

جلد 5

(جورج (جیل) کی اطاعت کرے، اس نے اللہ کی اطاعت کی)


# گلہ سُلیمان

اصلاحی بیانات

حافظ محمد ابراهیم مجیدی مجددی

خلیفہ عباز

حضرت مولانا حافظ پیرزادہ الفقار احمد مجیدی مجددی



پسندیدہ

حضرت مولانا حافظ عجیب اللہ احمد مجیدی مجددی



الکھف پبلیکیشنز  
AL-KAHAF PUBLICATIONS

(پورسول (صلی اللہ علیہ وسلم) کی اطاعت کرے، اس نے انہیں اطاعت کی)

جلد 5


# کلد سُنّت

اصلاحی بیانات

حافظ محمد ابراز کم مجددی نیز  
نشیبندی

غلیظہ جاڑ

حضرت حافظ پیر ذوالفقار احمد نشیبندی



الکف پبلیکیشنز  
AL-KAHAF PUBLICATIONS

پسندیدہ مودودہ

حضرت مولانا حافظ چیخ اللہ احمد نشیبندی

نام کتاب	کوہ سنت بلڈ ۵
از افادات	ناظم نوری
پروفریٹس و تحریق	مولانا محمد عمار صاحب، دیگر علمائے گرام
مرتب	مولانا قاری گندھر عمار خان صاحب (ذیوریت ہال درست لامائی پوسٹریڈیکٹ) (۱)
کموزٹ	حافظ عبدالودید احمد (فاطل جامہ شرقیہ) (۲)
اشاعت اول	ما�چ 2018ء
تعداد	2200

## الکھف ایجوکیشنل ٹرست AL-KAHAF EDUCATIONAL TRUST



فیس بک پر برادرست بیانات کے کھپس اور احادیث حاصل کریں۔

لائچ بیانات کے اوقات کے متعلق جانتے اور وہ زمانیک حدیث پاک اپنے موبائل پر حاصل کرنے کے لیے اپنے موبائل سے یہ مسجی سینڈ (Message Send) کریں۔ جریان شروع ہونے سے قبل آپ کو اطلاع دے دی جائے گی۔ ان شاء اللہ ۴۰۴۰۴ Twitter: Fishqeilahi Send 40404


توت: مذکورہ کوڈ صرف پاکستان کے لیے ہے۔ یہ دونوں ممالک والے خواتین ہمیں اسی میل کر کے یاد اُس ایس پر مسحیج کر کے ملک کا کوڈ حاصل کر سکتے ہیں۔

کے کھپس حاصل کرنے کے لیے ان فہریں پر رابطہ کریں۔ 0321-4159902, 0300-9406489

# انتساب

اپنے شیخ مسکلہ لطفیہ دین والٹارا مدد بخش  
کے نام جن کی بے پناہ بھروس اور شفتوں نے اس بندے  
کے دل میں ایمان کی شمع کو روشن کر دیا۔

حافظہ محمد ابراء یوسفی




بِسْمِ اللّٰهِ الرَّحْمٰنِ الرَّحِيْمِ

الصَّلٰوةُ وَالسَّلَامُ عَلٰى النَّبِيِّ

الْأَمِيْرِ وَعَلٰى الْمَوْصِيْحِ وَبَارَكَ وَسَلَّمَ

## فہرست مضامین



21|

پیش افظ

23|

عرض مرتب

25

## رزق میں حلال کی اہمیت

25|

نشکنی حرمت

26|

حلال کا اپنا اثر ہے

27|

پریشان حال سے لین دین کرنا

27|

ایک سودے پر دوسرے سودے کی ممانعت

28|

سودے بازی میں قسم کھانے کی ممانعت

29|

1 تجھوں سے یچے پا چاہمہ لٹکنے والا

30|

2 احسان کر کے جتنا نے والا



## گلستانت | 5

30	چوری کا مال پہنچنا
31	کمائی میں مشتبہ چیزوں سے پہنچنا
33	سود کی برائی
34	شیطان کی چال
35	سود کے ایک درہم کا دبال
36	بعض چیزوں میں آدھار کی محاذت
36	اهتمام سے صدقہ دینے کی ترتیب بنائی جائے
38	ایک قلبی مثال
38	کثرت سے اللہ کا ذکر کیا جائے

41

## توکل اور قناعت

41	اللہ تعالیٰ کا محبوب
42	توکل کیا ہے؟
42	پرندوں کا توکل
43	انسان کا توکل
43	تعویذات کے پیچے پڑنا
44	حضرت عیسیٰ علیہ السلام کو حرم
44	آدنت باندھ کر اللہ تعالیٰ پر بخورد سر کرنا
45	حضرت موسیٰ علیہ السلام کا واقعہ
46	طلبه و طالبات مختصر کریں



46	گسان اور اس کا کھیت
47	آخرت کے معاملے میں توکل کیا ہے؟
48	کار سائی ٹکنی پر اعتماد اور بحروں
48	قناعت پسندی
49	قناعت کیسے حاصل ہو گی؟
50	دل بے سکون
51	استقامت عن الناس
52	دینی کی حرمت
53	زندگی کی حرمت
54	غیر مسلموں کی تقالی
55	محبت کا نبی نہ
56	اللہ تعالیٰ کی عدو و فحش
56	ایک دن جدا لی ہے
57	قیامتی اللہ
58	ملامن کے لیے باعث شرف و عزت

59	انسانی ضرورتیں
60	حضرت ابو بکر رضی اللہ عنہ و فقا فرمد
60	حضرت ابن عمر رضی اللہ عنہ کو اذن کاہدی

## گلستانت | 5

61	ہدیہ کر کے واپس لئے پڑھید
62	چلی بیوی کا خیال رکھنا
63	غاریباں کسی سے کچھ مانگنا
64	صفوان بن امیہ کا قبول اسلام
65	ایک جڑ سے کئی بچوں کی شادی
66	مضار بہت
67	تین برکت والی چینی رس
68	کار و بار میں شراکت داری
68	راہ پر ہی چیز کا حکم
69	رزق کو پاسخ ہونے سے بچایا جائے
70	سود بار کی حیل
71	گروہی رکھنے کا مسئلہ
72	نان انقدر دیکی ذمہ داری ہے، امورت کی نہیں

73

## لوگوں کے ساتھ میل جوں

73	آپس کے تعلقات
74	سخارش کرنا
75	گناہ کے کاموں میں محاونہ نہ ہو
76	رحمت الہی سے محرومی
76	چار سفارش پر نیکی



77	نماج ایک سفارش پر گناہ
78	حسن نام رکھنا
79	مشورہ کرنا
80	حضرات صحابہ کرام ﷺ کے مشورے
80	تلخی کے کام کی مشبوطی
81	سربراہ مشورہ سے کام کرے
81	آموز مشورہ کیا ہے؟
82	اہل مشورہ کون ہیں؟
83	مشورے کا فائدہ
84	دین دار اور زمی رائے اہل مشورہ
85	ترمذی شریف کی ایک روایت
85	بخل سے مشورہ کرنے کا کیا حکم ہے؟
86	اسلام میں پسندگی شادی
87	مشورہ و بیان والاتانت دار ہے
88	ایک بزرگ کی امانت داری کا واقعہ
89	انساف کی بات قبول کرنا اور کرنا
90	آنہن میں صلح کرنا
90	ساس کی بیوستہ مارٹکی کا اخیر
91	میاں ڈوئی کی اڑائی میں والدین کا کردار
91	حضور سلطنتی نبی ﷺ کی ابوالحیب انصاری رضی اللہ عنہ کو صحبت
92	صلح کروانے کی خصیات



92

صلح کے لیے جلد اختیار کرنا

93

صحبت کا اثر ہوتا ہے

95

## کم بولنا، اچھا بولنا

95

امام غزالی کا زبان پر کلام

96

لغویات سے چھکارا

96

خاموشی کہاں مطلوب ہے؟

97

لطف "لغو" کہنے کا متعدد

97

وہیں اسلام کا خیں

98

حضرت حکیم الامت کا جواب

99

اپنے مہماں یومیہ کو چیک کریں

100

حضرت حکیم الامت کا نذر ایصالح

100

مولانا بیکی صاحب کی چاہت

101

حدیث شرایف میں حرم

102

خوش آخلاقی کے فضائل

104

لوگوں کا دل جیتنا

105

گفتگو میں زندگی کہاں تھی ہے؟

106

غیر محروم سے بات کرنے کا ضابطہ

107

پیاروں

108

حضرت مولیٰ علیہ السلام کی خواہش



109

کراما کا تینی کی ذیوں

109

عبداللہ بن مبارک اور ایک نیک خاتون

**117**

## نکاح میں برکات کیسے حاصل کریں؟

117

دولہا اور بہن کو دعاوں کی شرورت

119

رب گورا خشی کرنے کی فکر جو

119

موبیودہ رسمات کی تباہ کاریاں

121

محبت کیسے پیدا ہوتی ہے؟

121

ولاث کون شخص ہے؟

122

امہم قصہ

122

طلاق کی رفتار اور ہمارا آئیہ

123

ایک لوگوں کا واقعہ

125

تین محبوب چیزیں اور اس کی محبت

126

نبی کریم ﷺ کی اپنی ازاوج سے محبت

126

میاں یہی کی تکرار کی وجہ

127

محبت کی جگہ

128

ای غائی صدیق ﷺ کی صحبت

129

مسلمان بے خبر ہوا پڑا ہے

131

عزمِ مُصمم کر لیجیے

131

دولہا اور بہن کے لیے صحیح



## ٹھہریت | 5

132	تصویر اور رحمت کے فرشتے
133	حدیث میں دو باتیں ہیں، اس پر ایک واحد
134	لوگوں کا غلط حلیہ
135	مکون کیسے جاتا ہے؟
136	مردی ادا بیکی
136	زندگی کا رخ خلیک سمجھے
137	فرنگی فیصلہ

139

2

## ماہ محرم پارٹ

139	عبادت میں زیادہ کوشش کریں
140	یوم عاشوراء کی تعظیم
141	حفلات عاشوراء و اقحوان بلاسے نہیں
142	مرؤ جنا و اقیت دالے کام
142	دوسری محرم کو روزہ رکھنا
143	کلائرز کی معانی
143	روزے میں افراط و تفریط سے بچنا
145	غیر والی مشاہبہت ترک کرنا ضروری ہے
146	مشاہبہت کی ممانعت پر احادیث مبارکہ
148	اگر وہ مت دھمن کے روپ میں ہو۔۔۔
149	سچنگی بات



150	سنت کو الزم پڑیں
150	دویں محروم کو اہل و عیال پر دعوت رزق
151	حدیث شریف میں عموم نہیں، خصوص ہے
152	رزق سے برکت اتنا
153	علمکب حضرت حسین رضیا
153	لامسی کی بات
154	ایک فتنیہ کا واقعہ
155	جحد کی صیارگ دینا
156	ئے سال میں تکبیں میں اشناز کا عزم

157

## پردہ پوشی

157	علانج کے لیے تیس مرتب ضروری ہے
158	اپنی نسلی دوسروں کو بتانا درست ہے؟
159	مسلمان کے عیوب کی پردہ پوشی پر انعامات
160	حضرت عقبہ بن عامر علیہ السلام کا عمل
160	توہ میں پڑنے کا دنیاوی انتصان
161	توہ میں پڑنے کا آخری انتصان
161	معاشرے کی تابی
162	سربراد کے لیے تیسی نصیحت
163	نبی کریم علیہ السلام کی خدلق کے موقع پر دعا



164	گھر کی باتیں گھر میں رہیں
165	نیکے میں شوہر کی براہی کا تھناں
166	بیوی کی عزت دیں
166	پر و پینڈھ سے سے پختا
167	راز کی خانست
168	خود کے تھانے پر بر اعلیٰ
169	میمون بن میران کا واقعہ
169	حضرت علی بن حسینؑ کا واقعہ
170	نکح کی بات
171	خود کو نیچے جانے کے فناک
172	خود کیسے دور کیا جائے؟
172	ایک نوار کا عجیب واقعہ
173	ناک پر نص
173	حضور سلیمان بنیہ کی حضرت افسوس کا ایک صحبت

175	امانت دار آدمی جنت کا حق دار
176	امانت کا مردہ چہ مظہوم
176	امانت کا صحیح مظہوم
177	جریلی ایمن طبلہ اور رسول ایمن طبلہ

<u>177</u>	آمانت اور ایمان کا بحث
<u>178</u>	حیا اور آمانت کا آنکھنا
<u>179</u>	چچ چیزوں کی غناہت پر جنت
<u>179</u>	قرب قیامت امین اور خائن کون ہوگا؟
<u>180</u>	اللہ تعالیٰ کی طرف سے ادا بیکی
<u>181</u>	باعزت زندگی گزارنا
<u>182</u>	حضرت فاروق عظیم <small>رض</small> کی سعیہ
<u>182</u>	ناپ توں میں خیانت سے پچنا
<u>183</u>	حضرت جی <small>رض</small> کا ایک ملحوظہ
<u>183</u>	ناپ توں میں کی کیا ہے؟
<u>183</u>	طالبات کے لیے بدایت
<u>184</u>	مشورہ آمانت ہے
<u>185</u>	ہدرسہ کی پاتیں آمانت ہیں
<u>186</u>	رسول کریم ﷺ کی ایک خاص نصیحت
<u>186</u>	بندگی کی آمانت
<u>187</u>	اپنی مثال
<u>188</u>	دوسروی مثال
<u>188</u>	تیسروی مثال
<u>189</u>	جسم کے استعمال کا سوال
<u>192</u>	وعدہ و فاکرنا
<u>193</u>	دلوں سے نفرت کیسے ختم ہو؟



193	چھوٹ کی تربیت میں جھوٹ
194	تم اس بیچ کو کیا دو گی؟
195	ابنی یا توں کا ماحاسبہ
196	غیر شعوری یا تین
196	موہاں کی تباہ کاریاں
197	تجی صادق و امین سے پہنچنے

## 199

### موت کا وقت مقرر ہے

200	موت کا فرشتہ اور حضرت ابراہیم ﷺ
200	ملک الموت کا اظہار آجیب
201	موتیٰ کلیم اللہ ﷺ کا جواب
202	حضرت کعب ﷺ کی تمثیل
202	میت کی برائی کرنے کی ممانعت
203	میت کی خوبی بیان کرنا
203	مؤمن کی عند اللہ قدر و قیمت
205	قابل غور بات
206	نعم البدل کی دعا کرنا
206	استرجاع کامل
207	حضرت عبداللہ بن عباس رضی اللہ عنہ کا معلم
207	چھوٹے بچوں کا انتقال کر جانا



<u>208</u>	بالغ اولاد کا انتقال کر جانا
<u>209</u>	نومولود یا ناتمام بچہ کا انتقال کرنا
<u>209</u>	وفات پر رونے کا مطلب
<u>210</u>	میت پر نوح کرنے والوں کو روکنا
<u>211</u>	حضرور پاک ﷺ کا رونا
<u>212</u>	فتن و خور کی وجہ سے رکاوٹ

213

## کن حالات میں موت افضل ہے؟

<u>213</u>	حضرت یوسف علیہ السلام کی دعا
<u>214</u>	حدیث ابن مسعود رضی اللہ عنہ
<u>215</u>	حدیث عبداللہ بن عمر رضی اللہ عنہ
<u>216</u>	وفات اور انھائے جانے کی حالات
<u>217</u>	کلم توحید کی قیمت
<u>217</u>	باوضمومت
<u>217</u>	بیماری کی حالت میں انتقال ہونا
<u>218</u>	امتِ محمدیہ کے شہداء
<u>219</u>	مال اور عزت آبرو کی حفاظت
<u>219</u>	طلپ علم کے دوران موت
<u>220</u>	مختلف شہدائے امت
<u>222</u>	ناجائز محبت سے دل صاف رکھنے والا



## گلہس نیت | 5

222

شہادت دنیاوی اور شہادت آخری

223

اللہ تعالیٰ سے ملاقات کا شوق

225

## موت کے بعد کفن اور غسل

225

ہمیشہ کا ساتھی

226

حضرت آدم علیہ السلام کا کافن اور تدفین

227

بیری کے پتوں سے غسل

227

میت کو غسل دینے کی فضیلت

228

قبرستان جانا

229

میت کو کفنا نے اور قبر کھودنے کی فضیلت

229

حضرت صدیق اکبر رضی اللہ عنہ کا غسل

230

میت کا پیچانا

230

اپنے کافن کا بندوبست کرنا

233

## قبر کے تین سوال

233

قبر کی رات قبر میں ہی ہوگی

234

تین بھائیوں کی مثال

234

رضینٹ باللہ رضا کا نمونہ بنتا ہے

235

صورت اور سیرت کو سنوارنا ہے



236	اہل ایمان کے ساتھ قبر میں معاملہ
237	لہن کا سوتا
238	دور حاضر کا الیہ
239	اہل نفاق کے ساتھ قبر میں معاملہ
239	حدیث حضرت انس <small>رض</small>
240	حدیث حضرت جابر <small>رض</small>
240	ایک اعتراض کا جواب
241	روح اور جسم کا تعلق
241	لنگرے اور انہے کی چوری
242	اللہ اور اس کے رسول پر ایمان صادق
243	سینیلائسٹ کی مثال
243	قوم نوح کے ساتھ معاملہ
244	قبر کی حقیقت
244	اللہ والوں کے واقعات
245	محنت ضروری ہے

247

## ایصالِ ثواب پارٹ 2

247	قانون خداوند عز و جل
248	نماز جنازہ سے مغفرت
249	نیک لوگوں کے قبر کے معاملات



## مکہ نیت | 5

- |     |   |
|-----|---|
| 249 | واقعہ حجہ اور آذان                      |
| 251 | جنقی آدمی کا افسوس کرنا                 |
| 251 | قبر سے خوبیوں آنا                       |
| 252 | دورانِ تعلیم کے قرآن مرنے والے کی فضیلت |
| 253 | جمع عکس کے دن قبرستان جانا              |
| 254 | زیارت قبور کی اجازت                     |
| 254 | نبی ﷺ کا ایک عورت کی قبر پر جانا        |
| 255 | نبی ﷺ کی والدہ کی قبر                   |
| 255 | زیارت قبور کے لیے دن خاص نہ کریں        |
| 256 | قبرستان میں داخل ہونے کی دعائیں         |
| 256 | بوسیدہ قبر کی پکار                      |
| 257 | عذاب قبر سے حفاظت                       |
| 257 | ایک سفر کی کارگزاری                     |
| 258 | بڑے لوگ آج کہاں ہیں؟                    |
| 259 | زندہ شخص اور میت کے لیے ایصالِ ثواب     |
| 260 | قبر کی آگ کا بھجننا                     |
| 260 | میت کو ثواب پہنچنے کے واقعات            |
| 261 | ایصالِ ثواب کی تعریف                    |
| 261 | ایصالِ ثواب کیا کریں؟                   |
| 262 | مروجہ قرآن خوانی                        |
| 263 | قرآن پاک کا ثواب پہنچانا                |

# پیش لفظ

اللہ تعالیٰ کے فضل و کرم سے الکھف ایجو کیشنل ٹرست کے زیر انتظام چھپنے والی کتاب گلدستہ سنت کی جلد ۵ آپ کے ہاتھوں میں ہے۔ میں اللہ تعالیٰ کی بے پناہ نعمتوں اور حمتوں کا شکرداد کرنے سے قاصر ہوں۔ **ذلک فضل اللہ یؤتیہ من يشاء** آگے چلنے سے پہلے میں میں ضروری سمجھتا ہوں کہ الکھف ایجو کیشنل ٹرست کا تعارف بھی کرواتا چلوں۔ الکھف ایجو کیشنل ٹرست زندگی کے مختلف شعبوں میں سرگرم عمل ہے جن میں ادارے کے افراد کے لیے ٹرانسپورٹ کا انتظام، رمضان پیکچر وغیرہ اور اسی ٹرست کے زیر اہتمام مختلف شعبوں میں پڑھنے والی طالبات کے لیے شادی کا انتظام، اور الحمد للہ اب اسی ٹرست کے زیر انتظام الکھف سلامی سنٹر کا قیام بھی وجود میں آچکا ہے۔ اس کے ساتھ ساتھ ابراہیم اکیڈمی کے تحت آن لائن نہ صرف درسِ نظامی کی کلاسز بلکہ قرآنی عربی و دیگر آن لائن کلاسز بھی شروع ہیں اس کے علاوہ کالجز، یونیورسٹیز کے طلباء و طالبات اور طبقہ کے لیے Presentations کا سلسلہ بھی شروع ہو چکا ہے۔ نیز الکھف بالٹزر فار بواز الکھف طب نبوی کلینک (جس

میں سنت، دعا، دوا، غذا اور جامہ سے لوگوں کے علاج و معالجہ کا انتظام کیا جا چکا ہے)۔

**فَالْحَمْدُ لِلّٰهِ عَلٰى ذٰلِكَ** علاوه ازیں الکھف ایجو کیشنل ٹرست کے چند مزید

منصوبوں پر کام شروع ہے جن میں الکھف سکول سسٹم، الکھف اکیڈمیز سرفہرست ہیں۔

زیر نظر کتاب گلستانہ سنت کی جلد 5 دن اور رات کی مبارک سنتوں پر مشتمل ایک سیریز ہے جس کا مقصد عملی زندگی میں سنتوں کو لا کر زندگی کو اللہ کے بنی علیؑ کی حیات

طیبہ کے مطابق ڈھالنا ہے۔ اور بعض حضرات نے (جن میں علماء کرام بھی شامل ہیں)

سنت کی افادیت کو سامنے رکھتے ہوئے با قاعدہ اس کی تعلیم شروع کروادی ہے۔ اور

الحمد للہ جو فرضوں سے غافل تھے وہ سنتوں کی طرف کچھے چلے آرہے ہیں۔ ہمیں چاہیے

کہ ہم دنیا میں رہتے ہوئے سب سے بہترین طرز حیات اپنا سکیں اور وہ بنی علیؑ کا

ہے۔ اس طرز حیات کو سیکھنا کتنی بڑی عبادت ہے کہ ابن عباس رضی اللہ عنہ فرمائے ہیں: ایک

دن علم کی تلاش کرنا سیکھنا، تین ماہ کے نفلی روزے رکھنے سے زیادہ بہتر ہے۔ اور ایک

گھڑی (لحہ) دین سیکھنے میں لگانا، پوری رات نوافل میں کھڑے رہنے سے بہتر ہے۔

(الدیلمی فی مسن الفردوس عن ابن عباس رضی اللہ عنہ)

اور علم دین سیکھنے سکھانے والی محاذیں کو جنت کے باغات کہا گیا ہے۔ (الطبرانی)

اللہ تعالیٰ ہمارے لیے دنیا و آخرت میں آسانیوں والا معاملہ فرمائیں اللہ تعالیٰ ہم

سب کو پوری زندگی دین کی خدمت کے لیے قبول فرمائے۔ آمین

**کان اللہ لہ عوضا عن کل شیء**

دعا گو و دعا جو! محمد ابراہیم نقشبندی

چیر میں الکھف ایجو کیشنل ٹرست ٹاؤن شپ لاہور

# عمل مرتب

اللہ تعالیٰ کے فضل و کرم سے گلستہ سنت کی پانچویں جلد آپ کی خدمت میں آچکی ہے۔ فَلِلَّهِ الْحَمْدُ يَعْلَمُ بِكُلِّ شَيْءٍ کی مبارک سنتوں کی ایک سیریز ہے جو اہل ایمان کے دلوں کو سنتوں کی محبت سے لبریز کر رہی ہے۔ آپ تمام احباب عزم مصمم و ارادہ ضرور کر لیجیے کہ نہ صرف ہم خود بھی عمل کی کوشش کریں گے بلکہ جہاں تک ممکن ہو ان سنتوں کی تعلیمات کو آگے بھی شیر کریں گے۔ ان تعلیمات کو آگے پہنچانے والوں کے لیے نبی ﷺ نے دعا فرمائی ہے۔

اے اللہ! میرے خلفاء پر حرم فرمادیجیے! صحابہ ؓ نے پوچھا: اے اللہ کے نبی! آپ کے خلفاء کون ہیں؟ ارشاد فرمایا کہ وہ لوگ جو دوسروں کو میری احادیث و سنت کی تعلیم دیتے ہیں۔ (مند احمد) اور علماء کرام فرماتے ہیں کہ اللہ ایسے لوگوں کو ایمان نصیب فرمائیں گے۔ کیونکہ جو لوگ حدیث و سنت کی تعلیم دیتے ہیں، ان کے لیے اللہ کے نبی ﷺ کی دعا ہے، کہ اے اللہ! ان لوگوں پر حرم فرمادیجیے اور نبی ﷺ کی ہر دعا مقبول ہے، جس پر اللہ حرم فرمائیں گے اسے بھلا کیونکہ ایمان سے محروم کریں گے؟ یقیناً انہیں ایمان نصیب ہو گا۔ اس

کے علاوہ ایک روایت میں آتا ہے، کہ جس نے دو حدیثیں پڑھ لیں تاکہ وہ خود بھی ان سے نفع اٹھائے یا دوسرا لوگوں کو ان کی تعلیم دے، تو ان دو احادیث کا سیکھنا اس کے لیے ساٹھ سال کی عبادت سے بہتر ہے۔ (مشاجع الجنۃ، ص 47)

حضرت ملا علی قاری رحمۃ اللہ علیہ حدیث کے علوم حاصل کرنے اور پڑھنے پڑھانے والوں کے بارے میں فرمایا کرتے تھے کہ ”سیکھنے کھانے والے آپ صلی اللہ علیہ وسلم کے خاندان سے ہیں، بے شک وہ آپ کی خدمت کی صحبت تو نہیں حاصل کر سکے لیکن آپ صلی اللہ علیہ وسلم کے الفاظ سے فائدہ تو اٹھاتے ہیں“۔

اللہ تعالیٰ اس کتاب کے ہر ہر حرف کو اپنی بارگاہ میں قبول فرمائنا کرنہ صرف ہماری بلکہ ہماری آنے والی نسلوں کی بھی مغفرت کا ذریعہ بنائیں آئیں۔ تمام قارئین سے عاجزانہ درخواست ہے کہ زیر کتاب میں کسی بھی قسم کی غلطی دیکھیں تو ادارے کو مطلع فرمائیں یہ نہ صرف آپ کا احسان ہو گا بلکہ صدقہ جاریہ بھی ہو گا۔

**رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ**

مولانا قاری محمد عمران خان

ایڈو و کیٹ ہائی کورٹ





## رزق میں حلال کی اہمیت

الْحَمْدُ لِلّٰهِ وَ كَفٰى وَ سَلَامٌ عَلٰى عِبٰدِ الدّيٰنِ اصْطَفَى. أَمّا بَعْدُ:  
فَأَعُوذُ بِاللّٰهِ مِنَ الشَّيْطِينِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
كُلُّوْمَنَ الظَّيْبَاتِ وَاعْبُلَوْاصَالِحَاتِ (المؤمنون: 51)

سُبْحَانَ رَبِّ الْعِزَّةِ عَمَّا يَصْنَعُونَ ۝ وَسَلَامٌ عَلَى الْمُرْسَلِينَ ۝  
وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى الٰ سَيِّدِنَا مُحَمَّدٍ وَبَارِكْ وَ سَلِّمْ  
اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى الٰ سَيِّدِنَا مُحَمَّدٍ وَبَارِكْ وَ سَلِّمْ  
اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى الٰ سَيِّدِنَا مُحَمَّدٍ وَبَارِكْ وَ سَلِّمْ

نشہ کی حرمت

اُمّ المؤمنین امی عائشہؓ فرماتی ہیں کہ جب سورہ بقرہ کی آیات جو شراب کے متعلق ہیں، نازل ہوئیں تو نبی ﷺ تشریف لائے اور فرمایا کہ شراب کی تجارت حرام کر دی گئی ہے۔ (صحیح بخاری: رقم 2113)



حضرت جابر رض فرماتے ہیں کہ انہوں نے (خود) نبی ﷺ کو فتح مکہ کے دن یہ فرماتے ہوئے سنا کہ اللہ تعالیٰ اور اس کے رسول نے شراب، مردار، خزیر اور بتوں کی تجارت کو حرام قرار دیا ہے۔ (صحیح بخاری: رقم 2121)

حدیث پاک میں حضرت عبد اللہ بن عمر رض سے نقل کیا گیا ہے کہ رسول اللہ ﷺ نے ارشاد فرمایا: خدا کی لعنت ہو شراب پر، اُس کے پینے والے پر، پلانے والے پر، بیچنے والے پر، خریدنے والے پر، بنانے والے پر، جس کے لیے بنائی گئی اس پر، اٹھا کر لے جانے والے پر، جس کی طرف اٹھا کر لے جائی گئی اس پر۔  
(سنن ابی داؤد: رقم 3674)

یعنی جتنی بھی چیزیں ہو سکتی تھیں تمام کو منع کر دیا گیا۔ یہ صرف شراب ہی کی بات نہیں ہے، جتنے قسم کے نئے ہیں سب کا یہی حکم ہے۔

### حلال کا اپنا اثر ہے

قرآن پاک کی آیت ہے:

**كُلُّهُمَنَ الظَّلِيلَتِ وَاعْمَلُوا وَاصِلَّهَا طَ (المؤمنون: 51)**

ترجمہ: ”پاکیزہ چیزوں میں سے (جو چاہو) کھاؤ، اور نیک عمل کرو۔“  
غذا کا اور انسان کا اعضا و جوارح کا آپس میں بڑا زبردست جوڑ ہے۔ اگر غذا ہماری حرام ہوگی تو اعمال بھی ہمارے گناہوں والے ہوں گے، اور غذا ہماری حلال ہوگی تو اعمال بھی ان شاء اللہ پاک دامنی والے ہوں گے اور نیک ہوں گے۔ حضرت جی صلی اللہ علیہ وآلہ وسلم فرماتے ہیں کہ جسم کا جو Tissue حرام غذا سے بنے گا اُس کو گناہ کیے بغیر چین نہیں آئے گا، گناہ کر کے رہے گا۔ تو اپنی کمائیوں کو حلال کرنے کی ضرورت ہے۔



بعض دفعہ ایسا ہوتا ہے کہ انسان کسی دوسرے کی مجبوری کی وجہ سے اُس سے سترے داموں چیز خرید لیتا ہے۔ مثلاً کوئی مجبور یا پریشان حال تھا، اب وہ اپنی جگہ بیچ رہا ہے۔ عام طور سے زمینوں میں ایسا ہوتا ہے، لیکن اور بھی چیزیں ہیں۔ جیسے بعض دفعہ عورتیں زیورات بیچتی ہیں، گھر کی چیزیں بچنے کی نوبت آ جاتی ہے۔ اس سلسلے میں نبی ﷺ نے اپنی امت کو مکمل رہنمائی دی ہے۔ اگلے کے ساتھ جو مرضی کرو والا معاملہ نہیں ہے۔

### پریشان حال سے لین دین کرنا

ابوداؤ و شریف میں حضرت علی ؓ سے روایت ہے کہ نبی ﷺ نے مجبور اور پریشان حال کی بیچ سے منع فرمایا ہے۔ (سنن ابی داؤد: رقم 3382)

کیا مطلب؟ علماء نے اس حدیث کی شرح میں دو باتیں ارشاد فرمائی ہیں:  
ایک یہ کہ کسی کو مجبور کیا جائے کہ تمہارے پاس یہ چیز ہے، اسے تم مجھے اتنے داموں بیچو۔ اور اس سے زبردستی کر کے خریدا جائے۔ یہ غصب کہلانے گا جو کہ ناجائز ہے۔  
دوسرا مطلب یہ کہ کوئی آدمی کسی بھی مصیبت کی وجہ سے مجبور اور پریشان ہو جائے اور اپنا سامان کم داموں فروخت کرنے لگے۔ ایسا آدمی عام طور سے رعایت کر کے بیچتا ہے تو حدیث شریف میں رعایت سے لینا منع کیا گیا۔ فرمایا کہ جو عرقاً مارکیٹ کی قیمت ہے، اس پر لیا جائے، اس کی مجبوری کو Cash نہ کیا جائے۔ بلکہ علماء نے تو یہاں تک لکھا کہ اگر تمہارے پاس گنجائش ہو تو تم اسے نقداً کر دو، یا ادھار کے طور پر دے دو کہ وہ اپنی پریشانی دور کر لے اور تمہارے لیے اجر کا ذریعہ بن جائے۔

### ایک سو دے پر دوسرے سو دے کی ممانعت

قربان جائیے کہ نبی ﷺ نے اپنی امت کو تجارت کے مزید اصول بھی بتائے

ہیں۔ حضرت ابو ہریرہ رض سے روایت ہے کہ نبی ﷺ نے ارشاد فرمایا: کوئی مسلمان اپنے بھائی کی تجارت پر تجارت نہ کرے۔ (صحیح مسلم: رقم 1515)

اس کے بھاؤ تاؤ پر اپنا بھاؤ تاؤ نہ کرے۔ یہ بات بہت زیادہ سمجھنے سے تعلق رکھتی ہے۔ مطلب یہ کہ ایک جگہ Sale ہو رہی تھی۔ دو آدمیوں کے درمیان بات چیت چل رہی تھی۔ بیچنے والے نے مثلاً پچاس لاکھ کا مطالبہ کیا اور دینے والے نے چالیس لاکھ پر رضا مندی ظاہر کی۔ اور دونوں کی بات کرتے کرتے پینتا لیس لاکھ پر طے ہو گئی۔ اب تیسرا شخص آ کر چھیا لیس لاکھ دینے کی بات نہ کرے۔ حدیث شریف میں اسی کو منع کیا گیا ہے۔ ہاں! اگر دونوں طرف سے بات نہ بنے اور معاملہ ختم، بات چیت ختم تواب تیسرے شخص کو اس چیز کو خریدنے کے لیے اپنی آفر دینے میں مضافات نہیں ہے۔ بس اس بات کا خیال رکھنا ہے کہ جب دو آدمیوں کی بات چل رہی ہو تو ان کے بیچ میں نہیں پڑنا چاہیے۔ یہ بات اخلاقیات کے بھی خلاف ہے۔

### سودے بازی میں قسم کھانے کی ممانعت

اسی طرح خرید و فروخت میں قسم کھانے سے بھی منع کیا گیا ہے۔ نبی ﷺ نے ارشاد فرمایا کہ خرید و فروخت میں قسم کھانے سے سے سودا تو پک جاتا ہے، لیکن برکت چلی جاتی ہے۔ (صحیح بخاری: رقم 1981)

آج زندگیوں میں برکتیں نہ رہیں۔ گھروں میں برکتیں نہ رہیں، نمازوں میں برکتیں نہ رہیں، اعمال میں برکتیں نہ رہیں۔ اس کی بہت بڑی وجہ ہماری کمائی کا صاف نہ ہونا ہے۔ ایک اور حدیث نہیں اور جوتا جو حضرات ہیں وہ دل کے کانوں سے نہیں!

حضرت ابو ذر رغفاری رض سے روایت ہے کہ نبی ﷺ نے ارشاد فرمایا:



اللَّهُرَبُ الْعَزَّزُ قِيمَتُكَ دُنْ تِيْنَ آدَمِيُوْنَ سَعْفَتَنَوْنَهُ فَرْمَاَنَمَيْنَ گَ، نَهَانَ کَيْ طَرَفَ نَظَرَ رَحْمَتَ كَرِيْسَ گَ، اورَنَهَنَمَيْنَ پَاكَ وَصَافَ فَرْمَاَنَمَيْنَ گَ، اورَأَنَ کَيْ لَيْ دَرَدَنَأَكَ عَذَابَ ہَوْگَا۔ يَهَ بَاتَ رَحْمَةً لِلْعَالَمِينَ ﷺ نَهَنَمَيْنَ تِيْنَ مَرْتَبَهَ اَرْشَادَ فَرْمَى۔ (حضرت ابوذر رض فرماتے ہیں کہ) میں نے عرض کیا: خَابُوا وَخَسِرُوا (بڑے گھَائِلَّ وَالَّئِيْنَ، بڑے خَارِئَ وَالَّئِيْنَ) اَمَّا اللَّهُ كَرَكَ رَسُولُهُ! يَكُونُ لَوْگُ ہَيْنَ؟ (ہمیں بتائیں تاکہ ہم تو بچیں) نبی ﷺ نے ارشاد فرمایا:

**1** ٹخنُوں سے نیچے پا جامہ لٹکانے والا **2** احسان کر کے جتلانے والا

**3** جھوپی قسم کھا کر اپنا سامان بیچنے والا۔ (صحیح مسلم: رقم 106)

تیرے کو تو سن لیا، اب باقی دو سے متعلق بھی تفصیل سن لیجئے!

**1** ٹخنُوں سے نیچے پا جامہ لٹکانے والا

وہ مرد جس کے ٹخنے ڈھکے رہیں، پا جامے سے ڈھکے رہیں، پینٹ سے ڈھکے رہیں، کسی بھی طریقے سے ڈھکے رہیں، تو کپی روایت ہے کہ وہ جہنم میں جلیں گے۔

مَا أَسْفَلَ مِنَ الْكَعْبَيْنِ مِنَ الْإِزارِ فِي النَّارِ۔ (صحیح البخاری: رقم 5787)

ترجمہ: ”تبہند کا جو حصہ ٹخنُوں سے نیچے ہو گا وہ جہنم میں جائے گا۔“

دوسری روایت میں ہے:

عَنْ أَنَسِ رَضِيَ اللَّهُ عَنْهُ عَنْ رَسُولِ اللَّهِ عَلَيْهِ السَّلَامُ قَالَ : الْإِزارُ إِلَى نَصْفِ السَّاقِ وَإِلَى الْكَعْبَيْنِ ، لَا خَيْرٌ فِي أَسْفَلِ مِنْ ذَلِكَ۔ (مسند احمد: 415/19)

ترجمہ: ”حضرت انس رض روایت کرتے ہیں کہ نبی کریم صلی اللہ علیہ وسلم نے ارشاد فرمایا: تبہند کی حد نصف پنڈلی اور ٹخنُوں تک ہے، اس سے نیچے کرنے میں کوئی خیر نہیں ہے۔“

اور آج کل سارا معاملہ ہی اٹھا ہو گیا۔ عورتوں کے لئے ننگے ہو رہے ہیں، بلکہ پنڈلیاں بھی ننگی ہو رہی ہیں، اور مرد حضرات پاؤں بھی چھپا رہے ہیں۔ بسا اوقات مردوں کی شلواریں یا یہ انگریزی پینٹ زمین کو لگ رہی ہوتی ہیں، اور ذرا اس بات کا احساس نہیں ہوتا کہ کوئی گناہ مجھ سے ہو رہا ہے۔

## 2 احسان کر کے جتلانے والا

اب ہم دیکھیں کہ جب کسی کی ہم کوئی مدد کرتے ہیں تو زندگی بھر اس پر احسان ہی جلتاتے رہتے ہیں۔ کیا میں نے تمہارے ساتھ یہ بھلانی نہیں کی تھی؟ فلاں موقع پر میں نے تمہاری مدد نہیں کی تھی۔ علامہ ابن سیرین رض نے ایک شخص کو دیکھا کہ دوسرا پر احسان جلتاتے ہوئے کہہ رہا تھا کہ میں نے تو تمہارے ساتھ یہ یہ بھلائیاں کی ہیں۔ (اپنے احسانات گن رہا تھا) تو ابن سیرین رض نے اس سے فرمایا: خاموش ہو جا! اس نیکی میں جسے گنا جائے، کوئی بھلانی نہیں ہے۔

فرمایا پیارے رسول ﷺ نے کہ ان تینوں شخصوں کو قیامت کے دن دروناک عذاب ہو گا۔ اللہ تعالیٰ کی نظر رحمت کے مستحق نہیں بنیں گے۔ اللہ ان کو پاک نہیں کرے گا۔ بس عجیب ہمارے حالات چل رہے ہوتے ہیں۔ جتنی باتیں عرض کی جاتی ہیں، اسے اپنی زندگی میں دیکھیں اور پھر سنت طریقے کو اختیار کریں۔

## چوری کا مال بیچنا

اسی طرح تاجر حضرات بعض مرتبہ کمپنی سے یا صحیح بندے سے جو اصل مالک ہوتا ہے، اس سے مال خریدتے ہیں وہ تو ٹھیک ہے۔ ایسا ہی ہونا چاہیے۔ لیکن بعض مرتبہ ان کے پاس چوری کا مال بھی آ جاتا ہے۔ اس کی مثال موبائل فون سے سمجھ لیجیے۔ یہ چیز



بہت زیادہ عام ہے۔ بہت زیادہ موبائل فونز چوری ہوتے ہیں، اور پھر مارکیٹوں میں جاتے ہیں اور دوکاندار فوراً اس کو خرید لیتے ہیں۔ اگر وہ نہ خریدیں تو چوری یا بالکل ختم ہو جائے، یا پھر کم از کم بہت کم ہو جائے گی۔ اس کے لیے شریعت کا کیا حکم ہے سنئے! اور دل کے کانوں سے سنئے!

حضرت ابو ہریرہ رض فرماتے ہیں کہ نبی ﷺ نے ارشاد فرمایا کہ جو شخص چوری کا مال خرید لے اور اسے معلوم ہو جائے کہ یہ چوری کا مال ہے تو وہ اس کی برائی اور گناہ میں برابر کا شریک ہے۔ (متدرک حاکم: رقم 2300)

معلوم ہو جانے کا مطلب یہ نہیں ہے کہ پوری تفصیلات اسے معلوم ہو جائے۔ اندازے سے پتا لگ گیا، غالب گمان ہو گیا کہ یہ اس کا نہیں ہے، کسی کا لا یا ہے، تواب احتیاط کرنا ضروری ہے۔ چور نے تو چوری کی لیکن دوکاندار اپنی دوکان پر بیٹھے ہوئے اس سے چوری کے بھاؤ جب چوری کا مال خرید رہا ہے، تو پھر وہ بھی گناہ میں شریک ہے۔ اس لیے چاہیے کہ بہت احتیاط کے ساتھ ہم کمائی کا معاملہ رکھیں۔

### کمائی میں مشتبہ چیزوں سے بچنا

حضرت نعمان بن بشیر رض فرماتے ہیں کہ میں نے نبی ﷺ کو یہ ارشاد فرماتے ہوئے سنا: حلال بھی واضح ہے اور حرام بھی واضح ہے، ان کے درمیان کچھ چیزیں ایسی ہیں جو مشتبہات میں سے ہیں جس سے پیشتر لوگ واقف نہیں (کہ آیا یہ حلال ہے یا حرام) جو آدمی ایسے مشتبہات کو چھوڑ دے گا یہ اپنے دین کو اور اپنی عزت کو بچا لے گا۔ اور جو ایسی چیزوں کو اختیار کرے گا، تو وہ قریب ہے کہ حرام میں گرفتار ہو جائے گا۔

(صحیح البخاری: رقم 1946، باب الحلال بین والحرام بین وبينهما مشتبهات)

انسان آہستہ آہستہ ہی برائی کی طرف جاتا ہے۔ اس لیے اس کی کوشش کرنی چاہیے

کہ حلال تک ہی اپنے آپ کو محدود رکھا جائے، مشتبہ چیزوں کی طرف جائے ہی نہیں۔ جب انسان کچھ غلط کام کرنے لگتا ہے تو دل کے اندر کھٹکا پیدا ہونے لگتا ہے۔ دوکان پر بالکل ٹھیک بیٹھا ہوتا ہے، دل مطمئن ہوتا ہے۔ اور پھر کوئی معاملہ غلط ہو گیا تو بعض مرتبہ دل کھلنے لگتا ہے۔ جب یہ دل کھلنے لگے، تو بس اُس معاملہ کو چھوڑ دیں۔ اسے ویانا کریں جیسا کہ رہے ہیں۔ رُک جائیے۔ ایمان والے کا دل جب گواہی دیتا ہے، بولتا ہے، کھلنے لگتا ہے تو کوئی بات ہوتی ہے۔ بس اُس چیز کو چھوڑ دیں، احتیاط والی تجارت یہی ہے۔ یہ اصل لوگ ہیں جو اپنی اولاد کا نفع دیکھ رہے ہوتے ہیں کہ ہم انہیں کیا دے رہے ہیں۔ ورنہ آج کل جو کمائی حرام ہوتی چلی جا رہی ہے، تو آپ چند سالوں کے بعد دیکھیے گا کہ ہمارے ملک میں آپ کو Old House بنے نظر آئیں گے۔ اور 10، 20 سال کے بعد آپ دیکھیے گا کہ ہم کہاں جا رہے ہیں؟ کیوں کہ ہم نے جس راستے کو پکڑا ہے وہ کفار کا راستہ ہے، یہود و نصاریٰ کا راستہ ہے۔ وہاں چوں کہ اولاد ہومز بن چکے ہیں، اب (اللہ نہ کرے) یہاں آنے ہیں۔ یہ کس وجہ سے ہو سکتا ہے؟ وجہ بالکل دو اور دو چار کے حساب کی طرح واضح ہے کہ ہم نے رسول اللہ ﷺ کے دین کو چھوڑ دیا، اور نبی ﷺ کے مبارک طریقوں کو چھوڑ دیا۔ اب جو آج یورپ میں ہو رہا ہے، وہ 20، 25 سال بعد یہاں دیکھ لیں۔ میرے بھائیو! بات تو غلط ہے، کہنی نہیں چاہیے، لیکن کیا کریں کہ ہم نے حالات ہی ایسے پیدا کر دیے ہیں۔ وہاں کئی ملکوں میں قانون ہے کہ والد کا نام نہ پوچھا جائے۔ تو کچھ ایسا ہی راستہ ہم نے بھی وہیں سے لے لیا ہے۔ اس کے علاوہ تجارت میں بعض مرتبہ سودا کا معاملہ بھی شامل ہو جاتا ہے، اس کے لیے بھی سمجھنے کی چند باتیں ہیں۔

نبی ﷺ کا ارشاد ہے: سود کے ستر درجے گناہ ہیں، اور سب سے کم ترین درجہ ایسا ہے جیسا کوئی اپنی ماں کے ساتھ گناہ کر لے۔ (مشکاة المصالح: رقم 2826)

ایک بالکل صحیح حدیث میں حضرت عبد اللہ بن عباس رضی اللہ عنہ حضور ﷺ سے نقل فرماتے ہیں: جس بستی میں سود اور زنا عام ہو جائے، وہاں کے لوگ اللہ کا عذاب اپنے اوپر حلال کر لیتے ہیں۔ (مدرسک حاکم: رقم 2308)

اور آج یہ دونوں چیزیں ہمارے معاشرے میں بہ کثرت موجود ہیں۔

ایک اور حدیث میں حضرت ابو ہریرہ رضی اللہ عنہ سے روایت ہے کہ نبی ﷺ نے ارشاد فرمایا: چار قسم لوگ ایسے ہیں کہ اللہ پاک انہیں جنت میں داخل نہیں کریں گے، اور نہ انہیں جنت کی نعمتوں کا مزا چکھا نہیں گے:

**1 شراب کا عادی**

**2 سود کھانے والا**

**3 یتیم کا مال ناقص کھانے والا**

**4 والدین کا نافرمان۔** (مدرسک حاکم: رقم 2197)

اور آج ہم اس زمانے میں آپکے ہیں کہ جو لوگ سود سے بچنا چاہتے ہیں، پھر بھی کہیں نہ کہیں سے اُن کو پریشانی آہی جاتی ہے۔

دوسری جگہ حضرت ابو ہریرہ رضی اللہ عنہ نبی ﷺ سے روایت فرماتے ہیں: ایک زمانہ ایسا آئے گا کہ لوگ (بہ کثرت) سود کھائیں گے، اور جو اس سے بچنا بھی چاہے گا تو پھر بھی اس (سود) کا دھواں اور غبار اُس کو پہنچ کر رہے گا۔ (سنن نسائی صغری: رقم 4403)

یعنی سود سے بچنا مشکل ترین کاموں میں سے ایک کام ہو گا۔ لوگوں کی اکثریت سود میں مبتلا ہو جائے گی۔ اب جو لوگ تجارت کرتے ہیں بعض مرتبہ واضح اور کھلا سود جس کو ہم Interest Bank کہتے ہیں، وہ نہیں لے ہو رہے ہوتے ہیں، لیکن چون کہ دین کا علم نہیں، دین کی قدر نہیں، آخرت کی فکر نہیں، قیامت کا ڈر نہیں، کسی عالم سے پوچھنا ہی گوار نہیں کرتے، اور اپنے معاملات میں سود لے آتے ہیں۔ اور قرب قیامت سود اور زنا بالکل عام ہوں گے۔ اور یہ دونوں چیزیں آج عام ہیں جس کی وجہ سے ہم پر پیشانیوں کو دیکھ رہے ہیں۔

سود کے متعلق جو حکم ہے یہ بھی شراب ہی کی طرح تقریباً معاملہ ہے۔

حضرت جابر رض روایت کرتے ہیں کہ نبی ﷺ نے سود کھانے والے، کھلانے والے، لکھنے والے، اور گواہ بننے والے پر لعنت فرمائی ہے۔ اور فرمایا: یہ سب گناہ میں برابر کے شریک ہیں۔ (صحیح مسلم: رقم 1598)

سودی کا روابر میں جتنے بھی لوگ شریک ہیں، وہ سب مستحق لعنت بن جاتے ہیں۔ الحمد للہ! اب غیر سودی بینک بنام اسلامک بینکنگ آگئے ہیں۔ جیسے میزان بینک کے بارے میں دارالعلوم کراچی والوں سے میں نے خود پوچھا، تو انہوں نے فرمایا کہ ہاں! یہ ٹھیک ہے۔ اور ایک ہے سودی بینک۔

### ﴿شیطان کی چال﴾

سودی بینک میں کام کرنے والے ایک صاحب سے بات چیت ہوئی تو کہنے لگے کہ جی! ہمارے بینک میں دونوں طرح کے اکاؤنٹ ہیں: ① سیونگ اکاؤنٹ اور ② کرٹ اکاؤنٹ۔ کہنے لگے کہ بینک وہ ویسے سودی ہی ہے، اسلامک بینکنگ نہیں ہے۔



میں اس میں نوکری کرتا ہوں۔ جو کرنٹ اکاؤنٹ ہو لڈر زیں، ہمیں ان کی چیزوں کو لینا اور رکھنا ہوتا ہے۔ باقی میرا کسی سے تعلق نہیں ہے۔ اب غور کریں تو معلوم ہو کہ یہ شیطان کا کیسا بہانہ ہے کہ انسان ایک اُسی نظام کا حصہ بننا ہوا ہے اور کہتا ہے کہ جی! میں صرف ان چند لوگوں کے لیے کام کرتا ہوں جو کرنٹ اکاؤنٹ ہو لڈر زیں۔ یہ نفس کے دھوکے ہوا کرتے ہیں۔

ایک قربی ساتھی ہیں، ان کا بینک سے تعلق ہے۔ میں نے ایک دفعہ ویسے ہی ان سے پوچھا کہ آپ بتائیے کہ آپ جس برائی میں کام کرتے ہیں، وہاں کتنے اکاؤنٹ ہوں گے؟ کہنے لگے کہ اس کا تو مجھے اندازہ نہیں ہے، لیکن خیر 4 ہزار کے قریب ہوں گے۔ پھر میں نے پوچھا کہ اس کے اندر سودی کتنے ہوں گے اور کرنٹ والے کتنے ہوں گے؟ تو ان کا گمان تھا کہ شاید 500 کے قریب کرنٹ ہوں گے اور باقی 3500 سودی ہوں گے۔ جب اتنی کثرت سے سودا رگ میں پھنسا ہو پھر اللہ تعالیٰ کی رحمتیں کیسے مانگیں گے۔ برکتیں کیسے ملیں گی۔

### سود کے ایک درہم کا و بال

حضرت عبد اللہ بن حنظله رضی اللہ عنہ سے روایت ہے کہ سود کا ایک درہم جو انسان کھالیتا ہے اور اسے معلوم ہے کہ میں سود کھار ہاں تو یہ اللہ پاک کے ہاں 36 مرتبہ زنا کرنے سے بھی زیادہ سخت ہے۔ (مندادحمد: 36/288)

اب جب کوئی تجارت کرنے لگے تو معاملات کو پہلے پوچھ لے، سیکھ لے۔ نہیں تو کم سے کم اتنا ہی کر لے کہ ہر معاملہ کرتے ہوئے کسی نہ کسی عالم سے پوچھ لے، مفتی حضرات سے رابطے میں رہے۔ کہیں ایسا نہ ہو کہ معاملات میں سود میں شامل ہو جائے۔

## بعض چیزوں میں ادھار کی ممانعت

بعض چیزوں ایسی ہیں جن میں ادھار جائز نہیں۔ جیسے سونا آپ نے خریدنا ہے، یا چاندی خریدنی ہے، اس میں ادھار نہیں کر سکتے۔ اب گھر کی عورتیں جاتی ہیں اور جا کر سونا خرید لیتی ہیں۔ کسی جیولر کے پاس گئیں اور سیٹ بنوالیا اور اس کو آدھے پیسے ابھی دے دیے اور آدھے پیسے بعد میں دیں گی تو یہ ٹھیک نہیں۔ اس میں ادھار کرنا سود ہو جاتا ہے۔ آپ نے سونا لیا ایک تولہ، اس نے بل بنادیا کہ جی آپ پینتالیس ہزار یا پچھاس ہزار بل ادا کریں۔ آپ نے کہا کہ آدھے آج لے لو، آدھے کل لینا، یہ بھی منع ہے۔ اور یہ بات میں سمجھتا ہوں کہ اکثر لوگوں کے علم میں نہیں ہوگی۔ اس لیے تجارت کرنے والوں کو چاہیے کہ معاملات کو علماء سے یکھ لیں تاکہ گناہ سے فجح سکیں۔

## اہتمام سے صدقہ دینے کی ترتیب بنائی جائے

تاجر حضرات کے لیے خاص طور سے دو باتیں بہت اہم ہیں۔ سب سے پہلی بات جو حدیث شریف میں آتی ہے کہ تاجروں کو خاص طور سے صدقہ و خیرات مستقل کرتے رہنے کا حکم ہے۔ ایک دو دفعہ کی بات نہیں ہے۔ عام آدمی جو نوکری پیشہ ہے وہ تو سال بعد زکوٰۃ ادا کر دے گا اگر صاحب نصاب ہے۔ اور کبھی کبھی صدقہ کر دے تو اس کی بخشش ہو جائے گی، اور ان شاء اللہ آسانی ہو جائے گی۔ البتہ تاجر حضرات دن رات عوامی اختلاط میں ہوتے ہیں، ان کو ایک دفعہ کی چھوٹ نہیں ہے، مستقل بنیادوں پر اپنے پاس صدقہ کا باس بنائے رکھیں اور صدقہ دینے کا ایک مستقل سلسلہ رکھیں۔ اس کی کوئی وجوہات ہیں۔ ایک تو یہ کہ معاملات میں غلطیاں ہو جاتی ہیں۔ دوسرا بات چیت کرتے ہوئے اپنی چیز بیچتے ہوئے بڑی مبالغہ آرائیوں سے کام لیے جاتے ہیں، اور جب کوئی



بیچنے آتا ہے اور اس سے خریدنی ہوتی ہے تو پیشترے بدل رہے ہوتے ہیں۔ منٹ، منٹ میں اس کے ساتھ اور روپہ ہوتا ہے۔ نبی ﷺ رحمۃ للعالیین چاہتے ہیں کہ میرے تاجر امتی جب قیامت کے دن آئیں تو ان کے ساتھ رحمت ہی کا معاملہ ہو۔ اور صدقہ دینا سے گناہ معاف ہوتے ہیں، بلا نکیں ٹلتی ہیں، بُری موت سے انسان بچتا ہے۔

حضرت قیس بن ابی غرزہ رض فرماتے ہیں کہ ہم لوگ عہدِ نبوی میں سماسرہ کے نام سے پکارے جاتے تھے۔ ایک مرتبہ نبی ﷺ ہمارے قریب سے گزرے اور ہمارا اس نام سے بہتر نام مقرر فرمادیا۔ نبی ﷺ نے ارشاد فرمایا: اے تاجروں کی جماعت! خرید و فروخت میں نامناسب باتیں اور قسمیں وغیرہ ہو جاتی ہیں، تم صدقے کے ذریعے اس کی تلافی کر لیا کرو۔ (سنن ابی داؤد: رقم 3326)

نبی ﷺ نے اس کی احتیاط بھی بتا دی ہے۔ اس لیے قبل از پریشانی بہتر ہے کہ انسان روز ہی صدقہ کرے۔ تاجروں کو چاہیے کہ روزانہ صدقے کا معمول رکھیں۔ اس کے لیے ایک ترتیب بنالیں۔ زکوٰۃ تو سال بعد دینی ہی دینی ہے، اُس میں کیا کوئی کمال ہے، وہ تو فرض ہے، لیکن ہم اپنے آپ کو گناہوں سے بچانے کے لیے، کام اور کاروبار کی کمیشی کی پکڑ سے اپنے آپ کو قیامت کے دن بچانے کے لیے ایک ترتیب بنالیں۔ اگر کوئی تاجر اپنی کمائی کا 10% اللہ کو دے دے تو اس کا کیا نقصان ہو جائے گا۔

ایک آدمی سارا دن Sale کرتا ہے اور اس کی Sale چالیس پچاس ہزار ہوتی ہے۔ اور پچاس ہزار میں اسے 2000 روپے کا نفع مل جاتا ہے۔ اُس 2000 میں سے 200 روپے اللہ پاک کے راستے میں روز نکال دیں۔ چلو! زیادہ ہمت نہیں ہے، دل تنگ ہوتا ہے تو سو روپے نکال دیں۔ ایک تو مال کبھی کم نہیں ہوگا، آسانی ہو جائے گی۔ اور یہ جو کاروبار میں غلطیاں ہو جاتی ہیں، یہ دور ہو جائیں گی۔ لیکن اس کا مطلب یہ

نہیں کہ License to kill مل گیا کہ اب غلطیاں بھی کرتے جاؤ، دونہبری بھی کرتے جاؤ اور صدق بھی نکالے جاؤ، کوئی مسئلہ نہیں ہے۔ اگر کوئی مال حرام سے صدق کرے گا تو ویسے ہی اس کے لیے وباں ہے۔ اللہ تعالیٰ پاک ہیں اور پاک چیزوں کو پسند فرماتے ہیں۔ اللہ کے لیے پاک ہی مال ہو توقیع ہوتا ہے، ناپاک تقول نہیں ہوتا۔

### ایک قلبی مثال

ایک مرتبہ کسی صاحب نے مجھ سے پوچھا کہ اگر کسی کے پاس حرام کی کمائی ہے تو وہ اللہ کے راستے میں کیوں نہیں دے سکتا؟ قدرتاً اللہ رب العزت نے دل میں ایک بات ڈالی۔ میں نے کہا کہ دیکھو بھائی! اللہ رب العزت تو اللہ رب العزت ہیں۔ میں ایک عام سی بات کرتا ہوں۔ بھائی! میں ایک عام سا بندہ ہوں۔ آپ مجھے اچھا سمجھتے ہیں۔ نیک سمجھتے ہیں۔ مجھ سے بیعت ہیں۔ آپ کے گھر میں اگر کوئی Pig لے کر آئے اور آپ مجھ فون کر کے کہیں کہ حضرت! Pig آیا ہے، ہم رات کو پکائیں گے، آپ آئیے گا اور کھائیے گا، بڑا لذیذ ہو گا۔ اس کے متعلق کیا خیال ہے؟ کہنے لگے کہ مجھ پر آپ کی اس بات سے سر سے پاؤں تک لرزہ طاری ہو گیا۔ میں نے کہا کہ ایک عام بندے کے لیے یہ خیال ہے تو اللہ رب العزت کے لیے کیا گمان رکھنا چاہیے۔

### کثرت سے اللہ کا ذکر کیا جائے

دوسری بات کہ ذکر کی کثرت کریں۔ زیادہ وقت اللہ تعالیٰ کی یاد میں گزاریں۔ حضرت عبد اللہ بن عمر رضی اللہ عنہ کی مرفوع حدیث ہے کہ غافلوں میں اللہ تعالیٰ کا ذکر کرنے والا اس شخص کی طرح ہے جو میدانِ جنگ میں بھاگنے والوں سے جم کر لوتا ہے۔ (فتح الباری شرح صحيح البخاری لابن رجب: رقم 566، کتاب مواقيت الصلوة)



غفلت کے میدان میں ذکر کرنے والے کے لیے ایک بزرگ محدث ابو صالح بن عثیمین رضی اللہ عنہ فرماتے ہیں کہ بازار کے اندر ذکر کرنے والے سے اللہ رب العزّت خوش ہوتے ہیں۔ تاجر وں کو چاہیے کہ حرام سے بھی اپنے آپ کو بچائیں اور صدقہ و خیرات کی کثرت بھی کرتے رہیں۔ اور ساتھ ہی ساتھ اپنے کار و بار کے مقام پر خوب اللہ کو یاد کرتے رہیں تاکہ قیامت کے دن کی آسانیاں بھی ان کو ملیں اور زندگی میں برکتیں بھی نصیب ہوں۔

وَأَخْرُجْ دَعْوَانَا إِنَّ الْحَمْدُ لِلَّهِ رَبِّ الْعَالَمِينَ.





رَبِّ شَرْحِ لِي صَدَرِي

وَيُسَرِّ لِي امْرِي وَلَهُ لَلْ

عِقْدَةٌ فِي لِسَانِي يَفْقَهُ وَاقْلِي



# اللہ

## توکل اور فنا عت

الْحَمْدُ لِلّٰهِ وَكَفٰی وَسَلَامٌ عَلٰی عِبٰدِ الَّذِینَ اصْطَفَنِی. أَمَّا بَعْدُ:  
 فَاعُوْذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ  
 وَالَّذِینَ هُمْ لَا مُنْتَهٰیمُ وَعَاهِدُهُمْ رَاعُونَ ۝ (المؤمنون:8)  
 سُبْحَانَ رَبِّكَ رَبِّ الْعِزَّةِ عَمَّا يَصْنُونَ ۝ وَسَلَامٌ عَلٰی الْمُرْسَلِينَ  
 وَالْحَمْدُ لِلّٰهِ رَبِّ الْعَلَمِيْنَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ وَبَارِكْ وَسَلِّمْ  
 اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ وَبَارِكْ وَسَلِّمْ  
 اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ وَبَارِكْ وَسَلِّمْ

(اللہ تعالیٰ کا محبوب)

ارشاد باری تعالیٰ عزٰز اسمہ ہے:

وَمَنْ يَتَوَكَّلْ عَلٰی اللّٰهِ فَهُوَ حَسْبٌہ ۝ (الطلاق:3)

ترجمہ ”اور جو کوئی اللہ پر بھروسہ کرے تو اللہ اس (کا کام بنانے) کے لیے کافی ہے۔“



ایک اور جگہ قرآن پاک میں اللہ تعالیٰ فرماتے ہیں:

آلیس اللہُ بِكَافِ عَبْدَكَاط (زمیر: 36)

**ترجمہ:** ”(اے پیغمبر! کیا اللہ اپنے بندے کے لیے کافی نہیں ہے؟

یقیناً اللہ اپنے بندے کے لیے کافی ہے۔ اور قرآن مجید میں اللہ پر توکل کرنے والوں کے لیے بتایا گیا ہے کہ اللہ ان سے محبت کرتے ہیں۔ ہم چاہتے ہیں کہ ہم اللہ سے محبت کریں، اس لیے یہاں مجلس میں بات سننے کے لیے بیٹھے ہیں کہ سن کر عمل کریں گے تاکہ اللہ ہمیں اپنا محبوب بنالے۔ اللہ پر بھروسہ کرنے والے جو لوگ ہوتے ہیں، اللہ ان کو پسند فرماتے ہیں۔ ایسے لوگ اللہ کے محبوب اور بیارے ہیں۔ اور ایسے لوگ مرتبہ محبوبیت پر فائز ہو جاتے ہیں۔ اللہ اکبر! اتنا بڑا مقام ان کوں جاتا ہے۔

**﴿ توکل کیا ہے؟ ﴾**

یہ توکل کرنا کیا ہے؟ یہ ایک بہت بڑا مقام ہے۔ جس کسی کو حاصل ہو جائے تو وہ اللہ کا محبوب بن جاتا ہے۔ حضرت عبد اللہ بن عباس رضی اللہ عنہ کی ایک طویل روایت میں سے ہے کہ نبی کریم ﷺ نے ارشاد فرمایا: میری امت کے ستر ہزار لوگ بغیر حساب و کتاب کے جنت میں جائیں گے۔ یہ وہ لوگ ہوں گے جو توعید، فال میں اور دادغ کے ذریعہ علاج میں نہ پڑیں گے، فقط اپنے رب پر بھروسہ رکھتے ہوں گے۔ (صحیح بخاری: رقم 5270)

**﴿ پرندوں کا توکل ﴾**

ہمیں اپنے کاموں میں، اپنے معاملات میں، ہر چیز میں بھروسہ کس پر رکھنا ہے؟ صرف اور صرف اللہ رب العزّت پر۔ صرف اسی اللہ رب العزّت پر بھروسہ رکھنا ہے، اور کسی چیز پر بھروسہ نہیں رکھنا۔ ایک حدیث میں حضرت عمر بن الخطاب سے مروی ہے کہ نبی

کریم ﷺ نے فرمایا: اگر تم اللہ تعالیٰ پر اتنا بھروسہ کرو جتنا اس پر بھروسہ کرنے کا حق ہے تو تم کو پرندوں کی طرح رزق دیا جائے کہ صبح گھونسوں سے نکلتے ہیں تو خالی پیٹ ہوتے ہیں اور شام کو جب واپس آتے ہیں تو بھرے پیٹ ہوتے ہیں۔ (سنن ترمذی: رقم 2344)

### انسان کا توکل

یہ تو پرندوں کی بات بتلائی گئی۔ اور ہم انسانوں کا معاملہ یہ ہے کہ جب صبح گھر سے نکلتے ہیں تو پیٹ بھرے نکلتے ہیں، ناشتہ کر کے نکلتے ہیں۔ اور رات کو جب گھر واپس آتے ہیں تو خالی پیٹ ہوتے ہیں۔ ان پرندوں کا معاملہ اور ہے، اور ہمارا معاملہ اور ہے۔ بہر حال بات یہ ہے کہ جب آدمی اللہ رب العزّت پر بھروسہ کرتا ہے، تو غیری مدد اور غیری نصرت کے دروازے اس پر کھل جاتے ہیں اور دل مطمئن ہو جاتا ہے۔ انسان کا توکل جتنا بڑا ہو گا، اللہ پر بھروسہ جتنا زیادہ ہو گا، اتنا اس کا کام آسان سے آسان ہوتا چلا جائے گا۔ معمولی اسباب، کمزور اسباب، کمزور حالات unfavourable condition میں بھی اللہ رب العزّت اس کے لیے کافی ہو جائیں گے۔ بندہ اللہ تعالیٰ پر بھروسہ کر کے تو دیکھے۔

ہم چھوٹے دل والے ذرا جلدی دائیں باعثیں ہو جاتے ہیں۔ دوسرا ہے لوگ تلاش کرنے لگتے ہیں۔ کبھی پولیس والوں کو تلاش کرتے ہیں، کبھی عامل کو تلاش کرتے ہیں، کبھی کسی اور کو تلاش کرتے ہیں۔ بھی! وہ کون سا ایسا کام ہے جو اللہ رب العزّت نہیں کر سکتے؟ اللہ رب العزّت ہر کام کر سکتے ہیں۔ اس لیے اللہ ہی پر توکل رکھنا چاہیے۔

### تعویذات کے پیچھے پڑنا

یہاں تعویذ کی بات آگئی تو ساتھ میں بات صحیحتے جائیں۔ دیکھیں! ایسے تعویذات جو

صحیح العقیدہ لوگوں نے دیے ہوں، اور ان میں لکھے کلمات بھی صحیح ہوں شرکیہ نہ ہوں، اور مجبوری کے وقت استعمال کرنے والا اس تعویذ کو سب کے درجے میں سمجھے، اور اس کے دل کا پختہ یقین یہی ہو کہ اصل کام اللہ ہی کا ہے۔ اللہ ہی نے سب کرنا ہے، اس سے کچھ نہیں ہونا۔ پھر تو یہ جائز ہے، ورنہ یہ خطرناک راستہ ہے۔ سچ بتارہا ہوں کہ یہ خطرناک راستہ ہے۔ اس راستے پر جانے کی ضرورت ہی نہیں ہے۔ اللہ تعالیٰ فرماتے ہیں:

**سَيِّدُهَا النَّبِيُّنَ أَمْنُوا سْتَعِينُوا بِالصَّبْرِ وَالصَّلَاةِ** (البقرة: 153)

ترجمہ: ”اے ایمان والو! صبر اور نماز سے مدد حاصل کرو۔“

نماز اور صبر بہترین وظیفہ ہے۔ نماز بہترین تعویذ ہے۔ بس ہم اپنی نماز پر توجہ دیں، صبر کریں اور اللہ پر بھروسہ کریں، اللہ تعالیٰ کامیابی و آسانی عطا فرمائیں گے۔ اور جو شخص اللہ تعالیٰ پر بھروسہ نہیں کرتا، اللہ تعالیٰ کی مدد سے محروم رہتا ہے۔

### حضرت عیسیٰ علیہ السلام کو حکم

جو شخص ہمیشہ ظاہر کے پیچھے لگا رہتا ہے، ہمیشہ پریشان رہتا ہے۔ دل کا اطمینان عظیم ترین دولت ہے، اسے کھو بیٹھتا ہے۔ صالح بن ابی شعیب رض فرماتے ہیں کہ حضرت عیسیٰ علیہ السلام پر روحی اُتری، جس میں کئی احکامات تھے، ان میں سے ایک حکم یہ بھی تھا: تم مجھ پر بھروسہ کرو، میں تمہاری کفالت کروں گا۔ اور مجھے چھوڑ کر کسی سے دوستی نہ لگانا، میں تمہیں رُسوٰ کر دوں گا۔ (الزهد لابن أبي الدنيا: رقم 63، حدیث مقطوع)

ہم اللہ تعالیٰ پر کامل یقین رکھیں اور اسی پر توکل کریں، اللہ تعالیٰ آسانی فرمادیں گے۔

### أونٹ باندھ کر اللہ تعالیٰ پر بھروسہ کرنا

حضرت انس بن مالک رض سے روایت ہے کہ ایک آدمی آپ صلی اللہ علیہ وسلم کی خدمت میں حاضر



ہوا اور پوچھا کہ اے اللہ کے رسول! اونٹی کو باندھ کر توکل کروں یا کھلا چھوڑ دوں پھر توکل کروں؟  
نبی کریم ﷺ نے فرمایا: پہلے باندھو پھر اللہ پر بھروسہ کرو۔ (سنن ترمذی: رقم 2517)

دنیادار اسباب ہے، یہاں اسbab اختیار کرنے ہیں، لیکن نظر اسbab پر نہیں رکھنی۔  
ساراً ممتحان ہی اسی کا ہے۔ کافر کی نظر اسbab پر ہوتی ہے اور مؤمن کی نظر اللہ کی ذات  
پر ہوتی ہے، خبر پر ہوتی ہے۔ کافر نظر پر یقین رکھتا ہے، اور مؤمن خبر پر یقین رکھتا ہے۔

### حضرت موسیٰ علیہ السلام کا واقعہ

ایک واقعہ منقول ہے کہ حضرت موسیٰ علیہ السلام بیمار ہو گئے۔ پیٹ میں تکلیف ہو گئی۔ اللہ پاک سے عرض کی تو اللہ پاک نے فرمایا کہ فلاں جڑی بوٹی کھا لجیے۔ چنان چہ حکم کی تعمیل کرتے ہوئے کھالی اور شفا ہو گئی۔ اگلے موقع پر پھر بیمار ہو گئے اور فوراً وہی جڑی بوٹی کھالی۔ لیکن اب کی بار بھیک نہ ہوئے تو فریاد کی: یا اللہ! یہ کیا ہوا؟ پہلے بھیک ہو گیا تھا، اب بھیک نہ ہوا۔ بتایا گیا کہ دیکھو! شفا میرے حکم میں ہے، اس جڑی بوٹی میں نہیں ہے۔ آپ نے پہلی دفعہ نظر ہم پر رکھی تھی تو ہم نے شفادے دی، اور دوسری مرتبہ میں نظر درخت کی جڑی بوٹی پر تھی، اس لیے شفا نہیں ہوئی۔ حضرت موسیٰ علیہ السلام جان گئے کہ چاہے معاملہ چھوٹا ہو یا بڑا، ہر حال میں رجوع الی اللہ رکھنا ہے۔

بیماری کی حالت میں ہمیں دوائی کا انتظام کرنا ہے، اہتمام کرنا ہے، لیکن نظر اللہ تعالیٰ پر رکھنی ہے۔ اللہ تعالیٰ شفا کے دینے میں کسی کے محتاج نہیں، مگر پھر بھی اسbab کو اختیار کرنے کا حکم دیا۔ یہ ہے ساراً معاملہ۔ جیسے دو کاندار آدمی نے دو کان جانا ہے، دو کان پر بیٹھنا ہے، لیکن نظر اللہ پر رکھنی ہے۔ گاہک کون بھیجا تھے؟ اللہ تعالیٰ بھیجتے ہیں۔ اس کے دل میں کون ڈالتا ہے کہ اس سے خرید لو؟ وہ بھی اللہ تعالیٰ ڈالتے ہیں۔ نظر اللہ پر ہو، نظر

دوکان پر نہ ہو کہ دوکان ہمیں مال دے رہی ہے۔ ورنہ تو دوکان ہی بت بن جائے گی۔  
ہمیں دینے والی ذات فقط اللہ کی ہے۔

### ﴿ طلبہ و طالبات محنت کریں ﴾

اسی طرح طلبہ و طالبات یقین کے ساتھ، حوصلے کے ساتھ، توجہ کے ساتھ پڑھیں۔  
پریشان نہ ہوں تو اللہ پاک آسانی کا معاملہ فرمائیں گے۔ اپنی طرف سے جتنی کوشش کی  
جاسکتی ہے، وہ کریں۔ کسی موقع پر بہت نہ ہاریں۔ اور اللہ تعالیٰ پر توگل کریں تو اللہ  
تعالیٰ آسانی والا معاملہ کر دیں گے اور ان شاء اللہ کامیابی سے نوازیں گے۔ ہم پریشان  
نہ ہوا کریں۔ اللہ تعالیٰ کی طرف متوجہ رہیں۔

### ﴿ کسان اور اس کا کھیت ﴾

توگل کا مطلب نہیں ہے کہ انسان اساب اختیار کرنا چھوڑ دے۔ دیکھیں! کسان  
نے اپنے کھیت کی زمین کو نرم کیا، بیج ڈالا، ہل چلا کر اس نے محنت کی۔ اب یہ توگل کر رہا  
ہے، اللہ پر بھروسہ کر رہا ہے کہ فصل ہو گی۔ فصل کی نگرانی بھی کر رہا ہے اور دعا یعنی بھی کر  
رہا ہے۔ اس کا یہ امید رکھنا حق ہے اور جائز ہے۔ اس کے بال مقابل ایک اور کسان ہے  
جو گھر بیٹھا رہتا ہے، نہ ہل چلاتا ہے، نہ بیج ڈالتا ہے اور نہ کوئی محنت کرتا ہے، اور خیال  
کرتا ہے کہ میری کھیت نکل آئے گی۔ اس کو ہم سب غلط کہیں گے۔ اللہ تعالیٰ ایسے بھی  
دے سکتا ہے، اور ویسے بھی دے سکتا ہے۔ اللہ تعالیٰ تو کسی کی محنت کے محتاج نہیں ہیں،  
لیکن اس دنیا کو اللہ تعالیٰ نے دارالاسباب بنایا ہے۔ ہم نے محنت کرنی ہے اور محنت  
کرنے کے بعد نتیجہ اللہ پر چھوڑ دینا ہے کہ فصل بہت اچھی آئے، خراب نہ ہو جائے،  
ایسے بھی نہ ہو کہ دیکھنے میں تو اچھی نظر آئے مگر وزن ہی نہ ہو۔ پچھلے دنوں بات آئی کہ

جی! گندم دیکھنے میں بڑی اچھی ہے، لیکن وزن میں کسی کام کی نہیں، نقصان ہو گیا۔

### ﴿ آخرت کے معاملے میں توکل کیا ہے؟ ﴾

جیسے دنیا کے معاملے میں محنت کرنے کے بعد ہم اچھے نتیجہ کے طالب ہوتے ہیں، اور بغیر محنت کیے اچھے نتیجہ کی امید نہیں ہوتی۔ صرف دنیا کے معاملے میں ہی ایسا نہیں ہے، آخرت کے معاملے میں بھی ایسا ہے۔ نماز بھی ہم نے پڑھنی ہے، اعمال صالح بھی ہم نے کرنے ہیں، پرده بھی کرنا ہے، نیکی اور تقویٰ کی زندگی گزارنے کی کوشش کرنی ہے۔ غلطی اور گناہ ہو جائے تو توبہ کرنی ہے۔ ان تمام اعمال کے کر لینے کے بعد اللہ تعالیٰ سے یہ گمان کریں اور امید رکھیں کہ ان شاء اللہ العزیز مجھے اس کی رضامندی اور فضل سے جنت ملے گی۔ لیکن کوئی نہ پرده کرے، نہ نماز پڑھے، نہ دین کی بات کرے، فقط گناہوں کے اندر زندگی ہو، اور اعمال صالح کی فکر ہی نہ ہو پھر ایسے سوچ کے اللہ غفور رحیم ہے۔ اللہ تعالیٰ تو ہماری سوچوں سے بھی زیادہ غفوٰر رحیم ہے، لیکن اس دنیا کو دار الاسباب اللہ ہی نے بنایا ہے تو نافرمان کو سزا دی جا سکتی ہے۔

توکل کرنے کا مطلب یہ ہے کہ ہم اپنی طرف سے محنت میں کمی نہ کریں اور متوكّلین یعنی اللہ پر بھروسہ کرنے والوں میں شامل ہونے کی دعائیں مانگتے رہیں۔ اے اللہ! ہمیں ان لوگوں میں شامل فرمادے جو آپ پر بھروسہ کرتے ہیں اور آپ ان کے لیے کافی ہو جاتے ہیں۔ ہم اپنے کاموں کو، ان کے نتائج کو اللہ تعالیٰ کے حوالے کر دیں اور دل کو مطمئن رکھیں، اور غیر اللہ کی طرف ایک سینئڈ کے لیے توجہ نہ دیں۔ جتنی محنت ہم کر سکتے ہیں وہ کریں، نتیجہ اللہ پر چھوڑ دیں۔ اور اپنے دل کو مطمئن رکھیں تو ان شاء اللہ آسانی ہو جائے گی۔ توکل ترکِ آسباب اور ترکِ تدبیر کا نام نہیں، آسباب بھی اختیار



کرنے ہیں اور تدبیر بھی، طریقہ کار بھی اختیار کرنا ہے۔

### ﴿ کار سازِ حقیقی پر اعتماد اور بھروسہ ﴾

کیمیائے سعادت نامی کتاب میں تو گل کے بارے میں لکھا ہے کہ اس کے معنی ہیں وکیل یعنی کار ساز۔ کار سازِ حقیقی پر صدق دل سے اعتماد اور بھروسہ کیا جائے۔ یعنی اللہ تعالیٰ پر سچے دل اور اعتماد کے ساتھ بھروسہ کیا جائے۔ پھر اس اعتماد کو مضبوط اور برقرار رکھا جائے تاکہ دل ہمیشہ اطمینان، سکون اور آرام سے رہے۔ اگر ظاہری آسباب میں کسی وقت کوئی کمی آجائے، خرابی آجائے، کوئی مسئلہ بن جائے تو حوصلہ نہ ہارے، ہو سکتا ہے کہ یہ اللہ پاک کی طرف سے امتحان ہو۔ خلاصہ تو گل کا یہ ہے کہ ایک خدا ہی پر بھروسہ رکھے، اسی کو کار ساز سمجھے، اسی کو کافی سمجھے۔ اللہ تعالیٰ یہ صفت ہمیں عطا فرمائے۔ تو گل کے ساتھ ایک اور نعمت بھی آدمی کو مل جائے تو زندگی میں آسانی ہے۔ وہ کون سی نعمت ہے؟ اس کو قناعت کہتے ہیں۔ یہ بھی بہت بڑی نعمت ہے۔

### ﴿ قناعت پسندی ﴾

حضرت عبد اللہ بن عمر و بن العاص رضی اللہ عنہما مسیح مسلم نے ارشاد فرمایا: وہ شخص کا میاب ہے جو اسلام لا یا اور بقدر ضرورت رزق ملا اور اس نے اللہ تعالیٰ کے دیے ہوئے پر قناعت کی۔ (صحیح مسلم: رقم 1054)

کسی کے سامنے ہاتھ نہیں پھیلایا۔ کسی سے کچھ مانگا نہیں۔ بقدر ضرورت رزق مل گیا، اس پر صبر کیا۔ جو کچھ اللہ نے اس کو دیا یا اس پر قناعت کی تو آقائے دو جہاں میں کی زبان مبارک سے نکلے ہوئے مبارک بول ہیں کہ یہ شخص کا میاب ہے۔

ایک صحابی رضی اللہ عنہ روایت کرتے ہیں کہ رسول اللہ مصطفیٰ نے ارشاد فرمایا: اللہ رب



العزّت اپنے بندے کو اپنی دی ہوئی نعمت میں آزماتے ہیں، اگر بندہ اللہ تعالیٰ کی تقسیم پر راضی ہوتا ہے تو اللہ تعالیٰ اس نعمت میں اسے برکت عطا فرماتے ہیں اور کشادگی سے نوازتے ہیں، اور اگر بندہ تقسیم خداوندی پر راضی نہیں ہوتا تو اسے اس نعمت میں برکت نہیں دی جاتی۔ (منڈاحمد: رقم 1980)

جب بندہ اللہ کی دی ہوئی نعمت پر راضی ہوتا ہے اور یہ سوچتا ہے کہ اللہ! مجھے تھوڑا ملا، زیادہ ملا، آپ کے دربار ہی سے ملا، میں اس پر راضی ہوں۔ یقین کر لیجئے کہ خیر اس کے لیے منتخب ہو گئی، برکتیں اسے دے دی گئی، وسعت اور فراخی سے وہ نواز دیا گیا۔ قناعت میں برکت اور سکون ہے۔ قناعت کرنے والے کی زندگی پر سکون گزرتی ہے۔ بنی اسرائیل کے لوگ کہا کرتے تھے کہ ہمارے بہترین افراد وہ ہیں جو قناعت کرنے والے ہیں، اور بدترین افراد وہ ہیں جو لاچ رکھنے والے ہیں۔

### قناعت کیسے حاصل ہوگی؟

صحیح مسلم، سفین ترمذی، سفین ابن ماجہ ان تینوں احادیث کی کتابوں میں یہ بات موجود ہے۔ حضرت ابو ہریرہ رض سے روایت ہے کہ رسول پاک صلی اللہ علیہ وسلم نے ارشاد فرمایا: دنیا کے معاملے میں اپنے سے نیچے والوں کو دیکھو، اپنے سے اوپر کے لوگوں کو مت دیکھو۔ یہ بات زیادہ لائق ہے کہ کہیں تم سے اللہ کی نعمت کی تحریر نہ ہو۔

(صحیح مسلم: رقم 2963، سفین ترمذی: رقم 2450، سفین ابن ماجہ: رقم 4140)

ایک بہترین اصول اپنی امت کو بتا دیا۔ ہمارے پاس دنیا کی جتنی بھی نعمتیں ہیں، یقیناً کئی ایسے بھی لوگ ہوں گے جن کے پاس یہ نعمتیں نہیں ہوں گی جو ہمارے پاس ہیں۔ اس لیے دنیا کے معاملے میں ہم ان لوگوں کو دیکھیں۔ پھر کیا ہوگا؟ قناعت پیدا





ہو گی، شکر پیدا ہو گا۔ جبکہ دین کے معاملے میں فرمایا کہ اپنے سے اوپروا لے کو دیکھو۔ میں تو فقط پانچ نمازیں پڑھتا ہوں، میں نے کون سا مکمال کیا۔ وہ تو تجدبھی پڑھتا ہے، عالم بھی بن رہا ہے، وہ تو مدرسے بھی جاتا ہے، وہ تو اللہ کے راستے میں مال بھی خرچ کرتا ہے، وہ تو اللہ کے راستے میں وقت بھی لگاتا ہے۔ میں اور کیا کرتا ہوں؟ دین کے معاملے میں ہم اپنے سے اوپروا لے کو دیکھیں تاکہ شوق اور ترغیب ہو کہ میں نے اور بھی محنت کرنی ہے۔ اور دنیا کے معاملے میں اپنے سے نیچے والے کو دیکھیں تاکہ شکر کی کیفیت پیدا ہو جائے۔

### دل بے سکون

ایسے ایسے حالات لوگ فون کر کے بتاتے ہیں کہ الامان والحفیظ۔ دنیا میں کیسی کیسی پریشانیاں ہیں اور کتنے لوگ پریشان ہیں، اس کا اندازہ لگانا مشکل ہے۔ اگر ہم تھوڑا سا اپنے ہی ارد گرد کیجئے میں تو یقیناً ہمیں ایسے بہت سے لوگ مل جائیں گے جو ہم پر رشک کرتے ہوں گے کہ دیکھو! اس کے پاس کتنا کچھ ہے۔ تو دین کے معاملے میں اپنے سے اوپروا لے کو دیکھیں، اور دنیا کے معاملے میں اپنے سے نیچے والے کو دیکھیں۔ اگر ایسا معاملہ ہو گا تو ہماری زندگی میں آسانیاں آجائیں گی اور دل پر سکون ہو جائے گا۔ اگر ہم دنیا کے معاملے میں اوپروا لے کو دیکھتے رہیں گے تو ہر ایک اوپروا لے پر کوئی ہے، اور اس کے اوپر پھر کوئی اور ہے۔ یہ سلسلہ اسی طرح آگے چلتا چلا جاتا ہے، اور پھر آخر میں فرعون بھی ہے جس نے کہا تھا کہ میں خدا ہوں۔ قارون بھی ہے جو کہ زکوٰۃ کا منکر ہو کر حضرت موسیٰ علیہ السلام سے باغی ہو گیا تھا۔ اس لیے اگر دنیا کے معاملے میں اپنے سے نیچے والے کو دیکھیں تو آسانی ہو جائے گی اور لوگوں کے مالوں پر نظر بھی نہیں جائے گی۔

## استغنا عن الناس

حضرت عبداللہ بن عباس رضی اللہ عنہ سے روایت ہے کہ رسول اللہ ﷺ نے ارشاد فرمایا: تم لوگوں سے مستغنى رہو خواہ ایک مسواک کی لکڑی سے کیوں نہ ہو۔ (مجم طبرانی: 154/3)

مطلوب یہ کہ بندے سے امید ہی نہ رکھے کہ یہ مجھے کچھ دے گا۔ میں اس کے پاس جاؤں گا، یہ مجھے کچھ کھلا پلا دے گا۔ یہاں سے میرا کچھ کام ہو جائے گا۔ مخلوق سے امید ہی نہ رکھی جائے۔ مخلوق تو خود محتاج ہے۔ محتاج سے امید کیا رکھنی؟ انسان اللہ ہی سے امید رکھے۔ ایک صحابی رضی اللہ عنہ نبی کریم ﷺ کی خدمت میں حاضر ہوئے اور عرض کیا: یا رسول اللہ! مجھے کوئی مختصری نصیحت فرماد تبھی تاکہ میں عمل کروں۔ نبی کریم ﷺ نے تین باتیں ارشاد فرمائیں:

**1** جب نماز پڑھو تو ایسی نماز پڑھو کہ گویا آخری نماز پڑھ رہے ہو۔

اس کے بعد موت کا وقت قریب ہے، پتا نہیں دوبارہ وقت ملے یا نہ ملے۔ اس کیفیت سے اگر ہم نماز پڑھنا شروع کریں تو ہماری نماز کے اندر توجہ آجائے گی، خشوع و خضوع پیدا ہو جائے گا۔

**2** زبان سے ایسی بات مت کہو کہ کل تمہیں اس بات پر معدترت کرنی پڑے۔ کسی کی غیبت کر دی، کسی کو برا بھلا کہہ دیا، کسی کا دل توڑ دیا۔ ایسی باتیں ہیں کہ بعد میں اس پر معافیاں مانگنی پڑتی ہیں۔ پہلے ہی خیال کرلو، اپنی عرّت کو بچاؤ۔

**3** لوگوں کے پاس جو کچھ بھی ہے سب سے بے پرواہ ہو جاؤ۔ اس کی گاڑی ایسی، اس کے گھر کا فرنیچر ایسا، اس کے پردے ایسے، اس کی اولاد ایسی۔ فرمایا کہ لوگوں کی ہر چیز سے بے پرواہ ہو جاؤ۔ (مشکاة المصابیح: رقم 5226)

یہ تین باتیں آپ ﷺ نے اس صحابی کے جواب میں ارشاد فرمائیں جس نے کہا تھا کہ مختصر نصیحت ارشاد فرمادیجیے۔ اور غور تو کیجیے کہ قلبی سکون ہی سکون ہے اگر ہم اپنی زندگیوں میں یہ تین صفات پیدا کر لیں:

1 خشوع و خضوع والی نماز 2 بد گوئی سے پرہیز

3 اور لوگوں کی چیزوں سے بے پرواہی۔ سبحان اللہ! کیا حکیمانہ نصیحتیں ہیں۔

### دنیا کی حرث

انسان کا پیٹ دنیا کے مال سے نہیں بھر سکتا۔ پھر کیا چیز بھرے گی؟ قبر کی مٹی۔

حضرت انس ﷺ سے روایت ہے کہ نبی کریم ﷺ نے فرمایا: اگر ابن آدم کے پاس مال سے بھری دو وادیاں بھی ہوں تب بھی وہ چاہے گا کہ ایسی تیری وادی بھی مل جائے۔ ابن آدم کے پیٹ کو قبر کی مٹی ہی بھر سکتی ہے۔ اور جو اللہ سے معافی مانگتا ہے، اللہ تعالیٰ اس کی معافی کو قبول فرماتے ہیں۔ (صحیح مسلم: رقم 1048)

اس انسان کا بڑا عجیب حال ہے کہ بہت بڑی اور سونے و جواہرات اور ہیروں سے بھری ہوئی بھی دو وادیاں ہوں، تب بھی اس کی خواہش پوری نہیں ہو سکتی۔ البتہ جو لوگ اللہ کی جانب متوجہ ہوتے ہیں، یہ خیر ہے۔ دنیا کا مال باعثِ راحت ہے مقصد نہیں، مقصد اللہ تعالیٰ کو راضی کرنا ہے۔ اور ہم نے اصل مقصد کو چھوڑ کر راحت کو مقصد بنالیا ہے۔

ایک حدیث میں نبی کریم ﷺ نے ارشاد فرمایا: جو آدمی لوگوں سے استغنا اختیار کرتا ہے، اللہ تعالیٰ اسے وہ چیز اپنی جانب سے عطا فرماتے ہیں۔ (صحیح بخاری: رقم 1469)

ایک روایت میں ہے کہ جو اللہ تعالیٰ سے کفایت طلب کرتا ہے، اللہ تعالیٰ اس کے لیے کافی ہو جاتے ہیں۔ (سنن نسائی صغیری: رقم 2561، کتاب الزکاۃ)

لوگوں کے سامان کو، ان کی چیزوں کو دیکھنے کی ضرورت نہیں ہے کہ اس کے پاس فلاں چیز ہے اور میرے پاس نہیں ہے۔ ہم اس سے بے پرواہ جائیں، اللہ ہمارے دل کو غنی کر دیں گے۔

### زندگی کی حرص

ایک حدیث میں حضرت انس رض سے مروی ہے کہ نبی کریم ﷺ نے فرمایا: ابن آدم بوڑھا ہو جاتا ہے، مگر دو چیزیں اس میں جوان رہتی ہیں: ایک مال کی محبت، اور ایک بھی عمر کی خواہش۔ (صحیح بخاری: رقم 5058)

نبی کریم ﷺ نے نوجوانوں کے لیے خاص طور پر یہ بات بتائی ہے۔ اور آج کل کے تو بوڑھوں کے لیے بھی ہے۔ کئی لوگ ایسے آتے ہیں جو اپنی سانحہ سالہ، ستر سالہ والدہ یا دادی کے لیے دعا کی درخواست کرتے ہیں کہ حضرت! دعا کریں، وہ ساری ساری رات فلمیں دیکھتی ہیں۔ ہم جیران ہو جاتے ہیں کہ اس عمر میں ان کو ہوا کیا ہے۔

کچھ دن پہلے ایک صاحب نے بتایا کہ ان کی والدہ کہہ رہی ہیں کہ مجھے نیت لگوا کر دو۔ ان کی والدہ کی عمر 75 سال کے قریب ہے۔ موت کا وقت قریب آنے کے باوجود یہ عالم ہے۔ ویسے توجون کا بھی نہیں پتا، بچے کا بھی نہیں پتا، لیکن شتر کے بعد بھی یہی خیال!!! مجھ سے بالاتر ہے۔ نماز سے بے پرواہی ہوتی جا رہی ہے۔ یہ سب اسکرین کے تماشے اور میڈیا کی حرکتیں ہیں۔

انگریز نے بڑے صغار میں دو کام کیے ہیں: ایک کام تو اس نے یہ کیا کہ بے پناہ علماء کو شہید کیا جن کی لمبی داستانیں ہیں۔ ساتھ میں مدارس کو بند کیا۔ جو لوگ نبی ﷺ کے وارث ہیں، ان کے ساتھ اس نے وہ کام کیا جو برے سے برآبندہ بھی نہیں کر سکتا۔ دوسرا

کام اس نے عوامِ الناس کے ساتھ کیا۔ وہ کیا؟ وہ یہ کہ ان کے اندر دنیا کی محبت پیدا کر دی۔ اپنے آپ کو بننا ستوارنا، یہ کھانا وہ کھانا اس پر لگادیا۔ آخرت سے غافل کر دیا۔ ایسے ایسے مسائل پیش آ رہے ہیں کہ بیان کرنے مشکل ہیں۔ آج ایک صاحب سے بات ہوئی، اس کی پوری بات میں بیان بھی نہیں کر سکتا۔ ان صاحب نے کہا کہ ہم لاہور میں رہتے ہیں اور ہمارے ساتھ ایسا معاملہ ہو گیا۔ اخلاقیات سے گری ہوئی باتیں ہیں۔ میں آپ کو ایک حدیث سنادیتا ہوں، اس سے آپ خود سمجھ جائیں۔

### غیر مسلموں کی نقاوی

نبی کریم ﷺ کی ایک حدیث شریف کا مفہوم ہے: تم ضرور بالضرور اپنے سے پہلے لوگوں کے نقش قدم پر چلو گے حتیٰ کہ اگر ان میں سے کسی نے اپنی ماں کے ساتھ راستے میں زنا کیا تھا، تو تم بھی کرو گے۔ (السلسلۃ الصحیحة للألبانی: رقم 334)

نبی کریم ﷺ نے فرمایا: جو پاک دامنی اختیار کرے گا، اللہ تعالیٰ اسے پاک دامنی عطا کریں گے۔ (صحیح بخاری: رقم 1469)

جو چاہے گا میں پاک دامن رہوں، اللہ تعالیٰ اسے پاک دامن بنائیں گے۔ پاک دامن رکھیں گے۔ بس ہمت کرنے کی ضرورت ہے۔ بس اللہ تعالیٰ کو اپنا بنانے کی ضرورت ہے۔ صحیح بخاری کی اس حدیث میں کئی باتیں ہیں جن میں سے دو یہ ہیں:

**1** جو لوگوں سے استغنا اختیار کرتا ہے، اللہ تعالیٰ اسے استغنا عطا فرماتے ہیں۔

**2** جو پاک دامنی اختیار کرے گا، اللہ اسے پاک دامن بنائیں گے۔

جبکہ سنن نسائی صغير میں ہے کہ جو اللہ تعالیٰ سے کفایت طلب کرے گا، اللہ اسے کافی ہو جائیں گے۔

## ﴿ محبت کا نبوی نسخہ ﴾

ہم چاہتے ہیں کہ لوگ ہم سے محبت کریں۔ آج جو محافل میں اپنا سیت کے اظہار ہوتے ہیں، سب جھوٹ اور دکھلاوے ہیں۔ کس میں کتنی سچی، اپنا سیت اور خلوص ہے، اگر ہم چاہتے ہیں کہ لوگ ہم سے محبت کریں تو اس کا نبوی نسخہ بھی سمجھ لیجئے۔

حضرت سہل بن سعد رض سے روایت ہے کہ نبی کریم ﷺ نے ارشاد فرمایا: لوگوں کے پاس جتنی بھی چیزیں ہیں، اس سے بے رغبت اختیار کرو، لوگ تم سے محبت کریں گے۔  
(سن ابن ماجہ: رقم 4102)

لوگوں کے پاس جو کچھ بھی ہے دنیا کے اعتبار سے مثلاً مال و دولت ہے، اقتدار ہے، دنیاوی تعلقات ہیں وغیرہ۔ ان سے کبھی ان کے ہاتھ کی چیز کا سوال مت کرو، لوگ تم سے سچی محبت کرنے لگیں گے۔

سب کچھ اس اللہ ہی کے قبضہ قدرت میں ہے۔ پھر دنیا والوں کے سامان پر کیوں نظر رکھنا۔ اللہ تعالیٰ فرماتے ہیں:

وَمَنْ يَتَّقِ اللهَ يَجْعَلُ لَهُ مَخْرَجًا وَيَرْزُقُهُ مِنْ حَيْثُ لَا يَحْتَسِبُ ط (الطلاق: 2,3)

**ترجمہ:** "اور جو کوئی اللہ سے ڈرے گا، اللہ اس کے لیے مشکل سے نکلنے کا کوئی راستہ پیدا کر دے گا، اور اسے ایسی جگہ سے رزق عطا کرے گا جہاں سے اسے گمان بھی نہیں ہوگا۔"

جو مکمل اللہ کی طرف متوجہ ہو جائے گا، تقویٰ والی زندگی گزارے گا، اللہ تعالیٰ اس کے لیے رزق کے دروازے کھول دیں گے۔ اس کے بالمقابل جو مکمل دنیا کے پیچھے لگ جاتا ہے، اللہ تعالیٰ اس کو دنیا کے حوالے کر دیتے ہیں کہ تو جان اور تیرا کام جانے۔ محنت

کر، جتنی مشقت اٹھائے گا ہم تجھے دیتے رہیں گے۔ بہتر یہی ہے کہ ہم اللہ ہی کی طرف متوجہ رہیں، اللہ تعالیٰ کا تعلق بھی ملے گا اور دنیا بھی آسانی سے مل جائے گی۔

### ﴿اللہ تعالیٰ کی مدد و نصرت﴾

فضائل صدقات میں حضرت شیخ الحدیث مولانا زکریا یونسی نے ایک گزشتہ آسمانی کتابوں کی ایک بات نقل کی ہے حضرت وہب بن عین کی طرف سے کہ اللہ رب العزت کا ارشاد ہے: جب بندہ مجھ پر بھروسہ کر لیتا ہے تو آسمان اور زمین سب مل کر بھی اس کے ساتھ دھوکہ کریں، میں ان سب کے باوجود اس کے لیے راستہ نکال لوں گا۔ ہم اللہ کے ہو جائیں، اللہ ہمارے ہو جائیں گے۔ کیسی عجیب بات فرمائی کہ جب بندہ مجھ پر بھروسہ کر لیتا ہے، کامل بھروسہ کر لیتا ہے تو آسمان و زمین سب اس کے مخالف بھی ہو جائیں اور اس کے ساتھ دھوکہ کریں، میں اس کے لیے راستہ نکال لوں گا اور اس بندے کے اعتقاد کو تھیں نہیں پہنچاؤں گا۔ اس بندے نے مجھ پر بھروسہ کیا ہے، میں اس کو مشکل سے نکالوں گا۔ کتنی پیاری بات ہے۔ سبحان اللہ!

### ﴿ایک دن جداگانی ہے﴾

حضرت عبد اللہ بن عمر اور حضرت سہل بن سعد رضی اللہ عنہم سے روایت ہے کہ حضرت جبریل علیہ السلام نبی کریم ﷺ کے پاس تشریف لائے اور فرمایا: اے محمد! جتنا چاہیں زندہ رہیں، ایک دن مرتبا ہے۔ جس سے چاہیں محبت کریں، ایک دن اسے چھوڑ جانا ہے۔ جیسا چاہے عمل کریں، اس کا بدلہ پانا ہے۔ پھر فرمایا: اے محمد! مؤمن کی شرافت رات کی نماز ہے، اور اس کی عزت لوگوں سے استغنا ہے۔ (مصدر حاکم: رقم 8002)



یعنی دنیا میں انسان جتنا بھی رہے، ایک دن تو موت آئے گی۔ بہر حال جانا تو ہر صورت ہے۔ پھر اپنے عمل کا اچھا بدلہ ہے، برے عمل کا برا بدلہ ہے۔ اور دنیا میں آدمی جس سے مرضی محبت کرے۔ ایک تو حرام محبتیں ہیں جن پر جہنم واجب ہو جاتی ہے۔ فیں بک، واٹس آپ پر نامحرم سے محبتیں ہیں۔ یہ سب تیزی سے جہنم میں جانے کے فیصلے کر دیتی ہیں۔ حرام محبتیں چھوڑ ہی دیں، یہ انسان کے کسی کام نہیں آئیں گی۔ حلال محبتیں کا یہ عالم ہے کہ یہ بھی ہم کریں گے کسی سے، تو ایک نہ ایک دن جدا تی ہے۔ ماں کی بیٹی سے محبت، بیوی کی خاوند سے محبت۔ یہ وہ محبتیں ہیں جس پر انعام ملا کرتا ہے، اللہ کی رضا ملا کرتی ہے۔ لیکن اس میں بھی کبھی نہ کبھی جدا تی ضرور ہے۔

### فنا فی اللہ

دنیا کی محبت کا انعام جدا تی ہے۔ جس سے چاہیں محبت کریں۔ حلال محبتیں میں بھی جدا تی ہے۔ حرام میں تو ہے ہی، حلال میں بھی جدا تی ہے۔ صرف ایک محبوب ایسا ہے اللہ رب العزت، اگر انسان اللہ سے محبت کر لے، انسان بلند یوں پر چلا جاتا ہے۔ آسمان کی رُفتتوں کو چھو لے، زمین کی پستیوں میں چلا جائے، سمندر کی گہرائیوں میں چلا جائے، کہیں چلا جائے، اللہ رب العزت اس کے ساتھ ہوتے ہیں۔ اللہ رب العزت کا ارشاد ہے:

وَهُوَ مَعْلُومٌ أَيْنَ مَا كَنْتُمْ (الحدید: 4)

ترجمہ: "اور تم جہاں کہیں ہو، وہ تمہارے ساتھ ہے۔"

یہ ایک اللہ کی محبت ہے جب مل جاتی ہے تو جدا نہیں ہوتی۔ انسان دنیا میں جس سے چاہے محبت کرے، ایک دن جدا کر دیا جائے گا۔ ہاں! اگر مخلوق کو چھوڑ کر خالق سے محبت کرے گا پھر ایک نہ ایک دن ملا دیا جائے گا۔



## ﴿مُؤْمِنٌ كَلِيٰ بِاعْثِ شَرْفٍ وَعَزْتٍ﴾

حدیثِ جبرئیل علیہ السلام جو بھی بیان ہوئی، اس کے آخر میں کیا بات ارشاد فرمائی؟ فرمایا: اے محمد! مؤمن کی شرافت رات کی نماز ہے، اور اس کی عزّت لوگوں سے استغنا ہے۔ (مترک حاکم: رقم 8002)

جان لیں کہ مؤمن کی شرافت قیام اللیل اور تہجد میں ہے، اور اس کی عزّت لوگوں سے مستغنى رہنے میں ہے۔ اللہ رب العزّت اس عمل سے خیر کا معاملہ فرمائیں گے۔ اللہ پاک بڑے رحیم ہیں، بڑے کریم ہیں۔ ہمیں بھی چاہیے کہ عزّت والا راستہ اختیار کریں۔ اللہ رب العزّت کو منانے کی فکر کریں۔ اللہ تعالیٰ اپنی رحمت اور خیر کا معاملہ فرمادیں گے۔ جہنم کی آگ سے آزادی عطا فرمادیں گے۔ دونوں جہانوں کی عزّتیں عطا فرمادیں گے۔ اللہ پاک بڑے کریم ہیں، بہت ہی مہربان ہیں۔

اللہ تعالیٰ سے دعا ہے کہ اللہ تعالیٰ ہمیں جہنم کی آگ سے محفوظ فرمائے اور توکل کی توفیق عطا فرمائے۔ قناعت کی دولت عطا فرمائے اور دین کے راستے میں خوب محنت کرنے کی توفیق عطا فرمائے۔ ہمیں رات کو تہجد کی توفیق عطا فرمائے۔ مؤمن کی شرافت تہجد کی نماز ہے۔ اللہ رب العزّت ہمیں اس کی قدر دانی نصیب فرمائے۔

وَالْآخِرُ دَعَوَا نَا أَنَّ الْحَمْدَ لِلَّهِ رَبِّ الْعَالَمِينَ.





## تجارت کے اصول

الْحَمْدُ لِلّٰهِ وَ كَفٰ وَ سَلَامٌ عَلٰى عِبٰدِهِ وَ الَّذِينَ اصْطَفَى. أَمَّا بَعْدُ:

فَاعُوذُ بِاللّٰهِ مِنَ الشَّيْطٰنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

وَ ابْتَغُوا مِنْ فَضْلِ اللّٰهِ وَ اذْكُرُوا اللّٰهَ كَثِيرًا عَلَّتْكُمْ تُقْلِبُونَ ۝ (الجمعة:10)

سُبْحَانَ رَبِّكَ رَبِّ الْعِزَّةِ عَمَّا يَصْنَعُونَ ۝ وَ سَلَامٌ عَلَى الْمُرْسَلِينَ ۝

وَ الْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أَلِ سَيِّدِنَا مُحَمَّدٍ وَ بَارِكْ وَ سَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أَلِ سَيِّدِنَا مُحَمَّدٍ وَ بَارِكْ وَ سَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أَلِ سَيِّدِنَا مُحَمَّدٍ وَ بَارِكْ وَ سَلِّمْ

### انسانی ضرورتیں

انسان جب زندگی گزارتا ہے تو اپنے معاش کے لیے تجارت کرتا ہے۔ بعض دفعہ اس کو کوئی چیز ہدیہ دینے کی ضرورت پیش آتی ہے۔ بعض دفعہ ہدیہ لینے کا موقع مل جاتا ہے۔

اسی طرح زندگی میں بعض مرتبہ ادھار لینا دینا جیسی یہ چیزیں بھی اسے پیش آتی رہتی ہیں۔  
تو ہدیہ دینا نبی ﷺ کی سنت ہے اور یہ دلوں کی گھنٹن کو ختم کر دیتی ہے۔

### حضرت ابو بکر رضی اللہ عنہ کا عہد و فاکرنا

ایک مرتبہ نبی ﷺ نے ایک صحابی حضرت جابر بن عبد اللہ سے کہا: اے جابر! اگر بھرین سے (ہماری زندگی میں) مال آگیا تو میں تمہیں اتنا تنا اور اتنا مال دوں گا۔ (آپ ﷺ نے دونوں ہاتھوں کو ملا کر دس انگلیوں سے ایک مرتبہ، پھر اسکیلے ہاتھ کی پانچ انگلیوں سے اشارہ کر کے بتایا) اللہ کی شان! نبی ﷺ کی زندگی میں تو نہ آیا۔ جناب صدیق اکبر ﷺ نے کی زندگی میں وہاں سے مال آیا تو صدیق اکبر ﷺ نے اعلان فرمایا کہ اگر نبی ﷺ نے کسی سے کوئی وعدہ کیا ہو تو وہ آکر مجھ سے لے لے، اور اگر کوئی قرض ہو تو آکر مجھ سے لے لے۔ حضرت جابر ﷺ فرماتے ہیں کہ میں گیا اور صدیق اکبر ﷺ کو جا کر بتایا کہ نبی ﷺ نے مجھ سے اتنا وعدہ کیا تھا تو انہوں نے مجھے تین مرتبہ ہاتھ پھیلا کر دیا۔ میں نے بعد میں گناہ تو وہ پندرہ سو تھے۔ (بخاری: رقم 2537)

کسی کے قول کو پورا کرنا بھی سنت ہے۔ اور یہاں وعدہ وفا کرنے میں کتنا زبردست اہتمام ہے۔ ہمارا حال تو یہ ہے کہ اپنا وعدہ کیا ہوا پورا نہیں کر پاتے، اگر والد صاحب نے کسی سے کچھ وعدہ کر دیا ہو تو اسے کیا پورا کریں گے؟ غور کرنے کی بات ہے۔

### حضرت ابن عمر رضی اللہ عنہ کا اونٹ کا ہدیہ

اسی طرح کا ایک واقعہ ہے کہ ایک دفعہ حضور اکرم ﷺ سفر میں تھے۔ حضرت عمر فاروق رضی اللہ عنہ بھی اپنے بیٹے حضرت عبد اللہ رضی اللہ عنہ کے ساتھ تھے۔ حضرت عبد اللہ بن عمر رضی اللہ عنہ ایک شریر اونٹ پر سوار تھے جو حضرت فاروق اعظم رضی اللہ عنہ کا تھا۔ لوگ چلتے تو وہ اونٹ



آگے نکل جاتا اور قافلے کی ترتیب کو باقی نہ رکھتا۔ حضرت عمر فاروق رضی اللہ عنہ سے جھڑکتے، پیچھے کرتے۔ ایسا کئی دفعہ ہوتا رہا۔ آخر نبی ﷺ نے ایک دفعہ عمر فاروق رضی اللہ عنہ سے کہا کہ عمر! اسے مجھے بیچ دو، میں اسے خریدنا چاہتا ہوں۔ فاروق عظیم رضی اللہ عنہ کہنے لگے: اے اللہ کے نبی! یہ آپ لیے گفت ہے، یہ آپ کا ہوا۔ نبی ﷺ نے فرمایا: نہیں، میں نے اس کی ادائیگی کرنی ہے۔ انہوں نے کہا کہ ٹھیک ہے۔ چنانچہ خریدنے کے بعد ابن عمر رضی اللہ عنہ جو اس اونٹ پر سوار تھے، ان سے فرمایا کہ اے عبد اللہ! یہ تمہارے لیے (ہبہ) ہے، جیسے مرضی استعمال کرو۔ (بخاری: رقم 2610)

ہدیہ کرنا، ہدیہ کرنا نبی ﷺ کی سنت ہے۔ فرائدی کی علامات میں سے ایک علامت یہ بھی ہے کہ انسان دل کو بڑا رکھے۔ اور جب ہدیہ کر دیا تو واپسی کا طالب نہ بنے۔ ہدیہ، ہدیہ کرنے کے بعد واپس لینے کے لیے سخت وعید ہے۔ نبی کریم ﷺ کی بات کو سینے!

### ہدیہ کر کے واپس لینے پر وعید

حضرت عبد اللہ بن عباس رضی اللہ عنہ سے روایت ہے کہ آقا رضی اللہ عنہ نے فرمایا: ہدیہ دے کر، ہدیہ کر کے واپس لینا ایسا ہے جیسے کتے کاتے کر کے چاٹ لینا۔ (صحیح بخاری: رقم 6574)

کتنا جس چیز پر منہ مار لے وہ ناپاک ہے۔ ایسے ہی کتے کاتے کا بچا ہوا بھی ناپاک ہے۔ کسی برتن میں دودھ ہو یا اور کوئی چیز ہو، ہڈی پڑی ہو، کھانا ہو اور کتنا منہ مار لے تو وہ ناپاک ہو جاتا ہے۔ اور کتے کا کھا کر اس کے معدے میں چلے جانا اور پھر الٹی ہو کر واپس آ جانا اور اس کا اس الٹی کو چاٹنا یہ کتنا ناپاک و غلیظ کام ہے۔ کوئی اچھا آدمی اس کو برداشت نہیں کر سکتا۔ بلکہ دیکھ کر اسے بھی الٹی آنے لگے گی۔ کراہت ہونے لگے گی۔ اس لیے فرمایا کہ اگر کوئی آدمی کسی کو ہدیہ دے اور بعد میں ہدیہ کی چیز واپس مانگے تو یہ

انجام کے اعتبار سے ایسا ہے جیسے کہتے کا قہ کر کے اس کو چاٹ لینا۔

ہمارے یہاں کیا ہوتا ہے؟ جب بدید ہوتے ہیں تو چوں کہ نیت ٹھیک نہیں ہوتی، اللہ کے لیے نہیں دے رہے ہوتے بلکہ کوئی ناکوئی مقصد یا غرض ہوتی ہے۔ اور جب وہ مقصد خراب ہونے لگے تو واپسی کے لیے کوشش ہوتی ہے۔ اس کی ایک عام سی مثال ہمارے یہاں کی شادیاں ہیں۔ ملکنگی ہو گئی۔ اب ملکنگی پر فلاں چیز دے دی۔ عید آئی تو یہ دے دیا۔ لڑکی والوں نے لڑکے والوں کو، لڑکے والوں نے لڑکی والوں کو۔ آپس میں ایک دوسرے سے اچھا خاصالیں دین ہو گیا۔ اچھا جی! پھر شادی ہو گئی اور شادی کے موقع پر بھی لین دین ہو گیا۔ سب کچھ ٹھیک چل رہا ہے تو سب کچھ ٹھیک ہے، کوئی مسئلہ نہیں۔ اگر خدا نخواستہ طلاق، خلع وغیرہ کی نوبت آ جاتی ہے تو پھر کیا کرتے ہیں؟ اب لوگ ایک ایک چیز واپس مانگتے ہیں۔ کہتے ہیں جی! یہ اسی نیت سے دیا تھا، وہ یوں دیا تھا، اور وہ یوں دیا تھا۔ اب معاملہ ختم ہو رہا ہے۔ اول تو معاملہ ختم ہونا نہیں چاہیے۔ تحلیل مزاجی، برداشت، ایک دوسرے کا خیال رکھنا چاہیے۔ یہ نبی ﷺ کے بتائے ہوئے طریقے ہیں۔ لیکن کہیں خدا نخواستہ خدا نخواستہ طلاق کی، علیحدگی کی نوبت آ بھی رہی ہے تو یہ معاملہ بھی احسن طریقے سے ہو۔ قرآن مجید میں بھی احسن طریقے سے رخصت کرنے کا حکم دیا گیا ہے۔

### پہلی بیوی کا خیال رکھنا

حضرت مرشدِ عالم مولانا غلام جبیب رحمۃ اللہ علیہ کے ساتھ ایک دفعہ ایسا موقع آگیا کہ کسی دینی مجبوری کی وجہ سے اپنی بیوی کو طلاق دینی پڑی۔ پھر دوسری شادی ہوئی۔ پہلی بیوی کو بہت احسن طریقے سے رخصت کیا اور اس سے یوں فرمایا: جتنی تمہاری ضرورت کی



چیزیں ہیں سب تمہاری ہیں، لے جاؤ۔ بعد میں اپنے بچوں سے کہا کہ جاؤ! وہ تمہاری ماں ہے، اسے یہ چیزیں دے آؤ۔ پیسے بھیجتے، ضرورت کا سامان بھیجتے تھے۔ زندگی بھر بھیجتے رہے جبکہ وہ بیوی بھی نہیں تھیں۔ لیکن خیال یہ تھا کہ بھی! یہ کسی وقت میں میرے گھر میں رہی تھی۔ یہ ہوتا ہے اللہ والوں کا حسن اخلاق۔

### uarیت کسی سے کچھ مانگنا

اسی طرح عاریت پر سامان لینے کی ضرورت پڑ گئی۔ کسی سے کوئی چیز استعمال کی غرض سے ادھار میں مانگ لی، تو یہ جائز ہے۔ حضرت انس بن مالک رض فرماتے ہیں کہ ایک مرتبہ مدینہ طیبہ میں خوف اور دہشت طاری تھی۔ (بعض دفعہ دشمنوں کا خوف ہوتا ہے تو پریشانی ہوجاتی ہے۔ اس وقت دشمن کا خوف طاری تھا) حضور اقدس صلی اللہ علیہ وسلم (جرأت اور استقلال کے پیکر تھے۔ صرف ایک اللہ تعالیٰ سے ڈرنے والے تھے) ایک صحابی حضرت ابو طلحہ رض کے پاس گئے اور ان سے ان کا گھوڑا مانگا۔ اُس گھوڑے کا نام مندوب تھا۔ نبی ﷺ اس گھوڑے پر سوار ہوئے اور اسکیلے تمام مدینہ کا چکر لگا کر آئے اور اطمینان دلایا کہ کوئی دشمن نہیں ہے۔ اور (گھوڑے کی خوبی بتلاتے ہوئے فرمایا کہ) ہم نے اس گھوڑے کو مندرجہ طرح تیز پایا ہے۔ (بخاری: رقم 2484)

آپ ﷺ نے مندوب نامی گھوڑے پر چکر لگایا ہے۔ اس سے معلوم ہوا کہ کسی سے ضرورت کے وقت کوئی چیز مانگ کر استعمال کر لینا جائز ہے۔ لیکن خیال رہے کہ ایسی بات ضرورت کے درجے میں ہی ہو، عادتاً نہ ہو کہ اپنے پاس تو گھوڑا اگر پہ کھڑا ہے اس کو چھوڑ کر دوسرے سے لے جا رہے ہیں۔ موجودہ زمانے میں جیسے اپنے پاس گاڑی موجود ہے، اس کو چھوڑ کر کسی اور سے گاڑی لی جا رہی ہے کہ مجھے 2 گھنٹے کے لیے، 4 گھنٹے کے لیے گاڑی دے دیں۔ پھر ضرورت سے اگر کسی سے لے لی تو چاہیے کہ اس کو اس طرح



استعمال کریں جیسے اپنی گاڑی کو استعمال کرتے ہیں۔ اپنی گاڑی چلاتے ہوئے کھٹا آتا ہے تو گاڑی روکتے ہیں، اسی طرح جب دوسرے کی گاڑی میں بیٹھے ہوئے ہیں اور کھٹا سڑک پر آجائے تو اسی طرح سے گاڑی روکیں۔ اگر یہ خیال آگیا کہ جی کون سی اپنی ہے، کوئی پروانہیں تواب گناہ ہو جائے گا۔

ایسے ہی اگر کوئی کسی سے ضرورت کی کوئی چیز بھی لے تو جیسے ہی ضرورت پوری ہو جائے فوراً واپس کر دے، اس میں دیر نہ کرے۔ مثلاً گھر میں استری خراب ہو گئی، پڑوس سے لے آئے۔ اب اپنے کپڑے تو استری کر لیے اور واپس دینا یاد نہیں رہا اور کئی دن گزر گئے۔ یہ چیز بھی مناسب نہیں ہے۔

### صفوان بن امیہ کا قبولِ اسلام

نبی ﷺ نے اور بھی مزید موقعوں پر کچھ لوگوں سے چیزیں استعمال کے لیے لی ہیں۔ صفوان بن امیہ ؓ سے روایت ہے کہ نبی کریم ﷺ نے غزوہ حنین کے موقع پر ان سے جنگ کا سامان عاریٰ لیا۔ حضرت صفوان ؓ اس وقت تک اسلام میں داخل نہ ہوئے تھے۔ جب ان سے سامان مانگا گیا تو انہوں نے کہا کہ کیا یہ مفت میں چلے جائیں گے؟ (یعنی ایک فتح کمہ ہے، وہ سامانِ حرب مانگ رہا ہے، تو دیا ہوا سامان واپس بھی ملے گا یا نہیں؟ یا ایسے ہی چلا جائے گا) نبی ﷺ نے ارشاد فرمایا کہ نہیں، بلکہ سامان کے ساتھ عاریٰ لے رہا ہوں (پورا واپس کروں گا، اور اگر کوئی نقصان ہو گیا تو تمہیں اس کی تلافی دی جائے گی)۔ حضرت صفوان نے کہا کہ پھر کوئی حرج کی بات نہیں۔ اور سامانِ

حرب دے دیا۔ (السیرة لابن هشام: غزوۃ حنین فی سنۃ ثمان بعد الفتح)

اگر کسی سے کوئی چیز ہم استعمال کے لیے لیں تو احتیاط کے ساتھ استعمال کریں۔ اسے



یہ محسوس نہ ہو کہ میری چیز اب مفت میں چلی گئی۔ چنانچہ جنگ ہوتی، سامان استعمال ہوا اور آخر میں کیا ہوا؟ جب ان کا سامان جمع کیا گیا تو چند زیر ہیں کم ہو گئیں۔ نبی ﷺ نے حضرت صفوان کو آفردی کہ صفوان! جو آپ کے مال کی قیمت بنتی ہے، وہ لے لو۔ حضرت صفوان ﷺ نے آپ ﷺ کے حسن معاملہ کو دیکھ کر کہا کہ آج میرے دل میں اسلام کی وہ عظمت ہے جو آج سے قبل نہیں تھی۔ اور پھر یہ مسلمان ہو گئے۔ انہوں نے کہا: اے اللہ کے نبی! مجھے واپس نہیں لینا جو گم ہو گیا وہ گم ہو گیا۔ (حوالہ بالا) یہاں سے یہ بات ملتی ہے کہ ضرورت کا سامان مانگ کر استعمال کرنا درست ہے۔ اگر بے پرواٹی سے ضائع ہو جائے، یا خراب ہو جائے تو اس کا بدل دینا بھی واجب ہو گا۔ اور اگر بے پرواٹی سے ضائع نہ ہو ویسے ہی ضائع ہو گیا تو بدل دینا واجب تو نہیں ہے، لیکن اچھی بات ہے کہ انسان متبادل دے دے۔

حضرت انس ﷺ سے روایت ہے کہ نبی ﷺ نے ایک دفعہ پیالہ کسی سے عاریتاً لیا، اور وہ پیالہ گم ہو گیا تو حضور پاک ﷺ نے اُس پیالے کا بدل عطا کیا۔ (ترمذی: رقم 1360)

رسول اللہ ﷺ نے اس کی قیمت ادا کی کہ جس سے لیا ہے اس کا دل خراب نہ ہو۔

### ایک جوڑے سے کئی بچیوں کی شادی

اسی طرح بعض دفعہ شادی کے موقع پر ہم نے دیکھا کہ عورتیں اپنے کپڑے ایک دوسرے سے تبدیل کر لیتی ہیں، یا زیورات خاص طور سے عاریتاً لیتی ہیں کہ آج میں اس ڈیزاں کا پہن لیتی ہوں اور آپ یہ والا ڈیزاں پہن لو۔ عموماً ایسا ہوتا ہے۔ اس کو اگر حدود کے اندر رکھا جائے تب توبات ٹھیک ہے۔ امی عائشہ صدیقہؓ فرماتی ہیں کہ رسول خدا ﷺ کے مبارک زمانہ میں میرے پاس ایک جوڑا تھا۔ مدینہ طیبہ میں کسی

بھی بچی کی شادی ہوتی تو وہ مجھ سے اُس جوڑے کو لے جاتی اور شادی کے بعد واپس دے جاتی۔ (بخاری: 1/358)

کتنی دلہنوں کی شادی اس ایک جوڑے سے ہوئی۔ 5 یا 10 درہم کا وہ گرتا تھا بلکہ علامہ عینی رض نے ذکر کیا ہے کہ مدینہ میں کوئی ایسا گھر نہیں تھا جہاں شادی کے موقع پر کپڑا یا گرتا استعمال نہ ہوا ہو۔ اتنی کثرت سے اس کا استعمال ہوا۔ اور اس میں شرافت کے خلاف بھی کوئی بات نہیں۔ جیسے کہ بعض لوگ سمجھ لیتے ہیں کہ جی! مانگی ہوئی چیز لینا بُری بات ہے۔ اس کے اندر کوئی بُری بات نہیں ہے۔ امی عائشہ رض نے ایک مرتبہ اپنی بہن حضرت اسماء رض سے ہار مانگ کر پہننا تھا۔ (صحیح بخاری: رقم 3562)

سادہ زمانہ تھا، سادگی ہوا کرتی تھی۔ آج کا فیشن تو یہ ہے کہ ایک دفعہ پہنی ہوئی کوئی چیز دوبارہ نہ پہنی جائے۔ بھی! یہ خواہش جنت میں پوری ہو جائے گی، دنیا میں پوری نہیں ہو سکتی۔ دنیا میں ایک دوسرے سے کپڑے مانگ کر پہننے کی شریعت نے اجازت دے رکھی ہے۔ یہ سادگی کی علامت ہے۔

### مضارب

تجارت کی ایک قسم مضارب ہے۔ ایک بندے کامال ہوتا ہے اور دوسرا بندے کی محنت اور تجربہ ہوتا ہے۔ اس میں ایک بات تو یہ ہے کہ مضارب سنت ہے۔ دوسرا یہ کہ مضارب اگر شرعی اصولوں کے مطابق خداخوی کے تحت کی جائے تو اس میں برکت بھی بہت ہے۔ نبی ﷺ تجارت کے معاملات کس طرح کرتے تھے؟

حضرت ابن سائب رض فرماتے ہیں کہ آپ ﷺ بہترین شریک تھے، نہ آپ کسی سے اختلاف کرتے، اور نہ ہی کسی سے جھکڑا کرتے تھے۔ (مجمع اوسط للطبرانی: رقم 890)



مضارب ایک ایسی چیز ہے کہ اگر کسی کے پاس مال ہے۔ لیکن کام کرنے کے لیے وقت نہیں، تجربہ نہیں، ہمت نہیں۔ ایک دوسرا بندہ ہے جس کے پاس مال نہیں، لیکن کام کر سکتا ہے۔ اگر یہ دونوں (پیسہ دینے والا اور کام کرنے والا) خداخونی کے ساتھ، اللہ تعالیٰ کے احکامات کو سامنے رکھ کر کام کریں گے تو اس میں برکت ہی برکت ہے۔

### ۳ تین برکت والی چیزوں

حضرت صہیب صلی اللہ علیہ وسلم روایت کرتے ہیں کہ نبی ﷺ نے فرمایا: تین چیزوں میں برکت ہے:

1 وقت اور قیمت کے تعین کے ساتھ ادھاری میں معاملہ کرنا۔

2 مقارضہ / مضارب کرنا۔

3 گھر میں گیہوں اور جو ملا کر کھانا، ملا کر بیچنے کی اجازت نہیں۔

(سنن ابن ماجہ: رقم 2281)

پہلی بات ارشاد فرمائی کہ ادھار قیمت کے ساتھ معاملہ کر لے۔ یعنی کسی کو ضرورت ہے ادھار کی، تو وقت کے تعین اور قیمت کے تعین کے ساتھ معاملہ ہو سکتا ہے۔ جب کسی کی مجبوری میں کام آئیں گے تو اللہ تعالیٰ اس کام آنے والے کو برکت دیں گے۔

دوسری بات یہ ارشاد فرمائی کہ شرکت اور مضارب میں اللہ تعالیٰ نے برکت رکھی ہے۔ اگر آج ایمانداری کے ساتھ، دیانت داری کے ساتھ یہ کام کیا جائے تو لتنے ہی کار پڑا ہوا ہے۔ اگر ان کو کوئی ایمان دار آدمی مل جاتا ہے، بھروسے والا آدمی مل جاتا ہے، تو وہ ضرور چاہیں گے کہ یہاں پیسے لگانے ہیں۔ بہت بڑا ایسا سرمایہ جو کسی کے کام نہیں آ رہا وہ استعمال میں آ جائے گا اور وہ دونوں کے لیے فائدہ مند ہو گا۔

تیسری بات جو ارشاد فرمائی کہ گیہوں میں جو ملا کر کھانا اس میں بھی برکت ہے۔ خیال رہے کہ جو فروخت کرنے والا ہے اس کو اجازت نہیں ہے کہ وہ ملائے، ملاوٹ کرے۔ ہاں! گھر میں جب انسان گندم کی روٹی پکار رہا ہے، چکی پہ پیسوں کے لیے بھیجتا ہے تو اسے چاہیے کہ گندم کے ساتھ تھوڑی جو بھی شامل کر لے۔ اس طرح سے نبی ﷺ کی بتائی برکت اسے حاصل ہو جائے گی۔

### کاروبار میں شراکت داری

اگلی بات کہ صحابہ کرام ﷺ کاروبار میں شراکت داری کس طرح کرتے تھے؟

حضرت عبداللہ بن ہشام ﷺ جب بازار جاتے اور غله وغیرہ خریدتے تو حضرت عبداللہ بن عمر اور حضرت عبداللہ بن زبیر ﷺ ان سے ملتے اور کہتے کہ دیکھو! تمہیں نبی ﷺ نے برکت کی دعا دی ہے، ہمیں اپنی تجارت میں شامل کرو۔ تو وہ ان دونوں حضرات کو اپنی تجارت میں شامل کر لیا کرتے تھے۔ (بخاری: رقم 2368)

اس طرح یہ تینوں حضرات شرکت پر کاروبار کرتے اور انہیں خوب برکت حاصل ہوتی تھی۔ شرکت کے کاروبار میں اللہ تعالیٰ نے برکت رکھی ہے، لیکن اگر حقوق کی رعایت نہ ہو، خیانت ہو تو پھر برکت نہیں ہوتی۔ اگر ہماری زندگی نبی ﷺ کے طریقے پر آجائے تو زندگی میں برکتیں ہی برکتیں ہیں، آسانیاں ہی آسانیاں ہیں۔

اب ایک اور معاملہ بیان کرتے ہیں۔ بعض دفعہ کوئی گری ہوئی چیز راستے سے مل جاتی ہے۔ اس بارے میں نبی ﷺ کی کیا Guidelines ہیں؟ کیا بدایات ہیں؟

### راہ پڑی چیز کا حکم

حضرت انس ﷺ فرماتے ہیں کہ ایک مرتبہ نبی ﷺ راستے سے گزر رہے تھے تو آپ



نے ایک کھجور پڑی ہوئی دیکھی۔ آپ ﷺ نے ارشاد فرمایا: اگر صدقہ کا اندیشہ نہ ہوتا تو میں اس کو کھالیتا۔ (بخاری: 2299)

نبی ﷺ کے لیے صدقے کا مال کھانا منع تھا۔ نبی ﷺ ہدیہ قبول کرتے تھے۔ آپ ﷺ نے فرمایا کہ یہ جو نیچے رکھی ہوئی کھجور ہے، یا گردی ہوئی کھجور ہے میں اسے کھانا چاہوں تو کھا سکتا ہوں، لیکن ہو سکتا ہے یہ صدقے کی ہواں لیے میں نہیں کھارہا۔ حافظ ابن حجر عسقلانی نے اسی حدیث شریف کی تشریح میں لکھا ہے کہ آپ ﷺ نے اس وجہ سے اس کھجور کو نہیں چھوڑا کہ راستے میں پڑی ہوئی چیز میں کیسے اٹھاؤں؟ جیسے امیر لوگ ہوتے ہیں! کہیں جا رہے ہیں، راستے میں کھانے کی کوئی چیز گری ہوئی نظر آگئی، وہ اُسے اٹھا کر کھانا اپنی شان کے خلاف سمجھتے ہیں۔ یہی بات اس حدیث شریف میں بتائی گئی کہ نبی ﷺ اس وجہ سے نہیں چھوڑا، بلکہ چھوڑنے کی وجہ صدقہ کا اندیشہ تھی۔

علامہ عینی رحمۃ اللہ علیہ نے لکھا ہے کہ معمولی چیز جس کی کوئی حیثیت نہ ہوا و آدمی اُسے تلاش کرنے نہ نکلا ہو، اگر ایسی چیز راستے میں پڑی ہوئی ملے تو اس کو اٹھا کر کھالینا درست ہے تا کہ وہ ضائع نہ ہو جائے۔ اب اتنی سی چیز کا اعلان تو نہیں کیا جائے گا کہ جب تک مالک آئے وہ ضائع ہو چکی ہو۔

### ﴿رِزْقُ كُوْضَائِعٍ هُونَ سَبَبَ يَا جَاءَ

طبقات ابن سعد میں ہے کہ اُم المؤمنین حضرت میمونہ رضی اللہ عنہا کو راستے سے ایک انار کا دانہ ملا۔ انہوں نے جیسے ہی دیکھا اٹھایا اور یوں فرمایا: اللہ پاک رزق ضائع کرنے والے کو پسند نہیں کرتے۔ یعنی اگر میں نہ اٹھاتی تو یہاں کسی کی نظر نہ پڑتی، ضائع ہو جاتی اور رزق کا ضائع ہو جانا میرے اللہ کو پسند نہیں۔ اس سے معلوم ہوا کہ ایسی چیزوں کے کھانے اور استعمال کرنے میں جو ہم لوگ طبعاً ایک عار سمجھتے ہیں، یہ عار صحیح نہیں۔ بلکہ



تواضع کی علامت یہ ہے کہ انسان اللہ کی نعمت کو ضائع نہ ہونے دے۔ یہ ان چیزوں کا بیان ہو رہا ہے جو بالکل عام ہوں، ان کی تلاش میں کوئی نہ نکلے، اور نہ ہی ان کا اعلان کیا جائے، اور جس کی ہے وہ پریشان نہ ہو۔ لیکن اگر کوئی ایسی چیز ہے جس کی قیمت زیادہ ہے، کسی کی گم ہو گئی تواب وہ تلاش کے لیے نکلے، لوگوں سے پوچھے۔ یاد رکھیے کہ گری ہوئی کھجور ملے تو اُس کا حکم اور ہے، اور گرا ہوا سونے کا سکھ ملے تو اس کا حکم اور ہے۔ دونوں چیزوں میں بہت فرق ہے۔

### سود بینار کی تھیلی

حضرت ابی بن کعب رض نے فرمایا کہ میں نے ایک تھیلی پڑی ہوئی پائی جس میں سود بینار تھے۔ میں نبی کریم صلی اللہ علیہ وسلم کے پاس آیا اور پوچھا: اے اللہ کے نبی! میں کیا کروں؟ نبی صلی اللہ علیہ وسلم نے فرمایا: ایک سال تک اعلان کرو اور مالک کا انتظار کرو۔ اب انہوں نے ایک سال تک انتظار کیا اور مالک کو تلاش کیا، مگر مالک نہ ملا تو پھر آگئے۔ اے اللہ کے نبی! اب میں کیا کروں؟ فرمایا: ایک سال اور اعلان کرو اور تلاش کرو۔ پھر انہوں نے ایک سال اور اعلان کیا اور تلاش کیا مگر نہ ملا۔ تیسرا مرتبہ سال کے بعد پھر آئے اور عرض کی: اے اللہ کے نبی! اب میں کیا کروں؟ (یہ خود بھی غریب تھے) اللہ کے نبی صلی اللہ علیہ وسلم نے فرمایا: اچھا! صحیح ہے تم اسے استعمال کرو، لیکن اس کی مقدار کو، کیفیت کو یاد رکھو! اگر کبھی زندگی میں مالک آگیا اور اس نے تقاضا کیا تو تمہیں دینا پڑے گا۔ (بخاری: رقم 2294)

صحابہ کرام صلی اللہ علیہ وسلم کی ایک بہت ہی پیاری عادت تھی۔ جب وہ کسی نبی چیز کو دیکھتے، یا کوئی نیا معاملہ اُن کے ساتھ پیش آتا تو پہلے نبی صلی اللہ علیہ وسلم کے پاس آ کر اس کا حکم پوچھا کرتے تھے، اپنی طرف سے اندازے نہیں لگایا کرتے تھے۔ اس میں ہمارے لیے قسمی سبق ہے۔ ہمیں بھی



چاہیے کہ جب کوئی نیا معاملہ، نئی حالت پیش آئے تو ہم علماء سے رجوع کریں کہ اس میں صحیح کیا ہے؟ اور غلط کیا ہے؟ اس حدیث شریف سے یہ بھی معلوم ہوا کہ جس چیز کی قیمت زیادہ ہو تو ایسی صورت میں اعلان کرنا، مالک کو تلاش کرنا واجب ہے، اور اپنے استعمال میں لانا درست نہیں ہے۔ بعض لوگوں کی یہ عادت ہوتی ہے کہ راستے میں کچھ بھی پڑا ہو ادا، سمجھتے ہیں کہ یہ غیب سے آیا ہے، میرا ہو گیا۔ یہ ٹھیک نہیں اور ایسا کرنا جہالت کی بات ہے۔ یہی چیز اپنے بچوں کو بھی سکھانی ہے۔ بچوں کی عقل پوری نہیں ہوتی، شریعت کا معلوم نہیں ہوتا تو بعض اوقات جہاں سے جو چیز پڑی ہوئی ملتی ہے اس کو استعمال میں لے آتے ہیں۔ والدین کو چاہیے کہ انہیں سمجھائیں، اور کبھی وہ ایسا کر لیں اور قیمتی چیز ہو تو والدین کو چاہیے کہ مالک کو قیمت ادا کریں۔

### گروی رکھنے کا مسئلہ

اسی طرح کوئی چیز گروی رکھنا اگر شریعت اور سنت کے مطابق ہو تو جائز ہے، لیکن اگر آج کل ہمارے ماحول میں جس طرح مکان گروی دیے جا رہے ہیں علماء نے اس کو منع فرمایا ہے اور ناجائز قرار دیا ہے۔ اب اس کی تفصیلات ہیں، جسے یہ معاملہ درپیش ہو وہ جامعہ اشرفیہ جائے اور مفتی حضرات سے رجوع کرے۔

حضرت عائشہ صدیقہ رض فرماتی ہیں کہ نبی ﷺ نے ایک یہودی سے غلد خریدا۔ قیمت ادا کرنے کے لیے اس وقت کچھ نہیں تھا، تو آپ ﷺ نے اپنی زرہ گروی میں رکھوادی کہ میں بعد میں پیسے دے کر اپنی چیز واپس لے جاؤں گا۔ (بخاری: رقم 2916) اس درجے تک تو بات ٹھیک ہے، لیکن جس کے پاس وہ چیز رکھوائی گئی، اس کے لیے استعمال کرنا جائز نہیں ہے۔ جس کے پاس کوئی چیز گروی رکھی گئی ہے وہ اُس سے نفع نہ اٹھائے۔



## ننان نفقہ مرد کی ذمہ داری ہے، عورت کی نہیں

اندازہ سمجھیے کہ نبی کریم ﷺ کی جب وفات ہوئی تو کس حال میں ہوئی؟ امی عائشہ صدیقہؓ فرماتی ہیں کہ نبی ﷺ کی وفات اس حال میں ہوئی کہ آپ کی زرہ ایک یہودی کے پاس رکھ کر 30 صاع کی جو منگوائی گئی اور وہ جو بھی نبی ﷺ نے اپنی بیویوں میں تقسیم کر دی۔ بیویوں کو دینے کے لیے کچھ نہیں تھا تو نبی ﷺ نے اپنی زرہ کو گروہ رکھوا کر بیوی پچوں کے نان نفقة کا خیال رکھا۔ اب بیہاں سے وہ خاوند حضرات متوجہ ہوں جن کے گھروں میں بیویاں ہیں، ان کے پاس ضروری اخراجات کے لیے مال بھی ہے اور وہ کہتے ہیں تم اپنے باپ سے لے آؤ، اپنی ماں سے لے آؤ، خود کماو، خود خیال رکھو۔ نبی ﷺ نے تو ایسی کسی جگہ بھی ترغیب نہیں دی۔ بلکہ خاوند کو کہا کہ تمہاری ذمہ داری ہے، تم اس کی ضروریات کو پورا کرو۔ ہر آدمی اپنی استطاعت کے مطابق اپنی بیوی پچوں کے خیال رکھنے کا پابند ہے۔

کئی دن پہلے ایک خاتون کا فون آیا۔ بتایا کہ بارہ سال شادی کو ہو گئے ہیں اور میرے والد میرا خرچ اٹھاتے ہیں، جبکہ میرے خاوند کا کاروبار لاکھوں میں نہیں کروڑوں میں ہے۔ اب ایسے مرد قیامت کے دن کیا جواب دیں گے؟ مال کس کے لیے جمع کر رہے ہیں؟ نبی ﷺ کی وفات تو اس مبارک حال میں ہوئی ہے کہ بیویوں کو دینے کے لیے کچھ نہیں تھا تو اپنی زرہ کو آپ ﷺ نے رہن رکھوا یا، گروہ رکھوا یا۔ 30 صاع جو اس سے منگوائی، پھر وہ گھروں میں تقسیم کی کہ وقت گزارلو۔ امت کے خاوندوں کے لیے اس میں بہت بڑا سبق ہے۔ اللہ تعالیٰ سے دعا ہے کہ اللہ تعالیٰ ہمیں دین کی صحیح سمجھ عطا فرمائے اور تمام امور کو سیکھ کر، سمجھ کر عمل کی توفیق عطا فرمائے، اور اسے آگے صحیح رخ پر امت میں منتقل کرنے کی توفیق بخشنے آمین۔

وَالْآخِرُ دَعَوَا نَا أَنَّ الْحَمْدَ لِلَّهِ رَبِّ الْعَالَمِينَ.



# لوگوں کے ساتھ میل جوں

الْحَمْدُ لِلّٰهِ وَ كَفٰى وَ سَلَامٌ عَلٰى عَبْرَةِ الدِّينِ اضطُطْفَى. أَمَّا بَعْدُ:

فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

نَحْنُ قَسَيْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَ رَفَعْنَا بَعْضَهُمْ فَوْقَ بَعْضٍ

دَرَجَتٍ لِّيَتَكَبَّرُوا بَعْضًا سُخْرِيًّا ط (الزخرف: 32)

سُبْحَانَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلَى الْمُرْسَلِينَ ۝

وَالْحَمْدُ لِلّٰهِ رَبِّ الْعَالَمِينَ ۝

اللَّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أٰلِ سَيِّدِنَا مُحَمَّدٍ وَبَارِكْ وَ سَلِّمْ

اللَّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أٰلِ سَيِّدِنَا مُحَمَّدٍ وَبَارِكْ وَ سَلِّمْ

اللَّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أٰلِ سَيِّدِنَا مُحَمَّدٍ وَبَارِكْ وَ سَلِّمْ

## ﴿ آپ کے تعلقات ﴾

انسان جب زندگی میں وقت گزارتا ہے تو ایک دوسرے کے ساتھ تعلق ہوتا ہے۔

معاملات پیش آتے ہیں۔ زندگی کی اونچ نیچ میں رشتہ دار، پڑوسی، دوست احباب سب

ہی سے تعلق ہوتا ہے۔ اگر ہم اپنے معاملات کو سنت کے مطابق بنائیں گے اور شریعت کی روشنی میں عمل کریں گے تو اللہ رب العزت کی مدد ہمارے ساتھ شامل حال ہو جائے گی۔ جتنی بھی سنتیں ہیں، ہر سنت کے ساتھ اللہ تعالیٰ کی محبت جڑی ہوئی ہے۔ ہم جتنا بھی سنتوں پر عمل کرتے جائیں گے، اتنی اللہ کی محبت ہمارے اندر بڑھے گی۔ اور ہم بھی اللہ کے محبوب ہو جائیں گے۔ آپس کے معاملات میں بعض دفعہ جو چیزیں پیش آتی ہیں ان میں چند کا ذکر آج ہوگا۔

### سفرارش کرنا

بسا اوقات انسان کو کسی اور کے لیے سفارش کرنے کی ضرورت پڑ جاتی ہے۔ بعض لوگ سفارش کرنے کو بالکل پسند نہیں کرتے۔ جی! میں کیوں ان کی سفارش کروں؟ اپنی شان کے خلاف سمجھتے ہیں۔ اور بعض لوگ سفارش کرنے میں بہت آگے ہیں کہ وہ گناہ کی بھی سفارش کر دیتے ہیں۔ غرض اس میں لوگ افراط و تفریط کا شکار ہیں۔ سفارش کرنا ایک ایسا عمل ہے جس کے بارے میں قرآن کریم میں بھی ہدایت ہے، اور حدیث پاک میں بھی رہبری موجود ہے۔ ہمیں صحیح اور غلط کو سیکھنا چاہیے۔ زندگی میں ہم نے کسی کے لیے کتنی دفعہ سفارش کی ہوگی؟ یا ہم کسی کے پاس اپنی سفارش کے لیے گئے ہوں گے۔ یہ زندگی کا ایک اہم معاملہ ہے۔ ہمیں قرآن اور سنت کے مطابق معلوم ہونا چاہیے کہ کس سفارش پر عذاب ہوتا ہے اور کس سفارش پر ثواب۔ جو شخص کسی کی بھلانی کی سفارش کرے گا تو اس کا بدله ثواب میں سے ملے گا۔ اللہ تعالیٰ اس کو ثواب عطا فرمائیں گے۔ اور اگر کوئی کسی گناہ کی سفارش کرے گا تو گناہ ملے گا۔ اگر ہم کسی کے جائز کام کے لیے سفارش کریں گے تو ہمیں اس پر ثواب ملے گا۔ اور اگر ہم نے گناہ کے



بارے میں سفارش کر دی تو ہم گناہ میں شریک ہو جائیں گے۔  
سفارش ایک ایسا عمل ہے جس میں عذاب بھی مل سکتا ہے، اور ثواب بھی مل سکتا ہے،  
اس لیے سفارش دیکھ کر کرنے کی ضرورت ہے۔

### ﴿ گناہ کے کاموں میں معاون نہ بنو ﴾

قرآن کریم میں اللہ تعالیٰ نے واضح ارشاد فرمایا:

وَتَعَاوُنُوا عَلَى الْبِرِّ وَالْتَّقْوَى صَوَّلَ تَعَاوُنًا عَلَى الْإِثْمِ وَالْعُدُوانِ (المائدۃ: ۲)

**ترجمہ:** اور نیکی اور تقویٰ میں ایک دوسرے کے ساتھ تعاون کرو، اور گناہ اور ظلم میں

تعاون نہ کرو۔

دیکھو! نیکی میں ایک دوسرے کی مدد کرنا، لیکن گناہ کے امور میں ایک دوسرے کی مدد نہ کرنا۔ کوئی بھی گناہ ہو اللہ تعالیٰ کی نافرمانی میں دوسروں کی مدد نہ کرنا۔ نیکی کے کاموں میں، تقویٰ کے کاموں میں، خیر کے کاموں میں، کہیں مسجد بن رہی ہے، کہیں مدرسہ بن رہا ہو۔ اول تو ہم خود مدد کریں، یا دوسروں کو کہہ سکتے ہیں تو دوسروں کو کہہ دیں۔ یہ نیکی کے کام میں مدد ہو گئی۔ لیکن اگر ہم کسی کے بارے میں سفارش کریں تو ہمارا مقصد صرف اللہ تعالیٰ کی رضا ہو۔ اگر اب کوئی رشتہ دار یا جانے والا ہمارے پاس آتا ہے کہ جی! میری نوکری نہیں ہے، فلاں جگہ آپ کے جانے والے ہیں، آپ سفارش کر دیں۔ ایسی سفارش جس میں دنیا کی کوئی لاچ نہ ہو تو یہ عبادت ہے اور اس پر ثواب ملے گا۔ آپ کے کہنے سننے سے اگر کسی کی نوکری لگی، یا کسی کا کوئی کام ہو گیا، کوئی الجھن دور ہو گئی تو یہ خیر خواہی ثواب کا کام ہے، لیکن مقصد اللہ کی رضا ہو۔ اسی طرح سود کے معاملے میں، یا کسی گناہ کے معاملے میں، یا کوئی ایسی بات ہو جس میں رب کی نافرمانی ہو تو وہاں مدد کرنا اللہ رب العزّت کی ناراضگی کا سبب ہے۔

## رحمتِ الٰہی سے محرومی

حضرت ابو ہریرہ (رض) سے روایت ہے کہ آپ ﷺ نے فرمایا: کسی شخص نے اگر کسی مسلمان کے قتل میں ایک کلنے یا ایک جملے سے بھی مدد کی تو قیامت کے دن وہ اس طرح پیش ہوگا کہ اس کی پیشانی پر لکھا ہوگا:

**آئُسْ قَنْ رَحْمَةُ اللَّهِ.** (سنن ابن ماجہ: رقم 2620)

ترجمہ: ”یہ خُصُصُ اللَّهِ الرَّبُّ الْعَزِيزُ کی رحمت سے محروم ہے۔“  
زندگی بہت احتیاط سے گزارنے کی ضرورت ہے۔ یہ جو وکیل حضرات ہوتے ہیں، اگر کسی کی ناجائز سفارش کر دی تو لینے کے دینے پڑ جائیں گے۔ نبی کریم ﷺ لوگوں کی بھلائی کے کام کیا کرتے تھے، اور بڑھ چڑھ کر کیا کرتے تھے، اور امت کو بھی یہ سکھایا کرتے تھے۔ سفارش کے بارے میں ایک اور بات بھی اُمت کو سکھائی۔

## جاائز سفارش پر نیکی

حضرت ابو موسیٰ اشعري (رض) سے روایت ہے کہ آپ ﷺ کے پاس جب کوئی سائل یا ضرورت مند آتا تو آپ ﷺ صحابہ کرام (رض) کی طرف متوجہ ہو کر فرماتے: تم سفارش کرو ثواب پاؤ گے، اور اللہ تعالیٰ اپنے نبی کی زبان پر جو چاہے حکم جاری فرماتے ہیں۔  
(صحیح بخاری: رقم 1432)

حضرت معاویہ بن ابی سفیان (رض) روایت کرتے ہیں کہ رسول اللہ ﷺ فرماتے ہیں  
کہ ایک آدمی مجھ سے کچھ مانگتا ہے (اور میں اس کے لیے بھلائی کا ارادہ کر لیتا ہوں، لیکن کچھ وقت) میں رک جاتا ہوں تاکہ تم اس کے لیے سفارش کرو اور تمہیں اس کا ثواب ملے۔ (مجمع کبیر للطبرانی: رقم 809)



اگر آپ کے کہنے سے، کوشش سے کسی بھائی کا کام ہو جائے اور بھلا ہو جائے تو یہ بہت ثواب کا کام ہے۔ جتنا ہو سکے، آدمی دوسرے کے لیے بھائی کرے۔

اچھا! یہاں ایک بات اور بھی ہے۔ ہم نے کسی کے لیے سفارش کر دی اور اس کا کام ہو گیا، اس پر تو ہمیں ثواب مل گیا۔ اور اگر کسی کی سفارش کی اور اس کا کام نہیں ہوا تو پھر کیا اجر ملے گا؟ جی ہاں! پھر بھی ہمیں اجر و ثواب ملے گا۔ ہمارا کام ہے بات کو آگے پہنچانا۔ وہ سفارش قبول ہو یا نہ ہو، دونوں صورتوں میں اخلاص ہے تو ہمیں ثواب ملے گا۔ اس لیے کہ اس پر اصرار تو کوئی نہیں ہے کہ تم نے قبول ہی کرنا ہے۔ ایسی بات نہیں ہے۔

اب جس طرح جائز کام کی سفارش پر اجر ملتا ہے اگرچہ منظوری ہوئی ہو یا نہیں ہوئی ہو، اس سے بحث نہیں ہے۔ ایسے ہی اگر ہم نے گناہ میں سفارش کر دی تو ہم گناہ میں شریک ہو گئے، چاہے وہ ہماری سفارش قبول ہوئی ہو یا نہ ہوئی ہو۔ سفارش کرنا اچھا کام ہے اگر نیکی کے بارے میں ہو، اور یہی سفارش برآ کام ہے اگر گناہ کے بارے میں ہو۔ اس میں ہماری نیت پر معاملہ اور فیصلہ ہے، چاہے آگے قبول ہو یا نہ ہو۔

### ناجائز سفارش پر گناہ

اگلی بات جو بات اہمیت کی ہے۔ ہم کسی نیک کام کی سفارش کر رہے ہیں، لیکن اس نیکی کے کام میں بھی گناہ ہو سکتا ہے۔ وہ کیسے؟ جس کی ہم سفارش کر رہے ہیں اس سے اس سفارش کرنے کے پیسے مانگے، کوئی ہدیہ یا تخفہ مانگا، یا اس سفارش کے بد لے میں اس کا اپنا کوئی کام نکلوانا، یا اپنا سلسلہ بنانا، پھر یہ سفارش کرنا ناجائز ہو جائے گا۔

حضرت ابو عاصمہ رض سے روایت ہے نبی کریم ﷺ نے فرمایا: جس نے اپنے بھائی کے لیے سفارش کی، اس نے بد لے میں سفارش کرنے والا کو کوئی ہدیہ دے دیا، اور

دوسرے نے قبول کر لیا تو وہ سود کے دروازوں میں سے ایک بڑے دروازے میں داخل ہو گیا۔ (سنن أبي داؤد: رقم 3541)

محض اللہ رب العزت کی رضا کے لیے انسان کسی کی مدد کرے، کسی کا خیال رکھے۔ ایسا نہ ہو کہ دوسرے سے دنیا کا فتح چاہے۔ اللہ تعالیٰ کی رضا کے لیے نیکی کے کام میں سفارش کرنا عبادت ہے۔ آج کی مجلس کی پہلی بات جائز سفارش کرنے سے متعلق تھی۔ دوسری بات آپس میں ساتھ رہتے ہوئے ہمیں ایک دوسرے کے ساتھ اچھا گمان رکھنے کی بھی بہت ضرورت ہے۔

### حسن ظن رکھنا

حضرت ابو ہریرہ رض سے روایت ہے کہ جناب رسول اللہ ﷺ نے ارشاد فرمایا: حسن ظن رکھنا بہترین عبادت ہے۔ (سنن أبي داؤد: رقم 4993، باب فی حسن الظن) اللہ اکبر کبیرا! اس لیے ہمیں چاہیے کہ ہم لوگوں سے اچھے سے اچھا گمان رکھیں۔ اور حضرت ابو ہریرہ رض سے دوسری روایت ہے کہ جناب رسول اللہ ﷺ نے ارشاد فرمایا: خبردار بدگمانی سے بچو، بدگمانی بری بات ہے۔ (صحیح بخاری: رقم 6066)

ایک حدیث قدسی میں آتا ہے۔ حضرت ابو ہریرہ رض روایت کرتے ہیں جناب رسول اللہ ﷺ نے فرمایا کہ اللہ تعالیٰ فرماتے ہیں: میں اپنے بندے سے اس کے گمان کے مطابق معاملہ کرتا ہوں۔ (سنن الترمذی: رقم 3603، باب فی حسن الظن بالله عزوجل) یہاں دو باتیں ہیں۔ ایک تو یہ کہ آدمی اپنے اللہ رب العزت سے اچھا گمان رکھے۔ کسی وسوسہ کا شکار نہ ہو، اور نہ اللہ تعالیٰ سے کسی بات پر مایوس ہو۔ دوسری بات یہ کہ اللہ تعالیٰ کے بندوں سے اچھا گمان رکھیں، اور دن رات آپس میں ساتھ رہتے ہوئے دل



میں بدگمانی نہ آنے دیں۔ اچھے سے اچھا گمان رکھیں۔ اور اس گمان کو سیکھیں۔ جب ہم اس گمان کو سیکھ لیں گے تو آسانی ہو جائے گی۔ حسن ظن ایک بڑی نیکی ہے، جبکہ بدگمانی بڑا گناہ ہے۔ اس سے آپس کے تعلقات متاثر بھی ہوتے ہیں اور رشتہ دار یاں ٹوٹتی ہیں۔ اللہ تعالیٰ ہمیں اس کی سمجھ نصیب فرمائے آمین۔

### مشورہ کرنا

آج کی مجلس کی تیسری اہم بات مشورے کا عمل ہے۔ جب ہم آپس میں ساتھ رہتے ہیں تو کئی امور میں مشورے کی ضرورت پڑتی ہے۔ ہم نے آج تک کتنے لوگوں سے مشورے کیے ہوں گے۔ ہر ایک مسلمان کے لیے آداب مشورہ سیکھنے کی بھی ضرورت ہے۔ قرآن کریم نے مشورہ کا حکم دیا ہے۔ سورۃ الشوریٰ میں مومنین کے اوصاف کا ذکر ہوا تو اللہ سبحانہ و تعالیٰ نے ایک وصف یہ ذکر فرمایا:

**وَأَمْرُهُمْ شُورَىٰ بَيْنَهُمْ** (الشوری: 38)

ترجمہ: ”اور ان کے معاملات آپس کے مشورے سے ط ہوتے ہیں۔“  
سورہ آل عمران میں نبی پاک ﷺ کو اللہ رب العزّت نے مشورہ کرنے کا حکم دیا۔

**وَشَارِهُمْ فِي الْأَمْرِ** (آل عمرن: 159)

ترجمہ: ”اور ان سے (اہم) معاملات میں مشورہ لیتے رہو۔“  
یعنی آپ ﷺ صحابہؓ کرام ﷺ سے اہم کاموں کے بارے میں مشورہ کیا کریں۔ یہ مشورہ کمال ایمان کا حصہ ہے۔ بعض لوگ جو اپنے آپ کو برا سمجھ رہے ہو تے ہیں وہ منکریں میں سے ہوتے ہیں۔ وہ مشورہ کرنا اپنی شان کے خلاف سمجھتے ہیں۔ اس دنیا میں اعلیٰ اور سب سے اوپری شان رسول اللہ ﷺ کو ملی ہے۔ باوجود نبی ہونے کے،



با وجود منجانب اللہ وجی آنے کے صحابہ کرام ﷺ سے مشورہ کیا کرتے تھے۔ یہ تربیت دینی تھی کہ آپ ﷺ کے بعد معاملات کس طرح چلانے ہیں۔ آپ ﷺ کا تو اللہ رب العزت سے براہ راست تعلق تھا۔ آپ ﷺ چاہتے تو ساری بات اور پر رکھتے، مشورہ نہ کرتے۔ لیکن ساتھ والے کو عزت دینا، اس سے مشورہ لینا، دوسرے کو اہمیت دینا اس سے خوش ہوا کرتے تھے۔ اس کے اندر توازن بھی ہے اور تکبر بھی نہیں ہے۔

### حضراتِ صحابہ کرام ﷺ کے مشورے

چنانچہ حدیث میں آتا ہے کہ غزوۃ بدر کے قیدیوں کے بارے میں نبی کریم ﷺ نے صحابہ کرام ﷺ سے مشورہ کیا۔ غزوۃ أحد میں بھی مشورہ کیا۔ خندق کے موقع پر بھی مشورہ کیا۔ حُدَّبِیَّہ کے موقع پر بھی مشورہ کیا۔ اور حضور ﷺ کے بعد خلفائے راشدین ﷺ بھی اس عمل کو کرتے رہے۔ اور حضرت عمر فاروق رضی اللہ عنہ کی تو عجیب شان تھی کہ وہ تو چھوٹے نوجوان صحابی سے بھی مشورہ لیا کرتے تھے۔ نوجوانوں کی ذہن کی تیزی اور نو عمری سے فائدہ اٹھانا چاہیے اور وہ فائدہ اٹھاتے تھے۔ اپنے تجارتی امور، گھر کے کام مشورے سے طے کرنا چاہیے۔

### تبیغ کے کام کی مضبوطی

اب تبلیغی جماعت کے کام ہی کو دیکھ لیجئے۔ مشورہ تبلیغ کے کام کی ٹھوس بنیاد ہے۔ وہ کہتے ہیں کہ جس مسجد میں صبح کا مشورہ مضبوط ہے، وہاں کا کام مضبوط ہے۔ اور جس مسجد میں صبح کا مشورہ مضبوط نہیں، وہاں کا کام بھی مضبوط نہیں۔ کتنا بڑا سملہ اللہ رب العزت نے پوری دنیا میں پھیلا رکھا ہے۔ جس طرح سورج کی روشنی پوری دنیا کو منور کر رہی ہے، تبلیغی جماعت کا کام ایمان اور یقین کے ساتھ پوری دنیا کو منور کر رہا ہے۔ اتنے بڑے



کام کی بنیاد کیا ہے؟ مشورہ ہی ہے۔ ہم مشورے کو اہمیت نہیں دے رہے ہوتے ہیں۔  
یہ حکم ربی ہے۔ اس لیے ہمیں بھی چاہیے کہ اپنے کاموں میں مشورہ لیں۔

### سربراہ مشورہ سے کام کرے

درستے کے مہتمم حضرات ہیں یا اسکولز و کالجز کے پرنسپلز صاحبان ہیں۔ جو کوئی بھی  
ذمہ داران ہیں، انہیں چاہیے کہ اپنے کام مشورے سے طے کریں۔ اللہ کا حکم، نبی  
کریم ﷺ کا طریقہ، صحابہؓ کرام ؓ کا طریقہ ہے۔ اس میں عزت ہی عزت ہے۔  
عاجزی بھی ہے، اور تکبر سے بھی انسان پاک ہو جاتا ہے۔ اس لیے آئندہ سے ہم اپنے  
کاموں کو مشورے سے کریں۔ اچھا! اب کس چیز کے بارے میں مشورہ ہو سکتا ہے اور  
کس کے بارے میں نہیں ہو سکتا، یہ بھی سمجھنے کی ضرورت ہے۔ مشورے کا محل کیا ہے؟  
مشورہ کن باتوں میں کرے؟

### امور مشورہ کیا ہیں؟

دیکھیں! مشورے کا حکم ہر جگہ نہیں ہے کہ ہر کام کے بارے میں مشورہ کریں۔ وہ  
احکامات جو کرنے کے لیے اللہ رب العزت نے اپنے بندوں کو دے دیے ہیں، اس  
کے بارے میں مشورہ نہیں کیا جاسکتا۔ مثال کے طور پر کہ میں حج پرجاؤں یا نہ جاؤں؟ یہ  
تو فرض عمل ہے، اور اسلام کے بنیادی اركان میں سے ہے۔ ہاں! آپ یہ مشورہ کریں  
کہ کون سے گروپ کے ساتھ جاؤں؟ کن کے ساتھ جاؤں؟ میری گنجائش اتنی ہے،  
میرے حالات ایسے ہیں، اور مجھے دیندار لوگوں کے ساتھ جانا ہے تو میں کیا کروں؟ یہ  
مشورہ تو آپ کر سکتے ہیں۔ گروپ کون سا ہو؟ جہاز کون سا ہو؟ یہ تو ٹھیک ہے۔ لیکن یہ  
پوچھنا کہ حج کروں یا نہ کروں؟ اس پر کوئی مشورہ نہیں ہے۔

اسی طریقے سے کہ میں علم دین حاصل کروں یا نہ کروں؟ بھی! علم دین تو حاصل کرنا فرض ہے۔ یہ پوچھا جائے کہ کون سے مدرسے میں جاؤں جہاں تعلیم کے ساتھ تربیت بھی ہوتی ہے۔ صرف کتابیں نہیں پڑھائی جاتیں، تربیت بھی ہوتی ہے اور دعا نئیں مانگنا بھی سکھاتے ہیں۔ وہ مدرسہ بتا سکیں جہاں راتوں کو اٹھ کر طلبہ اور طالبات مانگتے ہوں، جہاں پردے کا انتظام صحیح ہو۔ ایسی باتوں میں مشورہ کیا جائے کہ جو چیز حاصل کرنی ہی ہے، چاہیے کہ وہ حاصل کرے۔ البتہ نوعیت کامشوورہ کیا جاسکتا ہے۔

انتظامی امور میں بھی مشورہ کرنا بہت ضروری ہے۔ چاہے انسان اپنے ماتحت سے ہی کیوں نہ کرے۔ اب مدرسے کی بڑی باجی ہے۔ جناب! وہ تو سینہ پھلا کر بیٹھی ہیں کہ جی! جو میں نے طے کر دیا ہی ہو گا۔ یہ تو ٹیپر ز ہیں، یہ تو طالبات ہیں، یہ تو خدمت کرنے والے ہیں، ان سے کیوں مشورہ کروں؟ اگر کسی میں یہ چیز ہے تو یہ تکبر کی نشانی ہے۔ حضور پاک ﷺ سے تو بڑا کوئی نہیں۔ آپ ﷺ صاحبہ کرام ﷺ سے مشورہ کیا کرتے تھے۔ ہمیں بھی چاہیے کہ ہم اپنے امور مشورے سے طے کریں۔ مشورے کی اہمیت کو سمجھیں۔ بعض دفعہ ایسا بھی ہوتا ہے کہ مشورہ تو کرتے ہیں، لیکن بندہ اپنی ہی منوار ہا ہوتا ہے۔ مشورہ خالی نام کا ہوتا ہے۔ تو مشورہ خالی نام کا نہ ہو، بلکہ صحیح طریقے سے مشورہ ہو۔

### اہل مشورہ کون ہیں؟

اب مشورے میں ایک اور بات سمجھ بیجیے کہ مشورہ کس سے لیا جائے؟ یہ تو سمجھ میں آگیا کہ مشورہ کرنا ہے، لیکن کس سے کرنا ہے؟ یہ بھی ایک مسئلہ ہے۔ اس کے بارے میں آسانی کی بات یہ ہے کہ جس آدمی کی جو فیلڈ یا شعبہ ہے، اس میں دیندار آدمی کو دیکھا جائے اور اس سے مشورہ کیا جائے۔



اگر میڈ یکل کا مشورہ ہوتواڑاکثر سے مشورہ کریں۔ انکم لیکس والوں کا معاملہ ہوتواڑاکیل سے مشورہ کریں۔ شریعت یادین کا مسئلہ ہوتے علمائے کرام سے مشورہ کریں۔ یہ جو جدت پسند حضرات علماء کو کہتے ہیں کہ یہ سائنس نہیں جانتے، یہ وکالت نہیں جانتے۔ کبھی ہم نے کسی ڈاکٹر کو کہا کہ یہ وکالت کیوں نہیں جانتے، کسی وکیل کو کہا کہ یہ میڈ یکل کیوں نہیں جانتے۔ ہر آدمی اپنی فیلڈ کا، اپنے شعبہ کا ماہر ہوتا ہے۔ آپ کو گھر بنانا ہے تو سول انجینئر سے مشورہ کریں، آپ ڈاکٹر سے بالکل مشورہ نہ کریں۔ کیوں کہ جس چیز کے بارے مشورہ کرنا ہے، وہ اس کے ماہر ہی سے کیا جاسکتا ہے۔ اور آج کل تو مشورہ مفت مل جاتا ہے۔ ہر فن کے بارے میں مشورہ دینے والے لوگ موجود ہیں۔ کسی بھی موضوع پر مشورہ لے لو، حاضر ہے۔ ایسا کبھی نہیں کرنا۔ ہم اس فیلڈ کے بندے سے مشورہ کریں۔ جب وہ مشورہ دے تو پھر بس، ہم اللہ کی طرف سے صحیح اور آسانی ان شاء اللہ اللہ تعالیٰ کریں گے۔

### مشورے کا فائدہ

اچھا! مشورے سے ہوتا کیا ہے؟ حکم تو پتا لگ گیا ہے، لیکن ہوتا کیا ہے؟ حضرت ابو ہریرہ رض فرماتے ہیں کہ میں نے کسی کو اتنا مشورہ کرتے نہیں دیکھا جتنا رسول اللہ ﷺ اپنے صحابہ سے کیا کرتے تھے۔ (صحیح ابن حبان: 216/11)

حسن بصری رض فرماتے ہیں کہ جب کوئی قوم مشورے سے اپنے کام طے کرتی ہے تو ضرور صحیح راست کی طرف ان کی رہنمائی کی جاتی ہے۔ (تشیرِ کشاف: 648/1)

جب اللہ کے حکم، نبی ﷺ کے طریقے کو پورا کرنا چاہتے ہیں تو مختلف ذہن مل کر بیٹھتے ہیں، پھر ان کی مختلف رائے سامنے آ جاتی ہیں۔ پھر ان کے لیے صحیح رائے کو لینا

آسان ہو جاتا ہے۔ بعض مرتبہ کسی چیز کے دو رُخ ہوتے ہیں اور ہمیں ایک ہی نظر آرہا ہوتا ہے، لیکن جب ہم مشورہ کرتے ہیں تو بہت ساری باتیں دوسرے رُخ کی بھی دکھائی دیتی ہیں۔ مشورہ اللہ تعالیٰ کی طرف سے رحمت ہے۔ حدیث میں آتا ہے کہ مشورہ کرنے والا نادم نہیں ہوتا۔ (مجموع غیر للطبرانی: رقم 980)

اللہ رب العزّت اس کی مدد فرماتے ہیں۔ جتنے بھی ہمارے کام ہیں، ہم مشورے سے طے کرنے کی عادت ڈالیں۔ اس سے اللہ تعالیٰ کی مدد شامل حال ہوگی۔

### ﴿دین دار اور ذی رائے اہل مشورہ﴾

ایک حدیث میں ارشاد فرمایا کہ صاحب رائے، اہل فہم سے مشورہ کرو، صحیح رہنمائی حاصل ہوگی۔ اور جب مشورہ کرلو (نیک دیندار لوگوں سے، اس فیلڈ کے جانے والوں سے) پھر اس کے خلاف نہ جاؤ، ورنہ تمہیں ندامت ہوگی۔ (کنز العمال: رقم 7180)  
حضرت علیؑ سے روایت ہے کہ نبی کریم ﷺ نے فرمایا: مشورہ سمجھ دار اور عبادت گزار سے کرو۔ (مجمع الزوائد: رقم 834)

دیکھیے! کیا کہا جا رہا ہے کہ مشورہ کن لوگوں سے کرو؟ دین دار لوگوں سے کرو، عبادت گزار لوگوں سے کرو، جن کو اللہ رب العزّت کا خوف ہو، جن کے پاس دین کا علم ہو، سمجھ دار ہوں، ان سے مشورہ کرو۔ اس لیے تو لوگ مشورہ کرنے اللہ والوں کے پاس جاتے ہیں، پھر وہ اس نور سے جو اللہ رب العزّت نے ان کو عطا کیا ہے جسے نورِ فراست کہتے ہیں، اس نورِ فراست سے مشورہ دیا کرتے ہیں۔ اگر ہم بے دین آدمی سے مشورہ کریں گے تو کیا ہوگا؟ اگرچہ وہ مشورہ بڑے اخلاص سے دے رہا ہوگا، لیکن چوں کہ اسے حلال و حرام کا پتا نہیں ہے، تو اپنی طرف سے گناہ کا مشورہ دے دے گا اور اسے صحیح سمجھ رہا



ہوگا۔ دل میں آیا کہ انشورنس کرائے۔ اب اگر دین دار آدمی سے مشورہ کرے گا تو وہ کہے گا کہ یہ جائز نہیں ہے، سود ہے، حرام ہے۔ دنیادار سے کرے گا جسے دین کا پتا ہی کوئی نہیں، وہ کہے گا کہ بھی ہاں! کر لیں، اس میں فائدہ ہی فائدہ ہے۔ دیندار، ذی رائے سے مشورہ کرنے میں دنیا اور آخرت کی عزتیں ہیں اور خیر کا باعث ہے۔

### ﴿ترمذی شریف کی ایک روایت﴾

حضرت ابو ہریرہ رض سے مروی ہے کہ نبی کریم ﷺ نے فرمایا: جب تمہارے حکمران بہترین لوگ ہوں، اور تمہارے مال دار سخنی لوگ ہوں، اور تمہارے آپس کے کام مشورے سے ہوں، اس وقت زمین کا اوپر والا حصہ نیچے والے حصہ سے بہتر ہے۔ اور جب تمہارے حکمران بدترین لوگ ہوں، اور مال دار بخیل (کنجوس) لوگ ہوں، اور تمہارے معاملات عورتوں کے حوالے ہو جائیں تو اس وقت زمین کا نیچے کا حصہ اوپر کے حصہ سے بہتر ہے۔ (سنن ترمذی: رقم 2197)

### ﴿بخیل سے مشورہ کرنے کا کیا حکم ہے؟﴾

بعض روایات میں ہے کہ تین طرح کے شخصوں سے مشورہ کرنے کی ممانعت ہے۔ ایک یہ کہ صدقہ خیرات کرنے میں کسی بخیل کنجوس سے مشورہ نہ کرو۔ مثلاً ایک آدمی کے بارے میں آپ کو پتا ہے کہ وہاں ہی کنجوس ہے۔ اس سے پوچھیں کہ بھائی! فلاں جگہ مدرسہ بن رہا ہے، میرا دل چاہتا ہے کہ وہاں دولاکھ روپے دوں۔ وہ کنجوس آدمی منع ہی کرے گا۔ خود تو کنجوس ہے، دوسروں کو بھی صدقہ خیرات نہیں کرنے دے گا۔ اس لیے صلہ رحمی، صدقات خیرات میں یا جہاں کہیں دوسروں کی مدد کا معاملہ ہو تو وہاں کسی بخیل سے مشورہ نہ کرو۔

دوسرافرمایا کہ جہاد کے بارے میں کسی بزدل سے مشورہ نہ کرنا۔ جو خود ہی ڈرپوک ہو، اس سے آپ نے مشورہ کیا تو وہ آپ کو بھی ڈرپوک بنادے گا۔ اور تیسری بات یہ کہ شادی بیاہ میں جوانوں سے مشورہ نہ کرنا۔ بوڑھوں نے زندگی گزاری ہے۔ اونچ نجیق دیکھا ہوتا ہے۔ اور نوجوان اپنی نفسانیت کو سامنے رکھتے ہوئے، جذبات کو سامنے رکھتے ہوئے مشورہ دیتے ہیں جو بعد میں نقصان کا باعث ہوتا ہے۔

### islam میں پسند کی شادی

چندوں پہلے کسی نے پوچھا کہ اسلام میں پسند کی شادی کا کیا حکم ہے؟ تو میں نے کہا کہ بھائی! اسلام کہتا ہے کہ پسند کی شادی کرو۔ اسلام نے کب کہا کہ ناپسند کی شادی کرو۔ اسلام نے تو حکم دیا کہ بھائی! گھروالے بیٹھیں، جو بڑوں کا فیصلہ ہو، جو بڑے سوچ سمجھ کر فیصلہ کریں، جہاں پسند ہو وہاں رشتہ دے دیں۔ خاندان کے جو بزرگ لوگ بیٹھے ہیں، ان کی شادی بھی پسند سے ہی ہوئی ہے۔ میری اپنی شادی بھی پسند سے ہوئی ہے الحمد للہ! ماں باپ نے، دادا دوی نے، بڑوں نے پسند کیا اور شادی ہو گئی۔ یہ ہے اصل پسند کی شادی۔ اور جس کو ہمارے جوان پسند کی شادی کہتے ہیں، وہ تو نفسانیت اور حیوانیت ہے۔ اس لیے فرمایا کہ شادی کے بارے میں جوانوں سے مشورہ نہ کرو۔ یہ مطلب نہیں کہ جوان سے بغیر پوچھے ہی رشتہ کر دیا جائے۔ پوچھا جائے، لیکن بڑوں کو ساتھ شامل رکھ کر پوچھا جائے۔

یہ چند باتیں مشورے کے بارے میں وہ ہو گئیں جو ہمیں کرنی چاہیے۔ اب جس سے مشورہ مانگا جائے وہ کیا کرے؟ ہم سے کوئی آدمی مشورہ مانگے تو کیا کریں؟ اس بارے میں احادیث سن لیجیے۔

## ﴿مشورہ دینے والا امانت دار ہے﴾

حضرت ابو ہریرہ رض سے روایت ہے کہ نبی کریم ﷺ نے فرمایا: اگر کسی سے اس کے مسلمان بھائی نے مشورہ مانگا، اور اس نے بغیر سوچے سمجھے مشورہ دے دیا تو اس نے اس مسلمان بھائی کے ساتھ خیانت کی۔ (الادب المفرد: رقم 254)

اگر ہم سے کوئی مشورہ مانگے تو اس پر غور کریں، سوچیں۔ بات سمجھ آئی تو مشورہ دیں، ورنہ کہہ دیجیے کہ بھائی! آپ کسی اور سے پوچھ لیں، مجھے اس کی گہرائی کا علم نہیں ہے۔ آج تک آپ کو کوئی ایسا بندہ ملنا نہیں ہو گا، اپنی طرف سے مشورہ اس نے ضرور داغا ہو گا۔ اور حضور اکرم ﷺ کے مطابق جان بوجھ کر غلط مشورہ دینے والا خیانت کرنے والا ہے۔ یعنی یہ امانت میں خیانت کرنے والا ہو گیا۔

ایک اور حدیث میں فرمایا: جس سے مشورہ لیا جاتا ہے وہ ذمہ دار ہو جاتا ہے۔

(مشکاة المصائب: رقم 5061)

ہم اپنی طرف سے خیرخواہی کے ساتھ اچھا مشورہ دیں۔ ان شاء اللہ اس کا ثواب ملے گا۔ اور اگر برا مشورہ دیں گے اور اس کا نقصان ہوا تو ہم پورے ذمہ دار ہوں گے۔ گو دنیا میں کچھ نہ ہو، مگر اللہ رب العزّت کے سامنے ہمارا معاملہ پیش ہو گا۔

پھر ہم جس سے مشورہ کریں دیکھیں! وہ ہمارا خیرخواہ ہو، دین کی سمجھ رکھتا ہو، پھر اس سے مشورہ کریں۔ اگر کوئی حاسد سے، کسی مخالف سے، یا جس میں کوئی بعض ہو اس سے مشورہ کرے تو بھی نقصان ہو گا۔ ہم خیرخواہ بندے سے مشورہ کریں۔ خیرخواہ کون ہو گا؟ جیسے پہلے بات آئی کہ دیندار، عبادت گزار اور ذی رائے لوگ یہ خیرخواہ لوگ ہوتے ہیں، ان لوگوں سے مشورہ کیا کریں۔ اور جب کوئی ہم سے مشورہ مانگے تو صحیح مشورہ

دیں، اپنے نفع کو، اپنے مفاد کو پیچھے رکھتے ہوئے۔ اگر ہم نے اپنے مفاد کی وجہ سے دوسرے کو پھنسوادیا، غلط مشورہ دے دیا تو حدیث میں آتا ہے مشورہ دینے والا ذمہ دار ہو جائے گا۔ بڑی کپڑ کی بات ہے۔

### ایک بزرگ کی امانت داری کا واقعہ

ہماری رہائش پہلے انارکلی میں تھی۔ ٹاؤن شپ میں 1993ء میں رہنے آئے ہیں۔ وہاں انارکلی میں ہمارے گھر کے نیچے ہی ایک بزرگ کی کپڑے کی دکان تھی۔ جماعت میں ان کا آنا جانا ہوتا تھا۔ بہت نیک آدمی تھے۔ ایک مرتبہ ان کے ایک دوست ان کے پاس آئے اور بات چیت کے درمیان کہا کہ جناب! میرا ایک لڑکا ہے۔ میں چاہتا ہوں کہ میرے لڑکے کی شادی آپ کی لڑکی سے ہو جائے۔ ان بزرگ نے کہا کہ اچھا! ٹھیک ہے مشورہ کر کے بتائیں گے۔ بات ختم ہو گئی۔

تحوڑی دیر بعد اسی مجلس میں بات ہوتے ہوتے ان بزرگ نے اپنے دوست سے پوچھا کہ بھئی! میری بیٹی کا رشتہ آیا ہے۔ آپ میری بات سمجھ رہے ہیں کہ جس نے رشتہ مانگا تھا، اسی سے کہہ رہے ہیں کہ میری بیٹی کا رشتہ آیا ہے میرے ایک دوست کی طرف سے۔ اس سلسلے میں آپ کی کیا رائے ہے؟ اب وہی دوست جس نے اپنے بیٹے کے لیے رشتہ مانگا تھا، اپنا سر جھکا لیا اور تھوڑی دیر بعد کہنے لگا کہ آپ کی بیٹی پاکدامن ہے، نقیہ ہے، نقیہ ہے، آپ حضرات کا شریف خاندان ہے۔ میرے بیٹے کو میں جانتا ہوں، رشتہ مناسب نہیں ہے۔ عجیب بات ہے یا نہیں؟ جو رشتہ مانگنے والا تھا، اسی سے جب مشورہ لیا گیا اسی کے بیٹے کے بارے میں تو کہہ دیا کہ نہیں، آپ کی لڑکی کے مناسب نہیں ہے۔ یہ ہے امانت اور دیانت داری۔ ایسی مثالیں کہیں کہیں ملتی ہیں۔



یہ مشورہ امانت ہوا کرتا ہے۔ جب کوئی مشورہ دے تو اللہ کو سامنے رکھتے ہوئے مشورہ دے، پھر ان شاء اللہ آسمانی ہوگی۔ یہ تین باتیں آپ کے سامنے آگئیں: سفارش، اچھا گمان، اور مشورہ۔

### النصاف کی بات قبول کرنا اور کہنا

چوتھی بات عدل و انصاف سے رہنے کی ہے۔ ہم آپس میں انصاف سے کام لیں۔ اُمّ المؤمنین حضرت عائشہؓ سے روایت ہے کہ حضور ﷺ نے صحابہؓ کرامؓ سے پوچھا: کیا تم جانتے ہو قیامت کے دن اللہ تعالیٰ کے عرش کے سامنے میں سبقت کرنے والے کون ہوں گے؟ صحابہؓ کرامؓ نے عرض کیا کہ اللہ اور اس کے رسول زیادہ جانتے ہیں۔ حضور نبی کریم ﷺ نے فرمایا: یہ وہ لوگ ہوں گے کہ جب ان سے کوئی حق بات کہی جائے تو (بغیر چوں و چرا) قبول کریں، اور کوئی آدمی ان سے اپنا مطالبہ کرے یا کچھ مانگے تو خرچ کریں، اور لوگوں کے لیے ایسا فیصلہ کریں جو اپنے لیے کرتے ہیں۔  
(مشکاة المصالح: رقم 3711)

حق بات کو قبول کر لینا بہت بڑی صفت ہے۔ اور عام طور پر یہ بات لوگوں میں نہیں پائی جاتی۔ بعض لوگ بات کرتے ہیں اور اس پر دُٹ جاتے ہیں، ملتے نہیں۔ اپنی آنا کی وجہ سے اڑ جاتے ہیں۔ بس جو ہم نے کہہ دیا ہی ہوگا۔ قیامت کے دن عرش کا سامنے حاصل کرنے کے لیے حق بات کو قبول کرنا بہت ضروری ہے۔ صحابہؓ کرامؓ کے اندر یہ شان بہت تھی کہ حق بات کو قبول کیا کرتے تھے۔ اسی طرح فرمایا کہ اس سے سوال کیا جائے، ماں گا جائے تو خرچ کرے۔ یعنی کوئی مال مانگنے آجائے تو عطا کریں۔ خرچ کرنے میں بخل نہ کریں۔ اور فرمایا کہ لوگوں کے لیے وہ فیصلہ کریں جو اپنے لیے کرتے ہیں۔ اگر ہم نے اس بات کو سمجھ لیا کہ جو اپنے لیے پسند کرتا ہے، وہی دوسروں کے لیے

کیا جائے تو معاملہ آسان ہو جائے گا۔ جنت میں جانا آسان ہو جائے گا۔ آپس میں محبت سے رہنا، اتحاد سے رہنا، مل جل کر رہنا یہ سب ضروری ہے۔ سب ایمان والے آپس میں بھائی بھائی ہیں۔ صلح کر دیا کرو اور خدا سے ڈرتے رہو۔

### ﴿آپس میں صلح کرنا﴾

آج کی مجلس کی آخری بات یہ ہے کہ لوگوں کے درمیان صلح کرو۔ آپس میں رنجش ہو جاتی ہے، خرابیاں ہو جاتی ہیں۔ اب اس بارے میں قرآن کریم اور حدیث شریف میں کیا ارشادات ہیں؟ قرآن پاک میں اللہ تعالیٰ نے فرمادیا:

**فَاصْلِحُوا بَيْنَ أَخْوَيْكُمْ** (الحجرات: 10)

ترجمہ: "اپنے دو بھائیوں کے درمیان تعلقات اچھے بناؤ۔"

سب سے زیادہ ہمارے یہاں گڑ بڑ میاں بیوی کے تعلقات میں ہو رہی ہے۔ یہ بات اللہ تعالیٰ کو بہت سخت نفرت ہے۔ وہ شخص جو میاں بیوی کو دور کرنے کا ذریعہ بنے، اللہ رب العزت کو پسند ہی نہیں ہے۔ اللہ تعالیٰ اس کی طرف محبت کی نظر سے نہیں دیکھتے۔ میاں بیوی دونوں پہلے نامحرم تھے، اللہ تعالیٰ کے نام سے جڑ گئے، ایک ہو گئے۔ اب ان کو جوڑے رکھنا معاشرے کی ذمہ داری ہے۔

### ﴿سas کی بہو سے ناراضگی کا اثر﴾

ہوتا کیا ہے ساس کو بہو سے نفرت ہے۔ بہو کی کوئی بات کسی موقع پر بری لگی ہوگی، اب یہ اپنے بیٹے سے اپنے انداز میں بات کرے گی کہ بیٹے کے دل میں اپنی بیوی کے دل میں بدگمانی ہو جائے، یا براتاشر پیدا ہو جائے۔ اس طرح دو دلوں میں دوری پیدا ہو جائے گی۔ جہاں پہلے محبت تھی، اب نفرت ہو گی۔ آج یہ ماحول بنایا جا رہا ہے کہ میاں



بیوی میں دوری پیدا کرنی ہے۔

### ﴿میاں بیوی کی لڑائی میں والدین کا کردار﴾

میاں بیوی میں دوری پیدا کرنے میں لڑکی کے ماں باپ، لڑکے کے ماں باپ بہترین رول ادا کرتے ہیں۔ خاص طور پر لڑکی کی ماں، اگر یہ بڑھیا ہو اور فتنے کی پڑیا ہو تو گھر تباہ کرنے میں سب سے زیادہ اسی کا حصہ ہوتا ہے۔ ہر معاملے میں دخل اندازی کرنا، ہر ہر بات پوچھنا۔ اتنے معاملات ہوتے نہیں جتنے یہ بناتی ہیں اور بیٹی کا گھر خراب کرنے میں سب سے بڑا کردار ادا کرتی ہیں۔ خود کی تربیت نہیں ہوتی ہوئی اور غلط مشورے دے کر بیٹی کا گھر خراب کرتی ہیں۔ آپ جانتے ہیں کہ حدیث شریف میں اس کے متعلق کیا ارشاد ہے؟

### ﴿حضرت ابوالیوب النصاریؓ کی ابوالیوب النصاریؓ کو نصیحت﴾

حضرت ابوالیوب النصاریؓ سے روایت ہے کہ نبی کریم ﷺ نے اُن سے فرمایا: اے ابوالیوب! کیا میں تمہیں ایسا صدقہ نہ بتاؤں جو اللہ تعالیٰ کو اور اللہ کے محبوں ﷺ کو راضی کرے؟ فرماتے ہیں کہ میں نے عرض کیا: کیوں نہیں، ضرور بتائیں۔ اللہ کے نبی ﷺ نے فرمایا: جب لوگوں کے درمیان جھگڑا ہونے لگے تو تم صلح کرو۔ اور جب لوگوں کے درمیان دوری ہو تو ان کو ایک دوسرے کے قریب کرو۔ (شعب الایمان للبیهقی: رقم 10336)

جب لوگوں میں آپس میں بغض ہوا اور لڑائی ہو رہی ہو تو وہاں اپنا کردار ادا کرو، صلح کرو۔ جب ہم دیکھیں کہ میاں بیوی آپس میں دور ہو رہے ہیں، ان کو قریب کرنے کی فکر کریں۔ غلط فہمی کی وجہ سے دو دوست دور ہو رہے ہیں، ہم قریب کرنے کی فکر کریں۔ دو بھائی دور ہو رہے ہیں، ہم قریب کرنے کی فکر کریں۔ اس سے ملے گا کیا؟ غور سے

سنے والی بات ہے۔

### صلح کروانے کی فضیلت

حضرت انس بن مالک رض سے روایت ہے کہ نبی کریم ﷺ نے فرمایا: جو لوگوں کے درمیان صلح کرانے کی کوشش کرتا ہے، اللہ تعالیٰ اس کے اپنے معاملے کو درست فرمائیں گے، اور اسے ہر اس بات کے بد لے میں جو اس نے صلح کے لیے کی ہوگی، غلام آزاد کرنے کا ثواب دیں گے، اور وہ اس حال میں لوٹے گا کہ اس کے گزشتہ گناہ معاف کردیے جائیں گے۔ (ترغیب و تہذیب: رقم 4262)

دو بندوں کی لڑائی ہوگئی، ایک آدمی نے کوشش کی کہ دونوں کے درمیان راضی نامہ ہو جائے۔ اللہ تعالیٰ اس کی کوشش کرنے والے کے اپنے معاملات میں درستگی عطا فرماتے ہیں، اور اس شخص کے پچھلے سارے گناہ معاف کردیے جاتے ہیں، اور اس صلح کے ہر لفظ کے بد لے میں، ہر بول کے عوض میں اسے ایک غلام آزاد کرنے کا اجر ملتا ہے۔ اگر آپ فریقین کے درمیان صلح کروار ہے ہیں، بات چیت ہو رہی ہے۔ بات کرتے کرتے ایک گھنٹہ ہو گیا، اس میں آپ نے سینکڑوں کلمات بولے بلکہ اس سے بھی زیادہ ہو سکتے ہیں۔ بعض دفعہ آپ جوڑ پیدا کرنے کے لیے بولتے گئے، سمجھاتے گئے، تو یہ بولنا خالی نہیں جاتا۔ ہر ہر لفظ پر آپ کو ایک ایک غلام کی رہائی کا ثواب مل رہا ہوتا ہے۔ دیکھ لیجیے کہ لوگوں میں صلح کروانا کتنی بڑی عبادت اور اللہ کو اتنا پسند ہے۔

### صلح کے لیے حیله اختیار کرنا

بتائیے کہ جھوٹ بولنا نیکی ہے یا گناہ؟ بتائیں۔ گناہ ہے۔ اور کبیرہ گناہ ہے، کوئی عام گناہ بھی نہیں۔ لیکن اگر دو بندوں کے درمیان لڑائی ہو اور اس میں صلح



کروانے کے لیے جھوٹ بول دیں تو یہ گناہ نہیں۔ اللہ رب العزت نے اس کی صحیح نیت کی وجہ سے گناہ کو ختم کر دیا۔ یعنی اللہ تعالیٰ کو کتنا پسند ہے ایک دوسرے کے ساتھ مل کر رہنا۔ حضرت اُمّ کلثوم بنت عقبہؓ فرماتی ہیں کہ انہوں نے نبی کریم ﷺ کو یہ فرماتے ہوئے سنائے:

**لِيْسَ الْكَذَابُ الَّذِي يَصْلُحُ بَيْنَ النَّاسِ فَيَنْمِيْ خَيْرًاً أَوْ يَقُولُ خَيْرًاً.**

(صحیح البخاری: رقم 2546)

ترجمہ: "جھوٹا وہ نہیں ہے جو لوگوں میں باہم صلح کرانے کی کوشش کرے اور اس کے لیے کسی اچھی بات کی چغلی کھائے یا اسی سلسلہ کی اور کوئی اچھی بات کہدے۔" جوانان و شخصوں کے درمیان صلح کروانے کے لیے جھوٹ بولتا ہے، وہ جھوٹا نہیں ہے، وہ یا تو خیر بولے گا یا خیر پہنچائے گا۔ یہ نیت کا معاملہ ہے۔ اسی طرح میاں بیوی کے معاملات ہوں، دونوں میں خرابی آ رہی ہو تو جوڑ پیدا کرنے کے لیے، رشتہ باقی رکھنے کے لیے جھوٹ بولنا پڑے تو اس پر بھی یہی کاثواب ملے گا۔

آج کل ہو کیا رہا ہے؟ توڑ کروانے کے لیے جھوٹ بولا جا رہا ہے۔ گھروں کے کتنے ایسے معاملات ہیں، دن رات ایسی چیزیں پیش آ رہی ہیں کہ بس! اللہ تعالیٰ ہی ہماری حفاظت فرمائے، اور اپنے مقبول بندوں میں شامل فرمائے، اور تقویٰ عطا فرمائے۔ ہم اہل ایمان کی نیک صحبتیں اپنا سکیں گے تو ہمیں یہ نعمتیں مل جائیں گی۔

### صحبت کا اثر ہوتا ہے

حضرت ابوسعید خدری رضی اللہ عنہ سے روایت ہے کہ نبی کریم ﷺ نے فرمایا: نیک لوگوں کی صحبت اختیار کرو، اور اپنا کھانا پر ہیز گاروں کو کھلاو۔ (سنن ترمذی: رقم 2331)

مطلوب یہ کہ نیکوکاروں کے ساتھ اپنے تعلقات رکھو اور گناہگاروں سے اپنے آپ کو بچاؤ۔ نیکی کے نیک اثرات ہیں، اور گناہ کے برے اثرات ہیں۔

حضرت عمر بن الخطابؓ سے روایت ہے کہ نبی کریم ﷺ نے فرمایا: خدا کے دشمن یہودی اور نصاریٰ کے مذہبی اجتماع اور میلیوں میں شریک ہونے سے بچو، اگر ان پر عذاب خداوندی نازل ہوا تو مجھے ڈر ہے کہیں تم تک نہ پہنچ جائے۔ اور ان کے اندر ورنی حالات جاننے کی کوشش نہ کرو، ورنہ ان کی عادات و اطوار تمہارے اندر آ جائیں گے۔

(شعب الایمان للبیہقی: رقم 8940)

اور آج یہ بات پوری ہو چکی ہے۔ ہمارے یہاں ہر دن جو یہود و نصاریٰ کا دن ہے، وہ منایا جاتا ہے۔ بے حیائی کا دن منانے کی فکر ہو گی۔ ایسا کیوں ہے؟ اس لیے کہ ہم نے اپنی مجلس کو ٹھیک نہیں رکھا۔ اس سے اپنے آپ کو بچانا ہے۔ اللہ رب العزّت ہم سب کو نیکی اور تقویٰ پر چلنے کی توفیق عطا فرمائے۔

وَالْأَخِرُ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ





## کم بولنا، اچھا بولنا

الْحَمْدُ لِلّهِ وَكُفَّىٰ وَسَلَامٌ عَلَىٰ عَبْدِهِ الَّذِينَ اصْطَفَىٰ . أَمَّا بَعْدُ :  
 فَاعُوذُ بِاللّهِ مِنَ الشَّيْطِنِ الرَّجِيمِ ۝ بِسْمِ اللّهِ الرَّحْمَنِ الرَّحِيمِ ۝  
 وَإِذَا مَرَوْا بِاللّغُو مَرَوْا كَرَامًا ۝ (الفرقان: 72)  
 سُبْحَنَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلَى الْمُرْسَلِينَ ۝  
 وَالْحَمْدُ لِلّهِ رَبِّ الْعَالَمِينَ ۝

اللّهُمَّ صَلِّ عَلَىٰ سَيِّدِنَا مُحَمَّدٍ وَّ عَلَىٰ أَلِّ سَيِّدِنَا مُحَمَّدٍ وَّ بَارِكْ وَسَلِّمْ  
 اللّهُمَّ صَلِّ عَلَىٰ سَيِّدِنَا مُحَمَّدٍ وَّ عَلَىٰ أَلِّ سَيِّدِنَا مُحَمَّدٍ وَّ بَارِكْ وَسَلِّمْ  
 اللّهُمَّ صَلِّ عَلَىٰ سَيِّدِنَا مُحَمَّدٍ وَّ عَلَىٰ أَلِّ سَيِّدِنَا مُحَمَّدٍ وَّ بَارِكْ وَسَلِّمْ

### ﴿ امام غزالیؒ کا زبان پر کلام ﴾

زبان کی آفات کا اندازہ لگانا انتہائی مشکل کام ہے۔ یہ زبان انسان کو جہنم میں لے جاتی ہے، اور اس کا استعمال انسان کو جلد نیچے گرا دیتا ہے۔ امام غزالیؒ نے ایک انتہائی مفید بات لکھی ہے۔ فرماتے ہیں کہ زبان سے جو نکلنے والی باتیں ہیں، ہم انہیں



چار حصوں میں تقسیم کر سکتے ہیں:

**1** جن کے کہنے سے نقصان ہی نقصان ہے۔ یعنی ایک بات تو وہ ہے کہ انسان منہ سے جو بھی بات کرتا ہے وہ ہے ہی گناہ۔ جیسے: گناہ کی بات کرنا، کسی کی چغلی کرنا، نامحرم سے باقیں کرنا، شیطانی اور شہوانی گفتگو کرنا، کسی کی غیبت کرنا۔ ان باتوں میں سر اپا نقصان ہی ہے۔

**2** جن کے کرنے سے کچھ نفع بھی ہے، اور کچھ نقصان بھی۔

**3** جو نفع اور نقصان دونوں سے خالی ہیں۔

**4** وہ باقیں جن میں فائدہ ہی فائدہ ہو۔

### لغویات سے چھکارا

کہتے ہیں کہ اگر انسان غور کرے تو مذکورہ چار حصوں میں سے تین تو ایسی ہیں جو قابلِ ترک ہیں، چھوڑ دینے والی ہیں، جن کا کوئی فائدہ نہیں۔ اس کو بھی انسان چھوڑے جس میں نقصان ہی نقصان ہے، اور اس کو بھی انسان چھوڑے جس میں کچھ نقصان اور کچھ نفع ہے۔ انسان صرف اس درجے میں رہے جس میں فائدہ ہی فائدہ ہوتا ہو۔ تین چوتھائی تو ہمیں ابھی خاموشی مل جائے گی اگر ہم اپنے اندر یہ چاروں چیزیں چیک کر لیں، اور یہ ارادہ کر لیں کہ آج کے بعد ہم نے صرف وہی بات بولنی ہے جس میں دنیا اور آخرت کی بھلائی ہو۔ میرا خیال ہے 95 فیصد لغویات تو ابھی ختم ہو جائیں گی اگر ہم اس اصول کو سامنے رکھیں کہ بولیں تو کم بولیں، ورنہ خاموش رہیں۔

### خاموشی کہاں مطلوب ہے؟

اچھا! اب خاموشی کا مطلب یہ نہیں کہ جہاں انسان کو ضرورت ہو وہاں بھی نہ

بولے۔ پاں! اگر ضرورت کی جگہ ہو تو وہاں بولے، اور اگر غیر ضروری جگہ ہے تو وہاں نہ بولے۔ قرآن پاک میں اللہ رب العزت فرماتے ہیں:

وَإِذَا مَرْءُوا إِلَيْهِ لَغْوٌ مَرْوَى كَيْرَامًا ۝ (الفرقان: 72)

**ترجمہ:** ”اور جب لغو چیز کے پاس سے گزرتے ہیں تو وقار کے ساتھ گزر جاتے ہیں۔“

**لفظ ”لغو“ کہنے کا مقصد**

لغو کہنے کا کیا مقصد ہے؟ کھیل ہو رہا ہے، تماشے ہو رہے ہیں، میلے ہو رہے ہیں۔ لغو ہروہ چیز ہے جس میں نہ دنیا کا کوئی فائدہ ہو، اور نہ ہی آخرت کا کوئی فائدہ ہو۔ ذہنی صلاحیت بھی متاثر، جسمانی صلاحیت بھی متاثر، معاشرتی نقصانات الگ، روپیے پیے کا نقصان الگ۔ یہی وی حسے ہی کہنا چاہیے، کونسا جنت کار استہ دکھاتا ہے۔ اللہ تعالیٰ نے عباد الرحمن کی صفات میں سے ایک صفت بیان کی کہ حُنَّ کے بندے ہر ایک لغو بات سے اپنے آپ کو بچاتے ہیں اور اس میں شامل نہیں ہوتے۔

**دین اسلام کا حُنَّ**

حدیث شریف میں آتا ہے حضرت ابو ہریرہ رض سے روایت ہے کہ نبی کریم ﷺ سے فرمایا: آدمی کے اسلام کی خوبی یہ ہے کہ لا یعنی امور کو تک کر دے۔

(مشکَاة المصابيح: کتاب الاداب برقم 4840)

ایک اور حدیث میں ارشادِ نبوی ﷺ ہے: بے شک آدمی کے اسلام کی خوبی یہ ہے کہ بے فائدہ باتوں میں اختصار کرے یعنی چھوڑ دے۔ (مسند احمد: 201/1: 201)

ہروہ کام جس سے نہ تو دنیا کا کوئی فائدہ ہو، اور نہ دین کا کوئی فائدہ ہو، وہ لا یعنی اور لغو ہے۔ اپنے محاسبہ کرنے کی ضرورت ہے کہ اللہ تعالیٰ نے جو وقت ہمیں امانت دیا ہے،

ہم اسے کتنا اس کی یاد میں خرچ کرتے ہیں اور کتنا ادھر ادھر کی باتوں میں ضائع کر دیتے ہیں۔ پھر بہت سارے لوگ کہتے ہیں کہ حضرت! ذکر کا وقت نہیں ملتا، معمولات کا وقت نہیں ملتا، مرافقے کا وقت نہیں ملتا۔

### حضرت حکیم الامت ﷺ کا جواب

اسی سے ملتی جلتی بات حضرت مولانا مفتی شفیع رحمۃ اللہ علیہ نے اپنے شیخ حضرت مولانا اشرف علی تھانوی رحمۃ اللہ علیہ سے کہی تھی، جب وہ تھانہ بون بیعت کے لیے حاضر ہوئے تھے۔ حضرت مفتی شفیع صاحب رحمۃ اللہ علیہ نے عرض کیا کہ حضرت! ایک تو میں بیعت ہونا چاہتا ہوں، اور دوسرا یہ کہ پڑھنے پڑھانے کی بہت مصروفیت ہے تو مجھے ذکرو آذکار بہت زیادہ نہ بتا دیجیے گا۔

اب ذرا حضرت مفتی صاحب رحمۃ اللہ علیہ کی بات میں غور تو کریں۔ اپنی مصروفیت کو بیان کر رہے ہیں۔ اور ان کی مصروفیت کن چیزوں میں تھی؟ انٹرنسیٹ پر، موبائل پر؟ ان کی مصروفیت وقت کو اور قبر کو خراب کرنے والی نہیں تھیں۔ وہ تو پڑھنے پڑھانے کی علمی مصروفیات تھیں۔ دارالعلوم دیوبند میں کتابیں پڑھانے کے لیے مطالعہ، پھر لوگوں کے مسائل کا شرعی حل، افتاء کا شعبہ۔ ان امور کی وجہ سے انہوں نے عرض کیا تھا کہ میں نہ تو زیادہ مراقبہ کر سکتا ہوں، اور نہ ذکر، اور نہ ہی ضریب میں لگا سکوں گا۔ اگر آپ نے زیادہ دیا تو میں پورا نہیں کر سکوں گا۔

حضرت حکیم الامت مولانا اشرف علی تھانوی رحمۃ اللہ علیہ نے اُس زمانے میں انہیں ایک نصیحت فرمائی تھی۔ فرمایا کہ طریقہ میں آپ کو بتا دیتا ہوں اور عمل آپ کر لیں، اس کے بعد آپ کو وقت کی کمی کی شکایت نہیں ہوگی۔ ایک کام میں آپ کو بتا دیتا ہوں، اس کے

بعد آپ نہیں کہیں گے کہ آپ کے پاس ذکر کا وقت نہیں ہے، مراتبے کا وقت نہیں ہے۔  
مفتی صاحب نے فرمایا کہ جی بتائیں! مولا نا اشرف علی تھانوی نے فرمایا کہ  
آپ اس حدیث پر عمل کر لیجئے کہ ہر وہ کام جس میں نہ دین کا فائدہ ہوا اور نہ ہی دنیا کا،  
اس کام کو بالکل چھوڑ دیں، آپ کے پاس وقت تکل آئے گا۔

### اپنے معمولاتِ یومیہ کو چیک کریں

آج یہی معاملہ میرے اور آپ کے ساتھ بھی ہے۔ اور سو فیصد ہے، ایک فیصد بھی کم  
اور زیادہ نہیں۔ ہم اپنے کاموں کو دیکھیں تو معلوم پڑ جائے گا کہ ہم ایسے کاموں میں  
منہمک ہیں جو ہمارے لیے نہ دنیا میں فائدہ مند ہیں، اور نہ آخرت کے لیے ذخیرہ بنیں  
گے۔ ہم ایسے کام کو چھوڑ دیں تو ہمارے پاس بھی وقت ہی وقت ہے۔ ہم میں سے کتنے  
ایسے لوگ ہیں جو گھنٹوں ایسے کاموں میں لگاتے ہیں جن کاموں سے نہ تو دین کا کوئی  
فائدة اور نہ دنیا کا فائدہ، بلکہ ہم میں سے کتنے ایسے ہوں گے جو گھنٹوں ایسے کاموں میں  
لگادیتے ہیں، پتا ہے کہ اس سے ہماری قبر میں عذاب آئے گا، سانپ بچھوآئیں گے، اور  
ہماری آخرت بھی تباہ ہوگی، اللہ رب العزت بھی نار ارض ہوں گے، پھر بھی کرتے ہیں۔  
ابھی تو ہم ادھر جانبیں رہے، اس موضوع کو پکڑنیں رہے۔

ہم بس اتنی بات کہہ رہے ہیں کہ جو بالکل غیر ضروری لگتگتو ہے، اسے چھوڑ دیں۔ پھر  
کوئی نہیں کہہ سکتا کہ حضرت امیرے پاس وقت نہیں ہے 24 گھنٹوں میں ذکرِ الٰہی کا،  
یہ کوئی نہیں کہہ سکتا۔ اگر کوئی کہے تو وہ اپنا آکر حساب بتائے کہ جی! میری صحیح سے لے کر  
رات تک، اور رات سے لے کر صحیح تک کی یہ روشنی ہے۔ پھر ہم اسے بتا دیں گے کہ  
کون سا کام تمہارا صحیح ہے، دین کے لیے ہے اور آخرت کے لیے ہے، اور کون سا کام

بے فائدہ۔ ہاں! بعض لوگ ایسے بھی ہوتے ہیں، لیکن وہ خاص خاص لوگ ہوتے ہیں، بڑے لوگ ہوتے ہیں۔ بڑے بڑے علماء ہوتے ہیں، دین کا کام کرنے والے ہوتے ہیں۔ ان کے معاملات اور ہیں۔ میں اور آپ ہم تو عام آدمی ہیں، ہم اپنی باتیں کر رہے ہیں۔ بہت بڑے بڑے حضرات ایسے ہیں واقعی میں جن کے پاس وقت نہیں ہوتا۔

### حضرت حکیم الامت ﷺ کا اندازِ صیحت

حکیم الامت مولانا اشرف علی تھانوی رحمۃ اللہ علیہ کا واقعہ ہے۔ ایک مرتبہ رمضان آیا تو دیکھا کہ لوگوں میں شوق بڑھ گیا ہے نماز اور قرآن کا، اور مسجدیں بھر رہی ہیں۔ یہ دیکھ کر طبیعت میں احساس پیدا ہوا اور کہنے لگے کہ رمضان آتا ہے، لوگوں کی عبادتیں بڑھ جاتی ہیں۔ افسوس! ہمارا وہی حال رہتا ہے۔

کیا مطلب اس بات کا؟ یہ نہ سمجھیں کہ ان کی عبادت یا رغبت بڑھتی نہیں، بلکہ مطلب یہ ہے کہ جس طرح لوگ رمضان گزارتے ہیں، اس طرح سے تو وہ سارا سال گزارتے ہیں۔ سارا سال وہ عبادت میں گزارتے ہیں۔ ان کا ایک ایک لمحہ دین کے لیے وقف ہوتا ہے۔ پندرہ سو کتابیں تھانے بھون میں چھوٹی سی جگہ پر لکھ کر چلے گئے۔ ہم تو پندرہ سو کتابیں پڑھ نہیں سکتے، لکھنا تو دور کی بات ہے۔ ان کا ایک ایک لمحہ ایسا کیکلو لیڈ گزر رہا ہوتا ہے تو رمضان میں کیا اضافہ کریں؟ دون تو چوبیں گھنٹے کا ہی ہے۔ یہ مقصد تھا۔

### مولانا میجھی صاحب ﷺ کی چاہت

حضرت شیخ الحدیث مولانا زکریا رحمۃ اللہ علیہ کے والدِ محترم حضرت مولانا میجھی صاحب رحمۃ اللہ علیہ کے دل میں خواہش پیدا ہوئی کہ سردیوں کی اچھی دھوپ میں گناہوں میں گناہوں میں گھنٹے کے۔ فرماتے ہیں کہ ہیں سال گزر گئے، مگر مجھے گناہوں کا موقع نہیں ملا۔ یہ خواہش ہیں سال سے

دل میں بیٹھی ہوئی تھی کہ جب وقت ملے گا تو گنا چوسوں گا۔ ایسے حضرات آج بھی الحمد للہ! موجود ہیں، لیکن وہ چند ایک لوگ ہیں۔ میں تو اپنی اور آپ کی بات کر رہا ہوں کہ ہم لوگ کہاں ہیں۔ اگر آج سے ہم لوگ اپنے حالات کو دیکھنا شروع کریں اور لایعنی کوزندگی سے نکال دیں تو ہمارے پاس بہت وقت ہے۔

### حدیث شریف میں حکم

ایک بات تو ہماری یہ ہو گئی کہ کم بولنا، اس کے لیے ہم فکر مند ہوں۔ اور اگر بولنا ہو تو اچھا بولنا، کیوں کہ حدیث شریف میں آتا ہے کہ جو اللہ اور آخرت کے دن پر یقین رکھتا ہے اسے چاہیے کہ بھلائی کی بات کہے، یا خاموشی اختیار کرے۔ (صحیح بخاری: رقم 5700) آدمی اچھی بات ہی زبان سے نکالے، کوئی برائی کی بات زبان سے نہ نکالے۔ اگر کوئی بھلائی کی بات اس کے پاس نہیں تو پھر خاموشی اختیار کرے۔ اس حدیث شریف میں سرکارِ دو عالم ﷺ نے اپنی امت کو اللہ تعالیٰ اور آخرت کے دن کا واسطہ دے کر فرمایا ہے کہ بھلائی کی بات کرو، یا خاموش رہو۔ آپ ﷺ کا عام فرمادیا ہی کافی تھا، مگر ایمان والے کو پہلے اللہ تعالیٰ کی طرف متوجہ کیا اور پھر آخرت کی یاد دلائی کہ دیکھو! جو بولو گے، اس کا آخرت کے دن بدلتے ہو گا۔ اور ناحن بات سے خاموشی اور شر و فساد کے کلام سے دوری میں صدقہ کا اجر ہے۔

اب بات چیت کرنے کے لیے بھی کچھ باتیں کر لیتے ہیں کہ بات چیت کرنی کیا ہے، کرنی کیسے ہے۔ ایسا نہ ہو کہ آپ حضرات کہنے لگیں کہ حضرت جی نے بولتی بند کر دی، بولنے پر پابندی لگا دی۔ اشاروں میں گفتگو نہیں کرنی ہے۔ بولنا تو ہے، مگر کیسے بولنا ہے؟ یہ ہم کس سے سیکھیں گے؟ وہ بھی جناب رسول اللہ ﷺ سے ہی سیکھیں گے۔ نبی

کریم ﷺ نے سب کچھ بتایا ہے۔ ہم نبی کریم ﷺ کی باتوں پر عمل کریں گے۔ قرآن کی باتوں پر عمل کریں گے تو مزے ہی مزے ہیں، دنیا کے بھی اور آخرت کے بھی۔

### خوشِ اخلاقی کے فضائل

حضرت عبد اللہ بن عمر رضی اللہ عنہ سے روایت ہے کہ نبی کریم ﷺ نے فرمایا: اپنے بھائی کے لیے تم خندہ پیشانی سے پیش آو، یہ صدقہ ہے۔ (سنن ترمذی: رقم 1956)

ایک صحابی حضرت ابو ذر رضی اللہ عنہ روایت کرتے ہیں کہ نبی کریم ﷺ نے فرمایا: کسی بھی نیکی کو حقارت کی نگاہ سے مت دیکھو اگرچہ اپنے بھائی سے ہشاش بشاش چہرے سے مانا ہی کیوں نہ ہو۔ (صحیح مسلم: باب استحباب طلاقة الوجه عند اللقاء رقم 2626) کسی نیکی کو چھوٹا ملت سمجھو کر یہ تو چھوٹی سی نیکی ہے اس کو کیا کرنا۔ نیکی نیکی ہوا کرتی ہے۔ تو کسی بھی نیکی کو حقیر مت دیکھو خواہ تم اپنے بھائی کے ڈول میں اپنے ڈول سے پانی ہی کیوں نہ بھر دو۔ (سنن ترمذی: رقم 1956)

چھوٹا سا ہی کام ہے، لیکن اس کو بھی چھوٹا نہ سمجھو۔ اور فرمایا کہ اپنے بھائی سے خوش اخلاقی سے ملو، اچھے انداز سے بات کرو، خوشی کے ساتھ بات کرو۔

امام بخاری رضی اللہ عنہ نے بخاری شریف میں ترجمۃ الباب کے تحت حضرت ابو ہریرہ رضی اللہ عنہ کی روایت نقل کی ہے کہ حضور ﷺ نے فرمایا:

**الكلمة الطيبة صدقة.** (صحیح البخاری: باب طیب الكلام)

ترجمہ: ”پاکیزہ بات (خوبگوار بات) کرنا صدقہ ہے۔“

اچھے انداز سے اچھی بات کرنا صدقہ ہے۔ ایسے انداز سے بات کرنا کہ مؤمن خوش ہو جائے یہ صدقہ ہے۔ اس ترجمۃ الباب کی حقیقت کو علماء خوب جانتے ہیں، ہم اس کی



تفصیل میں نہیں جا رہے۔ اسی ترجمۃ الباب کے تحت امام بخاری رض نے حضرت عدی بن حاتم رض کی روایت لفظ کی کہ نبی کریم صلی اللہ علیہ و آله و سلم نے فرمایا:

**انقوا النار ولو بشق تمرة ، فإن لم تجدوا فبكلمة طيبة.**

(صحیح البخاری: رقم 5677)

ترجمہ "جہنم کے عذاب سے پچوخواہ کھجور کے ایک دانے (کو صدقہ کرنے) سے ہی کیوں نہ ہو۔ اور اگر (ایک دانہ بھی) تمہارے پاس نہ ہو تو تم لوگوں سے اچھے انداز سے بات کرو (یہ بھی جہنم سے آز ہے)"۔

ترجمہ کے ساتھ مفہوم بھی عرض کر رہا ہوں تاکہ بات اچھی طرح سمجھ آئے۔

ایک حدیث میں حضرت ابو ہریرہ رض سے روایت ہے کہ اللہ کے حبیب صلی اللہ علیہ و آله و سلم سے پوچھا گیا کہ وہ کون سے اعمال ہیں جن کے سبب لوگ کثرت سے جنت میں داخل ہوں گے؟ اللہ کے نبی صلی اللہ علیہ و آله و سلم نے فرمایا: اللہ کا خوف اور حسن اخلاق۔ (سنن ترمذی: رقم 2004)

قرآن مجید میں اللہ پاک فرماتے ہیں:

**وَقُولُوا إِلَيْنَا مِنْ حُسْنًا** (البقرة: 83)

ترجمہ "اور لوگوں سے بھلی بات کہنا"۔

حضرت عبد اللہ بن سلام رض فرماتے ہیں کہ جب جناب رسول اللہ صلی اللہ علیہ و آله و سلم مدینہ منورہ تشریف لائے تو میں حاضر خدمت ہوا، تاکہ میں دیکھوں کہ کیا آپ وہی نبی آخر الزماں ہیں۔ (حضرت عبد اللہ بن سلام اس وقت تک مسلمان نہیں ہوئے تھے، یہود یوں کے بڑے عالم تھے) فرماتے ہیں کہ جب میں نے سرکار دو عالم صلی اللہ علیہ و آله و سلم کے چہرہ انور کو دیکھا تو میں نے اس بات کا یقین کر لیا کہ یہ کسی جھوٹے کا چہرہ نہیں ہو سکتا۔ پھر میں نے سب سے پہلی بات جو سرکار دو عالم صلی اللہ علیہ و آله و سلم کی زبان مبارک سے سنی وہ یہ تھی، آپ صلی اللہ علیہ و آله و سلم فرمایا:

رہے تھے: سلام کو راجح کرو، اور لوگوں کو کھانا کھاؤ، اور لوگ جب رات کو سور ہے ہوں تو تم تجد پڑھو، جنت میں سلامتی سے داخل ہو جاؤ۔ (سنن ترمذی: رقم 2422)

جنت میں جانے کا آسان راستہ کیا بتایا؟ کہ لوگوں کو کھانا کھاؤ، سلام راجح کرو، رات کو تجد پڑھو۔ جب لوگ سور ہے ہوں تم اس وقت اللہ کی عبادت کرو تو تم سلامتی کے ساتھ جنت میں داخل ہو جاؤ گے۔ کیا عجیب شان تھی ان حضرات کی۔ اللہ اکبر!

پھر ایک حدیث میں آتا ہے حضرت عبداللہ بن عمر رضی اللہ عنہ سے روایت ہے کہ نبی کریم ﷺ نے فرمایا: یقیناً جنت میں ایسے بالاخانے ہیں جن کا باہر اندر سے نظر آتا ہے، اور اندر باہر سے نظر آتا ہے۔ حضرت ابو مالک اشتری رضی اللہ عنہ نے پوچھا: اے اللہ کے جبیب! وہ کس کے لیے ہیں؟ رسول اللہ ﷺ نے فرمایا: یہ اس شخص کے لیے ہیں جو خوش کلامی سے پیش آئے، اور لوگوں کو کھانا کھائے، اور اللہ کی عبادت کرے جب لوگ سور ہے ہوں۔ (مسند رک حاکم: رقم 247)

نبی کریم ﷺ خود بھی لوگوں کے ساتھ خوبصورتی سے، خوش کلامی سے بات چیت کرتے تھے۔ ہمیں بھی چاہیے کہ نرمی کے ساتھ، خنده پیشانی کے ساتھ گفتگو کریں۔

حضرت اُم درداء رضی اللہ عنہا فرماتی ہیں کہ حضرت ابو درداء رضی اللہ عنہ جب کوئی بات کرتے تو مسکراتے تھے۔ چہرے پر مسکراہٹ ہوا کرتی تھی۔ ایک دفعہ میں نے ان سے کہا کہ مجھے یہ ڈر ہے کہ لوگ آپ کو بے وقوف سمجھیں گے۔ انہوں نے فرمایا کہ نبی کریم ﷺ کی سنت کو پورا جب کوئی بات ارشاد فرماتے تو مسکراتے تھے۔ (میں تو اپنے نبی ﷺ کی سنت کو پورا کرتا ہوں، اس لیے میرے چہرے پر مسکراہٹ رہتی ہے)۔ (مسند احمد: رقم 21228)

### لوگوں کا دل جیتنا

کچھ لوگ ایسے ہوتے ہیں جن کے چہرے پر ہر وقت وٹ پڑے ہوتے ہیں اور

جلال نظر آ رہا ہوتا ہے۔ اس جلال کو جمال میں تبدیل کرنے کی ضرورت ہے۔ لوگوں کا دل جیتنے کا طریقہ کیا ہے؟ مال سے خرید سکتے ہیں؟ خوبصورتی سے خرید سکتے ہیں؟ بے حیائی سے خرید سکتے ہیں؟ کیا طریقہ ہے؟ لوگوں کا دل جیتنے کا طریقہ یہ ہے کہ تمہارے چہرے پر مسکراہٹ ہو، اور اچھے اخلاق ہوں۔ مال سے خوشنامدیں تو جمع ہو سکتی ہیں، لیکن جو دلوں کی بات ہوتی ہے وہ چہرے کی مسکراہٹ سے ہو گی اور اچھے الفاظ سے ہو گی۔ حضرت جابر بن عبد اللہ رض کی حدیث میں ہے کہ رسول اللہ صلی اللہ علیہ وسلم نے ارشاد فرمایا: ہر نیکی صدقہ ہے، اور یہ نیکی ہے کہ تم اپنے بھائی سے اس طرح ملاقات کرو کہ تمہارا چہرہ کھلا ہوا تروتازہ ہو۔ (سنن ترمذی: رقم 1970)

حضرت جریر بن عبد اللہ رض فرماتے ہیں کہ جب بھی نبی کریم صلی اللہ علیہ وسلم مجھے دیکھتے تو مسکراتے ہوئے دیکھتے۔ (صحیح بخاری: رقم 2871)

تو ہم اپنے چہرے پر مسکراہٹ لے آئیں۔ اور جس سے بھی بات کریں زم گفتگو سے بات کریں۔ اللہ رب العزت نے زبان میں ہڈی نہیں بنائی، زبان نرم ہے، الفاظ بھی نرم کریں۔

### ﴿ گفتگو میں نرمی کہاں صحیح ہے؟ ﴾

اچھا! اب دو تین باتیں نرم گفتگو سے متعلق ہو جائیں۔ نرم گفتگو کہاں کہاں کر سکتے ہیں اور کس کس سے کر سکتے ہیں؟ اور کس سے نہیں کر سکتے؟ غور سے بات کو سنیں گا۔ والدین سے، رشد داروں سے، بہن بھائیوں سے، محروم رشید داروں سے، کاروباری تعلق جن سے ہے، اور جن سے شریعت نے اجازت دی ہے۔ علمائے کرام سے اس کی تفصیل موقع پوچھ لی جائے۔ مردم تما مددوں سے نرم گفتگو کریں، اور عورتیں



عورتوں سے بات کریں تو زم گفتگو کریں۔ اگر عورت اپنے محرم سے بات کرے، خاوند سے بات کرے تو زم لجھے میں بات کرے۔ سختی سے پیش نہ آئے۔ اور اگر نامحرم سے بات کی ضرورت پیش آئے، بغیر ضرورت نہیں، کوئی مجبوری پیش آئی تو زم گفتگو کی کوئی اجازت نہیں ہے۔ محرم رشتہ دار ہیں تب تو ان کے ساتھ زم گفتگو کریں، سلیقہ سے بات کریں۔ لیکن جب نامحرم سے بات کرنے کی ضرورت پڑے تو اب زم گفتگو کا کوئی موقع نہیں۔ یہاں قرآن پاک نے الگ سے وضاحت دی ہے کہ یہ بات دونوں کے لیے پاکیزگی کا ذریعہ ہے۔ آج کافروں کا ایک قول ہے کہ جس طرح ایک خاوند ایک غیر عورت سے بات کرتا ہے اگر بیوی سے کرے تو کبھی جھگڑا نہ ہو۔

### غیر محرم سے بات کرنے کا ضابطہ

نامحرم سے بات کرتے ہوئے کیا کیا جائے؟ اس کے بارے میں اصول یہ بنالیا جائے کہ پہلے تو پوری کوشش ہو بچنے کی۔ بات ہی نہیں کرنی۔ اگر کوئی جائز ضروری بات ہو جیسے کبھی ڈاکٹر سے کرنی پڑے جائے، وکیل سے کرنی پڑے جائے، کسی دوکاندار سے ضرورت پڑگئی۔ الغرض کوئی جائز ضروری بات کرنی پڑے جائے تو پورے پردے میں ہوں۔ مکمل شرعی پردے میں خاتون ہو۔ اور بات کو اس طرح سے کرے کہ انداز میں اجنبيت ہو، روکھا پن ہو۔ دیکھیں! جب انسان کسی سے ناراض ہوتا ہے تو کیسی گفتگو کرتا ہے؟ بس کچھی کچھی بات کرتا ہے اور مخصوص بات کرتا ہے۔ یہ طے کر لیں کہ آج سے ہم اللہ رب العزت کے لیے ہر نامحرم سے ناراض ہیں۔ ہمیں ان کو راضی کر کے کیا حاصل؟ ان سے بات نہیں کرنی۔ اللہ کے لیے ہماری ان نامحمرموں سے ناراضگی ہے۔ لیکن اب اس کا مطلب بد تیزی بھی نہیں ہے کہ آپ اللہ مارنا شروع کر دیں۔ اجنبی



سے گفتگو میں اگر بات دو جملوں میں پوری ہو سکتی ہے تو تیسرا جملہ نہ بولا جائے۔ ”کرو بات ساری رات،“ پہنچ لے کر بتیں کرنے کی تو کوئی گنجائش نہیں ہے۔ بہت مخصوص اور مختصر بات کی جائے، زیادہ بات ہی نہ کی جائے۔ کیوں کہ جب بات ہوتی ہے تو بات سے بات بڑھتی ہے، اور پھر یہ بات ملاقات تک جاتی ہے۔ پتا تب چلتا ہے جب پانی سر سے گزر چکا ہوتا ہے۔ شیطان پتا ہی نہیں چلنے دیتا۔ ایسے ایسے معاملات ہیں جو بیان نہیں ہو سکتے۔ ان حالات میں دل، دماغ میں ایک تکلیف شروع ہو جاتی ہے کہ کہہ رجائیں۔ جو حالات ہمارے ہی گھروں سے، معاشرے سے، شہروں سے آرہے ہیں، اس پر اللہ تعالیٰ سے ہی رحم کی فریاد کرتے ہیں۔

### بیمار دل

اللہ تعالیٰ فرماتے ہیں:

**فَلَا تَخْضُعْنَ بِالنَّقُولِ فَيَطْمَعُ الظَّالِمُ فِي قُلُوبِهِ مَرَضٌ** (الأحزاب: 32)

ترجمہ: ”لہذا تم نزاکت کے ساتھ بات مت کیا کرو، کبھی کوئی ایسا شخص بیجا لائچ کرنے لگے جس کے دل میں روگ ہوتا ہے۔“

یہ اللہ تعالیٰ کا قرآن گواہی دے رہا ہے کہ جس مرد کے دل میں مرض ہوگا، جن کے دل مریض ہوں گے، علاج نہیں کروا یا ہو گا اپنے دل کا، جب بھی ان سے کوئی مسلمان عورت گفتگو کرے گی، نرمی سے بات کرے گی تو ان کا بیمار دل ان کی طرف جائے گا۔ ہم اپنے ہی دل پر غور کر لیں۔ اگر کوئی نامحرم عورت سختی سے بات کرے تو کیا حال ہوتا ہے، اور جب وہ نرمی سے بات کرے تو پھر کیا حال ہوتا ہے۔ جب ہم اس چیز کا فرق محسوس کر سکتے ہیں، تو پھر ہمیں اپنی بچیوں کو، گھروں کو یہ بات سمجھانے کی ضرورت ہے کہ جب ہمارے اندر یہ کیفیت پیدا ہو



رہی ہے تو اور نا محروم کے اندر بھی تو یہی کیفیت پیدا ہو سکتی ہے۔

یہ قرآن ہے۔ اللہ رب العزت انسانوں کے دلوں کو جانے والے ہیں۔ ہمیں اللہ تعالیٰ کے حکم کو مان لینے کی ضرورت ہے۔ دوبارہ اپنی بات دھرا رہا ہوں کہ اگر نا محروم سے بات کرنے کی ضرورت پیش آئے تو ضرورت کی حد میں بات کریں اور دو لوگ لمحے میں بات کریں۔ بد تیزی نہیں کرنی، لیکن اجتنی لمحے میں بات کرنی ہے۔

### حضرت موسیٰ علیہ السلام کی خواہش

اللہ تعالیٰ کی طرف سے اس دنیا میں ایک لاکھ چونیس ہزار کم و بیش انبیاء کرام علیہ السلام آئے ہیں۔ کسی بھی نبی نے یہ خواہش ظاہر نہیں کی کہ ہم اللہ تعالیٰ کو دیکھنا چاہتے ہیں۔ حضرت موسیٰ علیہ السلام نے یہ خواہش ظاہر کی کہ اے اللہ! میں آپ کو دیکھنا چاہتا ہوں۔ قرآن پاک میں یہ دعا ہے:

**رَبِّ أَرْزِقْنِي أَنْظُرْ إِلَيْكَ** (الأعراف: 143)

**ترجمہ:** ”میرے پروردگار! مجھے دیدار کرو اور مجھے کہ میں آپ کو دیکھ لوں۔“

اس کی وجہ مفسرین نے یہ لکھی کہ حضرت موسیٰ علیہ السلام اللہ رب العزت سے ہم کامی کیا کرتے تھے۔ وہ کلیم اللہ تھے۔ اصول یہ ہے کہ جس سے بات کی جاتی ہے تو اگلہ مرحلہ پھر دیکھنے کا ہی آتا ہے، ملاقات کا ہی آتا ہے۔

اس لیے بعض لوگ یہ کہہ دیتے ہیں کہ جی! میں کون سامتا ہوں۔ بات ہی تو کرتا ہوں۔ میتھی ہی تو کرتا ہوں۔ اپنے آپ کو پہلے اسٹیپ پرنہ روکا تو پھر اس کے بعد صرف بات نہیں رہ جائے گی۔ شیطان بڑا ظالم ہے۔ وہ انسان کو گناہ میں بٹلا کر کے رہتا ہے۔ مردوں کے لیے بھی معاملہ یہی ہے کہ وہ نا محروم سے بات چیت میں مکمل احتیاط کریں۔



## ﴿ کرما کاتبین کی ڈیوٹی ﴾

اس لیے عرض ہے کہ ہم اپنی زبان کے معاملہ میں آج ہی سے فکر مند ہوں۔ جو کچھ ہماری زبان سے نکلتا ہے وہ کرما کاتبین فرشتے لکھتے ہیں۔ انہیں کام ہی یہ دیا گیا ہے کہ انسان جو کچھ عمل کرے زبان سے، اعضا جوارح سے، اسے نوٹ کرتے رہیں۔

**إذ يَتَلَقَّ الْمُتَّقِينَ عَنِ الْبَيْلَنِ وَعَنِ الشَّمَالِ قَيْدٌ مَا يَأْفِظُ مِنْ قَوْلٍ إِلَّا لَدَيْهِ رَقِيبٌ عَيْدٌ** (ق: 17,18)

ترجمہ "اس وقت بھی جب (اعمال کو) لکھنے والے و فرشتے لکھر ہے ہوتے ہیں، ایک دائیں جانب اور دوسرا بائیں جانب بیٹھا ہوتا ہے۔ انسان کوئی لفظ زبان سے نکال نہیں پاتا، مگر اس پر ایک مگر اس مقرر ہوتا ہے ہر وقت (لکھنے کے لیے) تیار"۔

اور قیامت کے دن یہ اعمال نامہ اللہ رب العزت کے ہاں کھلے گا۔ ہم گھنٹوں باتمیں کرتے رہیں، لیکن یہ فرشتے لکھتے رہتے ہیں۔ ہر ہر حرف لکھا جاتا ہے اور پھر قیامت کے دن اس کی پوچھ ہوگی۔ سوچیں تو سہی! کیسے جواب دیں گے کہ ہم فلاں سے بات کرتے تھے، فلاں سے بات کرتے تھے۔ اللہ رب العزت جب پوچھیں گے، سوچیں! کیسے جواب دیں گے۔ یا تو پھر اس کا کوئی ایسا جواب تیار کریں، یا پھر آسان ساطریقه ہے کہ جواب تو ہے کوئی نہیں، توبہ کی طرف متوجہ ہو جائیں۔ اللہ تعالیٰ سے معافی مانگ لیں اور اس چیز سے رک جائیں۔ اسی میں ہماری نجات ہے۔

## ﴿ عبد اللہ بن مبارک رضی اللہ عنہ او را ایک نیک خاتون ﴾

پہلے زمانے میں ایسی عورتیں بھی گزری ہیں جو کئی سالوں سے صرف اور صرف قرآن سے گفتگو کرتی تھیں۔ قرآن پاک کے علاوہ ایک لفظ نہیں بولتی تھیں۔

حضرت عبداللہ بن مبارکؓ نے ایک واقعہ نقل کیا ہے کہ ایک مرتبہ میں حج سے واپس جا رہا تھا، تو راستے میں ایک ایسی جگہ سے گزر ہوا جہاں ویرانہ سا تھا۔ وہاں میں نے ایک عورت کو دیکھا جو اون کا لباس اوڑھے ہوئے بیٹھی تھی۔ میں حیران ہوا۔ میں نے قریب جا کر اسے سلام کیا: السلام علیکم۔ اس نے جواب مجھے آیت قرآن سے دیا، وعلیکم السلام نہیں کہا۔ اس نے کہا:

سَلَامٌ ۝ قَوْلًا مِنْ رَبِّ رَحْمَةٍ ۝ (بس: 58)

ترجمہ: "رحمت والے پروردگار کی طرف سے انہیں سلام کیا جائے گا"۔

پھر میں نے پوچھا: تم یہاں کیسے آئی؟ اس نے کہا:

مَنْ يُضْطَلِّ إِنَّهُ فَلَا هَادِي لَهُ طٰ (الأعراف: 186)

ترجمہ: "جس کو اللہ گراہ کر دے، اس کو کوئی ہدایت نہیں دے سکتا"۔

میں نے پوچھا: کہاں سے آ رہی ہیں؟ اس نے کہا:

سُبْحَنَ الَّذِي أَسْرَى بِعَيْنِهِ إِلَيْهِ مِنَ الْمَسْجِدِ الْحَرَامِ إِلَى الْمَسْجِدِ الْأَكْصَى (الإسراء: 1)

ترجمہ: "پاک ہے وہ ذات جو اپنے بندے کو راتوں رات مسجد حرام سے مسجد اقصیٰ تک لے گئی"۔

کہتے ہیں کہ میں سمجھ گیا کہ یہ حج کر کے آئی ہے اور راستہ بھٹک گئی ہے، اور مسجد اقصیٰ بیت المقدس جانا چاہتی ہے۔ پھر میں نے اس سے پوچھا: تم ادھر کب سے ہو؟ اس نے یہ آیت پڑھی:

ثَلَاثَ لِيَالٍ سَوِيًّا ۝ (مریم: 10)

ترجمہ: "تین راتیں برابر"۔

پھر میں نے پوچھا: وضو وغیرہ کے لیے کیا کرتی ہو؟ اس نے پڑھا:

**فَلَمْ تَجِدُوا مَاءً فَتَبَرّهُمْ وَاصْبِرْهُمْ أَطْيَبُّا** (النساء: 43)

ترجمہ: ”پھر تم کو پانی نہ ملے تو پاک منی سے تمیم کرو۔“

غرض اس کی یہ تھی کہ تمیم کر کے گزار کر لیتی ہوں۔ اب مبارک ہے فرماتے ہیں کہ میں نے اس سے کہا کہ جب تم تین دن سے بیہاں ہو، کچھ کھایا پیا نہیں، میرے پاس کچھ کھانے پینے کو ہے، تم کھاپی لو۔ کہنی لگی:

**ثُمَّ أَتَيْهُمْ الْقِيَامَ إِلَى الظَّلَلِ** (البقرة: 187)

ترجمہ: ”اس کے بعد رات آنے تک روزے پورے کرو۔“

مطلوب یہ تھا کہ روزے سے ہوں۔ میں نے کہا کہ ابھی تو رمضان کا موقع نہیں ہے اور ویسے بھی تم سفر میں ہو۔ کہنے لگی:

**فَمَنْ تَطَعَّعَ خَيْرًا فَهُوَ خَيْرٌ لَهُ** (البقرة: 184)

ترجمہ: ”اس کے علاوہ اگر کوئی شخص اپنی خوشی سے کوئی نیکی کرے تو یہ اس کے حن میں بہتر ہے۔“

میں نے کہا کہ لوگ تو رمضان میں بھی سفر کی وجہ سے روزہ نہیں رکھتے۔ اس نے پڑھا:

**وَأَنْ تَصُومُوا خَيْرًا لَكُمْ** (البقرة: 184)

ترجمہ: ”اور اگر تم کو کچھ ہو تو روزے رکھنے میں تمہارے لیے زیادہ بہتری ہے۔“

میں نے اس سے کہا کہ تم میری طرح بات کیوں نہیں کرتی؟ میں جو بھی بات کرتا ہوں، جواب آیت قرآنی سے دیتی ہو۔ اس نے کہا:

**مَا يَأْلَفُ مِنْ قَوْلٍ إِلَّا لَدَيْهِ رَقِيبٌ عَتِيدٌ** ○ (ق: 18)

**ترجمہ:** انسان کوئی لفظ زبان سے نکال نہیں پاتا، مگر اس پر ایک ٹگراں مقرر ہوتا ہے  
ہر وقت (لکھنے کے لیے) تیار۔

پھر میں نے پوچھا کہ تم کس قبیلے سے تعلق رکھتی ہو؟ اس نے جواب میں آیت پڑھی؟

وَلَا تَقْنُقْ مَا تَنِيَّسْ لَكِ بِهِ عِلْمٌ ۝ إِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ كَانَ  
عَنْهُ مَسْؤُلًا ۝ (الاسراء: 36)

**ترجمہ:** اور جس بات کا تمہیں یقین نہ ہو، (اے حق بمحکم کر) اس کے پیچھے مت پڑو۔  
یقین رکھو کہ کان، آنکھ اور دل سب کے بارے میں (تم سے) سوال ہو گا۔  
فرماتے ہیں کہ جیسے ہی اس نے یہ آیت پڑھی تو میں نے کہا کہ اچھا! مجھے معاف کر  
دیجیے۔ جواب اس نے یہ آیت پڑھی:

لَا تَثْرِيبَ عَلَيْكُمُ الْيَوْمَ طَيْغَفُرُ اللَّهُ لَكُمْ (یوسف: 92)

**ترجمہ:** آج تم پر کوئی ملامت نہیں ہو گی، اللہ تمہیں معاف کرے۔

میں نے کہا کہ اچھا! آپ کو میں آپ کے قافلے تک پہنچا دوں؟ آپ میری سواری  
پر سوار ہو جائیں۔ اس نے یہ آیت پڑھی:

وَمَا تَفْعَلُوا مِنْ حَيْثُ يَعْلَمُ اللَّهُ (آل عمران: 197)

**ترجمہ:** اور تم جو کوئی نیک کام کرو گے، اللہ اسے جان لے گا۔

مطلوب یہ تھا کہ ہاں! صحیک ہے، میں آپ کے ساتھ جانے کے لیے تیار ہوں، مجھے  
قافلے تک لے جائیں۔ چنان چہ عبد اللہ بن مبارک رض فرماتے ہیں کہ میں نے اپنی  
اوٹنی کو بھایا تاکہ وہ بآسانی سوار ہو جائیں۔ اس نے پھر آیت پڑھی:

قُلْ لِلَّهِ مُؤْمِنُينَ يَعْظُمُوا مِنْ أَبْصَارِهِمْ (آل عمران: 30)

ترجمہ: "مَوْمُنٌ مَرْدُووْل سے کہہ دو کہ وہ اپنی نگاہیں تجھی رکھیں"۔

میں نے یہ سنا تو میں پیچھے ہٹ کے دوسرا طرف رخ کر کے کھڑا ہو گیا اور اس سے کہا کہ سواری پر بیٹھ جاؤ۔ اب وہ سواری پر بیٹھنے لگی تو سواری بدک گئی۔ اور اس کی چادر تھوڑی سی الجھ کر پھٹ گئی۔ جیسے ہی ایسا ہوا تو پھر اس نے یہ آیت پڑھی:

وَمَا آَصَابَكُمْ مِنْ مُصِيبَةٍ فِيمَا كَسَبْتُ أَيْدِيْكُمْ وَيَغْفُلُ عَنْ كَثِيرٍ  
(الشوری: 30)

ترجمہ: "اور تمہیں جو کوئی مصیبت پہنچتی ہے، وہ تمہارے اپنے ہاتھوں کیے ہوئے کاموں کی وجہ سے پہنچتی ہے، اور بہت سے کاموں سے تو وہ درگز رہی کرتا ہے"۔ یہ آیت سن کر میں آگے آیا اور پھر میں نے اونٹی کو اس طرح سے بھایا کہ اس کے پاؤں باندھ دیے۔ پھر ان سے کہا کہ اب آپ بیٹھ جائیں۔ تو اس نے یہ آیت پڑھی:

فَقَهَّهَنَّهَا سَلِيمُنَ (آلِّبَيْاء: 79)

ترجمہ: "چنانچہ اس فیصلے کی سمجھتی ہم نے سلیمان کو دے دی"۔

یعنی تم نے اسے باندھ کر بہت اچھا کیا۔ پھر انہوں نے اونٹی پر بیٹھ کر یہ آیت پڑھی:

سَبِّحْنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ⑥ (الزخرف: 13)

ترجمہ: "پاک ہے وہ ذات جس نے اس سواری کو ہمارے بے بس میں دے دیا، ورنہ ہم میں یہ طاقت نہیں تھی کہ اس کو قابو میں لا سکتے"۔

کہتے ہیں کہ جب وہ اطمینان سے بیٹھ گئیں تو میں نے اونٹی کی رسی کو کپڑا اور تیز تیز چلنے شروع کر دیا، اور ساتھ میں بھری پڑھنا شروع کر دی (جسے سن کر اونٹ یا اونٹی تیز تیز چلتے ہیں) اور پر سے آواز آئی:

وَاقْصِدْ فِي مَشْيَكَ وَأَعْضُضْ مِنْ صَوْتِكَ ط (لقمان: 19)

ترجمہ: ”اور اپنی چال میں اعتدال اختیار کرو، اور اپنی آواز آہستہ رکھو۔“  
میں نے آہستہ چلنا شروع کر دیا اور بھدی آہستہ پڑھنی شروع کر دی۔ اس مائی کی  
اوپر سے پھر آواز آئی:

**فَاقْرِئُ وَأَمَا تَيَسَّرَ مِنَ الْقُرْآنِ ط** (المزمول: 20)

ترجمہ: ”اب تم اتنا قرآن پڑھ لیا کرو جتنا آسان ہو۔“

مقصد یہ تھا کہ یہ قم کیا بھدی پڑھ رہے ہو، پڑھنا ہے تو اللہ کا قرآن پڑھو۔ کہتے ہیں  
کہ یہ بات سن کر بھدی پڑھنا میں نے چھوڑ دی۔ پھر میں نے کہا کہ اللہ تعالیٰ نے آپ کو  
خیر کثیر عطا فرمائی ہے۔ وہ کہنے لگی:

**يُبَقِّي الْحِكْمَةَ مَن يَشَاءُ وَمَن يُؤْتَ الْحِكْمَةَ فَقَدْ أُوتَ خَيْرًا كَثِيرًا** (البقرة: 269)

ترجمہ: ”وہ جس کو چاہتا ہے دانائی عطا کر دیتا ہے، اور جسے دانائی عطا ہو گئی اسے وافر  
مقدار میں بھلا کی مل گئی۔“

کہتے ہیں کہ چلتے چلتے تھوڑی دیر بعد میں نے پوچھا کہ کیا آپ کا خاوند زندہ ہے؟ تو  
اوپر سے مجھے ڈانت آگئی:

**يَا أَيُّهَا الَّذِينَ امْتَنُوا لَا تَسْتُوْعَنَ أَشْيَاءُ إِنَّ اللَّهَ لَكُمْ سُوءُكُمْ** (المائدۃ: 101)

ترجمہ: ”اے ایمان والو! اسی چیزوں کے بارے میں سوالات نہ کیا کرو جو اگر تم پر  
ظاہر کر دی جائیں تو تمہیں ناگوار ہوں۔“

کہتے ہیں کہ میں نے چلنا شروع کر دیا اور اس بارے میں اور کچھ نہ پوچھا۔ چلتے  
چلتے تھوڑی دیر بعد مجھے ایک قافلہ نظر آیا تو میں نے پوچھا: کیا اس قافلے میں تمہارا کوئی  
ہے؟ اس نے یہ آیت پڑھ دی:

**الْمَأْوَى وَالْبَيْتُونَ زِينَةُ الْحَيَاةِ الدُّنْيَا** (الکھف: 46)

ترجمہ: "مال اور اولاد نبیوی زندگی کی زینت ہیں"۔

اس سے میں سمجھ گیا کہ اس کے بیٹے ہیں۔ میں نے کہا کہ میں تمہارے بیٹوں کو پہچانوں گا کیسے؟ ان کے نام کیا کیا ہیں؟ اس نے اس کا جواب بھی قرآن پڑھ کر دیا:

**وَاتَّخَذَ اللَّهُ إِبْرَاهِيمَ خَلِيلًا** (النساء: 125)

ترجمہ: "اللہ نے ابراہیم کو اپنا خاص دوست بنایا تھا"۔

**وَكَلَمَ اللَّهُ مُوسَى تَكْلِيفًا** (النساء: 164)

ترجمہ: "اور موسیٰ سے تو اللہ براؤ راست ہم کلام ہوا"۔

**إِيَّاهُ خَزَنَ الْكِتَابَ بِقُوَّةٍ** (مویم: 12)

ترجمہ: "(ہم نے بیکھی علیہ اللہ سے کہا کہ) اے بیکھی! کتاب کو مضبوطی سے تھام لو"۔

یعنی ابراہیم، موسیٰ اور بیکھی بیٹوں کے نام ہیں۔ جب میں نے یہ نام پکارے تو تین جوان میرے سامنے آگئے۔ مجھے ایسا محسوس ہوا کہ تین چاند آسمان سے اتر کر میرے سامنے کھڑے ہیں۔ اتنے پیارے چہرے تھے۔ میں نے اس مائی کے بیٹوں سے کہا کہ بھی! تمہاری والدہ میرے ساتھ ہیں۔ بچے اپنی ماں کے پاس گئے۔ ملاقات ہوئی، ماں خوش ہو گئی، بچے خوش ہو گئے۔ اب ماں نے اپنے بچوں سے قرآن پڑھ کر کہا:

**فَابَعْثَتُمُوا أَحَدَكُمْ بِوَرِيقَةٍ هُدًى إِلَى الْمَدِينَةِ فَلَمْ يَنْظُرْ أَيُّهَا أَزْكَى طَعَامًا**

**فَلَيَأْتِكُمْ بِرُوزْقٍ مِّنْهُ** (الکھف: 19)

ترجمہ: "اب اپنے میں سے کسی کو چاندی کا یہ سکھ دے کر شہر کی طرف بھجو، وہ جا کر دیکھ بھال کرے کہ اس کے کونے علاقے میں زیادہ پا کیزہ کھانا (مل سکتا) ہے، پھر تمہارے

پاس وہاں سے کچھ کھانے کو لے آئے۔

یعنی یہ کہا کہ کھانا لگا دو مہمان کے لیے۔ چنانچہ اس کے کہنے پر دستِ خوان لگ گیا۔  
اب اس مائی نے میری طرف متوجہ ہوئے یہ آیت پڑھی:

**كُلُّهُواشْرُبُواهُنِيَّتُ إِيمَانَ أَسْلَفُتُمْ فِي الْأَيَّامِ الْخَالِيَّةِ** (الحاقة: 24)

ترجمہ: ”اپنے ان اعمال کے صلے میں مزے سے کھاؤ پو، جو تم نے گزرے ہوئے  
دنوں میں کیے تھے۔“

اب یہ حیران تو تھے ہی۔ چنانچہ انہوں (عبدالله بن مبارک رض) نے اس  
عورت کے بیٹوں سے کہا کہ میں نے تمہارا کھانا نہیں کھانا، اس وقت تک نہیں کھانا  
جب تک تم مجھے یہ نہ بتا دو کہ یہ عام گفتگو کیوں نہیں کرتیں؟ بیٹوں نے بتایا کہ ہماری  
والدہ تقریباً میں سال سے جو بھی بات کرتی ہیں، آیت قرآن سے کرتی ہیں۔ صرف  
اس لیے کہ زبان کا کوئی لفظ، کوئی بول اگر پکڑ میں آگیا تو اللہ نا راض ہو جائیں گے۔  
کہتے ہیں کہ اس پر میں نے کہا:

**ذلِكَ فَضْلُ اللَّهِ يُوْتَيْهُ مَن يَشَاءُ وَاللَّهُ ذُو الْفَضْلِ الْعَظِيمِ** (الجمعة: 4)

ترجمہ: ”یہ اللہ کا فضل ہے، وہ جسے چاہتا ہے دیتا ہے، اور اللہ بڑے فضل والا ہے۔“

ایسی ایسی عورتیں بھی قیامت کے دن اللہ کے سامنے کھڑی ہوں گی کہ میں سال سے  
جو گفتگو کی، قرآن سے کی۔ اللہ پاک ہمیں بھی زبان کی حفاظت کی توفیق عطا فرمائے۔

**وَالْآخِرُ دَعْوَاتُنَا أَنِ الْحَمْدُ لِلَّهِ رَبِّ الْعَالَمِينَ.**





# نکاح میں برکات کیسے حاصل کریں؟

الْحَمْدُ لِلّٰهِ وَكَفٰى وَسَلَّمَ عَلٰى عِبٰدِهِ وَالَّذِينَ اصْطَفَى. إِنَّمَا بَعْدُ:

فَاعُوذُ بِاللّٰهِ مِنَ الشَّيْطٰنِ الرَّجِيمِ ۝ يُسَوِّمُ اللّٰهُ الرَّحْمٰنُ الرَّحِيمُ ۝

يَا أَيُّهَا الَّذِينَ آمَنُوا إِنَّ اللّٰهَ هُوَ تَعَظِّيْمٌ وَلَا تَهْوَى نَفْسٌ إِلَّا وَأَنْتُمْ مُسْلِمُونَ ۝

(آل عمران: 102)

سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَّمَ عَلٰى الْمُرْسَلِينَ ۝

وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أَلٰلِ سَيِّدِنَا مُحَمَّدٍ وَنَارِكَ وَسَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أَلٰلِ سَيِّدِنَا مُحَمَّدٍ وَنَارِكَ وَسَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أَلٰلِ سَيِّدِنَا مُحَمَّدٍ وَنَارِكَ وَسَلِّمْ

## ﴿ دوامہا و دہن کو دعا ﴾ کی ضرورت

یہ ایک شادی کی تقریب ہے تو ان شاء اللہ شادی کے عنوان سے کچھ مختصر باتیں ہوں گی۔  
سب سے پہلی بات تو یہ ہے کہ نکاح مسجد میں ہو، یہ سنت ہے۔ اگرچہ ابھی ہم جہاں بیٹھے

ہیں، یہ مسجد نہیں، مدرسہ ہے، لیکن بہر حال ابھی ہم کسی شادی ہال میں نہیں ہیں۔ اس عاجز کو تجربہ ہوا مسجد میں بھی نکاح پڑھانے کا، مدرسے میں بھی، اپنے گھر پر بھی، اور خانقاہ میں بھی۔ اور بعض مرتبہ شادی ہالوں میں بھی نکاح پڑھایا۔ سب جگہوں کے بعد ایک فرق محسوس ہوا۔ شادی ہال میں جب نکاح ہوتا ہے تو کسی کی بھی توجہ دعا کی طرف نہیں ہوتی، سب اپنی اپنی باتوں میں لگے ہوتے ہیں۔ عورتیں اپنے اپنے فیشن ڈیزائنس میں لگی ہوتی ہیں، اپنے آپ کو دکھانے میں لگی ہوتی ہیں۔ اور جو نکاح کے کلمات پڑھے جا رہے ہوتے ہیں، خطبہ پڑھا جا رہا ہوتا ہے، دعا کیں دی جا رہی ہوتی ہیں، اس وقت حاضرین اس میں شامل نہیں ہوتے۔

یہ کون سا موقع ہوتا ہے؟ نکاح کا موقع ہوتا ہے۔ دوزندگیوں کے جوڑ اور ملاپ کا موقع ہوتا ہے۔ ایک نئی بنیاد پر رہی ہوتی ہے۔ اس وقت اس جوڑے کو دعاؤں کی ضرورت ہوتی ہے۔ جب شادی ہالوں میں نکاح کیے جاتے ہیں تو یہ نئے جوڑے دعاؤں سے محروم ہوتے ہیں، محروم ہونا تو الگ بات، مزید گناہوں میں بنتا ہونے کی وجہ سے بعض دفعہ اللہ تعالیٰ کی طرف سے لعنتوں کے مستحق ہو چکے ہوتے ہیں۔ مردوزن کا تخلوٰط ماحول اللہ کی نار اٹکی وجہ، تصویریں کھینچتا، ویدیو بنانا اللہ کی نار اٹکی کی وجہ، موسیقی کی آواز سے شیطان کا خوش ہونا اور حرم کا ناراض ہو جانا۔ الغرض کئی قسم کی ایسی چیزیں آ جاتی ہیں جو آنے والی زندگی کو تباہ کر رہی ہوتی ہیں۔ اور جب یہی نکاح مسجد میں ہو تو سبحان اللہ! عین سنت کے مطابق ہے۔ لیکن اگر مدرسے میں بھی ہو رہا ہے تو ایسی مخالف میں فرشتے بھی آ جاتے ہیں۔

یہ ایک پواسٹ ہے اگر کسی کو سمجھ میں آ جائے۔ شادی ہال میں نکاح تو ہو جاتا ہے، لیکن وہ برکتیں ہو ہی نہیں سکتیں جو مسجد میں ہوتی ہیں۔ مسجد کے بعد پھر مدرسہ، خانقاہ

وغیرہ کی برتائیں ہیں۔

### رب کو راضی کرنے کی فکر ہو

دوسری بات یہ کہ مجھے بتائیں کہ یہ شادی خوشی کا موقع ہے یا غم کا موقع؟ بتائیں! یہ شادی خوشی کا موقع ہے۔ اس خوشی کے موقع پر ہماری ترتیب کیا ہوتی ہے؟ خوشی کے موقع پر ہماری ترتیب ہوتی ہے سب خاندان والوں کو منالو، رشتے داروں کو منالو، پھولپی، تایا، چاچا، ماما، جو بھی ہے، کوشش ہوتی ہے کہ سب کو مناؤ۔ کیا اس خوشی کے موقع پر ہمارے نزدیک اللہ کو اور اس کے نبی ﷺ کو خوش کرنے کی کوئی اہمیت اور ضرورت نہیں ہے؟ کبھی ہم نے سوچا آج تک کہ شادی کا موقع ہے اللہ کو منالو۔ اللہ کے محبوب ﷺ کو منالو۔

### موجودہ رسومات کی تباہ کاریاں

کیا ہمارے گھروں میں یہ ذکر آتا ہے یا نہیں آتا؟ آج چند مہینوں بعد طلاقیں ہو رہی ہیں۔ شادی کے موقع پر کون کون سی تیاری ہم نہیں کرتے۔ لاکھوں روپے خرچ کر دیتے ہیں۔ آج دوآدمیوں نے بتایا ہے حیرت ناک باتیں تھیں۔ ایک نے تو یہ بتایا کہ آج کل کوئی وابیات اور بے غیرتی کی کوئی رسم چل رہی ہے شادی کے اندر۔ پتا نہیں اس کا انہوں نے کیا نام لیا تھا۔ دولہا اور دہن ہال میں آتے ہیں تو ساتھ میں دہن کی سہیلیاں اور اس کی کزن لڑکیاں بھی ہوتی ہیں۔ دولہا اکیلا ہوتا ہے۔ پہلے دولہا دہن کے ساتھ تصویریں کھنچاتا ہے۔ پھر کیک کاٹے جاتے ہیں۔ پھر دولہا دہن کی سہیلیوں کے ساتھ تصویریں کھنچاتا ہے۔ اور انہوں نے یہ خاص طور سے بتایا کہ اس فنکشن میں پابندی ہوتی ہے کہ گھر کا کوئی بڑا شامل نہیں ہو گاتا کہ بے حیائی کی کوئی کسر کسی وجہ سے رہ

سکتی ہو تو وہ بھی نہ رہے۔ اور ہم شیطانیت میں پورے ڈوب جائیں۔

اب نئی زندگی کی بنیاد میں یہ ڈالا جائے گا تو شادی کے بعد سکون کیسے آئے گا؟ وہ طریقہ مجھے بتا دیں۔ نئی زندگی کی بنیاد میں دعاؤں کی ضرورت ہے، سنت اعمال کی ضرورت ہے، اللہ کی مدد کی ضرورت ہے، اور ہم کیا کر رہے ہیں۔

اسی طرح ایک صاحب نے یہ بتایا کہ فوٹو سیشن بھی ایک بیماری ہے۔ ایسا ہوتا ہے کہ پوری ڈیل کی جاتی ہے۔ چار، پانچ قسم کے فوٹو گرافر ہوتے ہیں جنہیں اس موقع پر بلا یا جاتا ہے۔ وہ بھی پروفیشنل لوگ ہوتے ہیں۔ اب میاں بیوی دونوں کمرے میں تباہ ہوتے ہیں اور چار، پانچ قسم کے یہ پروفیشنل لوگ آجاتے ہیں۔ اس کے بعد یہ فوٹو لیتے ہیں اور ہر طرح کا پوز لینے کی کوشش کرتے ہیں۔ اب ایمان والے کی غیرت کہاں چل گئی؟ یہ جو پانچ، چھ فوٹو گرافر زیں کیا یہ باحیا ہیں؟ کیا یہ نمازی، متقی، پرہیزگار ہیں؟ کیا یہ جو آپ کی بیوی ہے اس کے سے بھائی ہیں؟ کس حیثیت سے وہ آئے ہوئے ہیں؟ ہندوانہ رسماں ہماری شادیوں میں آگئیں، وہ الگ مسئلہ ہے۔ ان فوٹو گرافروں سے پورے پنچ کی ڈیل کی جاتی ہے۔ شادی کا پنچ بنایا جاتا ہے۔ مالی اعتبار سے کم سے کم پانچ بھی ایک لاکھ کا ہوتا ہے۔ اور اس سے زیادہ پانچ لاکھ، سات لاکھ اور دس لاکھ تک کا بھی پنچ ہوتا ہے۔ یہ پروفیشنل فوٹو گرافر ز پہلے دو ہما اور دہم کے مختلف فوٹو کھینچتے ہیں، اس کے بعد اس میں ایڈیٹنگ کرتے ہیں۔ جس طرح کی ڈیمانڈ کی جاتی ہے اس طرح کی وہ بنا کر دیتے ہیں۔

اب شادی کی بنیاد پر رہی ہو، دو خاندانوں کی بنیاد پر رہی ہو، اور وہاں یہ سب کچھ ہو رہا ہو تو بتائیں محبتیں کیسے آئیں گی؟ دونوں میں کس بنیاد پر محبت پیدا ہوگی؟ جس بنیاد پر محبتیں پیدا ہوئی تھیں وہ تو نبی کریم ﷺ بتا گئے۔ اللہ اکبر کبیرا!

## ﴿ محبت کیسے پیدا ہوتی ہے؟ ﴾

نبی کریم ﷺ اپنی ازواج مطہرات سے بے پناہ محبت کیا کرتے تھے۔ ایسے ایسے عجیب واقعات ہیں کہ انسان حیران ہو جاتا ہے۔ یہ محبتیں دلوں میں کون ڈالتا ہے؟ اللہ رب العزت ڈالتے ہیں۔ حضرت انس ﷺ کی روایت میں ہے کہ رسول اللہ ﷺ نے ارشاد فرمایا: بے شک (انسان کا) دل تو اللہ تعالیٰ کی دو انگلیوں کے درمیان ہے، جدھر چاہتے ہیں موڑ دیتے ہیں۔ (سنن ترمذی: رقم 2140)

جو پاک دامن ہوگا، باحیا ہوگا اللہ اس کے دل میں اس کی بیوی کی محبت پیدا کریں گے۔

## ﴿ دیلوٹ کون شخص ہے؟ ﴾

ایک لفظ آپ نے سنا ہوگا دیلوٹ۔ حدیث میں حضرت عمر بن الخطاب سے مردی ہے کہ رسول اللہ ﷺ نے فرمایا: دیلوٹ جنت میں نہیں جائے گا۔ (اتحاف: رقم 4495)

اور حضرت عبد اللہ بن عمر بن الخطاب روایت کرتے ہیں کہ رسول اللہ ﷺ کا ارشاد مبارک ہے: تین شخصوں پر اللہ تعالیٰ نے جنت کو حرام کر دیا (یہ تین آدمی جنت میں نہیں جائیں گے، اللہ تعالیٰ نے اس بات کو لکھ دیا ہے۔)

**1** - شراب کا عادی

**2** - والدین کا نافرمان

**3** - دیلوٹ آدمی جو اپنے گھر والوں (بیوی، خادمہ، رشتہ دار) کے بارے میں گندی بات کرتا ہے۔ (مشکاة المصابیح: رقم 3655)

تبیقی میں حضرت عمر بن الخطاب کی روایت میں یہ بھی ہے کہ صحابہ کرام ﷺ نے دریافت

کیا کہ آدمیوں میں سے دیوث کون ہے؟ آپ ﷺ نے ارشاد فرمایا: جو اس بات کی پروانیں کرتا کہ اس کی بیوی کے پاس کون آ جا رہا ہے۔

(شعب الایمان للبھجی: 10076)

یہ باتیں نبی ﷺ نے بتائی ہیں۔ گھر کی باتیں، میاں بیوی کے پردے کی باتیں گھر سے باہر نہیں بتاتے۔ بھتی! جنت کا نکٹ میں نے نہیں دینا۔ ہاں! جس سے غلطی ہوئی، اسے احساس ہو گیا ہے تو تو پر کر لے، معافی مانگ لے۔ اللہ بڑے سے بڑے گناہ گار کو جنت میں بڑے سے بڑا مقام عطا کر دیں گے۔ اللہ بڑے کریم ہیں۔

اہم نکتہ

اب یہ جو عمل ہے تصویر والا، فوٹو سیشن والا۔ حدیث شریف میں دیوث کی جو صفت آتی ہے، میرے خیال میں تو پوری بات اس فوٹو سیشن کے کرانے والے پر صادق آتی ہے۔ وضاحت تو اس کی علمائے کرام سے پوچھ لیں، مگر اپنے دلوں کو ٹوٹ لیں ضرور کہ جس چیز سے میرے نبی ﷺ اپنی ناراضگی، رب کی ناراضگی بتلا کر گئے ہیں۔ اسے کر کے، لوگوں کی چند گھری کی واہ واہ لے کر مجھے ملے گا کیا؟ آگ کا عذاب۔ پھر میں ایسے کام کو کروں ہی کیوں جس سے میرا رب ناراض، میرا نبی ناراض، میری آخرت بر باد۔ جب شادی کی بنیاد میں ہم نے اللہ تعالیٰ کو ناراض کر لیا، بتا سیں! برکتیں کیسے آئیں گی؟

طلاق کی رفتار اور ہمارا الیہ

پرسوں ایک فیملی آگئی۔ طلاق کا معاملہ شروع ہونے والا تھا اور شادی کو بھی صرف پانچ مہینے ہوئے تھے۔ آپ اپنے اردو گز دارسا چکر لگائیں یا معلومات لیں۔ آج 2016 کے اندر 3 مہینے، دو مہینے، ایک ہفتہ اور تین دن کی مثالیں بھی موجود ہیں۔ اور سال دو سال والی تو



اتی ہیں کہ آن گنت ہوچکی ہیں۔ انسان گن بھی نہیں سکتا، کاؤنٹ لیس ہوچکی ہیں۔ نہیں تو آپ اپنے ماحول میں چیک کر لیں، اپنے خاندان میں، معاشرے کے اندر دیکھ لیں۔ کراچی جانا ہوا تو کچھ دن پہلے وہاں ایک ساتھی نے مجھے باقاعدہ کہا کہ جی! ہماری براوری میں طلاق کی ریشوں اس قدر بڑھ گئی ہے کہ آپ آئیں اور ہمارے لوگوں کو بتائیں۔ پھر حضرت جی کی کتابوں سے باتیں تیار کیں، بیان تیار کیے اور جا کے ان کو بات سنائی۔

ایسا ہمارے یہاں کیوں ہو چکا ہے؟ بات سخت ہے، لیکن حقیقت ہے کہ جب شادی کی بنیاد پڑ رہی ہوتی ہے، اس وقت گویا ہم سنت عمل کو دھکے دے کر نکال رہے ہوتے ہیں کہ ایسا نہ ہو کہ کسی امتی کے گھر میں نبی کریم ﷺ کی سنت زندہ ہو جائے۔ شادی کے وقت یہ کیسے ممکن ہے؟ کلمہ ہم نبی کریم ﷺ کا پڑھیں، شفاعةت ہمیں ان سے چاہیے، لیکن شادی کے موقع پر نبی ﷺ کی سنت ہم نے نہیں پوری کرنی۔ سنت پوری کردی تو کہتے ہیں کہ ناک کٹ جائے گی۔ شادی اگر سادگی سے ہو جائے تو کہتے ہیں کہ ناک کٹ جائے گی۔ یقین نہ آئے تو کر کے دیکھ لینا، معلوم ہو جائے گا کہ کتنا مشکل ترین کام ہے۔ ہاتھ پر انگارہ رکھنا آسان ہے۔ نبی کریم ﷺ کے طریقے کے مطابق آپ ﷺ کے امتیوں کا شادی کرنا آج مشکل ہو گیا۔ ایک بات اور سینے! یہ جلے ہوئے دل کی باتیں ہیں۔ شاید کسی پر اثر کر جائیں۔ نہیں تو چلو اپنے دل کی تسلی ہی کسی۔ یہ نوجوان بیٹھے ہیں، شاید کسی کو خیال آجائے کہ شادی سنت کے مطابق کریں گے۔

### ایک نوجوان کا واقعہ

ایک نوجوان بیعت ہوا۔ اللہ کی شان کچھ دنوں میں نیکی، وقومی کی طرف اس کی طبیعت راغب ہو گئی۔ کچھ مہینے کے بعد کہنے لگا کہ حضرت! میری شادی ہونے والی

ہے۔ میں نے کہا کہ مبارک ہو! پھر میں نے کہا: بیٹا! شادی سنت کے مطابق کرنی ہے۔ کہنے لگا کہ حضرت! میں شادی سنت کے مطابق کروں گا، آپ شادی کی سننیں بتا دیں۔ اب ہم نے کیا بتانا تھا۔ سیدھا سا جواب دیا کہ نہ مایوس، نہ نیل، نہ مہندی، نہ مکلاوہ، نہ یہ ویڈنگ شوور، اور نہ یہ فولو سیشن، نہ کوئی مکس گیڈر نگ ہو، میوزک نہ ہو، بینڈ باجے نہ ہو اور کوئی بھی گناہ کا کام نہ ہو۔ مسجد میں نکاح ہو اور صفائی کے ساتھ سارے معاملات طے کیے جائیں جو سنت کے مطابق ہوں۔ بہت حیران ہوا۔ پھر کہنے لگا: حضرت! اگر میں نے ایسا کر دیا تو براوری میں میری ناک کٹ جائے گی۔ دوسرے انداز میں اس کا جملہ سنیں! الفاظ میرے ہیں، لیکن بات اس کی۔ گویا کہ کہہ رہا ہے کہ حضرت! میں نے اگر سنت کے مطابق شادی کر لی تو براوری میں میری ناک کٹ جائے گی۔

مجھے بتائیں! یہ قیامت کے دن کس منہ سے نبی کریم ﷺ کے پاس جائے گا شفاعت لینے؟ اور ہماری اولادیں اگر کر رہی ہیں تو ہم کس منہ سے نبی ﷺ کے پاس جائیں گے کہ ہمارے گھروں میں ہماری اولادیں کیا کر رہی ہیں۔ حدیث شریف میں حضرت عائشہ ؓ سے مردی ہے کہ جناب رسول اللہ ﷺ نے فرمایا:

**النِّكَاحُ مِنْ سُنْنَتِي، فَمَنْ لَمْ يَعْمَلْ بِسُنْنَتِي فَلَيَسْ مِنِّي.** (سن ابن ماجہ: رقم 1846)

ترجمہ: ”نکاح کرنا میری سنت ہے، جس نے میری سنت پر عمل نہیں کیا وہ مجھ سے نہیں۔“

میں تو ایسی نسبت میں مرتبا چاہتا ہوں، اور قیامت کے دن ایسی نسبت کے ساتھ اللہ کے سامنے کھڑا ہونا چاہتا ہوں۔ اگر میں نے سنت عمل کو سنت طریقے سے پورانہ کیا، فیش کی نذر کر دیا، سوسائٹی کی نذر کر دیا تو میرے نبی ﷺ تو اعلان براءت کر رہے ہیں، پھر قیامت کے دن مجھے کون پوچھے گا۔

## ۳ تین محبوب چیزیں اور اس کی حکمت

حضرت انس بن مالک رض سے روایت ہے کہ نبی ﷺ نے فرمایا: مجھے تمہاری دنیا میں تین چیزیں بہت محبوب ہیں:

۱ بیویاں

۲ خوشبو

۳ اور میری آنکھوں کی ٹھنڈک نماز میں ہے۔ (سنن نسائی: رقم 3939)

اب ہم نے تو اتنی بات سن لی، ہم نے اس سے کوئی نتیجہ نکالا نہیں۔ لیکن جن کے دل اللہ سے ملے ہوتے ہیں وہ پھر نتیجہ نکال لیتے ہیں۔

حضرت جی دامت برکاتہم نے آگے کہتی عجیب بات فرمائی۔ فرمایا کہ دیکھیں! اذرا غور کریں کہ انسان جب غسل کر کے نہاد ہو لیتا ہے اور پھر خوشبو لگاتا ہے تو جسم معطر ہو جاتا ہے۔ دوسری بات یہ کہ جب میاں بیوی آپس میں ملاقات کرتے ہیں تو انسان کی سوچ پاک ہو جاتی ہے۔ غلط قسم کے خیالات ختم ہو جاتے ہیں۔ اور تیسرا چیز ہے نماز۔ جب انسان صحیح طریقے سے نماز پڑھتا ہے تو دل پاک ہو جاتا ہے۔ سبحان اللہ! ان تینوں چیزوں سے جسم بھی پاک ہو گیا، دل بھی پاک ہو گیا اور بدن بھی پاک ہو گیا۔ تو آپ ﷺ کی پسند کیسی مبارک ہے کہ جس سے انسان کا جسم بھی پاک، دماغ بھی پاک، اور دل بھی پاک ہو جاتا ہے۔ اور پاک لوگوں کے بارے میں اللہ تعالیٰ فرماتے ہیں:

**وَيُحِبُّ الْمُتَطَهِّرِينَ** (آل بقرہ: 222)

ترجمہ: "اور اللہ ان سے محبت رکھتا ہے جو خوب پاک صاف رہیں۔"

اللہ تعالیٰ کی محبت اگر ہم چاہتے ہیں تو پاکی حاصل کرنی پڑے گی۔ ایسے پاکی کسی اور

طریقے سے نہیں مل سکتی۔

### نبی کریم ﷺ کی اپنی ازواج سے محبت

نبی کریم ﷺ کو اُمی عائشہ صدیقہؓ سے شدید محبت تھی۔ اسودؓ کہتے ہیں کہ حضرت اُم المؤمنین حضرت اُمی عائشہؓ فرماتی ہیں کہ نبی کریم ﷺ روزے کی حالت میں بوسہ لیا کرتے تھے، حالاں کہ حضور نبی کریم ﷺ تم سب سے زیادہ اپنی ضرورت پر قدرت رکھتے تھے۔ (صحیح بخاری: رقم 1826)

محبت کی ایک جھلک ہمیں محسوس ہوتی ہے کہ خاص محبت ہے اُمی عائشہ صدیقہؓ سے نبی کریم ﷺ کو۔ حضرات انیمیائے کرامؓ اپنی بیویوں سے شدید محبت کرتے تھے۔ یہ ان کے تقویٰ اور طہارت کی بات تھی۔ علماء فرماتے ہیں کہ جو نوجوان متّقی ہو گا، پاک دامن ہو گا، باحیا ہو گا، وہ اپنی بیوی سے محبت کرنے والا ہو گا۔ اور جو ادھر ادھر منہ مارنے والا ہو گا اس کو اپنی بیوی سے محبت ہو ہی نہیں سکتی۔ ابن قیمؓ نے لکھا ہے کہ بیوی کے ساتھ محبت کا گہرا ہونایہ انسان کے کمال کی دلیل ہے۔ تو نبی کریم ﷺ کو اپنی ازواج سے محبت تھی، آپ ﷺ کا یہ کمال تھا۔ اسی طرح عام انسان کا معاملہ بھی ہے کہ جس کے اندر کمال ہو گا یقیناً اللہ تعالیٰ اس کو اپنی بیوی کی محبت عطا فرمادیں گے۔ یہ شریعت تو محبتوں کا پیغام دیتی ہے۔ یہ رشتہ اللہ تعالیٰ کی عجیب رحمت ہے۔ اللہ تعالیٰ چاہتے ہیں کہ دونوں میاں بیوی آپس میں خوب محبت سے رہا کریں۔

### میاں بیوی کی تکرار کی وجہ

لیکن جب گناہ کی زندگی شروع ہوتی ہے، وہاں محبتیں کم ہونی شروع ہو جاتی ہیں۔ آج کسی عورت سے پوچھو تو خاوند کے شکوئے کرنا شروع ہو جائے گی۔ خاوند دھیان



نہیں دیتا، خاوند وقت نہیں دیتا، گھر میں دلچسپی ہی نہیں لیتا، میں بن سنور کر پیٹھتی ہوں آنکھ اٹھا کر نہیں دیکھتا، چہرے پر مسکراہٹ نہیں ہوتی۔ خدا کی بندی! ذرا سوچ تو کسی جو تجھے خاوند سے اتنی شکایتیں ہیں، آخر اس کی کیا وجہ ہے؟ اللہ تعالیٰ نے حسن تمہیں دیا ہے، مال تمہیں دیا ہے، بننے سنور نے کی توفیق تمہیں ملتی ہے، پھر تم جو خاوند کی محبت سے محروم ہو، اس کی کیا وجہ ہے؟ کبھی ہم نے اس طرف بھی غور کیا؟ یا صرف میک آپ ہی محبت کی بنیاد ہوتی ہے؟ یاد رکھیں! میک آپ محبت کی بنیاد نہیں ہوتی۔ جو عورت پر وہ نہیں کرتی، بال کشواتی ہے، نمازیں چھوڑ دیتی ہے، غیر محروم سے با تین کرتی ہے، اللہ تعالیٰ محبت کی تجلی اس پر کیسے ڈالیں گے؟ کوئی اگر ہم سے محبت کرتا ہے تو اس کی وجہ کیا ہے کہ اللہ تعالیٰ محبت کی تجلی ہم پر ڈالتے ہیں۔

### محبت کی تجلی

ایک نام میں لیتا ہوں فرعون کا۔ کسی کے دل میں محبت آئی؟ اس کے پاس کیا کچھ دنیا نہیں تھی۔ مصر کا بادشاہ تھا، اپنے آپ کو خدا اکھتا تھا۔ اس کے نام کوں کر کسی کے دل میں محبت نہیں آئی۔ کیوں؟ اللہ نے اس پر محبت کی تجلی نہیں ڈالی تھی۔ ایک اور نام لیتا ہوں حضرت بلاں ﷺ۔ اب مجھے بتائیں کون ان سے محبت نہیں کرتا؟ کوئی ایمان والا ایسا ہو سکتا ہے جو ان سے محبت نہ کرے؟ ہو ہی نہیں سکتا۔ صحابہ کرام ﷺ سے محبت ہمارے ایمان کا حصہ ہے۔ اب یہ کون ہیں؟ غلام، اور غلام کے بیٹے۔ شکل انوکھی، ہونٹ بھی عجیب سے، جبشی کالارنگ۔ آج ہم اپنے بیٹے کا نام بلاں رکھتے ہیں، اور شوق سے رکھتے ہیں۔ کبھی کسی نے فرعون نام رکھا؟ حالاں کہ ایک امیر آدمی تھا، بڑے اسٹیشن والاتھا، پورے مصر پر اس کی حکومت تھی۔ جتنا آج بل گیٹس کے پاس پاور ہے، اس سے زیادہ

اس کے پاس تھا۔ لوگ اسے سجدہ کرتے تھے۔ اس نے ہزاروں بچوں کو ذبح کروادیا تھا کہ جو لڑکا پیدا ہو جائے، اسے ذبح کر دینا۔ کیا آج دنیا کا کوئی بڑے سے بڑا حکمران یہ آرڈر دینے کے بعد اور ہزاروں بچوں کو اس آرڈر کے ساتھ قتل کروانے کے بعد اپنی حکومت قائم رکھ سکتا ہے؟ جو کام دھڑلے سے اس نے کیا تھا، آج ایسا نہیں ہو سکتا۔ اتنی اسلیلشہ گورنمنٹ تھی اس کی، مذاق نہیں تھا۔ لیکن ہم اس کا نام نہیں رکھتے۔ کیوں؟ اس لیے کہ اس پر محبت کی تجلی نہیں پڑی۔

یہ جو حلال محبت ایک دوسرے سے ہوتی ہے، یہ اللہ تعالیٰ کی محبت کا اثر ہے۔ ہمارے پاس ہماری کون سی صفت ہے۔ جو کچھ ہے اللہ کا دیا ہوا ہے، ہمارا اپنا تو کچھ نہیں۔ تو اللہ کی محبت کی تجلی کب آئے گی؟ کیا جب ہم فیس بک پر گھنٹوں نامحمر مous سے باتیں کریں گے؟ اب یہ مرد ہو یا عورت دونوں کے لیے ایک ہی بات ہے۔ اب جو مرد نامحمر مous سے تعلقات رکھتا ہے، بات چیت رکھتا ہے، رابطہ رکھتا ہے اس کی زندگی میں برکتیں آہی نہیں سکتیں۔ گھر میں بیوی موجود ہو گی لیکن وہ بیوی سے فائدہ نہیں اٹھا سکے گا۔ جب انسان اللہ کے حکموں کو توزے گا، اللہ کی رحمتیں بر سے کے بجائے اس پر لغتیں برس رہی ہوں گی۔

اب اگر چاہتے ہیں کہ ہمیں اللہ کی محبت مل جائے۔ خاوند چاہتا ہے کہ بیوی کی محبت ملے۔ بیوی چاہتی ہے کہ خاوند کی محبت ملے تو ایک ہی طریقہ ہے۔ اپنے رب سے محبت کرلو، اپنے رب سے محبت کرلو، اللہ آپس میں محبتیں پیدا کر دیں گے۔

امی عائشہ صدیقہؓ کی نصیحت

حضرت امیر معاویہؓ نے امی عائشہ صدیقہؓ سے کہا کہ آپ امت کی ماں ہیں،



مجھے کوئی مختصر نصیحت کیجیے۔ امی عائشہ صدیقہ رضی اللہ عنہا نے خط میں نصیحت کی اور کمال کی نصیحت کی۔ فرمایا:

”سلام علیک! سلام کے بعد۔ میں نے رسول اللہ ﷺ کو یہ فرماتے ہوئے سنائے، آپ ﷺ فرمارہے تھے: جو دنیا والوں کی ناراضگی کے باوجود اللہ کو راضی کرنے میں لگا رہتا ہے، اللہ تعالیٰ اسے لوگوں کی تکلیفوں سے کافی ہو جاتے ہیں۔ اور جو دنیا والوں کو راضی کرنے کی وجہ سے اللہ کو ناراض کرتا ہے، اللہ تعالیٰ ان ہی دنیا والوں کے اسے حوالے کر دیتے ہیں۔ تم پر سلامتی ہو!“ (سنن ترمذی: رقم 2414)

جب ہم اللہ کو چھوڑ کر مخلوق کو راضی کرنے لگتے ہیں تو مخلوق راضی نہیں ہوتی اور اللہ تعالیٰ ناراض ہو جاتے ہیں۔ اللہ تعالیٰ ہمارے حال پر رحم فرمائے آمین۔

دیکھیں! اتنے ماشاء اللہ لوگ بیٹھیں ہیں۔ دنیا کو سمجھنے والے، سفید داڑھی والے بھی ہیں اور جوان بھی ہیں۔ آج ہم دیکھیں! کیا ہمارے سارے رشتہ دار ہم سے راضی ہیں؟ ہم بھی کوشش کر چکے، ہمارے باپ دادا پر دادا بھی کوشش کر چکے، گزشتہ 50 سال سے ہرشادی پر کوشش ہو رہی ہے کہ رشتہ داروں کو منا لو۔ آج تک تو نہیں مانے، آخر یہ کب مانیں گے؟ یہ کیا مانیں گے؟ ہم نے تو پروردگار کو منانے کی فکر چھوڑ دی۔ ہم ایک اللہ کو منا لیں۔ جس کا رب ہے پھر اس کا سب ہے۔ اللہ تعالیٰ آسانیاں عطا فرمادیں گے۔

### مسلمان بے خبر ہوا پڑا ہے

اب آج کی عورت کیا ہے؟ اس کو سنت کا نہیں پتا۔ اس کو سوم و رواج کا معلوم ہے۔ یہ رسم ہے، یہ رواج ہے۔ سنت کا پوچھو تو نہیں جی! ہمیں کچھ نہیں پتا۔ اس کو انگریز کے،

اور ہندوؤں کے سارے طریقے پتا ہیں۔ اس کو پوچھوای معاشرہ صدیقہ صلی اللہ علیہ و آله و سلم کا طریقہ کیا ہے؟ امی خدیجہ صلی اللہ علیہ و آله و سلم کا طریقہ کیا ہے؟ تو چپ۔ طریقہ پتا ہونا تو بڑے دور کی بات، آج کل کے نوجوان سے پوچھیے۔ کسی بھی نوجوان کو کھڑا کر لیں۔ یہ داڑھیوں کے انہوں نے ایسے فیشن بنائے ہوئے ہیں الامان والحفیظ! عجیب کارٹون نظر آتے ہیں۔ وہ ہمیں کارٹون کہتے ہیں کہ سر پہ پگڑی ہے، چہرہ سنت کے مطابق، مخنہ نگا، یہ کارٹون جارہا ہے۔ وہ ہمیں کارٹون کہتے ہیں اور ہمیں وہ کارٹون نظر آتے ہیں۔ اپنی اپنی عینک ہے۔

بہر حال اللہ تعالیٰ عافیت والا معاملہ فرمائے۔

آج کسی نوجوان سے پوچھو کہ آپ کو دس صحابیات کے نام معلوم ہیں؟ ایک منٹ میں چپ ہو جائے گا، نہیں بتا سکے گا۔ ان سے کہو نبی کریم صلی اللہ علیہ و آله و سلم کی گیارہ بیویاں تھیں، ہماری مائیں ہیں، امہات المؤمنین ہیں۔ ان گیارہ کے گیارہ کے نام بتاسکتے ہو؟ چپ ہو جائے گا۔ اسی نوجوان سے پوچھو کہ کیا آپ دس فاحشہ عورتوں کے نام بتاسکتے ہیں جو بے حیا ہیں؟ کہہ گا: امریکا کی بتاؤں، یا ہندوستانی، یا پاکستانی بتاؤں؟ ابھی کی بتاؤں یا دس سال پرانی بتاؤں؟ یا 20 سال پرانی بتاؤں؟ اس کو سب پتا ہو گا۔ اس سے پوچھا جائے کہ عشرہ مبشرہ کے نام بتادو۔ صحابہ کرام کے کوئی دس بیس نام بتادو، تو یہ چپ ہو جائے گا۔ اور اسی سے فلم کے ہیروز کا پوچھ لیا جائے، گانے بجانے والوں کا پوچھ لیا جائے تو یہ فوراً بتانے کے لیے تیار ہو جائے گا۔ ہماری زندگیوں میں جو آج شادی کے بعد برکتیں ختم ہو گئیں وہ صرف اس وجہ سے ہے کہ ہماری زندگی سے حیات ختم ہو گئی۔ دین چلا گیا۔ دنیا میں پرسکون زندگی گزارنے کا فقط ایک طریقہ ہے، اور اس طریقے کا نام شریعت اور اتباع سنت ہے۔

## عزم مضموم کر لیجیے

آج دل میں پکا ارادہ کر لیجیے۔ پروردگار! ہم نے آپ کے دین کو کھلونا بنائے رکھا، ہم نے اپنے اعمال کے ساتھ آپ کے دین کا مذاق اڑایا۔ ہم بڑے فیشن ایبل بن کر زندگی گزارتے رہے۔ اللہ! ہم بھکرے رہے۔ اے اللہ! ہم نے اس پروردگار سے بے وفائی کی جس نے ہمیں بے حساب نعمتوں سے نواز۔ میرے مالک! آج کے بعد میں اس گناہ سے توبہ کرتا ہوں، توبہ کرتی ہوں۔ اللہ! میں پکا ارادہ کرتا ہوں، پکا ارادہ کرتی ہوں کہ آج کے بعد آپ کی فرمان برداری کی زندگی ہوگی، نماز کی زندگی ہوگی، پردے کی زندگی ہوگی، پاک دامنی کی زندگی ہوگی، سچ کی زندگی ہوگی۔ ہم غیر محرم سے آپ کو سچ کے دکھائیں گے۔ ہم پر ہیزگار بن کے دکھائیں گے۔ اللہ! ہمیں حیات طیبہ عطا کر دیجیے۔ اللہ تعالیٰ! ہمیں گناہوں سے سچ کر زندگی گزارنے کی توفیق عطا فرمائیے۔

## دولہا اور دلہن کے لیے نصیحت

حیات طیبہ کی ابتداء و اقتضائی شادی سے ہی ہوتی ہے۔ یہ جو موقع ہوتا ہے دلوگوں کی زندگیاں جڑنے والی ہوتی ہیں۔ ان کو دعاوں کی ضرورت ہوتی ہے۔ دعاوں کے ساتھ ان کو رخصت کریں۔ اور ان کو بھی چاہیے کہ نیکی تقویٰ کو اپنی زندگی کا شعار بنائیں۔ کوشش کرتے رہیں۔ اللہ تعالیٰ شادی کے بعد عافیت کے ساتھ ان کو خیر سے نیک نزینہ اولاد عطا فرمائے۔ اپنی اولاد کو بھی شریعت و سنت کے مطابق لے کر چلیں۔ آج کل ہمارے جو اسکولز، کالجز اور یونیورسٹیز ہیں، یہ درس گاہیں معاذ اللہ! رقص گاہوں میں تبدیل ہو چکی ہیں۔ اور وہاں سے جو لوگ نکل رہے ہیں، تو کوئی ڈانسر ہے، کوئی ایکٹر

ہے، کوئی فلاں ہے تو کوئی فلاں ہے۔ اس نکتہ پر پرسوں بھی بات ہوئی کہ ہم اپنے بچوں کو دیکھیں کہاں بھیج رہے ہیں۔ ان کے اسکول کو ٹھیک کریں۔ کہاں میوزک ہے؟ کہاں تصویر ہے، اس سے اپنے آپ کو بچائیں۔ تصویر کا نام آگیا تو ایک بات کر کے بات مکمل کرتا ہوں۔

### تصویر اور رحمت کے فرشتے

صحیح مسلم کی حدیث ہے۔ نبی کریم ﷺ ایک مرتبہ گھر میں داخل ہونے لگے تو آپ دلیز پر رک گئے۔ سامنے دروازے کے پردے پر ایک تصویر نظر آئی۔ رک گئے، اندر ہی نہیں گئے۔ امی عائشہ ؓ خود بھی پریشان ہو گئیں اور اللہ کے نبی ﷺ کے چہرہ اقدس میں ناپسندیدگی کے آثار محسوس کر لیے۔ پھر آپ ﷺ نے اس پردے کو پھاڑ دیا اور فرمایا: اللہ تعالیٰ نے ہمیں یہ حکم نہیں دیا ہے کہ ہم پتھروں اور منٹی کی دیواروں پر (تصویر والی) چادر ڈالیں۔ (صحیح مسلم: رقم 2106)

اور بخاری شریف میں حضرت عبداللہ بن عمر ؓ سے مروی ہے کہ حضرت جبریل ﷺ نے رسول اللہ ﷺ سے فرمایا: ہم اس گھر میں داخل نہیں ہوتے جس میں تصویر اور کتا ہو۔ (صحیح بخاری: رقم 5615)

ایسے گھروں میں رحمت کے فرشتے نہیں آتے۔ آج ہم نے اپنے گھروں کو، دیواروں کو تصویروں سے سجا یا ہوا ہے۔ گویا ہم کہنا چاہتے ہیں کہ اللہ! تیری رحمت سے ہمیں کوئی تعلق نہیں چاہیے۔ العیاذ باللہ! اپنے عمل سے تو ہم یہی کہہ رہے ہیں۔ دیکھیں! ہماری آنکھ کا دیکھا تو غلط ہو سکتا ہے، آقا کی زبان سے نکلا ہو الفاظ غلط نہیں ہو سکتا۔ جب دوٹوک انداز میں بتادیا تو اس کی مزید تشریح کی کیا ضرورت رہ جاتی ہے۔



## حدیث میں دو باتیں ہیں، اس پر ایک واقعہ

ایک واقعہ کئی دفعہ سنا چکا ہوں۔ ابھی کچھ نہ لੁگ ہیں، اس لیے دوبارہ سنا تا ہوں۔  
 یہاں قریب ایک جگہ دعوت تھی۔ کھانے کے بعد واپسی میں ہم نے سوچا کہ پیدل  
 ہی جاتے ہیں، کھانا بھی خوب کھایا ہے تو واک بھی ہو جائے گی۔ یہ سوچ کر ہم چند ساتھی  
 چلنے لگے۔ راستے میں ایک گھر سے کتے کے بھونکنے کی آواز آئی۔ تو میں نے ایک  
 نوجوان سے جو ہمارے ساتھ تھا، اس سے پوچھا۔ میں نے کہا کہ بیٹا! یہ آپ کو کتے کے  
 بھونکنے کی آواز آئی ہے تو کیسا لگا؟ اچھا لگا یا برا لگا؟ کہا: حضرت! برابر لگا۔ کتنا بخس  
 جانور ہے، ناپاک ہے۔ اور حضرت! آپ کو پتا ہے کہ حدیث شریف میں آتا ہے جس  
 گھر میں کتا ہو، وہاں رحمت کے فرشتے نہیں آتے۔ اس نے یہ حدیث پڑھ دی۔ مولوی  
 کو دیکھ کر مولوی والی باتیں کرنی تھیں۔ بندہ دیکھ کر ہمارا طرز بدل جاتا ہے۔ اب  
 بہر حال کتے سے اسے کراہت محسوس ہو رہی تھی۔

میں نے کہا: اچھا! یہ حدیث جو آپ نے پڑھی، کیا پوری آپ کو معلوم ہے؟ اس نے  
 کہا کہ نہیں۔ میں نے کہا کہ پوری حدیث میں آپ کو سنا تا ہوں۔ نبی کریم ﷺ حضرت  
 جبریل امین ﷺ کی بات نقل فرماتے ہیں: جس گھر میں تصویر ہو یا کتا ہو، فرشتے اس  
 گھر میں داخل نہیں ہوتے۔ حدیث شریف میں دونوں چیزوں کو بتایا ہے تصویر کو بھی اور  
 کتے کو بھی۔ یہ دونوں چیزوں رحمت کے فرشتوں کے داخل ہونے کے لیے رکاوٹ ہیں۔  
 پھر میں نے کہا: ایک بات میں اور پوچھوں؟ کہنے لگا: جی! میں نے کہا! بھی بتاؤ!  
 آپ کو کتے سے اتنی کراہت محسوس ہو رہی ہے کہ گھر میں چلتے ہوئے برابر سے کتے کی

آواز آگئی تو آپ کو اچھا نہیں لگ رہا، لیکن اپنے گھر میں اور موبائل میں آپ نے تصویریں بھری ہوئی ہیں، یہ کیا بات ہے؟ نبی کریم ﷺ نے تو ایک حدیث میں دونوں کو منع کیا ہے کہ جس گھر میں کتا ہوا اور جس گھر میں تصویر ہو رحمت کے فرشتے اس میں نہیں آتے۔ آپ کتا تو نہیں رکھتے کہ حدیث میں آگیا۔ تصویر کس دلیل سے رکھتے ہیں؟ اگر حدیث کا ریفرنس دے رہے ہیں تو حدیث میں تو دونوں باتیں ہیں۔ ایک کے لیے تو آپ دل میں کراہت محسوس کریں، اور دوسرے کے لیے نہیں۔ بتائیے! تصویر کس دلیل سے رکھ لیتے ہیں؟

### لوگوں کا غلط حیله

اچھا! بعض مرتبہ یہ ہوتا ہے موبائل میں تصویر ہوتی ہے۔ اس پر بعض لوگ کہتے ہیں کہ جی! یہ تصویر نہیں ہے۔ ایسا نہیں ہے، ویسا نہیں ہے۔ دیکھیں! میں فقہی مباحثت میں نہیں جاتا، وہ بڑے علماء و مفتی حضرات کا کام ہے۔ نہ میں عالم ہوں، نہ میں مفتی ہوں۔ میں تو بڑوں کی باتیں، اپنے شیخ کی باتیں سن کے سنا دیتا ہوں، بس اتنا ہی میرا کام ہے۔ اس سے زیادہ مجھے کچھ نہیں آتا۔ دیکھیں! اب موبائل پر جو تصویر آگئی، آپ بالفرض کہتے ہیں کہ جی! یہ تصویر کے حکم میں نہیں ہے۔ بول اسے تصویر رہے ہیں، لکھ اس کو پچھر رہے ہیں۔ کہتے ہیں کہ مجھے اپنی تصویر بھیجو۔ بول بھی تصویر رہے ہیں، لکھ بھی تصویر رہے ہیں، پھر بھی کہتے ہیں: ہم اسے تصویر نہیں مانتے۔ سجحان اللہ! اچھا جی، نہیں مانتے۔ ایک بات بتائیں! اگر سامنے کسی نامحرم مرد کی تصویر ہے تو وہ نامحرم ہو گا یا نہیں؟ کسی عورت کے لیے کسی مرد کو جو سامنے نہیں، موبائل کی اسکرین پر ہے، دیکھنا کیسے جائز

| نکاح میں برکات کیسے حاصل کریں؟ |



ہو جائے گا۔ جیسے ہم مرد یہاں بیٹھے ہیں ہمارے لیے قرآن کے حکم کے مطابق نامحرم کو دیکھنا منع ہے:

**فُلْ لِلَّمَوْمِنِينَ يَغْضُو اِمْنَ اَبْصَارَهُمْ** (النور: 30)

ترجمہ: "مَوْمِنٌ" مردوں سے کہہ دو کہ وہ اپنی نگاہیں نیچی رکھیں۔

قرآن کریم میں یہ واضح حکم ہے۔ اور اس سے اگلی آیت میں عورتوں کو بھی نگاہیں جھکانے کا حکم ہے۔ اسی طرح حدیث میں بھی وضاحت کے ساتھ آیا ہے کہ جس نے کسی اجنبیہ کے حسن کی طرف شہوت کی نگاہ ڈالی، اس کی آنکھوں میں گرم سیسہ پھلا کے ڈالا جائے گا۔ (نصب الزایة فی تخریج أحادیث الهدایة: کتاب الكراہیۃ، فصل فی الوطاء والنظر واللمس)

سوچیں! جس چیز کو سامنے دیکھنا جائز نہیں، اسکریں پر دیکھنا کیسے جائز ہو جائے گا؟ اس کی بھی کوئی دلیل لائیں۔ ہم بول تصویر رہے ہیں، لکھ تصویر رہے ہیں۔ فرینڈ کو میتھ کرتے ہیں اپنی پک بھیجو، اپنی تصویر بھیجو۔ میں نے اپنی تصویر اپلوڈ کر دی۔ بول اور لکھ تصویر رہے ہیں اور کہتے ہیں تصویر کے حکم میں نہیں ہے۔ یہ حیله آپ کی سمجھ میں آتا ہو گا، ابھی تک ہمیں سمجھ میں نہیں آیا۔

### سکون کیسے جاتا ہے؟

بہر حال اگر اچھی ازدواجی زندگی گزارنا چاہتا ہیں تو حیا کی زندگی گزارنا پڑے گی۔ ورنہ زندگی میں برکتیں نہیں آئیں گی۔ اور شادی کی جب ابتدا ہو رہی ہو، اس ابتدا میں اگر ہم نے اپنی شادیوں میں سے ان بے حیائی والی اور غیر وہیں کی، ہندوؤں والی اور دوسروں کی ان غلط رسومات کو نہ کالا تو بنیاد کے اندر جب ہم نے خراب چیزوں والی

دی تو اس شادی میں میاں بیوی کو ایک دوسرے سے سکون نہیں مل سکتا۔ ہم ابتداء سے ہی ایسے اعمال اختیار کرتے ہیں کہ سکون توفیر آہی چلا جائے۔  
یہ چند باتیں تھیں جدول کی تھیں۔ اللہ کرے کہ کسی کو سمجھ میں آجائے۔ اور اللہ کرے کہ نوجوان ان باتوں کو سمجھ کے ارادہ کر لیں کہ میں اپنی شادی سنت کے مطابق کروں گا۔

### ﴿ مہر کی ادائیگی ﴾

اچھا! اب مہر کی کچھ بات کرتے ہیں۔ اگر کسی نے شادی کی اور یہ ارادہ کیا کہ میں مہر ادا نہیں کروں گا، تو قیامت کے دن زانی بن کر اللہ کے سامنے کھڑا ہو گا۔  
(بیجم صغری لطبرانی: رقم 98)

بہت سارے لوگوں کو ہم نے دیکھا ہے زندگی بھر مہر نہیں دیتے۔ جب بیوی مر جاتی ہے تو اس کے میکے میں بھجوادیتے ہیں۔ یہ طریقہ صحیح نہیں ہے۔ یہ اس کا حق ہے۔ اور جو سنت ہے وہ پہلی ملاقات سے پہلے دینا ہے۔ عند الطلب دے سکتے ہیں، گنجائش ہے۔ لیکن میں صرف آپ کی بات نہیں کر رہا، معاشرے کا مسئلہ ہے۔ اچھا! عورتیں محسوس کرتی ہیں لیکن مانگتی نہیں ہیں شرم کی وجہ سے۔ ان کا مانگنا بھی ٹھیک ہے، کوئی بری بات نہیں۔ بہرحال وہ مانگیں یا نہ مانگیں، مرد کو دینا ضروری ہے، ورنہ مرد (شوہر) مقروض رہے گا۔ مر گیا تو بھی اس پر قرضہ ہو گا جو اس کے مال سے ادا کیا جائے گا۔ انسان اپنے آپ کو فارغ کرے، اس حق سے بریِ الذمہ کرے۔

### ﴿ زندگی کا رخ ٹھیک کیجیے ﴾

یہ جتنی بھی آج باتیں ہوئی ہیں، یہ معاشرے کی چند باتیں تھیں۔ ان کو سمجھنا ہے اور ان کو آگے کسی کو بھی بتانا ہے۔ کسی ایک آدمی کو بھی توفیق مل گئی تو آسانی ہو جائے گی، ورنہ



آئندہ جو آنے والی ہماری نسل ہے، یا آج کی جو نوجوان نسل ہے یہ اپنے والدین کو رلاتی ہے اور ہر جگہ حرام تعلقات قائم رکھتی ہے۔ ان کے لیے اولاد ہاؤس جگہ جگہ بنیں گے۔ ان کی اولاد جب جو ان ہوگی تو یہ بڑھا پا اپنے گھروں میں نہیں گزاریں گے، دھکے کھائیں گے اولاد ہاؤس میں۔ کیوں؟ اس لیے کہ ہم انگریزوں کے طریقے پر چل رہے ہیں، وہاں اولاد ہاؤس آباد ہیں، وہاں ماں باپ کی عزت کم ہے، پالے ہوئے کتے کی عزت زیادہ ہے۔ یہی ان کی عدالتوں کے فیصلے ہیں۔

### فرنگی فیصلہ

باہر کسی فرنگی ملک میں ایک ماں نے عدالت میں کیس کر دیا کہ میرا بیٹا مجھے نائم نہیں دیتا۔ عدالت میں کیس پر وسیدہ ہوا، ساری بات چلی اور آخر میں عدالت نے فیصلہ دیا کہ تمہارا بیٹا اٹھارہ سال سے بڑا ہو چکا ہے۔ ماں نے یہ کہا تھا کہ کتنے کو نائم دیتا ہے، مجھے نائم نہیں دیتا۔ عدالت اس کو کہے، حکم دے کہ پانچ منٹ روز مجھے دے دیا کرے۔ تو فیصلہ عدالت نے کیا دیا؟ جوڑا کو میشد اُن کے ہاں آچکا ہے، یہ کہا کہ یہ اٹھارہ سال سے زیادہ ہو چکا ہے اور تمہاری بات مانے کا مجاز نہیں۔ اور تم کہاں رہنا چاہتی ہو، تمہارے لیے اولاد ہاؤس موجود ہیں وہاں جا کر زندگی گزارو۔ رہا کتا، وہ اس کی ذمہ داری ہے، اس کی ڈیوٹی ہے کہ وہ اس کا خیال رکھے۔

میرے بھائیو! جس معاشرے میں کتنے کی قیمت ماں سے زیادہ ہو، ہم اسی کے پیچھے چل رہے ہیں۔ 40 سال بعد یہی نوجوان جو آج راتیں اور دن نامحروم کے ساتھ گزارتے ہیں، ان کو پتا ہی نہیں اور ان کا بڑھا پا اولاد ہاؤس میں ہوگا۔ اور ان کے پچھے ان سے زیادہ جانوروں کو قیمت دے رہے ہوں گے۔ یہ مجھے کوئی إلهام نہیں ہوا۔



صرف ان طریقوں کو دیکھ لیجئے جس پر ہم چل رہے ہیں۔ اگر سنت کے طریقے پر ہوتے تو سنت والی بات ہوتی کہ عروج ملتا۔

وَآخِرُ دُعَوَاتِنَا أَنَّ الْحَمْدَ لِلَّهِ رَبِّ الْعَالَمِينَ.





## ماہ محرم پارت

الْحَمْدُ لِلّٰهِ وَكُفٰى وَسَلَامٌ عَلٰى عَنْدِ الَّذِينَ اصْطَفَى. أَمَّا بَعْدُ:  
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

إِنَّ عَدَّةَ الشَّهُورِ عِنْدَ اللّٰهِ إِثْنَا عَشَرَ شَهِيرًا فِي كِتَابِ اللّٰهِ يَوْمَ خَلَقَ السَّمَاوَاتِ  
وَالْأَرْضَ مِنْهَا أَرْبَعَةٌ حُرُمٌ طَذِيلُ الدِّيَنِ الْقِيمُ فَلَا تَظْلِمُوا فِيهِنَّ أَنْفُسَكُمْ  
(التوبه: 36)

سُبْحَانَ رَبِّكَ رَبِّ الْعِزَّةِ عَمَّا يَصْنَعُونَ ۝ وَسَلَامٌ عَلٰى الْمُرْسَلِينَ ۝  
وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ  
اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ  
اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ

عبادات میں زیادہ کوشش کریں

گزشتہ باتوں سے معلوم ہوا کہ محرم کی اہمیت اور احترام شروع سے چلا آ رہا ہے۔

ان فضائل کا تقاضا ہے کہ اس مہینے میں ہم عبادت میں اپنے آپ کو زیادہ لگانے کی فکر کریں۔ اور زیادہ سے زیادہ محنت کریں۔ محرم الحرام کا پورا مہینہ رمضان کے بعد عبادات کے اعتبار سے بہت بارکت مہینہ ہے۔ اس لیے ہمیں اس میں زیادہ سے زیادہ عبادات کرنی چاہیے۔ وقت کا پہیہ تیزی سے گزرتا چلا جا رہا ہے۔ کامیاب انسان وہ ہے جو اپنے وقت سے فائدہ اٹھائے۔

### ﴿یوم عاشوراء کی تعظیم﴾

اب ہم دس محرم کے دن کے حوالے سے بات کرتے ہیں۔ سب سے پہلے تو یہ سمجھ لیجئے کہ دس محرم کی فضیلت اپنی جگہ بہت زیادہ ہے اور اس کا نام عرفِ عام میں عاشوراء ہے۔ اس دن کے بارے میں جو مختلف باتیں ہمیں ملتی ہیں، ان میں ایک یہ ہے کہ اس دن حضرت موسیٰ علیہ السلام کو اللہ رب العزّت نے فرعون سے نجات دی تھی، فرعون اس دن غرق ہو گیا تھا۔ یہودی، عیسائی اور مشرکین مکہ یہ تینوں مذاہب والے اس دن یعنی دس محرم کی بہت تعظیم کیا کرتے تھے۔ حضور اکرم ﷺ اس دن خود بھی روزہ رکھتے اور دوسروں کو اس کی ترغیب بھی دیا کرتے تھے۔ زمانہ جاہلیت میں دس محرم کو غلاف کعبہ تبدیل کیا جاتا تھا۔ گویا اس دن کی عظمت مشرکین مکہ کے ہاں پہلے سے موجود تھی۔ اسی طرح رمضان المبارک کے روزوں کی فرضیت سے پہلے دس محرم کا روزہ نبی کریم ﷺ کی شریعت میں بھی فرض تھا۔ نبی کریم ﷺ بھرت سے قبل مکرمہ میں روزہ رکھا کرتے تھے۔ ان شاء اللہ آگے تفصیل سے اس پر بات ہوگی۔

بعض مؤرخین نے اس دن کے حوالے سے کچھ اور تاریخی واقعات بھی نقل فرمائے ہیں۔ کہا جاتا ہے کہ دس محرم کے دن حضرت آدم علیہ السلام کی توبہ قبول ہوئی۔ حضرت

نوح ﷺ کی کشتی جس دن ساحل پر آئی، اس دن بھی دس محرم تھا۔ حضرت عیسیٰ ﷺ کی ولادت جس دن ہوئی، وہ دس محرم کا دن تھا۔ جس دن ان کو آسمانوں پر اٹھایا گیا، وہ بھی دس محرم کا دن تھا۔ حضرت یونس ﷺ کو جس دن مچھلی کے پیٹ سے نجات ملی، وہ بھی دس محرم کا دن تھا۔ اور اسی دن ان کی قوم کا قصور معاف ہوا تھا۔ اور دس محرم کے دن ہی حضرت یوسف ﷺ کنوں سے نکالے گئے، جس کنوں میں ان کو ان کے بھائیوں نے ڈال دیا تھا۔ دس محرم کے دن ہی حضرت ایوب ﷺ کو صحت عطا ہوئی۔ اور دس محرم کے روز ہی حضرت اوریس ﷺ آسمانوں پر اٹھائے گئے۔ اور یہ بھی تاریخ کی کتابوں میں مؤرخین نے لکھا ہے کہ دس محرم کے دن حضرت ابراہیم ﷺ کی ولادت ہوئی۔ اور دس محرم ہی کے دن حضرت سلیمان ﷺ کو بادشاہت ملی۔

### ﴿عظمتِ عاشوراء واقعہ کربلا سے نہیں﴾

ایک اور بات یہاں پر قابل غور ہے کہ جس وقت نبی کریم ﷺ مکرمہ میں دس محرم کا روزہ رکھتے تھے، اس وقت تو بی بی فاطمہؓ کی شادی بھی نہیں ہوئی تھی، تو حضرت حسنؓ اور حضرت حسینؓ پیدا بھی نہیں ہوئے تھے۔ جانا چاہیے کہ دس محرم کی حرمت کا معاملہ فقط حضرت حسینؓ کی شہادت کی وجہ سے نہیں، بلکہ اس دن کی حرمت اور عزّت تو پہلے سے چلی آرہی ہے۔ اس دن کا احترام، اور اہمیت تو پچھلی امتوں سے ثابت ہے، اس لیے اس دن کو فقط حضرت حسینؓ کے واقعہ سے منسوب کر دینا غلط ہے۔ دیکھیں! میں اس واقعہ کی کسی بات کی تردید نہیں کر رہا۔ یقیناً ان کی شہادت کا بہت بڑا رتبہ ہے اور ان کی بڑی عظیم قربانی ہے۔ وہ سب کچھ اپنی جگہ ہے، لیکن باقی ساری باتوں اور شریعت کو چھوڑ صرف اسی واقعہ کو سامنے رکھنا اور ساری شریعت اور باتوں کو چھوڑ دینا بڑی لاعلمی کی بات ہے۔

## مروجہ ناواقفیت والے کام

اب ہمارے ہاں دس محرم کو آپ جانتے ہی ہیں کہ کیا ہوتا ہے؟ کہیں کھچڑا بنتا ہے، کہیں حیلم بنتی ہے، اور کہیں کھیر بنتی ہے۔ بھائیو! آپ کا دل ہے آپ جو چاہیں بنائیں، مگر یہ چیزیں مخصوص کر دینا کہ اس دن یہی بنانا ہے تو یہ ایک عجیب سی بات ہے۔ اور شرعی نکتہ نظر سے عقیدتاً اسے کرنا بدعت ہے۔ ہمارے ہاں تو ایک اور بھی عجیب سی رسم ہے کہ شادی کے بعد جو پہلی محرم آتی ہے، تو بیوی کو اس کے ماں کے ہاں چھوڑ آتے ہیں۔ یہ سب باتیں جہالت کی، اور دین سے ناواقفیت کی وجہ سے ہیں۔ ان باتوں کا دین سے کوئی تعلق نہیں۔ اس کے علاوہ اس دن روٹیاں پکا کر پھینکنا بہت بری بات ہے۔ یاد رکھیے! روٹیاں تو احترام کرنے کی چیز ہے۔ اللہ تعالیٰ کا دیا ہوا رزق ہے۔ اس کی بے حرمتی کر کے پھینکنا انتہائی گناہ کا کام ہے۔

### دوسری محرم کو روزہ رکھنا

اس کے برعکس ہمیں چاہیے کہ ہم دس محرم کے دن ان چیزوں اور باتوں کو اختیار کریں جو صحابہ کرام صلی اللہ علیہ وسلم نے اختیار کیں۔

**1** حضرت عبد اللہ بن عباس رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو دنوں میں سے عاشوراء اور مہینوں میں سے ماوِ رمضان کے روزوں سے زیادہ کسی دن یا مہینے کے روزے رکھنے کا اہتمام کرتے ہوئے نہیں دیکھا۔ (صحیح بخاری: رقم 1867)

یعنی نبی کریم صلی اللہ علیہ وسلم ان ایام کے روزے انتہائی اہتمام سے رکھتے تھے، ان کے علاوہ روزے کا اہتمام آپ صلی اللہ علیہ وسلم نے اتنا نہیں کیا۔

**2** ایک حدیث میں نبی کریم صلی اللہ علیہ وسلم کا ارشاد مبارک ہے:

(صحیح مسلم: رقم 1162)

**ترجمہ:** ”دو سویں محرم کے روزے کے بارے میں میں اللہ تعالیٰ سے امید کرتا ہوں کہ ایک سال پہلے کے گناہوں کا کفارہ بنادے۔“

یعنی دس محرم کو روزہ رکھنے سے گزشتہ ایک سال کے گناہ معاف ہو جاتے ہیں۔ علمائے کرام لکھتے ہیں کہ دس محرم کا روزہ رکھنے سے جو پچھلے ایک سال کے گناہ معاف ہو جائیں گے، اس سے مراد صغیر ہے گناہ ہیں، وہ اس روزے کی برکت سے معاف ہو جائیں گے۔ میرے بھائیو! اگر ہمارے صغیر ہے گناہ بھی معاف ہو جائیں تو یہ ہمارے لیے بہت سعادت کی بات ہے۔

### کبائر کی معافی

کبیرہ گناہ کے معاف کرنے کے لیے تین شرائط ہیں:

**1** بندے کو اپنے گناہوں پر، اور اپنی زندگی کی گزشتہ خطاؤں اور لغزشوں پر شرمندگی اور ندامت ہو۔ یہ اول شرط ہے۔

**2** گناہ گار آدمی اس گناہ سے ہمیشہ کے لیے ہٹ جائے اور اسے چھوڑ دے۔

**3** آئندہ اس گناہ کے نہ کرنے کا پختہ ارادہ کرے۔

کبیرہ گناہ کی معافی کے لیے تین بنیادی شرائط ہیں۔ اگر تو بے کے بعد ان جانے میں پھر گناہ ہو جائے تو پریشان نہ ہوں، ان شرائط کے ساتھ پھر تو بے کر لیں۔ شیطان اکثر یہاں پر گزبہ ڈال دیتا ہے اور اللہ پاک سے نا امیدی اور ما یوسی ڈالنے کی کوشش کرتا ہے۔

### روزے میں افراط و تفریط سے بچنا

ہمارے ہاں بعض حضرات تو ایسے ہیں کہ اس روزے کو اتنی زیادہ فضیلت دے



دیتے ہیں کہ اپنی نماز میں بھی قضا کر دیتے ہیں۔ اور گناہوں سے بچنے کا بھی کوئی اہتمام نہیں کرتے۔ جبکہ بعض حضرات مطلاقوں روزے کا انکار کرتے ہیں، اور بعض دس محرم کے حوالے سے عجیب عجیب بدعات کا شکار ہیں۔ آئیے! ان باتوں کو ذرا تفصیل سے سن لیجیے۔  
نبی کریم ﷺ کا ارشاد مبارک ہے: آج عاشوراء یعنی دس محرم کا دن ہے، اور تم پر اس دن کا روزہ فرض نہیں کیا گیا، لیکن میں روزے سے ہوں۔ پس تم میں سے جو اس دن کا روزہ رکھنا پسند کرے اسے چاہیے کہ وہ روزہ رکھ لے، اور جونہ رکھنا چاہے تو اسے نہ رکھنے کی اجازت ہے۔ (صحیح مسلم: رقم 1916)

ایک اور حدیث میں آتا ہے کہ نبی کریم ﷺ جب مکہ مکرمہ سے بھرت کر کے مدینہ طیبہ تشریف لائے تو آپ ﷺ نے یہودیوں کو دسویں محرم کا روزہ رکھتے دیکھا۔ حضور نبی کریم ﷺ نے ان سے پوچھا کہ اس دن کی تمہارے پاس کیا خصوصیت اور احترام ہے کہ تم اس دن کا روزہ رکھتے ہو؟ یہودیوں نے جواب دیا کہ یہ بڑا عظیم دن ہے کہ اس دن اللہ رب العزّت نے موسیٰ علیہ السلام کو نجات دی تھی اور فرعون کو اور اس کے لشکر کو غرق کر دیا تھا۔ چنانچہ حضرت موسیٰ علیہ السلام نے شکرانے کے طور پر روزہ رکھا۔ نبی کریم ﷺ نے ان کی بات سن کر ارشاد فرمایا: میں تمہاری نسبت موسیٰ علیہ السلام سے زیادہ قریب ہوں، (کیوں کہ تم تو ان کے لائے ہوئے احکامات اور شریعت کو بدلتے ہو تو ہم زیادہ حقدار ہیں کہ ہم اس دن کا روزہ رکھیں) پھر آپ ﷺ نے خود بھی دسویں محرم کا روزہ رکھا اور دوسروں کو بھی اس کی تلقین فرمائی۔ (صحیح بخاری: رقم 3216)

قبيلہ قریش کے لوگ زمانہ جاہلیت میں عاشوراء کے دن روزہ رکھتے تھے اور نبی کریم ﷺ بھی یوم عاشوراء کا روزہ رکھا کرتے تھے۔ اور جب نبی ﷺ نے بھرت کی



تو خود بھی روزہ رکھا اور صحابہ کرام ﷺ کو رکھنے کا حکم دیا۔ پھر جب رمضان المبارک کے روزے فرض ہو گئے تو آپ ﷺ نے دسویں محرم کے روزے کی فرضیت کی منسوخی کا اعلان فرمادیا۔ اور ارشاد فرمادیا کہ اگر کوئی عاشوراء کے دن روزہ رکھنا چاہے تو رکھ لے، نہ رکھنا چاہے تو اس پر کوئی ملامت نہیں۔ (صحیح بخاری: رقم 1794، صحیح مسلم: رقم 1125)

### غیروں کی مشابہت ترک کرنا ضروری ہے

اچھا! جس وقت نبی کریم ﷺ نے دسویں محرم کا روزہ رکھا اور صحابہ کرام ﷺ کو اس کا حکم دیا۔ یہ وہ صحابہ تھے جو آپ ﷺ کے صحبت یافتہ تھے اور شریعت کے مزاج کو بھر پور طریقے سے جانے والے تھے۔ صحابہ کرام ﷺ نے عرض کیا کہ اے اللہ کے نبی! یہ ایسا دن ہے کہ یہود و نصاریٰ اس دن کی تعظیم کرتے ہیں اور اس دن کا روزہ رکھتے ہیں۔ اگر ہم بھی اس دن کا روزہ رکھیں گے تو یہ ان لوگوں کے ساتھ موافقت اور مشابہت ہو جائے گی، حالاں کہ ہم مسلمانوں اور یہود و نصاریٰ میں تو بڑا فرق ہے۔ ان کی بات پر نبی کریم ﷺ نے ارشاد فرمایا: آیندہ سال ان شاء اللہ ہم دسویں محرم کے ساتھ نویں محرم کو ملائیں گے۔ اور اگلا سال آنے سے قبل ہی رسول اللہ ﷺ اس دنیا سے پردہ فرمائے گے۔ (صحیح مسلم: رقم 1916)

مسنِ احمد میں حضرت ابن عباس رضی اللہ عنہ سے نبی کریم ﷺ کا یہ ارشاد مروی ہے کہ دسویں محرم کا روزہ رکھو تو اس میں یہود کی مخالفت کرو، دسویں محرم کے ساتھ یا نویں محرم کا روزہ ملا لو، یا گیارہویں محرم کے روزے کو ملا لو۔ (مسنِ احمد: رقم 2155)

اب ذر نبی کریم ﷺ کی بات ”یہود کی مخالفت کرو“ پر بھی غور فرمائیجیے۔ روزہ رکھنا ایک عبادت ہے اور دسویں محرم کا روزہ تو پہلے سے نبی کریم ﷺ کا معمول تھا۔ لیکن



جب مدینہ طیبہ میں نبی کریم ﷺ تشریف لائے اور یہ معلوم ہوا کہ یہود بھی اس دن کا روزہ رکھتے ہیں تو آپ ﷺ نے روزہ رکھنے کا حکم تودیا، لیکن ساتھ ہی ساتھ یہود یوں کی مخالفت کا بھی حکم دیا۔ معلوم ہوا کہ اسلام کی غیرت یہ بات برداشت ہی نہیں کرتی کہ اللہ کو ایک ماننے والا اور کلمہ پڑھنے والا، رسول اللہ ﷺ کو آخری نبی ماننے والا کسی غیر کے طریقے پر کیسے چل سکتا ہے؟ یہ کام اسلام کی غیرت اور حیمت برداشت نہیں کرتی۔

نبی کریم ﷺ نے صرف اسی موقع پر نہیں، اور بھی کئی موقع پر ارشاد فرمایا کہ یہود و نصاریٰ کی مخالفت کرو۔ اس بارے میں آپ کو مزید تفصیلات ہماری کتاب ”گلدستہ سنت“، جلد 2 سے مل جائیں گی۔ چند باتیں ابھی بتائے دیتا ہوں، باقی وہاں سے دیکھ لیجیے گا۔ اللہ تعالیٰ ہمارے حال پر حرم فرمائے آمین۔

### مشابہت کی ممانعت پر احادیث مبارکہ

حضرت ابو امامہ بن شیعہؓ بیان کرتے ہیں کہ میں نے عرض کیا کہ اے اللہ کے رسول! اہل کتاب پا جامہ تو پہننے ہیں، لیکن لنگی نہیں پہننے۔ اس پر آپ ﷺ نے ارشاد فرمایا: تم پا جامہ بھی پہنواو لنگی بھی باندھو، اور اہل کتاب کی مخالفت کرو۔ (منhadh: رقم 21695)

اسی طرح کی ایک روایت میں یہ بھی فرمایا کہ جہاں تک ہو سکے، جس قدر ہو سکے شیطان کے دوستوں کی مخالفت کرو۔ (بیہقی اوسط للطبرانی: رقم 4254)

معلوم ہوا کہ یہ جو کفار ہیں یہ شیطان کے دوست ہیں، ان جیسا ہر گز نہیں بننا۔

حضرت عبداللہ بن عمرؓ روایت کرتے ہیں کہ نبی کریم ﷺ نے ارشاد فرمایا: جس نے جس قوم کی مشابہت اختیار کی وہ اسی میں سے ہوگا۔ (سنابی داود: رقم 3401)

ملا علی قاریؓ اس حدیث کی شرح میں فرماتے ہیں کہ اس سے مراد ظاہری کاموں

میں، اور ظاہری لباس وغیرہ میں کفار کی مخالفت سے بچنا ہے۔ حضرت عمر بن الخطابؓ کے دور میں جب اسلامی عظیم فتوحات کا دروازہ کھلا اور بہت ساری مختلف قومیں مسلمان ہونے لگیں تو دین کے اجزاء کے خلط ملٹ ہونے کا اندیشہ ہوا کہ مسلمان غیروں کے رسم و رواج کو اپنانے نہ لگ جائیں۔ جیسے آج کل کے دور میں ہندوستان اور پاکستان کے شہروں میں مسلمانوں کی شادیوں میں ہندوؤں کی بہت ساری باتیں شامل ہوتی ہیں۔ آپ سعدی عرب میں مسلمانوں کی شادیوں میں چلے جائیں، وہاں پر الحمد للہ! آپ کو یہ چیزیں نظر نہیں آئیں گی۔ جیسے اُبُّن لگانا، ہندی لگانا وغیرہ۔ مجھے تو سارے نام یاد نہیں ہے۔ بہر حال اس دور میں حضرت عمر بن الخطابؓ کو بھی خطرہ لاحق ہوا کہ عجم سے مختلف قومیں اسلام میں داخل رہی ہیں تو ان کے اپنے طور طریقے ہیں اور عربوں کے اپنے طور طریقے ہیں، تو کہیں دین اسلام میں قوموں کی تہذیب کی دخل اندازی نہ ہو جائے۔ حضرت عمر بن الخطابؓ تو فاروقِ اعظم تھے۔ حق اور باطل میں فرق کر دینے والے تھے۔ نبی کریم ﷺ کے متعلق فرماتے تھے کہ میرے بعد اگر کوئی نبی ہوتا تو عمر ہوتا۔

(سنن ترمذی: رقم 3686)

اور فرمایا کہ عمر کی زبان اور دل پر حق بولتا ہے۔ (سنن ترمذی: رقم 3682) یہ بھی فرمایا کہ اس ذات کی قسم جس کے قبضہ میں محمد ﷺ کی جان ہے جس راستے پر عمر چلتا ہے، شیطان وہ راستہ چھوڑ دیتا ہے۔ (صحیح بخاری: رقم 3294، صحیح مسلم: رقم 2396) اس عظیم ہستی نے جب عجمیوں کے حالات کو پر کھاتا تو پھردوا حکمات جاری فرمائے۔ اور تمام خلافتِ اسلامیہ کے ماتحت علاقوں میں اس کو نافذ فرمادیا۔ ایک والا نامہ مسلمانوں کی طرف بھیجا اور ایک خط ذمی کا فروں کی طرف بھیجا۔ مسلمانوں کو یہ حکم دیا کہ

دیکھو! تم نے کافروں کے طریقوں پر نہیں رہنا، بلکہ رسول اللہ ﷺ کے طریقوں کے مطابق زندگی گزارنی ہے۔ اے مسلمانو! ازار اور چادر کا استعمال کرو یعنی لگنی بھی کبھی پہن لیا کرو، اور جوتے پہنو۔ اور حضرت اسماعیل علیہ السلام کے لباس کو لازم کپڑو، اور عجمیوں کے لباس اور آن کی وضع قطع سے دور رہو۔ (صحیح البخاری: رقم 5454)

اور غیر مسلموں سے کہا کہ تم اپنے طریقوں پر رہو، ہمارے طریقوں کو اختیار نہ کرو تاکہ ہم اور تم الگ الگ ہی رہیں۔

ایک جگہ نبی کریم ﷺ نے ارشاد فرمایا: مشرکین کی مخالفت کرو و داڑھیوں کو بڑھاؤ اور موچھوں کو کٹواو۔ (صحیح بخاری: رقم 5553)

بعض اہل کتاب جب روزہ رکھتے تو سحری نہیں کرتے تھے۔ نبی کریم ﷺ نے صحابہ کرام ﷺ سے فرمایا کہ ہمارے اور اہل کتاب کے روزے کے درمیان سحری کھانے کا فرق ہے (کہ سحری نہیں کرتے)۔ (صحیح مسلم: رقم 1096)

طلوع آفتاب اور غروب آفتاب کے وقت عبادت کرنے سے منع فرمایا کہ بہت ساری قومیں ان موقعوں پر سورج کی عبادت کر رہی ہوتی ہیں۔ (صحیح بخاری: رقم 581)

یعنی ہر جگہ نبی کریم ﷺ کی یہ کوشش رہی کہ مسلمان اپنے بلند مقام اور شخص کو باقی رکھیں اور کسی طریقے سے بھی غیروں کے طریقے پر فریفہت نہ ہوں۔ اس لیے مشاہدہ کہ بالکفار سے بچنا بے حد ضروری ہے۔ اور یہ تو اللہ رب العزت کی غیرت کا معاملہ ہے کہ اس کے بتائے ہوئے دین کو چھوڑ کر غیروں کی اتباع کی جائے۔

﴿اگر دوستِ دشمن کے روپ میں ہو۔۔۔﴾

ایک آسان سوال آپ سے پوچھتے ہیں کہ اگر کوئی پاکستانی فوج کا جوان انڈیں

فوجی کے لباس میں آ جائے تو آپ لوگ اس جوان کو محبت کی نگاہ سے دیکھیں گے یا غصے کی نگاہ سے دیکھیں گے؟ ظاہری بات ہے کہ غصے سے دیکھیں گے۔ کیوں بھئی؟ اگر میں کہوں کہ لباس سے کیا ہوتا ہے؟ اگر وہ نوجوان فوجی لاکھ قسمیں کھائے اور کلمہ پڑھے کہ میں پاکستان سے محبت کرتا ہوں اور پاکستان کے آئین کی پوری لاج رکھوں گا اور پاکستان کے لیے اپنی جان بھی دے سکتا ہوں اور اندر سے میں پورا پاکستانی ہوں، مگر میرا لباس بس انڈین فوجی والا ہے تو کیا ہوا؟ کیا آپ لوگ اس بندے کی کوئی بات مانیں گے؟ نہیں مانیں گے، کیوں کہ وہ دشمن کے روپ میں نظر آ رہا ہے۔

### سبحانی کی بات

اب اسی مثال سے بتائیے کہ کیا مسلمان کا اپنا شخص اور اپنی پہچان نہیں ہے؟ پھر کیوں ہم غیروں کے لباس اور اطوار کو اختیار کرتے ہیں۔ ہمارے لیے ضروری ہے کہ ہم اپنے لباس کو شریعت کے مطابق ڈھالنے کی کوشش کریں، کیوں کہ ہمارے پیارے آقا حضرت محمد ﷺ نے ہمیں یہی شہد و نصاریٰ کی مشاہدت کرنے سے منع فرمایا ہے۔ قیامت کے دن جناب رسول اللہ ﷺ کو شکل دکھانی ہے تو پھر کب تک ہم نبی کریم ﷺ سے کروانی کیستوں کو یونہی پس پشت ڈالتے رہیں گے۔ شفاعت بھی نبی کریم ﷺ سے کروانی ہے، تو پھر کون سے لباس اور کس چہرے کے ساتھ نبی کریم ﷺ کے پاس حاضر ہوں گے؟ انتہائی افسوس کہہ رہا ہوں کہ آج جس راستے پر ہم چل رہے ہیں، آئندہ 15,20 سالوں تک اگر یہی حال رہا تو آج جو یورپ کا لباس ہے وہی ہمارا ہو گا الحیاد باللہ!

جور استہ ہم غیروں کا پکڑ کر بیٹھے ہیں، اس راستے پر چلنے سے آئندہ سالوں میں مسجدیں ختم اور کلب کھل جائیں گے۔ آج کل کے ٹی وی ڈرامے ہمارے اور ہماری

اولادوں کے ایمان کو ختم کر رہے ہیں۔ اور اگر کہا جائے کہ گھر سے ٹی وی نکال دو تو ہم اس کو اپنے گھروں سے نکال نہیں سکتے۔ اب آپ خود ہی سوچیں کہ ہم اپنی اولادوں کو کیا بے حیاتی دکھار ہے ہیں۔ ہمیں ان خرافات سے بچنے کی کوشش کرنی چاہیے۔

### سنن کو لازم پکڑیں

بہر حال دسویں محرم کا جب آپ روزہ رکھیں تو ساتھ میں نویں یا گیارہویں محرم کا بھی روزہ ملایں۔ دس کا تواں لیے کہ احترام والا دن ہے اور نو یا گیارہ کا روزہ رکھتے ہوئے سوچیں کہ میں نے آج کا روزہ اس لیے رکھا کہ مجھے یہود و نصاریٰ کی مخالفت کرنی ہے اور ان کے طریقوں پر نہیں چلنا ہے۔ ہمارے حالات تو ایسے ہو گئے کہ ہم رسم و رواج کے لیے تو جان دینے کو تیار ہیں، مگر سنن جاتی ہے اور جھوٹی ہے تو جھوٹے۔ ہمیں کوئی پرواہ نہیں۔ یاد رکھیے! ہم نے کل اللہ تعالیٰ کے سامنے بھی پیش ہونا ہے، اور اپنے تمام اعمال کا اللہ رب العزت کے آگے جواب دہ بھی ہونا ہے۔ اگر آج کے دور میں حضرت ابوکبر صدیق رض، حضرت عمر فاروق رض، حضرت عثمان غنی رض، حضرت علی رض یا کوئی بھی جلیل القدر صحابی لوٹ آئے، تو پتا نہیں وہ ہمارے حالات کو دیکھ کر ہمیں شاید مسلمان بھی تسلیم نہ کرے۔ اللہ پاک سے دعا ہے کہ وہ ہمیں سچا اور سنتوں پر چلنے والا مسلمان بنائے اور ہمارا خاتمہ بالخیر ایمان پر کرے آمین۔

### دسویں محرم کو اہل و عیال پر وسعتِ رزق

بہر حال دس محرم والے دن اہل و عیال پر رزق میں وسعت کے بارے میں بھی چند باتیں سن لیجیے۔ ابن عبد البر رحمۃ اللہ علیہ سند کے ساتھ روایت کرتے ہیں کہ حضرت جابر رض فرماتے ہیں کہ میں نے نبی کریم ﷺ کو یہ ارشاد فرماتے ہوئے سنا:

مَنْ وَسَعَ عَلَى نَفْسِهِ وَأَهْلِهِ يَوْمَ عَاشُورَاءَ وَسَعَ اللَّهُ عَلَيْهِ سَائِرُ سَنَتِهِ.

(الاستدکار: 140/10)

**ترجمہ:** ”جو اپنے آپ پر اور اپنے گھروالوں پر عاشوراء یعنی دس محرم کے دن میں وسعت کرے گا، اللہ تعالیٰ اس پر پورے سال وسعت فرمائے گا۔“

اس حدیث شریف کو بیان کرنے کے بعد صحابی رسول ﷺ حضرت جابر بن عبد اللہ فرماتے ہیں کہ ”هم نے اس کا تجربہ کیا تو اس کو اپنے تجربے میں صحیح پایا۔“ ابن عبدالبر رضی اللہ عنہ فرماتے ہیں کہ اس باب میں سب سے مضبوط روایت یہی حضرت جابر بن عبد اللہ کی ہے۔

حضرت ابوسعید خدری رضی اللہ عنہ فرماتے ہیں کہ رسول اللہ ﷺ کا ارشاد ہے: جس نے اپنے گھروالوں پر عاشوراء یعنی دس محرم کے دن وسعت کی یعنی کشادگی کی، اللہ تعالیٰ اس پر پورے سال وسعت اور کشادگی کا معاملہ فرمائے گا۔ (مجموع الزوائد: قم 5136)

اب دس محرم کے دن ہم اپنے آپ پر اور اپنے گھروالوں پر وسعت کریں۔

### حدیث شریف میں عموم نہیں، خصوص ہے

ایک سوال پوچھتا ہوں کہ محلے والے گھروالوں میں شامل ہوتے ہیں؟ بازار والے گھروالوں میں شامل ہوتے ہیں؟ شہروالے گھروالوں میں شامل ہوتے ہیں؟ آپ بھی یہ کہہ رہے ہیں کہ شامل نہیں ہوتے ہیں۔ نبی کریم ﷺ نے جتنا بتایا، بس اتنے کو ہی سمجھیں۔ اگر کوئی عام لوگوں کو کھانا کھلانا چاہے تو منع نہیں ہے، مگر اس کے لیے دس محرم کی تخصیص بھی نہیں ہے۔ آپ مدرسے میں طلبہ کو، غرباء کو، رشتہ داروں کو جب مرضی چاہے کھلانیں، اس کے لیے دس محرم کا دن مخصوص کر لینا درست نہیں ہے۔ اور اس میں کئی قباحتیں ہیں جنہیں ہم علمائے کرام سے پوچھ سکتے ہیں۔ مثلاً ریا و نمود، مال کا اسراف

وغیرہ کئی ایسی براہیاں ہیں جو قطعاً ٹھیک نہیں ہیں۔

بھی! آسانی گھروالوں کے لیے پیدا کرنی ہیں جیسی جس کی ہمت ہے اس کے حساب سے۔ مثلاً فروٹ زیادہ آگیا، کھانا اچھا بنالیا، بچوں کی پسند کی چیز بن گئی۔ ایک ڈش بنتی ہے تو دو بنالیں۔ جیسے مہماںوں کے لیے اکرام کرتے ہیں، اور ایک آدھ چیز زیادہ بناتے ہیں، ایسے ہی گھروالوں کے لیے بھی کر لیں۔

### رزق سے برکت اٹھنا

اب انسان دس محروم کو کشادگی تو کر لیتا ہے، ٹھیک ہے۔ پھر دیکھنا ہے کہ صحابی رسول ﷺ فرماتے ہیں کہ ہم نے اس کا تجربہ کیا تو بعینہ اسے ایسا پایا۔ اور بعض لوگ اپنے گھروالوں کا دس محروم کو بڑا اکرام کرتے ہیں، مگر بتلاتے ہیں کہ انہیں تو کوئی فائدہ نہیں ہوا۔ یہ بات بھی سمجھنے کی ہے کہ ایک شخص نے سارا سال فخر نہیں پڑھنی، سارا سال سود کا نظام بھی چلانا ہے۔ اور دس محروم کا کھانا کھلا کر یہ سمجھ لینا کہ باقی سارے احکامات معاف ہو گئے، اب جو مرضی چاہے کرو، بالکل دین سے ناواقفیت والی بات ہے۔ شریعت کے سارے احکامات اپنی اپنی جگہ ہیں، تو ہر عمل کو ہم اس درجے میں کریں جس درجے میں ہے۔ مستحب کو فرض کا درجہ دیتے ہوئے بہت اہتمام کرنا اور فرض عمل کو بالکل ہی چھوڑ دینے سے مشکل ہی پیش آئے گی۔ جبکہ فرض کو فرض کے درجے میں رکھتے ہوئے، مستحب کو مستحب کے درجے میں رکھتے ہوئے عمل کرنے میں ان شاء اللہ آسانی ہوگی۔

پچھلی اتوار کو رزق کی سترہ کنجیوں کے بارے میں بات ہوئی تھی۔ رزق میں برکت کے بارے میں کئی معاملات ہیں۔ اب ایک آدمی نافرمانی پر تلا ہوا ہے تو یہ نافرمانی ہی اس کے رزق کو کم کر رہی ہے۔ نبی کریم ﷺ نے فرمایا: بے شک آدمی رزق سے محروم کر



دیا جاتا ہے اس گناہ کی وجہ سے جس کو وہ اختیار کرے۔ (سنن ابن ماجہ: رقم 4022)  
 گناہوں کی نحوس سے انسان رزق سے محروم ہو جاتا ہے۔ ہم گناہوں کو چھوڑ دیں پھر دیکھیں کہ کیسے اللہ تعالیٰ برکت کا معاملہ فرمائیں گے۔ جو قوم ناپ تول میں کمی کرتی ہے اس کا رزق بھی کم کر دیا جاتا ہے۔

### عظمت حضرت حسین

اب رہی بات حضرت حسین کی شہادت کی۔ چنانچہ حضرت حسین کی شہادت دس محرم کو ہوئی۔ حضرت حسین اہل بیت میں سے ہیں، ان کا مقام اور مرتبہ بہت بڑا ہے۔ ان کے مقام کے بارے میں اگر رائی کے دانے کے برابر بھی کمی کردی تو ایمان کا نقصان ہو جائے گا۔ اپنے ایمان کے لالے پڑ جائیں گے۔ ان کا مقام بھی بہت بلند ہے۔ ان کی قربانی بھی بہت عظیم ہے۔ اس عظیم قربانی کے لیے اللہ تعالیٰ نے عظیم شخصیت کو عظیم دن میں یہ فضیلت دی۔ قربانی بھی عظیم، خاندان بھی عظیم، شخصیت بھی عظیم، واقعہ بھی عظیم، سب کچھ عظیم۔ اور اس عظیم دن کو اللہ تعالیٰ نے ایک عظیم واقعہ کے ساتھ نسبت دے دی۔ اگر پانچ دن پہلے یا پانچ دن بعد ہو جاتا تو باقی ساری عظمتیں تو اسی طرح تھیں، اس کی تو کوئی کمی نہیں تھی۔ اللہ تعالیٰ نے مزید انہیں دس محرم کی عظمت سے نوازا۔ آپ سمجھ لیجیے کہ ان پر عزّت کا ایک اور تاج پہنادیا گیا۔ اہل بیت اور تمام صحابہ کرام کا مقام اتنا بڑا ہے کہ ہم کسی کی بھی عظمت میں کمی نہیں کر سکتے۔

### لا علمی کی بات

بعض لوگ محرم کے مہینے کو منحوس سمجھتے ہیں کہ بڑا منحوس مہینہ ہے، اس میں شادی نہیں کرنی۔ یہ معاملہ بھی لا علمی کی وجہ سے ہے۔ قرآن اور حدیث سے ثابت ہے کہ کوئی



دن، کوئی وقت، کوئی زمانہ منحوس نہیں ہوتا۔ جب کسی کی بدلی کی وجہ سے اللہ تعالیٰ کی مار اس پر پڑی تو گویا وہ دن اس کے اپنے حق میں ناموافق اور نحوضت کے ہوئے۔ اور یہ کسی اور کی وجہ سے نہیں، خود اس کے اپنے کرتوت کی وجہ سے ہے۔ اللہ تعالیٰ قرآن پاک میں قوم عاد کی تباہ کاری کو بیان فرماتے ہیں:

**إِنَّا أَرْسَلْنَا عَلَيْهِمْ رِيْحًا صَرَصَرًا فِي يَوْمٍ نَحِينَ مُسْتَبِّرِينَ ۝** (سورۃ القمر: الایہ 19)

ترجمہ: "ہم نے ایک مسلسل نحوضت کے دن میں ان پر تیز آندھی والی ہوا چھوڑ دی تھی،" -

نبی کریم ﷺ فرماتے ہیں کہ اللہ تعالیٰ نے فرمایا:

**يُؤْذِنِي إِنَّمَا بَنَى أَدْهَرًا وَأَنَا الدَّهْرُ أَقْلَبُ اللَّيلَ وَالنَّهَارَ.**

(صحیح مسلم: رقم 4173)

ترجمہ: "بنی آدم مجھے ایذا دیتا ہے (یعنی میری شان کے خلاف بات کہتا ہے) یہ زمانے کو بر اجلا کہتا ہے حالاں کہ زمانہ تو میں ہوں (یعنی زمانہ میرے تابع اور میرے ماتحت ہے) اور میں ہی رات اور دن کو پلٹتا ہوں،" -

اس لیے کسی بھی میمنے یادن کو منحوس سمجھنا مناسب نہیں۔

### ایک فقیہ کا واقعہ

ایک مرتبہ ایک صاحب نے اپنی بیوی کو یوں کہہ دیا کہ میں تجھے منحوس دن طلاق دوں گا۔ اب وہ کہہ تو بیٹھا، اس کے بعد ایک فقیہ کے پاس گیا اور جا کر پوچھا کہ بھائی! میں اپنی بیوی کو یہ کہہ چکا ہوں کہ میں تجھے منحوس دن طلاق دوں گا۔ اب میں کیا کروں؟ فرمایا کہ جس دن تیری فجر کی نماز قضا ہو جائے تو وہ تیرے لیے منحوس دن ہے، اس دن تم یہ کام کر سکتے ہو۔ معلوم ہوا کہ جس دن نماز قضا ہو جائے، اللہ تعالیٰ کی نافرمانی ہو جائے

اور آدمی نے تو نہیں کی تو وہ دن اس کے لیے خوست والا کہا جا سکتا ہے۔

### جمعہ کی مبارک دینا

ایک اور ہمارے ہاں رسم چلی ہوئی ہے پہلے تو نہیں تھی۔ ہر جمعہ کو جمعہ مبارک کا پیغام آتا ہے۔ بڑے بڑے خوبصورت Images بن گئے ہیں۔ چند سیکنڈز کی ویڈیو یو یوز بھی بن گئی ہیں۔ دیکھیں! میں نے مفتی حضرات سے اس کو پوچھا کہ جمعہ مبارک دینا لینا کیسا ہے؟ انہوں نے فرمایا کہ حضرات صحابہ کرام صلوات اللہ علیہ وسلم کے ہاں ایسا نہیں تھا، لہذا یہ سنت تو نہیں ہے۔ اور مبارک یعنی برکت کا تعلق تو اعمال کے ساتھ ہے۔ ایک آدمی نے جمعہ کے دن فجر کی نماز نہیں پڑھی، داڑھی کو اس نے ذبح کیا، اور جا کر مسجد میں بیٹھ گیا۔ اور کہتا ہے کہ جی! میں جمعہ کی تیاری کر کے آیا ہوں۔ ہفتے بعد جمعہ کی نماز پڑھ لیتے ہیں، نہ دعا کا پتا ہوتا ہے، نہ سارے ہفتے کی نمازوں کا پتا ہوتا ہے۔

پھر یہ جمعہ کی برکتیں کس کو ملیں گی؟ جو تمام نمازیں اہتمام سے ادا کرے، جمعہ کی نماز کا غسل، خوشبو، سنت لباس، عمامے کا یا کم از کم توپی سے سر ڈھکنے کا اہتمام، ناخن کاٹنے، بال کاٹنے، سورہ کہف کی تلاوت اور درود شریف کی کثرت کرے۔ جمعہ کی نماز کے لیے جب اردو میں بیان شروع ہوتا ہے تو بیان کے شروع میں پہنچے، خطبہ توجہ سے سنے، توجہ سے نماز ادا کرے، تسلی سے سنتیں اور نفل نماز پڑھے۔ جو جمعہ کے پورے احکامات پر اُترے اس کے لیے تو جمعہ مبارک ہے۔ اور جو جمعہ کے دن کچھ بھی نہ کرے، کوئی نماز ہی نہیں پڑھی، یا صرف ایک جمعہ کی نماز پڑھے تو یہ اس کے لیے مبارک نہ ہوا۔ اعمال کے ساتھ برکت کا تعلق ہے۔ اس بات کو سمجھنے کی ضرورت ہے۔ اللہ تعالیٰ ہمیں شریعت کو صحیح سمجھنے کی توفیق عطا فرمائے۔ جو چیز جس درجے میں بتائی گئی اس کو اسی درجے میں

رکھیں گے تو ہمارے لیے آسانی ہوگی۔ کمی بیشی کا اختیار ہمارے پاس نہیں ہے۔ اللہ تعالیٰ سے دعا ہے کہ اللہ تعالیٰ ہمیں دنیا و آخرت کی عزتیں اور برکتیں عطا فرمائے آمین۔

### نئے سال میں نیکیوں میں اضافہ کا عزم

بارہ کے بارہ مہینے اللہ ہی کے ہیں۔ اب نیا سال شروع ہونے والا ہے۔ ہم اپنا ہدف طے کریں کہ اس سال ہم نے پہلے سے بہتر کرنا ہے۔ ہر کار و باری آدمی اپنی پانچ سال پرانی کار و باری سوچ پر نہ راضی ہوتا ہے، اور نہ ملازم ملازمت پر خوش ہوتا ہے۔ وہ ہر سال اپنی Increment چاہتا ہے۔ وہ ہر سال چاہتا ہے کہ میرے Bounas اور الاؤنس میں اضافہ ہو۔ دو کانڈار ہر سال اپنی Sale میں اضافہ چاہتا ہے۔ ہمیں بھی چاہیے کہ ہم ہر سال زیادہ سے زیادہ اللہ کی ذات اور نیکیوں کی طرف راغب ہوں۔ ہماری زندگی کا وقت ختم ہو رہا ہے۔ ہم جتنی زندگی لے کر آئے تھے اس کا معین وقت طے ہے۔ اب اس میں سے ایک سال اور کم ہو گیا، یعنی ہم اپنی موت کے اور زیادہ قریب ہو گئے۔ یعنی اب ہمارے پاس اللہ کو منانے کا وقت ختم ہو رہا ہے۔ تو اب ہمیں دین کی طرف محنت کرنے کی مزید ضرورت ہے۔ جو تھوڑا سا وقت بچ گیا اس میں زیادہ سے زیادہ اللہ کو منانے کی کوشش کریں۔ اللہ پاک سے دعا ہے کہ اللہ پاک ہماری کوششوں کو قبول فرمائے۔

وَآخِرُ دَعْوَاتَا أَنِ الْحَمْدُ لِلَّهِ رَبِّ الْعَالَمِينَ.





## پرده پوشی

الْحَمْدُ لِلّٰهِ وَكَفٰى وَسَلَامٌ عَلٰى عِبٰدِهِ وَالَّذِينَ اصْطَفَى. أَمَّا بَعْدُ:

قال رسول الله ﷺ :

مَنْ سَتَرَ مُسْلِمًا سَتَرَهُ اللّٰهُ فِي الدُّنْيَا وَالآخِرَةِ. (صحیح مسلم: رقم 2699)

سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝

وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَّ عَلٰى أٰلِ سَيِّدِنَا مُحَمَّدٍ وَّبَارِكْ وَسَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَّ عَلٰى أٰلِ سَيِّدِنَا مُحَمَّدٍ وَّبَارِكْ وَسَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَّ عَلٰى أٰلِ سَيِّدِنَا مُحَمَّدٍ وَّبَارِكْ وَسَلِّمْ

﴿ علاج کے لیے تشخیص مرض ضروری ہے

آن کی اس مجلس میں پرده پوشی سے متعلق بات عرض کی جائے گی ان شاء اللہ۔  
دیکھیے! جس طرح جسمانی یا مارٹنچ اپنے اندر کی بیماری اپنے معانج کو بتاتا ہے اور

اس بات کو عیب نہیں سمجھتا۔ اگر نہیں بتائے گا تو اس کا علاج نہیں ہو گا۔ اسی طرح روحانی بیمار روحانی معالج کو اپنے اندر کی کمی بتاتا ہے، تو یہ عیب نہیں ہے۔ اگر نہیں بتاتا تو بغیر مرض کی تشخیص کیے علاج کیوں کر ہو سکے گا۔

### اپنی غلطی دوسروں کو بتانا درست ہے؟

ایک ہے گناہوں کو جگہ جگہ ذکر کرنا، فون پر یاروں کو بتانا۔ آج کے زمانے میں تو Facebook ایک ایسی مصیبت آگئی ہے کہ گھر کی کوئی پارٹی ہوتی ہے تو فیس بک پر لگانے کی سب سے پہلے فکر ہوتی ہے۔ جو غلطیاں ہوں گی، کوتاہیاں ہوں گی، اللہ تعالیٰ کے احکامات ٹوٹے۔ شوش میڈیا کے ذریعہ سب کو بتادیتے ہیں۔ گناہوں کا پر چار کرنا خود بہت بڑا گناہ ہے۔ لیکن اپنی اصلاح کی نیت سے اپنے مرتبی کو، اپنے شیخ کو یا اپنے استاذ کو بتادینا کہ اصلاح ہو جائے، یہ جائز ہے۔ یہ گناہ نہیں ہے۔

ایک ایسا موقع بھی آتا ہے کہ کسی کے گناہ کو یا عیب کو ظاہر کرنا ہوتا ہے تاکہ باقی لوگ بچ جائیں۔ مثلاً کسی گھر سے رشتہ آیا اور اس کے بارے میں کسی نے آپ سے پوچھا کہ فلاں صاحب کا رشتہ آیا ہے، کیا کروں؟ اب آپ کی ذمہ داری یہ ہے کہ اگر وہاں خداخواستہ کوئی کمی ہے، آپ کو پتا ہے تو آپ اس کو بتادیں، تاکہ اس کا معاملہ خراب نہ ہو۔ اس میں شرعاً کچھ گنجائش ہے، لیکن بات یہ ہے کہ دل میں نیک نیت ہو، کیوں کہ اعمال کا دار و مدار نیت پر ہے۔

**إِنَّمَا الْأَعْمَالُ بِالْتَّيَّاتِ.** (صحیح البخاری: رقم 1)

ترجمہ: ”تمام اعمال کا دار و مدار نیت پر ہے۔“

اگر خیرخواہی کے ساتھ اور صحیح جذبے کے ساتھ دائرۃ شریعت میں رہتے ہوئے بات بتائی جا رہی ہے تو اس کی کسی قدر گنجائش ہے، لیکن اس کے علاوہ کی گنجائش کوئی نہیں۔ اگر

بری نیت کے ساتھ اچھا کام بھی کر رہے ہیں تو وہ بھی نقصان کا ذریعہ بنے گا۔

### مسلمان کے عیب کی پرده پوشی پر انعامات

حضرت ابو ہریرہ رض سے روایت ہے کہ نبی ﷺ نے ارشاد فرمایا: جو شخص کسی مسلمان کی پرده پوشی کرے گا، اللہ رب العزّت اس کی دنیا میں بھی پرده پوشی کریں گے اور آخرت میں بھی پرده پوشی کریں گے۔ (صحیح مسلم: رقم 2699)

جنت میں داخلہ ہم سے ہر ایک ہی چاہتا ہے۔ آئیے ہم ڈیل کرتے ہیں اللہ تعالیٰ سے کہ ہم کسی مسلمان کی برائی کا چرچا نہیں کریں گے۔ مسلمان کے راز کو راز کھیں گے جب تک کہ کسی دوسرے کے نقصان کا اندیشہ نہ ہو۔

حضرت ابو سعید خدری رض سے روایت ہے کہ رسول اللہ ﷺ نے ارشاد فرمایا: جس نے اپنے کسی مسلمان بھائی کے کسی عیب کو دیکھا اور اسے چھپالیا، وہ جنت میں جائے گا۔

(تخریج أحادیث إحياء علوم الدین: رقم 1731)

آج اگر یہ حدیث ہم لوگوں میں رنج بس جائے تو ان شاء اللہ جنت کے فیصلے ہمارے لیے آسان ہو جائیں گے۔ کرنا کیا ہے؟ اپنے اوپر کنٹرول اور جنت۔

ایک حدیث میں حضرت عقبہ بن عامر رض سے روایت ہے کہ نبی ﷺ نے ارشاد فرمایا: جس نے کسی مؤمن کی پرده پوشی کی اس نے گویا زندہ درگور کو زندگی عطا کر دی۔

(تخریج أحادیث إحياء علوم الدین: رقم 1642)

یعنی جب کسی کے عیب کا آپ کو معلوم ہو گیا تو گویا وہ آپ کی نظریوں میں زندہ درگور ہو گیا۔ اگر آپ نے اس کے عیب کی پرده پوشی کر لی تو اس کو گویا نئی زندگی مل گئی، وہ آرام سے کام کر سکتا ہے۔ اب صحابہ کرام رض کا عمل دیکھیے!



## حضرت عقبہ بن عامر کا عمل

حضرت عقبہ بن عامر رضی اللہ عنہ کے غلام ایک دفعہ ان کے پاس آئے اور کہنے لگے کہ حضرت! آپ کا ایک پڑوی شراب پیتا ہے۔ آپ اس کے بارے میں خبر آگے کر دیجیے، تاکہ کوتواں یا پولیس آئے اور اس کو سزا دے۔ صحابی رسول حضرت عقبہ رضی اللہ عنہ نے فرمایا: اس کو چھوڑ دو، کوئی بات نہیں کرنا۔ اس لیے کہ میں نے رسول صلی اللہ علیہ وسلم سے سنا ہے کہ جو شخص کسی مومن کے عیب کو چھپائے، اس نے گویا قبر میں دفن شدہ کو زندہ کر دیا۔ نئی زندگی، نئی حیات اس کو مل گئی۔ (تحریر حادیث احیاء علوم الدین: رقم 1642)

اب اگر ہم اس عمل کو نہیں اپنا سکیں گے تو پھر کیا ہو گا؟ اس کو بھی سن لیجیے۔

## ٹوہ میں پڑنے کا دنیاوی نقصان

حضرت ابو بزرہ اسلمی رضی اللہ عنہ سے روایت ہے کہ آپ صلی اللہ علیہ وسلم نے خطبہ دیا جس میں یہ بات ارشاد فرمائی:

”اے اُن لوگوں کی جماعت جوزبان سے تو ایمان لائے ہیں، مگر ان کے دل ابھی ایمان سے خالی ہیں! مسلمانوں کی غیبت نہ کیا کرو، اور نہ ان کے پوشیدہ امور کی ٹوہ میں پڑو۔ اس لیے کہ جو شخص لوگوں کے رازوں کے پیچھے پڑے گا، اللہ تعالیٰ اس کے راز کے پیچھے پڑ جائے گا، اور اللہ تعالیٰ جس کے راز کے پیچھے پڑ جائے اسے گھر بیٹھے ذلیل ورسا کر دے گا۔“ (سنن ابی داؤد: رقم 4880)

جب کوئی شخص کسی دوسرے کے عیبوں کے پیچھے پڑ جاتا ہے کہ کسی طرح مجھے معلوم ہو جائے کہ فلاں کے گھر میں کیا مسائل ہیں؟ کیا خرابیاں ہیں؟ کیا اُن کی لڑائیاں چل رہی ہیں؟ جھگڑے کیا ہیں؟ کھود گرید میں لگ جائے تو بظاہر اس کی یہ محنت ہے، مگر اللہ

رب العزّت کو اس آدمی کا یہ عمل اتنا ناپسند ہے کہ اللہ تعالیٰ اس ٹوہ میں پڑنے والے کو اس کے اپنے گھر میں بیٹھے ذلیل و رسوایا کر دیں گے۔ اگر ہم یہ چاہتے ہیں کہ ہمارے عیوب پر پردہ رہے، ہم دوسروں کے عیوب پر پردہ رکھیں۔ پھر بات سمجھنے کی ہے کہ دنیا میں تو یہ معاملہ ہو گیا کہ انسان ذلیل و رسوایا ہو جائے گا، لیکن قیامت کے دن کیا ہو گا؟ وہ تو ہماری ضرورت کا بڑا دن ہے۔ اس دن کی ذلت و رسوائی معمولی نہیں ہے۔

### ﴿ ٹوہ میں پڑنے کا آخری نقصان ﴾

حضرت عبد اللہ بن عباس رضی اللہ عنہ سے روایت ہے کہ نبی ﷺ نے ارشاد فرمایا: جو اپنے مسلمان بھائی کی ستر پوشی کرے گا، اللہ رب العزّت قیامت کے دن اس کے ساتھ ستاری کا معاملہ فرمائیں گے (بروز قیامت اس کی پردہ پوشی کی جائے گی)، اور جو شخص اپنے کسی مسلمان بھائی کی پردہ دری کرے گا، اللہ تعالیٰ اس کی پردہ دری فرمائیں گے حتیٰ کہ اس کو گھر بیٹھے رسوایا کر دیں گے۔ (سنن ابن ماجہ: رقم 2079)

یعنی صرف دنیا میں نہیں، آخرت کی رسوائی بھی انسان مول لے لیتا ہے۔ آج ہم اپنی زبان کی باتوں پر غور تو کریں۔ ہم 24 گھنٹے کی زندگی پر غور تو کریں کہ کتنی گفتگو ہماری اچھی ہوتی ہے، اور کتنی گفتگو ہماری بُری ہوتی ہے۔ اندازہ ہو جائے گا کہ دنیا اور آخرت میں ہمارے ساتھ کیا ہونے لگا ہے۔

### ﴿ معاشرے کی تباہی ﴾

ابھی کچھ پہلے سنن ابی داؤد کی روایت بیان ہوئی۔ جس میں ہے کہ حضور نبی کریم ﷺ نے ارشاد فرمایا کہ ”مسلمانوں کی غیبت نہ کیا کرو، اور نہ ان کے پوشیدہ امور کی ٹوہ میں پڑو“۔ مطلب یہ کہ ہر ایک کے اندر کوئی نہ کوئی خامی تو ہوتی ہے۔ ٹوہ میں

پڑے رہنے سے یہ ہو گا کہ تم دوسروں کی غلطیوں کو بتانے والے اور کھولنے بن جاؤ گے۔ اگر ہر آدمی اس طرح کرنے لگ جائے تو پورا معاشرہ خراب ہو جائے گا۔ ماحول خراب ہو جائے گا۔ تعلقات خراب ہو جائیں گے۔ امت کا سراسر نقصان ہی نقصان ہے۔ لوگوں کے عیب کو تلاش کرنے میں کوئی خیر نہیں ہے۔ ہمارے اختیار میں تو ہے نہیں کہ ہم لوگوں کی اصلاح کر سکیں، سب ٹھیک کر سکیں۔ عیب تلاش کرنے کے بعد ایک تو آدمی کا اپنا دل خراب ہو گا۔ اور دوسرا یہ کہ اپنا دل خراب ہونے کے بعد ہم وہ بات کسی سے شیر بھی کریں گے تو اس کا دل بھی خراب ہو گا۔ پورے گھر کا ماحول، معاشرے کا ماحول، مدرسے کا ماحول، سارے ماحول خراب ہو جائیں گے۔ اس لیے فرمایا کہ دیکھو! مسلمانوں کے پوشیدہ امور کی ٹوہ میں نہ پڑو۔

### سربراہ کے لیے قیمتی نصیحت

حضرت جعییر بن ؑ، حضرت کثیر بن مڑہ، حضرت عمر و بن اسود، حضرت مقدم بن معدیکرب اور حضرت ابو أمامة بن شیعہؓ سے یہ روایت نقل کی گئی ہے کہ حضور پاک ﷺ نے ارشاد فرمایا: جب سربراہ لوگوں سے سوئے ظن یا شکوک و شبہات میں رہتا ہے تو لوگوں کے درمیان فساد پیدا ہو جاتا ہے۔ (سنن ابی داؤد: رقم 4889)

یعنی ملک کا سربراہ ہو، یا کوئی عہدیدار ہو، یا کسی مدرسے کا بڑا ہو، یا کسی بھی تنظیم کا، یا معاشرے کے کسی بھی شعبہ کا بڑا ہو۔ ان بڑوں کے لیے پیغام ہے کہ انہیں چاہیے کہ اپنے چھوٹوں کے ساتھ خُنِ سلوک و حسنِ ظن رکھیں۔ اگر سوئے ظن یعنی بدگمانی رکھیں گے اور شکوک و شبہات میں رہیں گے تو کیا ہو گا کہ ایک دوسرے کی جاسوئی کرائیں گے اور کسی پر اطمینان نہیں ہو گا، کسی سے کام نہیں لے سکیں گے۔ ان کو کسی پر اعتماد ہی نہ ہو گا

تو ملازمین سے کام بھی نہیں لے سکیں گے۔ ایک سے کہیں گے کہ اس کی خبر مجھے دو، دوسرا سے کہیں گے کہ اس کی خبر مجھے دو۔ ایک دوسرے کی جاسوئی ہی ہمیشہ کرواتے رہیں گے اور اپنے ماتحتوں سے بلا جھجک کام نہیں لے سکیں گے۔

اس لیے اللہ تعالیٰ جس کسی کو ادارے کی سربراہی سے نوازے اسے چاہیے کہ اعتماد کی فضا کو قائم رکھے۔ شکوک و شبہات کی فضا کو قائم رکھا تو لوگوں کے درمیان اطمینان ختم اور فساد شروع ہو جائے گا۔ ہر ایک اپنی مختصی کو ظاہر کرنے کے لیے دوسرے کو غیر مختص ظاہر کرے گا، تو اس منتظم اور سربراہ کو مختص اور غیر مختص کا فرق پتا ہی نہیں لگے گا اور بلا وجہ لوگوں کی برا بیاں کھل جائیں گی۔ حضور پاک ﷺ نے ارباب انتظام کو ایک نصیحت فرمائی کہ دیکھو! اپنے سے نیچے والوں سے برآگمان مت رکھو، اچھا گمان رکھو۔ اللہ مہربانی فرمادیں گے۔

### ؑ نبی کریم ﷺ کی خندق کے موقع پر دعا

حضور پاک ﷺ نے ایک خاص دعا اپنی امت کو سکھائی ہے۔ اللہ تعالیٰ کی ذات ستار العیوب ہے۔ اس سے اپنے گناہوں پر پرده پوشی مانگو۔

حضرت ابوسعید خدری رضی اللہ عنہ سے روایت ہے کہ ہم نے خندق کے دن جب ایک طرف کفار مکہ کی فوج اور دوسری طرف یہود بنی قریظہ تھے۔ آپ ﷺ سے پوچھا کہ ہم کیسے دعائیں؟ اللہ کے نبی ﷺ نے ارشاد فرمایا: ہاں! پھر انہیں یہ دعا سکھائی:

**اللَّهُمَّ اسْتَرْ عَوْزَاتِنَا وَأْمِنْ رَوْغَاتِنَا**۔ (الملاحد الحسنة: رقم 164، حدیث مرفوع)

ترجمہ: ”اے اللہ! ہمارے عیبوں کی پرده پوشی فرماؤ جیسا خوف سے امن عطا فرماء۔“

اس لیے ہمیں چاہیے کہ ہم اپنی دعاؤں میں اس دعا کو شامل کریں کہ اے اللہ!

ہمارے گناہوں پر پردے ڈال دیجیے، اور ہمارے خوف کو امن سے تبدیل کر دیجیے۔  
ہر شخص کو یہی خوف ہوتا ہے کہ اگر اس کے گناہ کسی کو پتا لگ گئے تو دنیا میں بھی رسوائی اور  
آخرت میں بھی رسوائی۔ اس لیے نبی ﷺ نے جود عاسکھائی ہے، اللہ سے مانگیے۔

یہی دعا خوف اور دہشت کے موقع پر بھی پڑی جاتی ہے۔ حضرات صحابہؓ کرام ﷺ نے غزوۃ خندق کے موقع پر یہی دعا پڑھی جیسا کہ بات اوپر آئی تو اللہ تعالیٰ نے انہیں  
دشمنوں کے دشکروں کے درمیان سے امن عطا فرمادیا۔ آج کل ہمارے ملک کے بھی  
حالات ہیں، تو ان حالات کی بہتری کے لیے اس دعا کو پڑھیں گے تو یہ سنت ہے ان  
شاء اللہ۔ اور اللہ تعالیٰ سے امید ہے کہ اللہ تعالیٰ سکون اور اطمینان نصیب فرمائیں گے۔

### ﴿ گھر کی باتیں گھر میں رہیں ﴾

اب مسلم شریف کی ایک روایت اور سن بھیجیے۔ نبی ﷺ نے گھر اور گھر بیلو راز کی  
باتیں ظاہر کرنے پر منع فرمایا ہے۔ آج کل کے میڈیا اور ماحول نے سبق ہی کچھ اور  
پڑھادیا، اور اُمت کو نبی ﷺ کے راستے سے بالکل ہٹا دیا۔

حضرت ابو سعید خدری رضی اللہ عنہ روایت کرتے ہیں کہ حضور پاک ﷺ نے ارشاد فرمایا:  
إِنَّ مِنْ أَشَرِ النَّاسِ عِنْدَ اللَّهِ مَنْزِلَةً يَوْمَ الْقِيَامَةِ الرَّجُلُ يُفْضِي إِلَى امْرَأَتِهِ  
وَتُفْضِي إِلَيْهِ ثُمَّ يَنْثُرُ سِرَّهَا۔ (صحیح مسلم: رقم 1437)

ترجمہ: ”لوگوں میں سب سے زیادہ برا اللہ تعالیٰ کے نزدیک قیامت کے دن وہ شخص  
ہے جو اپنی عورت کے پاس جائے اور عورت اس کے پاس آئے (یعنی صحبت کرے)  
اور پھر وہ شخص اس کا بھید ظاہر کر دے۔“

قیامت کے دن سب سے بدترین شخص وہ ہے جو بیوی کے ساتھ پیش آنے والی

باتوں کو لوگوں میں ظاہر کرتا ہے۔ بیوی کے ساتھ جو معاملات پیش آتے ہیں، ان کو لوگوں پر ظاہر کرنا بڑی بات ہے۔ شریفانہ اخلاق کے بھی خلاف ہے کہ آدمی گھر بیلوں با تیں گھر سے باہر کسی کو بغیر ضرورت بتائے۔ جب گھر بیلوں افشا ہوتا ہے، اس سے انسان لوگوں کی نگاہوں میں ذلیل ہو جاتا ہے۔ اس کا وقار و قار ختم ہو جاتا ہے۔ بہت ساری عورتیں ایسی ہیں جو اپنے خاوند کی شکایت جگہ جگہ جا کر کرتی ہیں۔ اگر جگہ جگہ جا کرنے بھی کرے، تو اپنے والد والدہ سے، اپنے بھائیوں اور بہنوں سے تو ضرور کرتی ہیں۔

### میکے میں شوہر کی براہی کا نقصان

میکے میں براہیاں اور ذکر کرنے سے کیا ہوتا ہے؟ نہ اس سے اس کا شوہر ٹھیک ہوتا ہے، اور نہ معاملات ٹھیک ہوتے ہیں۔ البتہ شوہر کی عزّت ختم ہو جاتی ہے، اس کا وقار نہیں رہتا، ختم ہو جاتا ہے۔ خود اس عورت کی بھی وہ عزّت نہیں رہتی۔ جب یہ بھڑکے کا ذریعہ بنتی ہے تو اس پر بھی کچھ اچھالنے والے کچھ اچھاتے ہیں۔ اگر یہ عورت اپنے گناہوں کو چھپاتی، اپنے گھر کی باتوں کو چھپاتی، ادھر ادھرنہ کرتی تو اس کی ایک عزّت، ایک وقار، ایک دبدبہ قائم ہو جاتا۔ انسان اپنے آپ کو خود ہی خراب کرتا ہے۔

جو عورت اپنی زندگی میں اپنے خاوند کا مقام اپنے میکے میں اور معاشرے میں نہ بن سکی، اس نے خاوند کی کیا عزّت کی؟ اس رشتے کی اس نے کیا لاج رکھی؟ اس نے تو کچھ بھی نہیں کیا۔ خاوند کے ساتھ ساری زندگی اسے رہنا ہے۔ خاوند کی عزّت کرنا ضروری ہے۔ اس کے ساتھ رہے بغیر یہ گزار کرہی نہیں سکتی۔ پھر اسی کو ذلیل کر کے اس نے کیا حاصل کیا؟ یہ سب ہوش میں لانے کی باتیں ہیں۔

بیوی کو عزت دیں

اسی طرح مردوں کو چاہیے کہ بیوی کو زندگی بھر کے لیے اپنا بنا کر لے آئیں۔ اس کو ذلیل کرنا، اس کو سوا کرنا، یہ بڑی بے وقوفی کی بات ہے۔ دنیا میں تو آپ اپنے پاؤں پر کلہاڑی مار ہی رہے ہیں۔ قیامت کے دن کی جو پریشانیاں ہیں وہ الگ ہیں۔ نبی ﷺ نے بتایا ہے کہ سب سے بدترین شخص اللہ تعالیٰ کے نزدیک قیامت کے دن وہ ہو گا جو اپنی بیوی کے ساتھ پیش آنے والی باتوں کو لوگوں پر ظاہر کرتا ہے۔ جب آپ اسے عزت نہیں دیں گے تو آپ کی اپنی عزت معاشرے میں کیا رہ جائے گی۔ جو جیسا کرتا ہے، ویسا بھرتا ہے۔ اولاد پر اس کا کیا اثر پڑے گا؟ اور کل جب ان کے رشتے ہوں گے تو پھر وہ اسی کو کر کے بتائیں گے تو بتلائیے کہ اس وقت کیسی شرمندگی ہو گی۔ یہ باتیں انہیں بتائی جا رہی ہیں جن کے دلوں میں اللہ کی محبت ہے۔ وہ بچنے والے ہوں گے۔

پروپیگنڈے سے بچنا

آج کل کے شوش میڈیا نے گھر کے اندر کی باتوں کو بر سرِ عام کرنے کی ایک مهم شروع کی ہے۔ ہر ایک کے گھر کی کہانی کو اپن کر کے اظہار رائے کرنا فخر سمجھتے ہیں۔ آپ جب کسی دوسرے کے گھر میں داخل ہو گئے تو پھر آپ کو سب کچھ پتا لگ جائے گا کہ اس گھر میں ہو کیا رہا ہے۔ اس دینِ اسلام کی یہ خوبی ہے کہ گھروں کو توزتا نہیں، جوڑتا ہے۔ اور بتائیے کہ عیب کس میں نہیں ہے؟ پھر گھر گھر کی کہانیاں سنانا اور اس پر تبصرے اور مذکورے کرنا، یہ جوڑنا تو نہ ہوا، یہ توڑنا ہوا۔ مثال کے طور پر کسی کے گھر کی داستان منظرِ عام پر لا کر کیا بتلایا جاتا ہے کہ اتنا سب کچھ ہو رہا ہے، پھر یہ کیوں جڑے ہوئے ہیں؟ انہیں توڑو۔ یہ اخلاق تو کیا، انسانیت سے بھی گری باتیں ہیں۔ پتا نہیں، یہ

کس درجے تک یہ باتیں ٹھیک ہیں۔

ہم کسی کے عیب کو کہیں بھی ذکر نہ کریں۔ کسی کی کوئی بات پتا چل جائے تو خاموشی اختیار کریں، کسی سے ذکر نہ کریں۔ اللہ تعالیٰ سے مانگتے رہیں۔ اللہ! ہمارے گناہوں کی ستاری فرماء، اور ہمیں امن عطا فرماء۔

### راز کی حفاظت

دوسری بات یہ کہ بعض مرتبہ کسی کو کوئی خاص کام بتایا جاتا ہے، تو اس کو چاہیے کہ اگر دوسرے نے اس کو عزّت دی ہے اور خاص کام میں رازدار بنایا ہے تو اس کی بہت ہی زیادہ حفاظت کرے۔

خادم رسول ﷺ حضرت انس بن مالکؓ فرماتے ہیں کہ میں بچوں میں کھیل رہا تھا کہ حضور پاک ﷺ تشریف لائے۔ اور نبی ﷺ نے مجھے اپنے کسی کام سے بھیجا۔ اس کام سے فراغت پرواپس اپنی امی کے پاس پہنچا تو مجھے دیر ہو گئی۔ امی نے پوچھا کہ بیٹا انس! آج دیر کیوں ہوئی؟ میں نے کہا کہ رسول اللہ ﷺ نے مجھے ایک کام سے بھیج دیا تھا، اس لیے دیر ہو گئی۔ امی نے پوچھا کہ کیا کام تھا؟ میں نے کہا: امی! کوئی خاص راز کی بات تھی، آپ سے ذکر نہیں کر سکتا۔ میری والدہ نے کہا: بیٹا! یہ راز کی بات کسی سے مت ذکر کرنا۔ حضرت انسؓ نے جب یہ روایت بیان فرمائی تو اپنے شاگرد حضرت ثابتؓ سے کہنے لگے: اگر میں یہ راز کی بات کسی (بصلاحیت) کو بتاتا تو اے ثابت! میں تجھے بتاتا، لیکن میں نے کسی کو بھی نہیں بتائی۔ (صحیح مسلم: رقم: 4539)

نبی ﷺ نے حضرت انسؓ پر اعتماد کر کے کسی کام سے بھیجا تھا جو کہ خاص نوعیت کا کام تھا۔ دیر سے آنے پر اپنی امی کو اتنا بتایا کہ نبی ﷺ نے ایک خاص کام سے بھیجا تھا،

مگر ماں کے سوال پر اس راز کو ظاہر نہیں کیا۔ اور ماں نے بھی فوراً کہہ دیا کہ بیٹا! کبھی کسی کونہ بتانا۔ حضرت انس صلی اللہ علیہ وسلم کا یہ واقعہ بنی پاک صلی اللہ علیہ وسلم کی زندگی میں ہوا، کسی کو نہیں بتایا۔ اپنے آخری وقت میں لوگوں کو اتنا تو بتا دیا کہ ایک ایسا معاملہ پیش آیا تھا، لیکن بتلا یا کسی کو نہیں۔ زندگی بھرا س پر خاموش رہے۔

### غصہ کے تقاضے پر براعمل

بعض مرتبہ ہم لوگ آپس میں ایک دوسرے سے خاص بات شیرکر دیتے ہیں۔ پھر وہ ہر جگہ جا کر بتا رہے ہوتے ہیں۔ خاص کر اس موقع پر جب آپ کی اور اس کی دوستی ختم ہو جائے اور اسے کسی وجہ سے آپ پر غصہ آجائے تو پھر کوئی راز راز نہیں رہتا۔ جب تک دوستی ہوتی ہے، تب تک راز راز رہتا ہے۔ جیسے ہی غصہ چڑھ جاتا ہے، اس کے بعد یہ معاملہ ختم ہو جاتا ہے اور ہم غصے میں آ کر دوسروں کی باتوں کو کھول رہے ہوتے ہیں۔ یہ بڑی ناپسندیدہ بات ہے۔ قرآن مجید میں اللہ تعالیٰ فرماتے ہیں:

وَالْكَّاظِمُونَ الْعَيْظَ وَالْعَافِينَ عَنِ النَّاسِ طَوَّالَهُ يُحِبُّ الْمُحْسِنِينَ ۝

(آل عمران: 134)

ترجمہ: ”اور جو غصے کو پی جانے اور لوگوں کو معاف کر دینے کے عادی ہیں، اللہ تعالیٰ ایسے نیک لوگوں سے محبت کرتا ہے۔“

غصہ آنا انسان کی صفت ہے۔ غصہ کا آنا برا نہیں ہے، اس کو باقی رکھنا، اس کے تقاضوں پر عمل کرنا، یہ برا ہے۔ بعد میں بھی شرمندگی ہی ہوتی ہے۔ بنی صلی اللہ علیہ وسلم نے ایسے شخص کو پہلوان فرمایا جو غصے پر کنٹرول کر سکے۔ (صحیح البخاری: باب الحذر من الغضب) غصے کے بارے میں دو واقعات سنئے!



## میمون بن مهران کا واقعہ

امام غزالی رحمۃ اللہ علیہ نے اپنی کتاب راحیاء میں ایک واقعہ لکھا ہے۔ فرماتے ہیں کہ میمون بن مهران کے پاس مہمان بیٹھے ہوئے تھے۔ انہوں نے اپنی باندی سے کہا کہ جلدی سے کھانا لے آؤ۔ وہ ایک بھرے ہوئے پیالے میں گرم گرم سالم یا شوربہ لے کر آئیں۔ جلدی میں تھیں کہ اچانک پاؤں پھسل گیا اور وہ شوربہ میمون بن مهران کے سر پر گر گیا۔ میمون رحمۃ اللہ علیہ نے کہا کہ کیا تم مجھے جلانا چاہتی ہو؟ (خیال ہوا کہ میں اس کو سزا دوں) باندی نے فوراً کہا کہ اے خیر کا درس دینے والے، اور لوگوں کو ادب کی بتائیں بتانے والے! اللہ تعالیٰ کا فرمان پڑھ لیجیے۔ انہوں نے پوچھا کہ وہ کیا؟ باندی نے یہ آیت پڑھی:

**وَالْكَلِمِينَ الْغَيْظَ**  
میمون رحمۃ اللہ علیہ نے فرمایا کہ میں نے غصے کو پی لیا ہے۔ باندی نے پھر پڑھا:  
**وَالْعَافِينَ عَنِ النَّاسِ.**

میمون رحمۃ اللہ علیہ نے فرمایا کہ میں نے تجھے معاف کر دیا۔ باندی نے پھر آگے پڑھا:  
**وَاللَّهُ يُحِبُّ الْمُحْسِنِينَ.**

میمون رحمۃ اللہ علیہ نے فرمایا: تو اللہ تعالیٰ کے لیے آزاد ہے۔ (راحیاء علوم الدین: حقوق اہل ملوك)



## حضرت علی بن حسین رضی اللہ عنہ کا واقعہ

امام تیقی رحمۃ اللہ علیہ فرماتے ہیں کہ حضرت سیدنا علی بن حسین رضی اللہ عنہ کی ایک کنیز انہیں وضو کرا رہی تھیں کہ اچانک پانی کا برتن اس کے ہاتھ سے چھوٹ کر حضرت علی بن حسین کے چہرے پر گر پڑا۔ (کپڑے بھی بھیگ گئے اور برتن لگنے سے تکلیف بھی ہوئی) غصہ سے کنیز کو دیکھا تو اسے خطرہ ہوا کہ کہیں مجھ پر غصہ نہ ہو جائیں۔ اس نے فوراً یہ آیت پڑھی:

**وَالْكَلِمِينَ الْغَيْظَ.**

یہ سنتے ہی خاندانِ نبوت کے اس عظیم بزرگ نے کہا کہ میں نے اپنا غصہ پی لیا۔ یہ  
سن کر کنیز نے اگلا جملہ پڑھا:  
**وَالْعَافِينَ عَنِ النَّاسِ.**

انہوں نے فرمایا: اللہ تھے معاف کرے۔  
کنیز بھی اسی خاندان سے تعلق رکھنے والی تھی۔ سمجھتی تھی کہ لوہا گرم ہے تو آگے بھی  
پڑھا جائے۔ اس نے تیسرا جملہ بھی پڑھ دیا:

**إِنَّ اللَّهَ يُحِبُّ الْمُحْسِنِينَ.**

حضرت علی بن حسین رض نے فرمایا کہ جاؤ، تم آزاد ہو۔ (شعب الايمان: رقم 7824)  
یہ وہ لوگ تھے جب اللہ کا حکم ان کے سامنے آ جاتا تو بس اپنی ہر بات کو ختم کر کے  
اللہ کے حکم کی طرف متوجہ ہو جایا کرتے تھے۔

### ﴿نکتہ کی بات﴾

اس لیے طالباتِ علم کو چاہیے کہ اپنے اندر ان صفات کو پیدا کریں۔ جو احکامات یہ  
پڑھ رہی ہیں، دن رات کے اووقات جن چیزوں میں گزر رہے ہیں کہ اللہ کا حکم یہ ہے،  
رسول پاک ﷺ کا طریقہ یہ ہے۔ دورانِ طالبِ علمی میں ان کو عمل کے سانچے میں  
ڈھانقی جائیں۔ یہ نہ سوچیں کہ جب ہم چھ سال پورے کر لیں گی اور ہمیں وفاق کی  
ڈگری مل جائے گی، ہم مستند عالمہ ہوں گی اور ساری دنیا میں ہمارا نام ہو جائے گا۔ اور کہا  
جائے گا کہ جناب ای یہ دیکھو عالمہ جاری ہی ہے۔ اس کے بعد ہم عمل کریں گے۔  
یاد رکھیے! اگر طالبِ علمی کے دورانِ عمل نہ کیا تو بعد میں اکٹھا عمل نہ ہو سکے گا۔ آہستہ  
آہستہ اپنے عمل کو بڑھانے کی فکر کریں۔

## غصہ کو پی جانے کے فضائل

حضرت عبداللہ بن عمر رضی اللہ عنہ سے مروی ہے کہ نبی ﷺ نے فرمایا: اللہ تعالیٰ کے نزدیک سب سے محبوب اور پسندیدہ غصے کا وہ گھونٹ ہے جسے اللہ کے واسطے پی لیا جائے۔ (سن ابن ماجہ: رقم 4189)

یہاں بھی ایک بات سمجھنے والی ہے کہ جب کسی کمزور یا ماتحت پر غصہ آجائے، اسے اللہ کے لیے پی جائے تو بہت ثواب کی بات اور پسندیدہ عمل ہے۔ ایسا نہ ہو کہ کسی کے ڈر کی وجہ سے ڑک گیا۔ یہ اللہ کے لیے نہ ہوا۔ اللہ تعالیٰ کے لیے تو یہ ہے کہ آدمی کو غصہ آیا اور اپنے پروردگار کا نام سن کر رک گیا۔ تو ہم اللہ کے لیے غصے کو پینے والے بن جائیں۔ بس اللہ کے لیے غصہ کی حالت میں نہ ہم چھوٹے کو جواب دیں، نہ بڑے کو جواب دیں۔ کمزور پر خوب غصہ اتارا جاسکتا ہے تو اتار لیا، اور طاقتور پر غصہ نہیں کر سکتے تو وہاں سیدھے ہو گئے۔ یہ مجبوری کا معاملہ ہے۔ یہ اللہ کے لیے نہیں کہلا یا جائے گا۔

حضرت معاذ بن انس رضی اللہ عنہ کی حدیث میں ہے کہ رسول اللہ ﷺ نے ارشاد فرمایا: جو شخص غصہ کو پی جائے انتقام لینے کی طاقت رکھنے کے باوجود، تو اللہ تعالیٰ اسے قیامت کے دن ساری مخلوق کے سامنے بلا نہیں گے اور اسے اختیار دیں گے کہ جس حورِ عین کو چاہے، پسند کر لے۔ (سن ابن داود: رقم 4777)

اسی حدیث شریف کے آگے امام ابو داؤد رضی اللہ عنہ ایک اور روایت نقل کی ہے۔ اس میں ہے کہ جو شخص غصہ کو پی جائے، اگر وہ چاہتا تو اس غصہ پر عمل درآمد کر سکتا تھا، لیکن اس نے (اللہ کی رضا کے لیے) پی لیا تو اللہ رب العزّت اس شخص کو (یعنی اس کے دل کو) اُمن اور ایمان سے بھردیں گے۔ (سن أبي داود: باب من كظم غيظاً)



## ﴿غصہ کیے دور کیا جائے؟﴾

حضرت عطیہ ﷺ سے روایت ہے کہ حضور ﷺ نے ارشاد فرمایا: غصہ شیطان کے آثر سے ہے، اور شیطان آگ سے پیدا کیا گیا ہے، اور آگ پانی سے بھجتی ہے۔ جب تم میں سے کسی کو غصہ آجائے تو اسے چاہیے کہ وضو کر لے۔ (سنابی داود: رقم 4784)

غضہ کا بہترین علاج نبی ﷺ نے فرمایا کہ انسان وضو کر لے۔ اس کے علاوہ غصہ دفع کرنے کا طریقہ یہ ہے کہ آدمی اس جگہ سے جہاں غصے کی بات ہوئی، اس جگہ سے دور ہو جائے۔ اور تَعُوذُ بِاللهِ مِنَ الشَّيْطَنِ الرَّجِيمِ پڑھ لے۔

## ﴿ایک گنوار کا عجیب واقعہ﴾

بخاری شریف میں ایک واقعہ اس سے متعلق نقل کیا گیا ہے۔ حضرت سلیمان بن صرد صحابی ﷺ فرماتے ہیں کہ دو آدمیوں کے درمیان کسی معاملے میں بات بڑھ گئی۔ اس موقع پر نبی ﷺ موجود تھے۔ ان میں سے ایک کوشید یہ غصہ آیا ہوا تھا جس کی وجہ سے اس کا چہرہ اور رگیں پھول رہی تھیں۔ (دوسری روایت میں ہے کہ چہرہ سرخ اور رگیں پھول رہی تھیں) حضور ﷺ نے ارشاد فرمایا: میں ایک ایسا کلمہ جانتا ہوں اگر یہ اسے پڑھ لے تو اس کی غصہ کی کیفیت ختم ہو جائے۔ ایک اور شخص اس کے پاس گیا اور حضور نبی کریم ﷺ کی بات سنائی اور کہا کہ تَعُوذُ بِاللهِ مِنَ الشَّيْطَنِ الرَّجِيمِ۔

اس غصہ کرنے والے شخص نے اس بات سنانے والے سے کہا: تم میرے متعلق کیا گمان کر رہے ہو؟ کیا میں کوئی پاگل ہوں؟ جاؤ، اپنا کام کرو۔ (صحیح بخاری: رقم 5701)  
علامہ ابن حجر عسقلانی نے لکھا ہے کہ یہ غصہ کرنے والا شخص یا تو منافق تھا، یا غیر مسلم، یا

کوئی سخت بد و تھا جس نے نصیحت کرنے والے کی نصیحت کو ماننے سے انکار کر دیا تھا۔ یہ بھی ممکن ہے کہ وہ اتنا شدید غصہ میں ہو کہ اسے سمجھ ہی نہیں آ رہی تھی کہ یہ مجھے میرے بھلے کے لیے کہہ رہا ہے۔ اس لیے ہمیں بھی چاہیے کہ غصہ کے موقع پر تعوذ پڑھ لیا کریں۔

### ناک پر غصہ

اچھا! غصہ چوں کہ شیطان سے ہے، اور شیطان آگ سے پیدا کیا گیا ہے، تب ہی غصہ کو آگ بتایا ہے، اور آگ کو پانی سے بچایا جاتا ہے۔ آج کل ہمارے نوجوانوں کی حالت ایسی ہے جیسے کہ ماچس۔ ماچس کی تیل کو جیسے ہی ماچس کے ساتھ رکھتے ہیں تو آگ لگ جاتی ہے، کیوں کہ اندر آگ بھری ہوتی ہے۔ ہمارے نوجوانوں میں بھی آگ بھری ہوئی ہے، ذرا سی رگڑکتی ہے تو فوراً غصے میں آ جاتے ہیں۔ ناک پر جیسے غصہ دھرا رہتا ہے۔ ہم اپنے آپ کو بہتر کرنے کی کوشش کریں۔ غصہ کا بھی علاج کریں اور ساتھ ہی ساتھ عین غصے کے عالم میں کسی کی برائی نہ بیان کریں۔ پرده پوشی کا معاملہ کریں۔ اللہ تعالیٰ بڑے رحیم ہیں، بڑے کریم ہیں۔ ان معاملات کو ہم پابندی کے ساتھ کریں، پھر دیکھیں کہ ہم پر اللہ تعالیٰ کی کیسی رحمت آئے گی۔ اور ہم کوشش کریں کہ کسی کی بھی غلطی کو، کسی کی بھی برائی کو بیان نہ کریں۔ حضرت معاویہ رض فرماتے ہیں کہ صحابہ کرام رض کے نزدیک لوگوں میں سب سے افضل وہ ہیں جن کا دل صاف ہے۔ دوسروں کی برائیوں کی طرف ان کی نظر ہی نہیں اٹھتی۔ اور دل اور سینے کو صاف کرنا ایک تو مرائب سے ہوتا ہے، دوسرا ذکر سے، تیسرا قرآن پاک کی تلاوت سے۔

### حضرت انس رض کی حضرت انس رض کو ایک نصیحت

حضرت انس رض فرماتے ہیں کہ رسول اللہ ﷺ نے مجھ سے فرمایا تھا کہ اے

میرے میٹے! اگر تجھ سے ہو سکے تو تم صبح و شام اس حالت میں کرو کہ تمہارے دل میں کسی کے لیے کھوٹ نہ ہو۔ پھر فرمایا کہ یہ میری عظیم الشان سنت ہے۔ اور جس نے میری سنت کو زندہ کیا، تحقیق اس نے مجھ سے محبت کی۔ اور جس نے مجھ سے محبت کی، وہ میرے ساتھ جنت میں ہو گا۔ (سنن ترمذی: رقم 2678)

کسی دوسرے کے لیے کوئی کدورت، کوئی مخالفت نہ ہو۔ اور یہ واقعؑ بہت مشکل کام ہے۔ مراقبہ کرنا آسان، قرآن پڑھنا آسان، ذکر کرنا آسان۔ لیکن اپنے دل کو دوسروں سے صاف کر لینا، یہ بہت مشکل کام ہے۔ ذکر کی کثرت، اور اس پر اہتمام اپنی جگہ ہے، لیکن اگر ہم ویسے ہی اپنے دل کو ہر ایک سے صاف کر لیں تو یہ چیز اللہ کے ہاں انسان کا مقام اونچا کر دے گی۔

حضرت عبد اللہ بن مسعود رضی اللہ عنہ سے روایت ہے کہ نبی ﷺ نے ارشاد فرمایا: میرے اصحاب کی جانب سے یعنی میرے صحابہ کی جانب سے کوئی بھی آدمی مجھے بری بات نہ پہنچایا کرے۔ میں یہ چاہتا ہوں کہ میں جب تمہارے پاس سے آؤں تو میرا دل تم سب سے صاف ہو۔ (سنن أبي داود: رقم 4860، باب في رفع الحديث من المجلس)

یعنی ایک کی بات جب دوسرے سے کی جاتی ہے تو دل میں برائی آ جاتی ہے۔ کوئی اثر آہی جاتا ہے۔ اس لیے امت کو اصول بتایا کہ دیکھو! ایک کی بری باتیں دوسرے کو نہ بتاؤ، اسے چھپاؤ تاکہ جب اللہ کے ہاں جاؤ تو تمہارے دل صاف ہوں۔ صحابہ رضی اللہ عنہم کے نزدیک سب سے افضل اور بزرگ لوگ وہ شمار ہوتے تھے جن کا دل صاف ہوتا تھا، جن کی نظر دوسروں کی برا نیوں کی طرف نہیں اٹھا کرتی تھی۔ ہمیں بھی چاہیے کہ ہم اس عمل کو اپنالیں اور اللہ تعالیٰ کے برکت والے اور مقبول بندوں میں شامل ہو جائیں۔

**وَالْآخِرُ دَعْوَانَا أَنَّ الْحَمْدَ لِلَّهِ رَبِّ الْعَالَمِينَ**



## امانت داری

الْحَمْدُ لِلّٰهِ وَكَفٰى وَسَلَامٌ عَلٰى عِبٰادِهِ الَّذِينَ اصْطَفَيْتُمْ أَمَّا بَعْدُ فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝ وَالَّذِينَ هُمْ لِإِمْتِنَاهُمْ وَعَهْدِهِمْ رَاعُونَ ۝ (المؤمنون:8) سُبْحَانَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ  
اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ  
اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ

### امانت دار آدمی جنت کا حق دار

قرآن مجید کی سورہ مؤمنون کے شروع میں اہل جنت کی کچھ صفات کا ذکر ہوا ہے۔ جو آیت ابھی تلاوت کی اس میں فرمایا گیا ہے کہ وہ لوگ جو جنت میں جانے والے ہیں،

اور کامیاب ہونے والے ہیں، وہ ایسے لوگ ہیں جو امانت کا خیال رکھتے ہیں، امانت کو ادا کرتے ہیں، اور اپنے وعدوں کو پورا کرتے ہیں۔ آج ان شاء اللہ امانت کے بارے میں بات ہو گی کہ امین آدمی، وعدے کا پاسدار جنت میں جائے گا۔

اب سب سے پہلے تو ہم یہ سمجھ لیں کہ امانت کہتے کے ہیں؟

### امانت کا مرد جہ مفہوم

ہمارے ہاں امانت کا تصور موجود ہے مگر بہت محدود، بہت مختصر سا۔ یہ کہ ایک آدمی نے کسی دوسرے آدمی کو پیسے دیے امانتا، اور جب مانگے تو دوسرے نے واپس کر دیے۔ مثال کے طور پر آپ نے ایک آدمی کو دس ہزار روپے دیے کہ امانت رکھ لو، میں ایک مہینے بعد آؤں گا اور لے لوں گا۔ آپ ایک مہینے بعد گئے، اس نے آپ کو دس ہزار روپے واپس پکڑا دیے آپ ہی والے نوٹ، تو یہ ایک ڈیل پوری ہو گئی، امانت مکمل ہو گئی۔ یہ بھی امانت ہے، مگر یہ امانت کا صرف ایک رُخ ہے۔ امانت کا لفظ بہت وسیع تر مفہوم اپنے اندر رکھتا ہے۔ زندگی کے ہر شعبے میں یہ بات موجود ہے۔ زندگی کا کوئی شعبہ ایسا نہیں جس میں امانت نہ ہو۔

### امانت کا صحیح مفہوم

امانت کا صحیح مفہوم یہ ہے کہ کوئی ایک آدمی کسی دوسرے آدمی پر کسی بھی معاملے میں بھروسہ کرے، اور دوسرا آدمی اس بھروسے کو پورا کر کے دکھائے، یہ امانت ہے۔ یہ ایک ایسی بات ہے جو دنیا کے ہر شعبے میں، ہر ایک سے عموماً اور ہر ایمان والے سے خصوصاً تقاضا کرتی ہے۔



## ﴿جَبْرِيلُ أَمِينٌ عَلَيْهِ اللَّهُ تَعَالَى أَوْرَسُولُ أَمِينٌ عَلَيْهِ اللَّهُ تَعَالَى﴾



حضرت جبرايل ﷺ کی شان میں قرآن پاک میں ہے:

**نَزَّلَ بِهِ الرُّوحُ الْأَمِينُ ۝** (الشعراء: 193)

ترجمہ: امانت دار فرشتہ سے (قرآن مجید کو) لے کر آتا ہے۔

قرآن مجید کی امانت اس دنیا میں حضرت جبرايل ﷺ کے لئے کرائے ہیں۔ چوں کہ وہ امین تھے اللہ تعالیٰ نے ان کا تذکرہ روح الامین کے نام سے اپنے کلام مجید میں کیا۔ انہوں نے اللہ تعالیٰ سے بالکل صحیح صحیح سنا، پھر بالکل اسی طرح نبی کریم ﷺ تک پہنچایا۔ کوئی زیر، زبر، پیش، تجویدی، تفسیری، لفظی یا معنوی گذشتہ نہیں کی۔ اس میں کوئی خیانت نہیں کی تو انعاماً وہ امین ٹھہرے۔ پیغام حق کو اللہ تعالیٰ کے پاس سے نبی کریم ﷺ تک لانا یہ بھی تو امانت ہے۔ اور نبی کریم ﷺ خود بھی امین ہیں جیسے کہ مشرکین مکہ بھی آپ ﷺ کو صادق اور امین کے لقب سے پکارا کرتے تھے۔

### ﴿امانت اور ایمان کا جوڑ﴾

پوری شریعت امانت ہے۔ ہمارے ہاتھ پاؤں سمیت ہمارے پاس موجود جسم کا ہر پرزاہ اللہ کی طرف سے امانت ہے۔ ہمیں ہر امانت کا حق ادا کرنا ہے۔ اور جس میں امانت داری نہ ہو تو پھر ایمان بھی نہیں رہتا۔ نبی کریم ﷺ نے ارشاد فرمایا: جس میں امانت نہیں اس کا ایمان بھی نہیں۔ (مسند احمد: 3/135)

حضرت ابو ہریرہ ؓ سے روایت ہے کہ نبی کریم ﷺ نے ارشاد فرمایا: منافق کی تین نشانیاں ہیں:

**إِذَا حَدَثَ كَذَبٌ جَبْ بُوَلَةً گَحْوَةً بُوَلَةً گَـا-**



**2 وَإِذَا وَعَدَ أَخْلَفَ** جب وعدہ کرے گا خلاف ورزی کرے گا۔

**3 وَإِذَا أُوْثِمَ خَانَ** اور جب امانت رکھوائی جائے گی، خیانت کرے گا۔

(صحیح بخاری: رقم 33، صحیح مسلم: رقم 59)

اب یہ بات تو حدیث شریف میں ہے اور یہ تین باتیں جس شخص میں موجود ہیں یہ شخص عملاً منافق ہے اگرچہ اپنے آپ کو مسلمان سمجھتا رہے۔ ہم اپنے اندر دیکھیں کہ ہماری باتوں میں جھوٹ کتنا، ہمارے معاملات کے اندر وعدہ خلافی کتنی، امانت کا احساس کتنا، تو ہمیں معلوم ہو جائے گا کہ ابھی بہت کمی ہے۔


### ﴿ حیا اور امانت کا اٹھنا ﴾

حضرت ابو ہریرہ رض سے روایت ہے کہ نبی کریم صلی اللہ علیہ وآلہ وسلم نے ارشاد فرمایا: اس امت سے سب سے پہلے جو چیز اٹھائی جائے گی وہ حیا اور امانت ہوگی۔ اور سب سے آخر میں جورہ جائے گی وہ (بغیر خشوع کے) نماز ہے۔ راوی کہتے ہیں کہ میرا خیال ہے کہ آگے یہ بات ارشاد فرمائی کہ ایک جماعت نماز پڑھتی ہوگی، مگر ان کے لیے کوئی اجر نہ ہوگا۔  
(مجموع الزوائد: رقم 12428)

ایک بزرگ صلی اللہ علیہ وآلہ وسلم فرماتے ہیں کہ اسی وجہ سے تم دیکھو گے کہ آدمی نماز بھی پڑھتا ہوگا، روزہ بھی رکھتا ہوگا، حج بھی کرتا ہوگا، لیکن امانت کا حق ادا نہ کرتا ہوگا۔

حضرت ابو ہریرہ رض سے ایک حدیث میں یہ ارشاد بھی منقول ہے: بے شک اس امت سے سب سے پہلے جو چیز اٹھائی جائے گی وہ حیا اور امانت ہوگی۔ تم اللہ تعالیٰ سے ان دونوں چیزوں کا سوال کرتے رہنا (مستقل مانگتے رہنا)۔ (کنز العمال: رقم 5774)

اسی وجہ سے اللہ تعالیٰ سے مستقل یہ دعا کرتے رہنا چاہیے کہ یا اللہ! ہمیں حیا



عطافرما، اور امانت داری عطا فرما۔

## ﴿چھ چیزوں کی ضمانت پر جنت﴾

حضرت عبادہ بن صامت رض روایت کرتے ہیں کہ نبی کریم ﷺ نے ارشاد فرمایا: تم مجھے چھ چیزوں کی ضمانت دے دو، میں (محمد ﷺ) تمہیں جنت کی ضمانت دیتا ہوں:

**1** جب تم میں سے کوئی بات کرے تو جھوٹ نہ بولے۔

**2** وعدہ کرے تو اسے پورا کرے (خلاف ورزی نہ کرے)۔

**3** اگر تمہیں امانت دی جائے تو (صاحب امانت کے مطالبہ پر) اسے ادا کرو۔

**4** اپنی شرمگاہوں کی حفاظت کرو۔

**5** اپنی نگاہوں کو جھکا کر رکھو۔

نامحرم سے بچاؤ۔ جب نامحرم سامنے آجائے، خواہ سڑک پر آجائے، شادی ہال میں آجائے، اسکریں پر آجائے، وہ موبائل پر ہو یاٹی۔ وہی پر ہو، نظروں کو جھکائے رکھو۔

**6** اپنے ہاتھوں کو روکے رکھو (اس سے کسی کوتلکیف نہ دو)۔ (مندرجہ: 5/323)

یہ چھ باتیں ہیں۔ معاہدہ ہو رہا ہے کہ جو ان چھ باتوں کی ضمانت دے دے، اس کے لیے جانب محمد رسول اللہ ﷺ جنت کے ضامن ہیں۔

## ﴿قرب قیامت امین اور خائن کون ہوگا؟﴾

حضرت ابو ہریرہ رض کی ایک طویل روایت میں سے ہے کہ نبی کریم ﷺ نے ارشاد فرمایا: ایسا زمانہ لوگوں پر آئے گا کہ خیانت کرنے والا امین (سمجھا) جائے گا، اور امین خائن (سمجھا) جائے گا۔ (سنابن ماجہ: رقم 4034)

مطلوب یہ کہ جو لوگ خیانت کرنے والے ہوں گے، ان کو تو ذمہ داریاں دے دی

جانیں گی، عہدے دے دیے جانیں گے اور وزارتیں دے دی جانیں گی۔ اور جو لوگ امین ہوں گے، امانت داری کے ساتھ کام کریں گے، ان کو برا بھلا کہہ کر پیچھے کر دیا جائے گا۔ لوگ کیا سمجھتے ہوں گے اور بات کچھ اور ہوگی۔

اب کچھ بات اس پر کر لیتے ہیں کہ ایک آدمی دنیا میں امانت ادا کرتا ہے اسے کیا ملے گا؟ اور جو آدمی خیانت کرتا ہے، اس کو کیا ملے گا؟ یعنی ان کی جزا و سزا کیا ہوگی۔ یہ معلوم ہونا بھی نہایت ضروری ہے۔ شاید کہ اللہ تعالیٰ ان فضائل و ترہیب پر کسی کے دل میں حق بات اُتار دے۔

### ﴿اللہ تعالیٰ کی طرف سے ادا بینگی﴾

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: جس نے لوگوں سے مال لیا اور وہ اسے ادا کرنے کی نیت رکھتا ہے تو اللہ تعالیٰ اس کی طرف سے ادا فرمائیں گے۔ اور جو لوگوں سے مال وصول کرے لیکن اس کی ادا کرنے کی نیت نہ ہو تو اللہ تعالیٰ خود اس کے مال کو ہلاک فرمادیتے ہیں۔ (مشکاۃ المصانع: رقم 2910)

جس شخص کے پاس امانت رکھی جائے اور وہ ادا کرنے کی نیت رکھتا ہے اور مطالبه کے وقت ادا کرتا ہے تو اللہ تعالیٰ کی مدد اس کے شامل حال ہو جاتی ہے۔ ملاعی قاری رحمۃ اللہ علیہ نے اس حدیث کی شرح میں فرمایا کہ اللہ تعالیٰ اس کے مال میں فراغی عطا فرماتے ہیں اور اسے برکتوں سے نوازتے ہیں۔ اور جو امانت لے کے ادا نہ کرے تو اللہ تعالیٰ کی مدد اس کے شامل حال نہیں رہتی اور اس کے مال سے برکت اٹھا دی جاتی ہے، اور بسا اوقات ایسی مصیبت میں گرفتار ہوتا ہے جس سے چھٹکارا حاصل کرنے کے لیے سارا مال ہی قربان کرنا پڑتا ہے اور آدمی کے پاس کچھ نہیں بچتا۔ اس لیے کہ یہ خود بھی کسی



مسلمان کو نقصان پہنچا رہا ہوتا ہے۔

## باعزٰت زندگی گزارنا

حضرت عبد اللہ بن عمر رض سے روایت کرتے ہیں کہ جب تم میں یہ چار صفات موجود ہوں تو پھر تمہیں دنیا کی کسی چیز کے چھوٹ جانے پر کوئی غم نہیں۔ یعنی تمہارے لیے پریشانی کی کوئی بات نہیں ہے۔ یہ چار صفات جس کسی میں موجود ہیں وہ دنیا میں جہاں بھی جائے گا اس کو کوئی پریشانی نہیں، عزّت ہی ملے گی۔ جہاں دنیا میں رہے گا محترم ہو کر رہے گا۔ آج لوگ کہتے ہیں کہ ہماری عزّت نہیں ہے، لوگ Valuable personality بن جائیں گے۔

وہ کون سی چار صفات ہیں؟ دھیان سے سنئے گا!

1 امانت کی حفاظت

2 بات کی سچائی

3 حسن اخلاق

4

حرام سے بچنا اور حلال غذا کا اہتمام۔ (مشکاة المصالح: رقم 5222)

اب ہم دیکھیں کہ ہم جو شکوہ کرتے ہیں کہ معاشرے میں عزّت نہیں ہے، تو کیا یہ صفات ہم میں موجود ہیں؟ یہ ہو ہی نہیں سکتا کہ جس میں یہ صفات ہوں اور اس کی عزّت نہ ہو۔ سچے آدمی کی ہر جگہ عزّت ہوتی ہے، امین کی بھی عزّت ہوتی ہے، با اخلاق آدمی کی بھی معاشرے میں بڑی عزّت ہے، اور جو حلال کا لقمه کھائے اللہ تعالیٰ اس کو ویسے ہی عزّت عطا فرمادیتے ہیں۔

## حضرت فاروق اعظم ﷺ کی تنبیہ

حضرت عروہ رض فرماتے ہیں کہ حضرت عمر فاروق رض فرمایا کرتے تھے کہ کسی آدمی کی نماز اور روزہ تمہیں دھوکے میں نہ ڈال دے۔ چاہے وہ روزہ رکھے، اور چاہے وہ نماز پڑھے، لیکن اس کا دین نہیں جس میں امانت داری نہیں۔ (شعب الایمان: رقم 4879)

جو امانت دار نہیں اس میں دین داری نہیں۔ نماز، روزہ دین کا ایک حصہ ہے، لیکن اس کے بعد امانت داری کی بھی ضرورت ہے۔ آپ کو آج کتنے لوگ ایسے ملیں گے جو نماز بھی پڑھتے ہوں گے، ہر سال حج و عمرے پر بھی جاتے ہوں گے، لیکن امانت کا خیال کرنے والے نہیں ہوں گے۔ ایسے لوگوں کے متعلق یہ ارشاد کتنا سخت ہے کہ ان کے اندر دین نہیں۔ آدمی بزم خود اپنے آپ کو کتنا بڑا دین دار خیال کرتا رہے، لیکن عند اللہ اس کی قیمت نہیں لگ رہی تو فکر کی ضرورت ہے۔

## نَّاپْ تُولْ مِنْ خِيَانَتْ سَبْجَنَا

اسی طرح صحیح نَّاپْ تُولْ کرنا بھی امانت ہے۔ قرآن کریم میں اللہ تعالیٰ نے فرمایا:

وَيُؤْلِي لِلْمُطَفِّفِينَ ۝ (المطففين: ۱)

ترجمہ: ”بڑی خرابی ہے نَّاپْ تُولْ میں کمی کرنے والوں کی۔“

نَّاپْ تُول میں کمی کا کیا مطلب ہے؟ اس بات کو سمجھنا ہے۔ اس کی مثال دودھ والے اور کپڑے والے سے سمجھیے۔ جب لیتے ہیں تو پورا لیتے ہیں اور جب دینے کا وقت آتا ہے تو دیتے وقت ڈندی مارتے ہیں، کم کرتے ہیں۔ ان کا لینے والا گزر اور ہوتا ہے، اور دینے والا گزر اور ہوتا ہے۔



## حضرت جی ﷺ کا ایک مفہوم

ابتداء میں میرا جو خیال تھا کہ ناپ تول میں کمی کرنے والوں سے مراد دودھ والا، سبزی والا وغیرہ ہے جو چیزیں تول کر دیتے ہیں۔ یا پھر درزی یا کپڑے والا ہے جو کپڑا ناپ کر دیتا ہے۔ لیکن حضرت جی دامت برکاتہم فرماتے ہیں: نہیں، ناپ تول میں کمی دنیا کے ہر معاملے میں ممکن ہے۔ میاں بیوی کے اندر بھی ناپ تول ہے، باپ بیٹے کے اندر بھی ناپ تول ہے، شخ اور مرید کے معاملے میں بھی ناپ تول ہے، ایک معلمہ اور اس کی طالبات کے معاملے میں بھی ناپ تول ہے۔

### ناپ تول میں کمی کیا ہے؟

مثلاً خاوند یہ چاہتا ہے کہ میری بیوی میری ہر ضرورت پوری کرے، لیکن اس کے نان نفقة کا خیال نہیں رکھتا، اس کو محبت نہیں دیتا۔ یہ چاہتا ہے کہ بیوی پرداہ کرے، نامحمرموں سے باتیں نہ کرے، ہاتھ میں تنیج رکھے اور خوب ذکر کرے، اور خود نامحمرموں سے باتیں کرتا ہے۔ یہ میاں کی اپنی بیوی کے حق میں ناپ تول میں کمی ہے۔ اسی طرح طالبات یہ چاہتی ہیں کہ ہمیں معلمہ بہت اچھا سا پڑھائیں، ہمیں وقت دیں، کلاس کے علاوہ بھی وقت دیں، اور خود کوئی محنت نہ کریں، خود کوشش نہ کریں۔ یہ طالبات کی طرف سے اپنی معلمہ کے حق میں ناپ تول میں کمی ہے۔

### طالبات کے لیے ہدایت

اسی طرح جو وقت آپ نے مدرسہ کو دے دیا، ان حالات میں اتنی قربانیاں دیں۔ آپ مبارک باد کی مستحق ہیں کہ آپ نے اپنے اوقات میں سے دین کے لیے تین چار

گھنٹے اللہ تعالیٰ کو دیے ہیں۔ یاد رکھیے کہ یہ وقت بھی امانت ہے۔ اس وقت میں جب آپ لوگ ہمارے جامعہ قریہ میں آ جائیں تو خدا کے لیے اس امانت کا خیال رکھیں۔ جو چار گھنٹے جامعہ کے ہیں، اس میں آپس کی غیر ضروری بات چیت نہ کریں۔ یہ وقت اللہ کو دے دیا ہے، یہ امانت ہے۔ پڑھنے کی فکر کریں۔ اگر کسی وقت کسی وجہ سے کوئی معلمہ موجود نہیں ہے تو گپیں نہ لگائیں، بتیں نہ کریں۔ آپ اس وقت میں تکرار کر لیں، اپنے مضامین کی اہم باتیں لکھ لیں۔ کچھ بھی کرنے کو نہیں ہے تو مراقبہ کر لیں، نماز پڑھ لیں، ذکر کر لیں، تلاوت قرآن کر لیں۔ اس وقت یہی کوشش کریں کہ یہ وقت ہمارا اللہ تعالیٰ کی یاد میں گزرے۔ یا پھر مدرسہ کی صفائی، خانقاہ کا کوئی کام جو آپ آسانی سے کر سکیں کر لیں، لیکن وقت ضائع نہ کریں۔ یہ وقت امانت ہے جو آپ نے دے دیا ہے، اس کا خیال رکھیں۔ امانت کی حفاظت کی وجہ سے انسان کا ریزق بڑھ جاتا ہے۔

حضرت جابر اور حضرت علیہ السلام دونوں روایت کرتے ہیں کہ رسول اللہ ﷺ کا یہ مبارک ارشاد ہے: امانت داری رزق کا سبب ہے، اور خیانت فقر کا سبب ہے۔  
 (جامع الأحادیث: رقم 9711، 448/3)

### ﴿مشورہ امانت ہے﴾

اسی طرح کسی کی کوئی بات آپ کو معلوم ہو، کوئی بھید پتا ہو تو یہ بھی آپ نے آگے نہیں پہنچانا۔ ایسے ہی کسی نے کوئی مشورہ مانگا تو مشورے کو صحیح طور سے دینا بھی امانت ہے۔ انارکلی میں ایک بزرگ رہتے تھے۔ اور جماعت میں ان کا آنا جانا ہوتا تھا۔ بہت نیک آدمی تھے۔ جب ہم لوگ انارکلی میں رہتے تھے تو وہاں ان کی دوکان تھی۔ ان کے ایک دوست ان کے پاس آئے اور بات چیت کے درمیان کہا کہ جناب! میرا ایک لڑکا ہے۔

میں چاہتا ہوں کہ میرے لڑکے کی شادی آپ کی لڑکی سے ہو جائے۔ ان بزرگ نے کہا کہ اچھا! ٹھیک ہے مشورہ کر کے بتائیں گے۔ بات ختم ہو گئی۔

تحوڑی دیر بعد اسی مجلس میں بات ہوتے ہوتے ان بزرگ نے اپنے دوست سے پوچھا کہ بھتی! میری بیٹی کا رشتہ آیا ہے۔ آپ میری بات سمجھ رہے ہیں کہ جس نے رشتہ مانگا تھا، اسی سے کہہ رہے ہیں کہ میری بیٹی کا رشتہ آیا ہے میرے ایک دوست کی طرف سے۔ اس سلسلے میں آپ کی کیا رائے ہے؟ اب وہی دوست جس نے اپنے بیٹے کے لیے رشتہ مانگا تھا، اپنا سر جھکالیا اور تھوڑی دیر بعد کہنے لگا کہ آپ کی بیٹی پاکدا من ہے، نقیہ ہے، نقیہ ہے، آپ حضرات کا شریف خاندان ہے۔ میرے بیٹے کو میں جانتا ہوں، رشتہ مناسب نہیں ہے۔ عجیب بات ہے یا نہیں؟ جو رشتہ مانگنے والا تھا، اسی سے جب مشورہ لیا گیا اسی کے بیٹے کے بارے میں تو کہہ دیا کہ نہیں، آپ کی لڑکی کے مناسب نہیں ہے۔ یہ ہے امانت اور دیانت داری۔

### مدرسہ کی باتیں امانت ہیں

اب مدرسے کے معاملات، مسائل، یہاں کی سب باتیں امانت ہیں۔ یہاں کی ذاتی نوعیت کی باتیں گھروں میں جا کر discuss کرنے کے لیے نہیں ہیں۔ اور نہ دوسرے مدارس سے comparision کرنے کے لیے ہیں۔ ہر ایک کے اپنے اپنے معاملات اور حالات ہیں۔ ہم ہمتوں کے ساتھ اپنے اندر خوبیاں لانے کی کوشش کریں۔ اور ہم جہاں اپنی طرف سے بہتر کر سکتے ہیں، کریں۔ اسی طرح نجی مجلس کی باتیں ہم لیں تو وہ بھی آگے ذکر نہ کریں۔

## رسول کریم ﷺ کی ایک خاص نصیحت

عورتوں کے متعلق رسول کریم ﷺ نے اپنی امت کے مردوں کو خاص نصیحت فرمائی ہے۔ حضرت ابو ہریرہ رضی اللہ عنہ سے روایت فرماتے ہیں کہ آپ ﷺ نے ارشاد فرمایا: ”عورتوں کے بارے میں خیر کی نصیحت کو قبول کرو۔ ان کی تخلیق پسلی سے ہوئی ہے اور پسلی میں اوپر کا حصہ زیادہ ٹیڑھا ہے۔ اگر تم اسے سیدھا کرنے کی کوشش کرو گے تو ٹوٹ جائے گی، اور اگر تم ویسے ہی چھوڑ دو گے تو ویسے ہی ٹیڑھی رہے گی۔ پس تم عورتوں کے بارے میں خیر کی نصیحت کو قبول کرو۔“ (صحیح بخاری: 4890)

حدیث شریف میں عرف کے موقع پر حضرت ابن عباس رضی اللہ عنہ سے رسول اللہ ﷺ کا یہ ارشاد مبارک مردی ہے: اے لوگو! اپنی بیویوں کے بارے میں اللہ تعالیٰ سے ڈرو۔ تم نے ان کو اللہ کی امانت اور عہد کے ساتھ زوجیت میں لیا ہے۔ (صحیح مسلم: رقم 1218)

خیال رہے کہ جب مرد کسی عورت کو اپنی زوجیت میں لے لیتا ہے تو وہ اللہ تعالیٰ کی مقرر کردہ شرطوں کے مطابق لیتا ہے۔ لیکن اگر کوئی مرد کمی پیش کرتا ہے، بیوی کے حقوق کو پورا نہیں کرتا تو یہ امانت میں خیانت کرتا ہے۔

## بندگی کی امانت

امانت کا ایک مفہوم اور بھی ہے۔ وہ کیا ہے؟ اللہ تعالیٰ نے بندگی کی امانت ہمارے سپرد کی ہے۔ چنانچہ اللہ تعالیٰ نے سورہ احزاب کی آیت میں ارشاد فرمایا:

إِنَّا عَرَضْنَا الْأَمَانَةَ عَلَى السَّبُوتِ وَالْأَرْضِ وَالْجِبَالِ فَابْتَيْنَ أَنْ يَحْمِلُنَّهَا  
وَأَشْفَقْنَ مِنْهَا وَحَمَّاهَا إِلَّا نَسَانُ ط (الاحزاب: 72)

ترجمہ: ”ہم نے یہ امانت آسمانوں اور زمین اور پہاڑوں پر پیش کی، تو انہوں نے اس

کے اٹھانے سے انکار کیا، اور اس سے ڈر گئے، اور انسان نے اُس کا بوجھ اٹھالیا۔

اس آیت میں بتایا جا رہا ہے کہ اللہ رب العزت نے ایک امانت ہمارے پر دکی ہے۔ اس کا ایک تھوڑا سا منظر سمجھ لیجئے۔ اللہ رب العزت نے فرمایا کہ میرے بندو! میں تمہارا پروار دگار ہوں، میں تمہیں ایسی نعمتیں دوں گا جو تمہیں کوئی دوسرا دے نہیں سکتا۔ لیکن وہ وقت ہوں گی، پھر میں دیکھوں گا کہ میری امانت کو تم کیسے استعمال کرتے ہو۔ اگر تم نے اس کا صحیح استعمال کیا اور امانت کا حق ادا کر دیا، پھر تمہیں موت آئے گی اور قیامت کے دن تم میرے سامنے آؤ گے، تو میں تم سے پوچھوں گا کہ تم نے میری امانت کے ساتھ کیا کیا؟ اور ہر امانت پوری کرنے والے کو پہلے سے بڑی نعمت دے دوں گا۔ اور جس نے دنیا میں میری امانتوں کا خیال نہ رکھا تو پھر قیامت کے دن وہ اس قابل ہی نہیں کہ اس کو کوئی مزید نعمت دی جائے۔

### پہلی مثال

بات آگے بڑھانے سے پہلے ایک سوال آپ سے کرتا ہوں۔ آپ نے ایک آدمی کو ایک لاکھ روپیہ امانتاً دیا۔ ایک مہینے بعد جب آپ اس سے واپس مانگتے ہیں کہ میری امانت واپس دو۔ جو اباؤہ کہتا ہے کہ میرے پاس تو نہیں ہے۔ بات بڑھی، کچھ نہیں ملا اور آپ واپس آگئے۔ اب اگلی مرتبہ جب آپ نے دس لاکھ روپے امانت دینے ہوں تو کیا آپ اس بندے کو دیں گے جس کو پہلے دی تھی؟ نہیں نا! کیوں کہ اس نے خیانت کی تھی۔ اب ہمارے پاس ہماری آنکھیں، ہاتھ پاؤں، جسم کا ہر ہر پوزہ یہ سب اللہ کی طرف سے امانتیں ہیں۔ قیامت کے دن ایک ایک کے بارے میں پوچھ ہوگی۔



## دوسری مثال

اس کی دوسری مثال بھی سن لیجیے! ایک بہت بڑا بزرگ میں آدمی تھا۔ اس نے اپنے بیٹے کو بیس لاکھ روپے دیے کہ کام شروع کرو۔ اور کہا کہ اگر تم نے بیس لاکھ سے کام صحیح کیا تو میرا سارا سرمایہ تمہارا۔ اور اگر تم اس رقم کو صحیح استعمال نہ کر سکتے تو تم اس قابل ہی نہیں ہو کہ تمہارے حوالے اپنا سرمایہ کیا جائے۔ بالکل اسی طرح اللہ رب العزت نے ہمیں تھوڑی مدت کے لیے اس دنیا میں بھیجا ہے اور فرمایا ہے کہ اے میرے بندو! اے میری بندیو! ان نعمتوں کو وہاں استعمال کرلو جہاں میں نے کہا ہے۔ جب میرے پاس آؤ گے تو میں حساب کتاب کروں گا، اور جب ثابت ہو جائے گا کہ تم نے نعمتوں کا صحیح حق ادا کیا ہے، اب تمہیں میں ایسی نعمتیں دوں گا جو ہمیشہ ہمیشہ کی ہوں گی۔ قیامت کے دن ایک ایک نعمت کے بارے میں سوال ہو گا۔

**ثُمَّ لَتَسْعَلُنَّ يَوْمَئِذٍ عَنِ التَّعْيِيْوُ** (الکاثر: 8)

ترجمہ: ”پھر تم سے اس دن نعمتوں کے بارے میں پوچھا جائے گا (کہ ان کا کیا حق ادا کیا)۔“

## تیسرا مثال

انسان جب پیدا ہوتا ہے تو بہت ساری صلاحیتیں بظاہر اس کے پاس اس وقت نہیں ہوتیں۔ ایسی پوزیشن میں پیدا ہوتا ہے کہ نہ چل سکتا ہے، نہ بول سکتا ہے، نہ اس کے دانت ہوتے ہیں، اور نہ کھا سکتا ہے، اور نہ ہی اچھا برا سمجھ سکتا ہے۔ بالکل ایک چھوٹا سا نا سمجھ بچہ ہوتا ہے۔ اللہ تعالیٰ اس کو نعمتیں دینا شروع کرتے ہیں۔ آہستہ آہستہ نعمتیں بڑھ رہی ہیں۔ دانت آگئے، آنکھیں ٹھیک ہو گئیں، عقل آگئی، ساری چیزیں آتی چلی گئیں۔

جوانی کی نعمت بھی چودہ، پندرہ سال کی عمر میں مل جائے گی۔ اب وہ جوان ہو گیا۔ پیدائش سے لے کر چودہ، پندرہ سال کی عمر تک نعمتیں ملنے کا وقت تھا۔ اس کے بعد پندرہ، سولہ سال سے لے کر چالیس، پینتالیس سال تک ان نعمتوں کے استعمال کا وقت تھا۔ جب چالیس، پینتالیس سال عمر ہو گئی تو آنکھیں کمزور ہو گئیں۔ نعمت واپس جارہی ہے۔ دانتوں میں کیڑا لگ گیا، کمزور ہو گئے۔ نعمت واپس جارہی ہے۔ پہلے سوتا اتنا تھا کہ اٹھنا مشکل ہوتا تھا، اب ساری رات نیند نہیں آ رہی۔ نعمت واپس جارہی ہے۔ پہلے بھاگ دوڑ کر لیتا تھا، اب نہیں کر سکتا اور تھک جاتا ہے۔ نعمت واپس جارہی ہے۔ معلوم ہوا کہ پیدائش کے بعد سے لے کر پندرہ سال کی عمر تک ہم نعمتیں لیتے رہے، ہماری گروچھ ہوتی رہی، بڑے ہوتے رہے۔ جب پندرہ سال کے ہو گئے تو چالیس، پینتالیس سال تک ان نعمتوں کو استعمال کرتے رہے۔ یہ ان نعمتوں کے استعمال کا نائم پیریڈ تھا۔ اس کے بعد ان نعمتوں کی واپسی کا سفر شروع ہو جاتا ہے۔

### جسم کے استعمال کا سوال

موت کیا ہے؟ موت تمام نعمتوں کے کامل طور سے چھن جانے کا نام ہے۔ ساری نعمتیں چھن جائیں گی۔ قیامت کا دن ہو گا اور اللہ تعالیٰ بندے کو اپنے سامنے کھڑا کر کے کہیں گے کہ میرے بندے! میں نے تمہیں آنکھوں کی نعمت امانتادی تھی، تم نے کیا کیا؟ بندہ کہے گا: اللہ! زندگی بھر میں نے نامحرم کو نہیں دیکھا، کبھی نظر پڑ جاتی تو توبہ کر لیتا۔ میں نے وی پر کبھی وقت ضائع نہیں کیا، موبائل پر، انٹرنیٹ پر میں نے وقت ضائع نہیں کیا۔ اللہ! میں نے ماں باپ کو محبت سے دیکھا، بیوی بچوں کو محبت سے دیکھا۔ اللہ! بیت اللہ کو دیکھا، قرآن کو دیکھا۔ جب وہ یہ کہے گا تو ثابت کرنا پڑے گا۔ اس کے اعمال نامہ سے، فرشتوں کی گواہی سے یہ

ساری چیزیں جب ثابت ہو جائیں گی کہ واقعی اس نے صحیح طریقے سے آنکھ کا استعمال کیا، موبائل کے سامنے آنکھ کو بر بادنہیں کیا، وقت کو بر بادنہیں کیا۔ تب کیا ہو گا؟ اللہ تعالیٰ امانت کا حق ادا کرنے کی وجہ سے اس کو وہ آنکھیں دیں گے جو اللہ کا دیدار کر سکیں گی۔

لیکن اگر کسی بندے کے بارے میں اعمال نامہ سے، فرشتوں کی گواہی سے یہ ثابت ہو گیا کہ گھنٹوں فیس بک پر بیٹھتا تھا، گھنٹوں انٹرنسیٹ پر نامحمر موس کو دیکھتا تھا، بیوی پاس ہوتی تھی مگر بیوی کو محبت نہیں دیتا تھا۔ حرام محبتوں میں سرگردان تھا۔ تو معلوم ہو جائے گا کہ اس نے نعمت کا حق ادا نہیں کیا۔ اب اللہ رب العزت اس کو قیامت کے دن اندر حاکر دیں گے کہ نعمت کا حق ادا نہیں کیا۔

ایک اور بندہ سے پوچھا جائے گا کہ ہاں بھئی! تم کو کھانے پینے کی نعمت دی تھی، کیا کیا؟ کہے گا: اللہ! ہمیشہ حلال کھایا، چیک کر کے کھایا، دیکھ بھال کر کے کھایا، میں نے اپنے آپ کو اور اپنی اولاد کو حرام سے بچایا۔ جب اس کی بات ثابت ہو جائے گی تو اسے جنت کی نعمتیں کھلائی جائیں گی۔ لیکن جس بندہ پر ثابت ہو گیا کہ حرام کھاتا تھا اور احتیاط نہیں کرتا تھا کہ جو مل گیا وہ کھالو۔ اس نے حرام و حلال کی پرواہی نہیں کی۔ اب اسے بھی کھانے ملیں گے، لیکن جہنم میں سے ملیں گے۔ وہ کیا ہوں گے؟ پینے کے لیے روح افزا اور پیسپی نہیں ہو گی بلکہ پینے کے لیے جہنمیوں کا پیپ ہو گا۔ اور کھانے کے لیے زقوم کا درخت ہو گا کہ اس نے اللہ تعالیٰ کی امانت کا خیال نہیں رکھا۔

اسی طرح ایک بندے سے سوال کیا جائے گا کہ اے میرے بندے! میں نے تجھے گھر کی نعمت دی تھی، نیلی چھت کے نیچے گھر دیا تھا۔ تم نے کیا کیا؟ کہے گا: یا اللہ! میرا گھر میں درس قرآن ہوتا تھا، یہ تو سنتوں کا گذشن تھا، یہاں مرد الگ اور عورتیں پر دے میں

الگ بیٹھتی تھیں۔ مخلوط محافل کی مجالس یہاں نہیں تھیں، میوزک نہیں تھا، گانا بجانا نہیں تھا۔ اللہ! گھر کو میں نے اس طرح سے استعمال کیا۔ جب اس کی بات ثابت ہو جائے گی تو اللہ تعالیٰ خوش ہو جائیں گے اور اسے جنت کا گھر آلات کر دیں گے۔

دوسرابندہ وہ ہو گا جس کے گھر سے گھنٹوں میوزک کی آوازیں آتی تھیں۔ اس کے موبائل سے ہر وقت میوزک کی آواز، ٹی وی سے ہر وقت میوزک کی آواز، مخلوط مجالس جس میں عورتوں اور مردوں کے الگ الگ بیٹھنے کا کوئی انتظام ہی نہیں تھا، نہ کوئی قرآن پڑھنے والا، نہ کوئی دین کی بات کرنے والا۔ ایسے ہی اس نے گھر کی نعمت کو ضائع کر دیا تھا۔ اب اللہ رب العزت اسے گھردیں گے، لیکن جنت میں نہیں جہنم میں دیں گے۔ وہ کیسا مکان ہو گا؟ مَكَانًا صَيِّدًا نَّاجَ مَكَانٌ ہو گا، نہ ولیٹ سکے گا، نہ کھڑا ہو سکے گا۔ وہاں موت مانگے گا۔ اللہ تعالیٰ اسے فرمائیں گے: ایک موت نہ مانگ، موت پر موت مانگ، بار بار موت مانگ، مگر اب تجھے موت نہیں آئے گی۔ (سورہ فرقان: آیت 14)

اسی پر ہر نعمت کو قیاس کر لیجیے کہ اس دن ہر ہر نعمت کا سوال ہو گا۔ اور اپنے اندر غور کر لیجیے کہ کیا میرے پاس اس کا جواب ہے؟

کانوں کی نعمت کے بارے میں پوچھا جائے گا کہ تمہیں کانوں کی نعمت دی تھی، کیا کیا؟ جب ثابت کرے گا کہ یا اللہ! میں ماں کی بات سنتا تھا، شیخ کی بات سنتا تھا، میں قرآن سنتا تھا۔ اللہ! میں دین کی باتیں سنتا تھا، اذان کی آواز میرے کانوں میں آتی تو میں نماز کے لیے چلا جاتا تھا۔ اللہ! میں نے نعمت کا حق ادا کر دیا۔ اللہ تعالیٰ اس سے ہم کلامی کریں گے۔ وہ براہ راست اللہ تعالیٰ کی باتیں سنے گا۔ جنت میں حوروں کا قرآن سنے گا۔ جنت کے گیت سنے گا۔ اس کے تکلیفوں کے دن ختم ہو جائیں گے۔

لیکن اگر ثابت ہو گیا کہ گانے سنتا تھا، موسیقی سنتا تھا۔ ماں کہتی رہتی تھی مگر یہس سے مس نہیں ہوتا تھا۔ ایک کام کو 25,250 دفعہ کہنا پڑتا تھا، سنتا ہی نہیں تھا۔ اب اس کو امانت کے پورانہ کرنے کی وجہ سے جہنم میں جانا پڑے گا۔ بہت اہم بات ہے۔

یہ شرمگاہ جو ہمارے پاس ہے یہ بھی امانت ہے۔ جب اللہ تعالیٰ نے اسے پیدا کیا تو فرمایا کہ تم میری امانت ہو، جس کو بھی میں دون گا اس کا پھر حساب لیا جائے گا کہ حلال استعمال کیا یا حرام استعمال کیا۔ یہ نماز، روزہ، زکوٰۃ تو اپنی جگہ لیکن امانت کو ادا کرنا ان تمام چیزوں سے بہت زیادہ مشکل ہے۔ اس کے لیے محنت کرنی پڑتی ہے۔

### وعدہ و فاکرنا

جو آیت شریفہ شروع میں تلاوت کی گئی تھی، اس میں امانت کے ساتھ ایفائے عہد کا بھی ذکر ہے۔ یعنی اہل جنت کی صفات میں سے ایک صفت یہ بھی ہے کہ امانت کا خیال کرتے ہیں، اور وعدہ خلافی نہیں کرتے بلکہ وعدوں کو پورا کرتے ہیں۔ دوسری جگہ قرآن پاک میں اللہ تعالیٰ فرماتے ہیں:

وَأَوْفُوا بِالْعَهْدِ إِنَّ الْعَهْدَ كَانَ مَسْوُلًا (بنی اسرائیل: 34)

ترجمہ: اور عہد کو پورا کرو، یقین جانو کہ عہد کے بارے میں (تمہاری) باز پرس ہونے والی ہے۔

اب والدین شکایت کرتے ہیں کہ بچے وعدہ کرتے ہیں لیکن پورا نہیں کرتے۔ مگر بتائیے کہ کتنے ایسے لوگ بھی ہیں جو چھوٹوں سے وعدہ کر لیتے ہیں، لیکن پورا نہیں کرتے۔ یہ بھی وعدہ کی خلاف ورزی ہے۔ نبی کریم ﷺ نے فرمایا: جب بولو تو سچی بات بولو، اور جب وعدہ کرو تو پورا کرو۔ (مندرجہ رقم: 22144)

## ﴿دلوں سے نفرت کیسے ختم ہو؟﴾

حضرت داؤد علیہ السلام سے منسوب ایک قول ہے کہ اپنے بھائی سے وعدہ کر کے اس کے خلاف نہ کرو، اگر تم نے ایسا کیا تو دونوں میں نفرت پیدا ہو جائے گی۔ آج دلوں میں نفرتیں کیوں ہیں؟ اس لیے کہ وعدے پورے نہیں کرتے۔ ایک دوسرے کے ساتھ جب اپنی کمٹنٹ کو پورا کریں گے تو اللہ تعالیٰ خاندانوں میں محبت پیدا کر دیں گے۔

حضرت علی بن ابی طالبؑ سے مرفوع ا روایت ہے کہ رسول اللہ ﷺ نے ارشاد فرمایا: جس نے کسی مسلمان سے وعدہ کی خلاف ورزی کی ( وعدہ کر کے توڑ دیا) اس پر اللہ تعالیٰ کی، اور فرشتوں کی، اور سب لوگوں کی لعنت ہے۔ قیامت کے دن اس کا نہ کوئی فرض مقبول ہوگا اور نہ نفل۔ (صحیح بخاری: رقم 1870، صحیح مسلم: رقم 1370)

اللہ تعالیٰ ہماری حفاظت فرمائے آمین۔ ہم بھی امانت کو پورا ادا کرنے کا، اور وعدے کو پورا کرنے کا ارادہ کریں۔ اللہ تعالیٰ نے قرآنِ کریم میں وعدہ پورا کرنے کی صفت متقدین کی بیان کی ہے:

**بَلِّيْ مَنْ أَوْفَى بِعَهْدِهِ وَأَتَقْرَبَ فِيْ إِيمَانِ اللَّهِ يُحِبُّ الْمُتَّقِيْنَ ⑤** (آل عمران: 76)

ترجمہ: ”بھلا کپڑ کیوں نہیں ہوگی؟ (قادہ یہ ہے کہ) جو اپنے عہد کو پورا کرے گا اور گناہ سے بچے گا تو اللہ ایسے پرہیز گاروں سے محبت کرتا ہے۔“  
یہ اللہ تعالیٰ کا ارشاد ہے جو دو اور دو چار کی طرح واضح ہے۔ اللہ تعالیٰ کی محبت اسے ملے گی جو وعدے کو پورا کرنے والا ہوگا۔

## ﴿بچوں کی تربیت میں جھوٹ﴾

آج ہمارے گھروں میں وعدوں کو پورا نہ کرنا ممکن اپنے چھوٹے بچوں کو سکھاتی

ہیں۔ الامان والحفیظ! تربیت ہی ایسی کرتی ہیں۔ گھروں کے اندر جھوٹ سکھاتی ہیں، پھر اولاد کو کہتی ہیں کہ یہ کیا کر رہے ہو؟ عام طور پر کیا ہوتا ہے کہ ماوں کی خود ہی تربیت نہیں ہوئی ہوتی۔ اکثر باتوں میں اپنے چھوٹے بچوں سے جھوٹ بول دیتی ہیں۔ کوئی کام ہوتا ہے تو اچھا! اپنی دادی کو یوں بول دو۔ معموم بچے کو تو پتا ہوتا ہے کہ آپ جھوٹ بول رہی ہیں۔ اپنی ساس سے جو جھوٹ بولنا ہوتا ہے وہ بچوں سے بلواتی ہیں۔ والد سے یعنی اپنے شوہر سے جھوٹ بولنا ہتو بچوں کو استعمال کر لیتی ہیں۔ یا پھر بچوں سے کہتی ہیں کہ اچھا! تم یہ کام کرو گے تو تمہیں یہ لے کر دوں گی اور وہ نہیں لے دیتیں۔

جب بچوں کی تربیت میں جھوٹ شامل ہوگا، پھر کیسے صحیح ہیں کہ یہ بچے بڑے ہو کر ان کو عزّتیں دیں گے۔ جس بچے کے دل میں یہ آجائے کہ میری ماں تو جھوٹی ہے، بات بات پر جھوٹ بولتی ہے۔ آپ نے تو اپنی عزّت خود ہی ختم کروالی، وہ اب آپ کی عزّت نہیں کرے گا۔ عزّت سچے بندے کی ہوتی ہے، جھوٹے اور کذاب کی عزّت نہیں ہوتی۔ ایک آدمی آپ کو معلوم ہے کہ جگہ، جگہ جھوٹ بولتا ہے۔ کیا آپ اس کی عزّت کریں گے؟ کبھی بھی نہیں۔ جھوٹے کی کیا عزّت ہوتی ہے؟ وہ تو ذلیل ہوتا ہے۔ عزّت سچے بندے کی ہوتی ہے۔ اس بات پر مانعین و دھیان دیں اور سوچیں کہ آج کیا نجاح کو رہی ہیں۔ پھر کل کو پھل بھی ویسا ملے گا۔

### تم اس بچے کو کیا دوگی؟

حضرت عبد اللہ بن عاصم رض سے روایت ہے کہ رسول اللہ ﷺ ہمارے گھر میں تشریف فرماتھے کہ اس دوران میری امی نے مجھے بلا یا اور کہا کہ تم میرے پاس آؤ، میں تمہیں کچھ دوں گی۔ نبی کریم ﷺ نے ان کی والدہ سے پوچھا کہ تم اس بچے کو کیا دوگی؟

میری والدہ نے کہا کہ میں کھجور دوں گی۔ نبی کریم ﷺ نے فرمایا: اگر تم نے اس کو کچھ نہ دیا تو تم جھوٹوں میں لکھی جاؤ گی۔ (سنابی داود: رقم 4991)

عام طور سے ماں بچوں کو بہلانے کے لیے کوئی جھوٹا وعدہ کر لیتی ہیں، پھر اس وعدے کو پورا نہیں کرتیں۔ مقصد صرف یہ ہوتا ہے کہ کسی طرح یہ چپ ہو جائیں اور وقت نکل جائے، پھر کسی وقت کچھ اور بہانہ کر دیں گی۔ یعنی ایک جھوٹ اور بول دیں گی۔ اس طرح اللہ کے دفتروں (رجسٹروں) میں ایسی عورت کو جھوٹا لکھا جاتا ہے۔

### اپنی باتوں کا محاسبہ

ایک اور آخری بات کر کے بات مکمل کرتے ہیں۔ ہم کتنا سچ بولتے ہیں اور کتنا جھوٹ بولتے ہیں۔ یہ بات ہم نے معلوم کرنی ہے۔ ہم آج سے اپنے اوپر ایک پابندی شروع کر دیں۔ صرف تین دن اسے کر کے دیکھ لیں، معلوم ہو جائے گا کہ ہم کتنے پانی میں ہیں۔ ہم اپنے آپ کو بڑا شمار کرتے ہیں، ہمیں توجی سب بتا ہے، ہم بیان سنتے ہیں، ہم نماز پڑھتے ہیں، بڑی دیر تک مراقبہ کرتے ہیں۔ بڑی روحانیت اور نورانیت محسوس کرتے ہیں۔ بس اپنے آپ کو خود ہی جانچ لیجیے۔ تین دن اپنے دونوں کانوں کو، اپنی زبان پر لگادیجیے۔ جوز بان سے نکل رہا ہے اسے خود سینے۔ اور ہر جھوٹ پر گھر کے ایک مخصوص کونے میں ایک کنکری ڈال لیجیے۔ تین دن میں پتا چل جائے گا کہ کتنی کنکریاں جمع ہو گئیں۔ اور چند ہفتوں میں تو گھر میں کنکروں کا پھاڑ بن جائے گا۔ کر کے دیکھ لیجیے۔ اگر کنکری جمع کرنا مشکل کام ہے اور بر الگتا ہے تو ایک اور جانچ کا طریقہ بھی ہے۔

ایک کاپی اور پین خرید لیجیے اور اسے اپنے پاس رکھ لیں۔ بس جھوٹی سی ایک ڈائری بنالیں۔ اور اپنے دونوں کانوں کو اپنی زبان پر لگائیں اور شیں کہ ہم کیا کہہ رہے ہیں،

اور ہر جھوٹ پر ایک نشان لگائیں۔ کوئی لمبی باتیں نہیں لکھنے کے لیے، بس ایک مخصوص نشان لگا لیجیے۔ دیکھیے! اکتنی جلدی وہ کاپی بھرتی ہے۔ پتا لگ جائے گا کہ ہم کتنا پانی میں ہیں۔ کہیں ایسا نہ ہو کہ مسلسل جھوٹ بولنے کی وجہ سے اللہ کے دربار میں ہم جھوٹ لکھنے گئے ہوں۔ دنیا ہمیں کچھ کہتی رہے، اگر وہاں کا معاملہ نہ سدھرا تو کیا ملا؟ کچھ بھی نہیں۔

### ﴿غیر شوری باتیں﴾

اچھا! بعض جھوٹ تو ہم By Default بولتے ہیں۔ گویا کہ ہمارے اندر ہی فکس کر دیے گئے ہیں۔ مثال کے طور پر کسی خاتون کو اس کی والدہ یا بہن نے فون کیا۔ اب وہ ان سے بات کرتی ہے اور اسی دوران اسے یاد آیا کہ ہندنیا جل رہی ہے، مجھے وہاں پہنچنا ہے۔ آپ ان سے کہتی ہیں کہ میں ایک منٹ میں دوبارہ کال کرتی ہوں، یا میں ایک سینڈ میں آتی ہوں، یا یوں کہنا کہ ایک سینڈ تھہرو۔ اس ایک سینڈ اور ایک منٹ میں تو ہمیں پتا ہے کہ ہم کچھ بھی نہیں کر سکتے، اگرچہ سامنے والا بھی جانتا ہے کہ ایک سینڈ یا ایک منٹ سے زیادہ ہی وقت لگانا ہے، لیکن فرشتوں نے تو وہ لکھنا ہے جوزبان سے نکلا۔ فرشتوں نے تو لکھ لیا کہ اس نے ایک منٹ بعد کال کرنی ہے۔ اور جب آپ نے پانچ منٹ لگا دیے، آٹھ منٹ لگا دیے، پھر کال کر بھی لی لیکن جو آپ نے کہا وہ تو پورا نہیں کیا۔ یہ ہے غیر شوری باتیں۔

### ﴿موباکل کی تباہ کاریاں﴾

ایسے ہی آج کل بچے والدین سے دس منٹ کے لیے موبائل لیتے ہیں۔ دس منٹ بعد کہتے ہیں ایک منٹ اور دے دیں۔ پھر آدھا گھنٹہ لگا دیتے ہیں۔ بس دو منٹ اور

دے دیں۔ بس پانچ منٹ میں دے رہے ہیں۔ آج بھی ایک صاحب بتلانے لگے کہ بچے جوان ہو گئے ہیں۔ سال دو سال پہلے تک تو ٹھیک تھے۔ ٹوپر زمیں آنے والے تھے۔ اپنی کلاس میں ٹوپر زمیں آنے والا بچہ موبائل کی وجہ سے ایسے تباہ ہوا کہ اب کہتا ہے کہ میں نے نہ کوئی کام کرنا ہے اور نہ پڑھائی کرنی ہے، بس مجھے موبائل چاہیے۔ اس کا باپ کہہ رہا تھا کہ میرا تو گھر جانا مشکل ہو گیا ہے۔ گھر جا کر کیا کرو؟ موبائل کی عادت بعض لوگوں کو ایسی لگ گئی ہے کہ بس ہر چیز کو چھوڑ کر موبائل چاہیے۔ موبائل کے پیچھے نوجوان نسل تباہ ہو رہی ہے۔ ہم موبائل یا انٹرنیٹ کے استعمال سے منع نہیں کرتے۔ ہم کہتے ہیں کہ بھی! اس کا جائز استعمال جائز، اور ناجائز استعمال ناجائز ہے۔ حرام استعمال حرام ہے۔

ہم کس موبائل اور Facebook کے استعمال کو منع کرتے ہیں؟ اس کو سمجھ لیجئے! ہم مطلقاً منع نہیں کرتے۔ ہم انٹرنیٹ کے اس استعمال کو منع کرتے ہیں جو بیوی کو خاوند سے، خاوند کو بیوی سے دور کر دے۔ اولاد کو ماں باپ سے دور کر دے، ماں باپ کو اولاد سے دور کر دے۔ مسلمانوں کو علماء سے دور کر دے، مسلمانوں کو مسجد اور مدرسے سے دور کر دے۔ مسلمانوں کو اللہ سے دور کر دے، جنت سے دور کر دے اور جہنم کے قریب کر دے۔ ہم اس استعمال کے مخالف ہیں۔

ؑنبی صادق وَآمِين ﷺ

بات ہو رہی تھی امانت اور وعدہ پورا کرنے کی۔ یہ اہل جنت کی صفات ہیں۔ اللہ تعالیٰ سے دعا ہے کہ ہمیں یہ صفات عطا فرمائے۔ نبی کریم ﷺ کو کفار مکہ جو جان کے دشمن تھے، وہ کیا کہتے تھے؟ صادق، امین۔ یہ سچ بھی ہیں، امانت دار بھی ہیں۔ انہوں

نے دشمنی میں کوئی کسر نہ چھوڑی، لیکن پھر بھی نبی کریم ﷺ کو صادق اور امین کہتے تھے۔ جس وقت نبی کریم ﷺ ہجرت کے لیے تشریف لے جا رہے تھے، اس وقت تقریباً ہر قبیلے کا ایک آدمی تلوار لے کر کھڑا ہوا تھا کہ آج کچھ کر دینا ہے۔ عین اس وقت بھی کفار مکہ امانتیں آپ ﷺ کے پاس رکھی ہوئی تھیں۔ ایسے تھے ہمارے نبی ﷺ۔

ہم بھی حیا کو اپنا سیں، امانت داری کو اپنا سیں، وعدہ پورا کریں۔ جنت کے راستے آسان ہیں۔ اللہ تعالیٰ سے دعا ہے کہ اللہ تعالیٰ ہمیں امانت کا حق ادا کرنے کی توفیق عطا فرمائے، اور خیانت کرنے والوں کی خیانت سے ہماری حفاظت فرمائے آمین۔

وَالْآخِرَ دَعَوْانَا أَنَّ الْحَمْدَ لِلَّهِ رَبِّ الْعَالَمِينَ.





## موت کا وقت مقرر ہے

الْحَمْدُ لِلّٰهِ وَكَفٰي وَسَلَامٌ عَلٰی عِبَادٍ وَالَّذِینَ اصْطَفَی. أَمَّا بَعْدُ:  
فَاعُوذُ بِاللّٰهِ مِنَ الشَّيْطِنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
وَلَنْ يُوْخِرَ اللّٰهُ نَفْسًا إِذَا أَجَلَهَا ۖ وَاللّٰهُ خَيْرٌ بِمَا تَعْمَلُونَ ۝ (المنافقون: 11)  
سُبْحَانَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلَى الْمُرْسَلِينَ ۝  
وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ بَارِكْ وَ سَلِّمْ  
اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ بَارِكْ وَ سَلِّمْ  
اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ بَارِكْ وَ سَلِّمْ

جب آخری وقت آ جاتا ہے، اس کے بعد نہ ایک منٹ کم کیا جاتا ہے، نہ ایک منٹ زیادہ کیا جاتا ہے۔ انبیاء ﷺ کے ساتھ بھی یہی معاملہ ہے، اور باقی لوگوں کے ساتھ بھی یہی معاملہ ہے۔



## موت کا فرشتہ اور حضرت ابراہیم علیہ السلام

حضرت ابراہیم علیہ السلام نے جب پہلی مرتبہ ملک الموت کو دیکھا تو بیہوش ہو گئے تھے۔ اس پر ملک الموت نے اللہ تعالیٰ سے فرمایا کہ اے اللہ! آپ مجھے ایسے شخص کی روح قبض کرنے کے لیے بھیجا جس کے بعد سطح زمین پر کوئی بہترین آدمی نہیں۔ ملک الموت نے جب یہ کہا تو اللہ رب العزت فرمایا کہ میں اپنے بندے کو تم سے زیادہ جانتا ہوں۔ جا کر ان کی روح قبض کرو۔ حضرت ابراہیم علیہ السلام ایک باغ میں داخل ہوئے جہاں دیکھا کہ ایک آدمی انگور کھا رہا ہے، حتیٰ کہ انگور کا رس اس کے گالوں پر بہہ رہا ہے۔ بہت زیادہ کھا رہا ہو گا۔ حضرت ابراہیم علیہ السلام نے اس سے پوچھا کہ تمہاری کتنی عمر ہے؟ اس نے بتایا کہ حضرت ابراہیم کی عمر سے اتنی اتنی۔ کم یا زیادہ عمر بتائی۔ اس کی بات کو سن کر حضرت ابراہیم علیہ السلام کو موت سے ملاقات کا شوق پیدا ہو گیا۔ چنانچہ ایک خوبصوردار پھول سونگھنے کے لیے دیا گیا۔ اب وہ خوبصور سونگھتے رہے اور ملک الموت نے ان کی روح کو قبض کر لیا۔ (حلیۃ الأولیاء لا بی نعیم: ملک الموت و ابراہیم علیہ السلام)

## ملک الموت کا اظہارِ تجھ

بہر حال جو وقت لکھا ہے، جانا ہے، سب ہی نے جانا ہے۔ ایک مشہور واقعہ ہے یقیناً آپ سب نے سنا ہو گا۔ ایک شخص حضرت سلیمان علیہ السلام کے دربار میں بیٹھا ہوا تھا۔ ملک الموت آئے اور اس شخص کو غور سے دیکھنے لگے اور بار بار دیکھتے رہے۔ ان کا بار بار غور سے دیکھنا اس شخص کو وحشت میں بنتلا کر گیا اور وہ پریشان ہو گیا کہ یہ مجھے اتنا غور سے کیوں دیکھ رہے ہیں۔ ملک الموت کے جانے کے بعد اس نے حضرت سلیمان علیہ السلام سے



پوچھا کہ یہ کون تھا جو مجھے اس طرح گھور کر دیکھ رہا تھا؟ حضرت سلیمان علیہ السلام نے فرمایا کہ یہ ملک الموت تھے، جو انسانی شکل میں آئے تھے۔ اس نے کہا کہ اے سلیمان! آپ ہواوں کو حکم دیں کہ مجھے اڑا کر ہندوستان کے فلاں علاقے میں مجھے پہنچا دیں۔ میں بہت دور چلا جاؤں گا۔ حضرت سلیمان علیہ السلام نے اس کی بات کو سنا اور کہا کہ ٹھیک ہے۔ ہواوں کو حکم دیا گیا اور وہ ہندوستان کے آخری خطے میں پہنچ گیا۔ بات ختم ہو گئی۔

اس کے بعد ملک الموت کی ملاقات حضرت سلیمان علیہ السلام سے ہوئی تو حضرت سلیمان علیہ السلام نے پوچھا کہ بھی! تم اس آدمی کو بار بار دیکھ رہے تھے، کیا ہوا؟ ملک الموت نے جواب دیا کہ اللہ تعالیٰ نے مجھے حکم دیا تھا کہ اس شخص کی روح کو ہندوستان کے فلاں حصہ میں قبض کرو۔ وقت بھی یہی تھا اور یہ یہاں بیٹھا ہوا تھا۔ میں حیران تھا کہ یہ جائے گا کب، پہنچ گا کب؟ تو اللہ رب العزّت نے خود انتظام کر دیا۔

(مصنف ابن ابی شیبہ: 118/8)

بہر حال حالات ایسے پیدا ہو جاتے ہیں کہ انسان وہاں پہنچ جاتا ہے جہاں اس کی روح قبض ہونی ہوتی ہے۔ یہ سارے انتظامات اللہ کی طرف سے ہوتے ہیں۔ بندہ اپنی موت کی جگہ خود پہنچتا ہے۔ اللہ تعالیٰ موت کی تکلیف سے ہم سب کی حفاظت فرمائے۔

### ﴿مویی کلیم اللہ علیہ السلام﴾ کا جواب

حضرت مویی علیہ السلام سے وفات کے بعد اللہ تعالیٰ نے پوچھا کہ مویی! موت کو کیسا پایا؟ انہوں نے عرض کیا: اے اللہ! میں اپنی جان کو ایسے دیکھ رہا تھا جس طرح سے زندہ چڑیا کو آگ پر بھونا جا رہا ہوا رہنا اس کی جان نکل رہی ہو، اور نہ اُڑنے کی کوئی صورت ہو۔ ایک روایت میں ہے کہ حضرت مویی علیہ السلام یوں فرمایا: جیسے زندہ بکری کی کھال اُدھیری جا

رہی ہو۔ ایسے موت کی تکلیف ہوتی ہے۔

(الذکرة للقرطبي: ماجاء أن للموت سكرات)

### حضرت کعب ﷺ کی تمثیل

حضرت عمر فاروق رضی اللہ عنہ نے ایک مرتبہ حضرت کعب احبار رضی اللہ عنہ سے فرمایا کہ موت کی تکلیف کو مثال سے بیان کریں۔ انہوں نے کہا: جی ہاں امیر المؤمنین! آپ اس طرح سمجھ لیں کہ ایک کائنے دار ہی ہوا اور آدمی کے اندر اس کو داخل کر دیا جائے اور بدن کا ہر ہر جزو اس سے لپٹ جائے، پھر اسے واپس کھینچ لیا جائے، پھر داخل کیا جائے۔ اس طرح سے موت کی تکلیف ہوتی ہے۔ (الاستعداد للموت وسؤال القبر: 22/1)

یعنی رُگ کے اندر اس کی تکلیف کا اثر ہوتا ہے۔ اللہ تعالیٰ رحمت کا معاملہ فرمائے اور عافیت والا معاملہ فرمائے اور کلمے والی موت عطا فرمائے۔ باقی جو لوگ چلے جاتے ہیں ان کے بارے میں کیا حدیث میں حکم ہے؟

### میت کی برائی کرنے کی ممانعت

ام المؤمنین حضرت عائشہ رضی اللہ عنہا فرماتی ہیں کہ نبی ﷺ نے فرمایا: مردوں کو براامت کہو، جوانہوں نے کیا (بھلا یا برا) اس کا بدلہ پانے کے لیے وہ پہنچ گئے ہیں۔

(صحیح بخاری: باب ما یهی من سب الاموات، رقم 1329)

تمہارے لیے وہ ہے جو تم کرو گے، ان کے لیے وہ تھا جوانہوں نے کیا۔ اس لیے ان کے برے تذکروں کو چھوڑو۔ ان کی غیبت مت کرو۔ مردوں کو برا کہنا بھی غیبت میں شمار ہوتا ہے۔ حضرت مغیرہ بن شعبہ رضی اللہ عنہ فرماتے ہیں کہ میں نے نبی ﷺ کو یہ فرماتے ہوئے سنا کہ مردوں کو براامت کہو کہ اس سے ان کے زندہ عزیزوں کو تکلیف

ہوتی ہے۔ (سنن ترمذی: رقم 1982)

مُردوں کو بڑا کہنے سے ایک تو غیبت کا گناہ ہو گا، اور دوسرے رشتے داروں کو اور میت سے محبت کرنے والوں کو تکلیف الگ ہو گی۔ ایک بزرگ فرماتے ہیں کہ جو دنیا سے جا چکے ہیں ان کی برائی بیان کرنا اپنے آپ کو ہلاکت میں ڈالنا ہے۔

جو ان کا معاملہ تھا وہ ہو گیا۔ ہم ان کو برا کہہ کر اپنا ہی کام خراب کر رہے ہیں، ان کا کچھ نہیں بگڑنا۔ ان کا عمل تو بند ہو گیا۔ اب کیا کرنا چاہیے؟ میت کی تعریف کرنی چاہیے۔

### میت کی خوبی بیان کرنا

حضرت انس بن مالک رض سے روایت ہے کہ ایک جنازہ صحابہ رض کے سامنے سے گزرا۔ جب جنازہ گزرا تو لوگوں نے اس کے بارے میں اچھائی کی بات کی (کہ بڑا اچھا آدمی تھا)۔ نبی صلوات اللہ علیہ وآلہ وسلم نے ارشاد فرمایا کہ اس پر (جنت) واجب ہو گئی۔ کچھ دیر بعد ایک اور جنازہ گزرا تو لوگوں نے اس کی برائی بیان کی۔ نبی صلوات اللہ علیہ وآلہ وسلم نے ارشاد فرمایا کہ اس پر (جہنم) واجب ہو گئی۔ حضرت عمر فاروق رض نے پوچھا کہ اے اللہ کے نبی! کیا چیز واجب ہو گئی؟ نبی صلوات اللہ علیہ وآلہ وسلم نے فرمایا کہ تم لوگوں نے اس کی اچھائی اور بھلائی بیان کی، تو اس پر جنت واجب ہو گئی۔ اور جس کے لیے برائی بیان کی اس پر جہنم واجب ہو گئی۔ تم لوگ زمین پر اللہ تعالیٰ کے گواہ ہو۔ (صحیح بخاری: رقم 1301)

### مؤمن کی عند اللہ قدر و قیمت

مؤمن کی زبان سے نکلی ہوئی بات بڑی قیمتی ہوتی ہے۔ ہم لوگ تو کہہ دیتے ہیں اور سمجھتے ہیں کہ کہنے میں کیا رکھا ہے۔ یہ جو ہم نے کلمہ پڑھا ہے لَا إِلَهَ إِلَّا اللَّهُ، زبان کا اقرار ہی ہے نا؟ ایمان لانے کے لیے کوئی پہاڑی تو نہیں چڑھنی پڑی۔ ذرا غور کریں کہ اللہ

کے ہاں ایمان والوں کی کتنی قیمت ہے۔ ایک سو سال کا کافر، مشرک اور گناہ گارڈ اکملہ پڑھتا ہے اور مسلمان ہو جاتا ہے۔ ایک مثال اور سمجھ لیجئے! دلوگ ہیں۔ ایک خاتون اور ایک مرد۔ دونوں ایک دوسرے کے لیے نامحرم ہیں۔ دیکھنا حرام، بات کرنا حرام، ہاتھ لگانا حرام، ملاقات کرنا حرام، رابطہ حرام۔ نامحرم سے رابطہ نہیں کر سکتے۔ لیکن گواہوں کی موجودگی میں دونوں صرف اتنا کہہ دیں کہ ہمیں نکاح قبول ہے، تو نکاح ہو جاتا ہے۔ اب کیا ہوا؟ جس کو دیکھنا حرام تھا وہ سب سے زیادہ قریب ہو گئی۔ اس کو دیکھنا ثواب ہو گیا، اس کو خوش رکھنا عبادت بن گیا۔ زبان ہی کے توبول ہیں۔ اور اگر ایسے لفظ خداخواستہ بول دیے جو مناسب نہیں، تو جو سب سے قریب تھی وہ پھر دور ہو جائے گی۔ زبان کے بول کی بڑی قیمت ہے۔ اسی لیے دونوں فرشتوں کو بٹھایا ہوا ہے۔ جب ہم کسی کے بارے میں بات کریں تو کوشش کریں کہ اچھی ہی بات ہو۔

حضرت انس رض سے مردی ہے کہ نبی ﷺ نے فرمایا: جس مسلمان میت کے بارے میں اردوگرد کے چار پڑوی کہہ دیں کہ یہ بڑا اچھا تھا تو اللہ تعالیٰ اس کی مغفرت فرمادیتے ہیں۔ اللہ تعالیٰ فرماتے ہیں کہ میں نے تمہاری بات کو تسلیم کیا اور اس کی مغفرت کر دی جسے تم نہیں جانتے۔

(فتح الباری شرح صحیح البخاری: باب ثناء الناس علی المیت)

اس کے گناہ تو میں جانتا تھا تم نہیں جانتے تھے۔ اس کی اچھائی کو تم جانتے تھے تو تم نے اس کی تعریف کی اور میں نے تمہاری گواہی کو قبول کیا۔ اس حدیث میں تو چار اردوگرد کے پڑوسیوں کا ذکر ہے۔ مسند احمد کی روایت میں حضرت ابو ہریرہ رض سے تین اردوگرد کے پڑوسیوں کا ذکر بھی ملتا ہے۔ بہر حال اللہ تعالیٰ کی طرف سے رحمت کا معاملہ ہے۔

اسی لیے ہمیں چاہیے کہ مرنے والوں کی خوبیاں بیان کریں۔

### قابل غور بات

تاہم اس بات میں شرح مشکوٰۃ میں ملا علی قاری عبّاسی نے لکھا ہے کہ تمام لوگوں کی تعریف کا اعتبار نہیں، اہل علم اور صلحاء کی بات کا اعتبار ہے۔ بعض دفعہ کسی کا مزاج نہیں ملتا تو وہ اس کو برا کہنے لگتا ہے، یا کوئی بندہ ویسے ہی غصے میں یادشمنی کی وجہ سے خلاف بات کر رہا ہے تو ایسے شخص کی بات کا کوئی اعتبار نہیں۔

ایک حدیث میں آتا ہے کہ نبی ﷺ نے فرمایا کہ اللہ رب العزت نے بندے کو تعریف، پر وہ پوشی اور لوگوں کی محبت سے نوازا ہے۔

جو لوگ ہماری تعریف کرتے ہیں تو یہ کوئی ہماری تعریف ہے؟ ہمارے توعیب حکل کر اگر لوگوں کے سامنے آ جائیں تو ہم پر کوئی پیشتاب کرنا بھی پسند نہ کرے۔ لوگوں کی طرف سے تعریف، یہ اللہ تعالیٰ کے انعامات میں سے ایک انعام ہے۔ دوسری بات یہ کہ گناہوں کی پر وہ پوشی ہے۔ اور ہماری آپس کی جو محبتیں ہیں یہ بھی اللہ کے انعامات میں سے ایک انعام ہے۔ ایک بزرگ فرماتے ہیں: اے دوست! جس نے تیری تعریف کی، درحقیقت اس نے تیرے پر وردگار کی تعریف کی۔ اگر وہ اللہ تیرے گناہوں کو نہ چھپا تا تو تجھے تعریف کرنے والا دنیا میں کوئی نہ ملتا۔

ایک حدیث میں ہے کہ اللہ تعالیٰ کے چند فرشتے زمین میں ایسے بیس جو میت کی وہی اچھائی یا برائی کی بات کہتے ہیں جو لوگ کہر رہے ہوتے ہیں۔ (مقاصد حسن: رقم 246)  
اس لیے لوگوں کی نظر اور لوگوں کی رائے کی اللہ کے ہاں بڑی قیمت ہوا کرتی ہے۔  
اب کسی کا انتقال ہو جائے تو کیا اعمال اختیار کریں؟

## نعم البدل کی دعا کرنا

حضرت اُم سلمہ رضی اللہ عنہا کے خاوند حضرت ابو سلمہ رضی اللہ عنہ کا انتقال ہو گیا تو نبی ﷺ نے انہیں فرمایا کہ یوں دعا کرو:

**اللَّهُمَّ اغْفِرْ لِي وَلَهُ، وَ أَعْقِبْنِي مِنْهُ عَقْبَى حَسَنَةً.** (صحیح مسلم: رقم 919)

**ترجمہ:** اے اللہ! میری اور ان کی مغفرت فرماء، اور مجھے ان سے بہتر نصیب فرماء۔

علماء نے فرمایا کہ خاوند کی وفات پر حضور پاک صلی اللہ علیہ وسلم نے انہیں یہ دعا تعلیم فرمائی کہ اس موقع پر یہ دعا اللہ تعالیٰ سے کریں۔ اسی طرح کسی نگران کا، بڑے کا، امیر کا انتقال ہو جائے، تب بھی یہی دعا کی جائے کہ اللہ! ان کا نعم البدل عطا فرماء۔

## استرجاع کامل

اور جب کسی عام مؤمن کا یا بھائی کا انتقال ہو جائے تو حکم دیا کہ **إِنَّا لِلَّهِ وَإِنَّا إِلَيْهِ رَاجِعُونَ** پڑھیں۔ کیا مطلب اس کا؟ ہم اللہ ہی کے لیے ہیں، جو کچھ ہمارے پاس ہے اللہ ہی کا ہے اور ہم سب کو لوٹ کر اللہ ہی کی طرف جانا ہے۔ ہم اپنے رب ہی کی طرف واپس جائیں گے۔ اے اللہ! اس مرنے والے کو اپنے ہاں صالحین لوگوں میں شامل فرمایجیے، اور انہیں علیین میں جگہ عطا فرمادیجیے۔ ان کے بعد والوں کو ان کا نائب بنادیجیے۔ اے اللہ! ان کی وفات سے ہمیں جو تکلیف پہنچی ہے، اس کے اجر سے محروم نہ کرنا۔ اور ان کے بعد ہمیں کسی آفت میں بیتلانہ کرنا۔ اس طرح کی دعاؤں کا مختلف احادیث شریفہ میں ذکر ہے۔

ایک حدیث میں یہ بھی ہے کہ جب کسی میت کے پاس جاؤ تو اس وقت بھلانی کی بات ہی کہو، فرشتے اس وقت تمہاری دعاؤں پر آمین کہتے ہیں۔ (صحیح مسلم: رقم 919)

## حضرت عبد اللہ بن عباس رضی اللہ عنہ کا عمل

حضرت عبد اللہ بن عباس رضی اللہ عنہ ایک مرتبہ کہیں جا رہے تھے تو حالتِ سفر میں انہیں اپنے بھائی قشم رضی اللہ عنہ کی شہادت کی خبر ملی۔ ان کی قبر مشہور قول کے مطابق ازبکستان کے شہر سمرقد میں ہے۔ الحمد للہ! وہاں ان کی قبر پر جانا ہوا۔ جب حضرت ابن عباس رضی اللہ عنہ کو اپنے بھائی کی اطلاع ملی تو انہوں نے کیا کہا؟ إِنَّا لِلَّهِ وَإِنَّا إِلَيْهِ رَاجِفُونَ۔ اونٹ کوروکا۔ راستے سے ایک طرف ہٹ کر اترے اور دور کعت نماز پڑھی۔ تھوڑی دیر تک بیٹھ کر دعا کرتے رہے۔ پھر واپس سواری کی طرف آئے اور یہ آیت پڑھی:

**يَا أَيُّهَا الَّذِينَ آمَنُوا بِالصَّابِرِ وَالصَّلَاةِ** (البقرة: 153)

ترجمہ: "اے ایمان والو! صبر اور نماز سے مدد حاصل کرو۔"

(فتح الباری: باب الصبر عند الصدمة الأولى، وسیر أعلام النبلاء: من صغار الصحابة قشم بن العباس) یہ طریقہ حضراتِ صحابہ کرام رضی اللہ عنہم کا ہے۔ اس لیے جب کسی کے انتقال کی خبر مل جائے تو إِنَّا لِلَّهِ وَإِنَّا إِلَيْهِ رَاجِفُونَ پڑھ لیا جائے اور دور کعت نفل پڑھ کر دعائے خیر کی جائے۔ اور معاملے کو اللہ تعالیٰ کے حوالے کر دیا جائے۔ اللہ ہمیں اس پر عمل کی توفیق عطا فرمائے۔ آج پتا نہیں ہمیں کیا ہو گیا ہے کہ اپنے نبی ﷺ کے طریقے کو جانتے ہی نہیں۔

## چھوٹے بچوں کا انتقال کر جانا

اللہ تعالیٰ کی نشانہ ہے کہ بعض مرتبہ نابالغ بچے بھی دنیا سے چلے جاتے ہیں۔ اس کی حکمت بھی بڑی عجیب ہے۔ حضرت عبد اللہ بن عباس رضی اللہ عنہ کی مرفوع حدیث میں ہے کہ میری امت میں اگر کسی کے دونا بالغ بچے مر جائیں، وہ دونوں اپنے ماں باپ کو جنت میں داخل کرائیں گے۔ (فتح الباری: تحت باب فضل من مات له ولد فاحسب...)



چھوٹے بچے جب دنیا سے چلے جاتے ہیں تو یہ والدین کے لیے خیر کا ذریعہ بنتے ہیں۔ کسی کے دو ہوں، کسی کے تین ہوں اور غالباً ایک حدیث میں ایک پربھی فضیلت ہے۔ حضرت جابر بن سرہ رض کی لمبی حدیث میں نبی ﷺ نے فرمایا: جس نے تین بچوں کو دفن کیا اور صبر کیا تو اب کی امید کرتے ہوئے، اس کے لیے جنت واجب ہے۔ یہاں دو چیزیں ہیں کہ بچے کے انتقال کے بعد صبر بھی کیا اور ثواب بھی سمجھا۔ کوئی غلط بات نہیں کی، کوئی جز عجز عن نہیں کیا تو جنت واجب ہے۔

اس موقع پر حضرت اُمّ ایمن رض نے عرض کیا کہ اے اللہ کے نبی! اگر کسی کے دو ہوں تو؟ آپ صلی اللہ علیہ وسلم نے فرمایا: تب بھی یہ فضیلت ہے۔ حضرت اُمّ ایمن رض نے پھر پوچھا کہ اور اگر کسی کا ایک ہی بچہ ہوتا تو؟ آپ صلی اللہ علیہ وسلم خاموش ہو گئے۔ پھر تھوڑی دیر بعد فرمایا: اے اُمّ ایمن! جس نے ایک کو دفن کیا، اس پر صبر کیا اور ثواب سمجھا، تو اس کے لیے بھی جنت واجب ہو جائے گی۔ (فتح الباری: تحت باب فضل من مات له ولد فاحتسب)

شرح مشکلاۃ میں ہے کہ جس نے ثواب نہ سمجھا اور اللہ کے فیصلے پر راضی نہ رہا، اسے کوئی ثواب حاصل نہیں ہوگا۔ ہاں! دل سے غمگین ہونا، آنکھوں سے رونا یہ کوئی ایسی بات نہیں ہے، اس سے ثواب میں کمی نہیں ہوتی۔

### بالغ اولاد کا انتقال کر جانا

ایک تو وہ بچے ہوتے ہیں جو بالغ ہونے سے پہلے چلے جاتے ہیں۔ اب اس میں ایک بات یہ بھی آتی ہے کہ آج کل جہاں حالات جاری ہے ہیں کہ جب اولاد بالغ ہو جاتی ہے اور فوت ہو جاتی ہے تو اس کا معلوم نہیں کہ جنت میں جائے گی یا جہنم میں؟ پھر تربیت



صحیح کر پائیں گے یا نہیں؟ وہ ہمارے لیے صالحات میں سے بننے گی، یا شرمندگی کا باعث؟ دنیا اور آخرت میں ذریعہ نجات بننے کی یا نہیں؟ کوئی معلوم نہیں۔ کوئی گارنٹی نہیں۔ لیکن وہ چھوٹے بچے جو نابالغی میں دنیا سے چلے گئے، وہ ہمارے لیے خیر کا ذریعہ نہیں گے۔ حتیٰ کہ صرف وہ بچے نہیں جو پیدا ہوئے، بلکہ حمل ساقط ہونے کی پوزیشن میں بھی یہی ثواب لکھا گیا ہے۔

### ﴿نومولود یا ناتمام بچہ کا انتقال کرنا﴾

حضرت معاذ بن جبل ﷺ سے روایت ہے کہ نبی پاک ﷺ نے فرمایا: قسم ہے اس ذات کی جس کے قبضے میں میری جان ہے! ناتمام (مرنے والا) بچہ اپنی ماں کو جنت میں کھینچ کر لے جائے گا اگر ماں نے اس پر صبر کیا۔ (سنن ابن ماجہ: رقم 1609)

اب جس بچے کو چار مہینے گزر چکے ہوں اور اس کے بعد کسی بیماری وغیرہ کی وجہ سے حمل ساقط ہو گیا اور عورت نے اس پر صبر کیا تو وہ بھی اس ثواب میں ان شاء اللہ العزیز آجائے گی۔ اور بعض علمائے کرام نے اس کی تصریح کی ہے کہ ناتمام ساقط بچہ قیامت کے دن اپنے والدین کے حق میں شفاعت کرے گا۔

### ﴿وفات پر رونے کا مطلب﴾

کسی عزیز کی وفات پر انسان روتا بھی ہے۔ یہ رونا تو نبی ﷺ سے ثابت ہے، مگر شور کرنا، چلانا منع ہے۔ حضرت انس ﷺ فرماتے ہیں کہ آپ ﷺ کے صاحبزادے آپ ﷺ کے سامنے آخری حالت میں تھے۔ آپ ﷺ نے انہیں اٹھایا، بو سہ دیا اور سو گھا، تو نبی ﷺ کی مبارک آنکھوں سے آنسوؤں کے قطرات نکلنے لگے۔ حضرت عبد الرحمن بن عوف ؓ نے بڑے تعجب سے کہا: اے اللہ کے رسول! آپ رورہے

ہیں؟ آپ ﷺ نے فرمایا: یہ رحمت (شفقت) کی وجہ سے ہے۔ اس کے بعد آقا نے دو جہاں ﷺ نے فرمایا:

إِنَّ الْعَيْنَ تَدْمُعُ، وَالْقَلْبُ يَحْزُنُ، وَلَا نَقُولُ إِلَّا مَا يَرْضِي رَبَّنَا، وَإِنَّا بِفَرَاقِكَ  
يَا إِبْرَاهِيمَ - لِحَزْوَنَوْنَ. (صحیح البخاری: رقم 1241)

ترجمہ: ”بے شک آنکھیں آنسو بھاری ہیں، اور دل غمگین ہے، اللہ پاک کی مرضی کے علاوہ ہم کچھ نہیں کہتے۔ اے ابراہیم! تمہاری جدا یگی سے ہم غمگین ہیں۔“

حضرت ابراہیم حضرت محمد ﷺ کے بیٹے کا نام تھا۔ آپ ﷺ سے رونا ثابت ہے، مگر زور سے چلانا، واویلا کرنا، پئینا یہ میرے نبی ﷺ کی سنت ہرگز نہیں ہے۔

### میت پر نوحہ کرنے والوں کو روکنا

جب کسی میت کے موقع پر عورتیں آجاتی ہیں تو اس کے بارے میں کیا حکم ہے؟ حضور نبی ﷺ کی صاحبزادی حضرت زینب بنت علیہ السلام کی وفات ہو گئی تو عورتیں رونے لگیں۔ حضرت عمر فاروق رضی اللہ عنہ اپنا کوڑا دکھا کر روکنے لگے کہ شورمت چاؤ۔ نبی ﷺ نے حضرت عمر رضی اللہ عنہ کا ہاتھ پکڑ کر فرمایا: اے عمر! انہیں چھوڑو۔ پھر عورتوں سے فرمایا: رو، مگر شیطان کا رونانہ رو (اوچی آواز سے نہ رو)۔ پھر دوبارہ ارشاد فرمایا:

إِنَّهُ مَهِمَا كَانَ مِنَ الْعَيْنِ وَالْقَلْبِ ، فَإِنَّ اللَّهَ عَزَّ وَجَلَّ ، وَمَنْ الرَّحْمَةُ ، وَمَا  
كَانَ مِنَ الْيَدِ وَاللِّسَانِ ، فَإِنَّ الشَّيْطَانَ . (مسند احمد: رقم 2048)

ترجمہ: ”بس اوقات رونا آنکھ اور دل سے ہوتا ہے، یہ تو اللہ تعالیٰ کی طرف سے ہے، رحمت کا سبب ہے۔ اور جو رونا ہاتھ سے (یعنی سینے کو، جسم کو پیٹنے سے) اور زبان سے ہوتا ہے، یہ شیطان کی جانب سے ہے۔“

اور آج کل توالامان والحفیظ پروفیشنل میت پر رونے والی عورتیں مل جاتی ہیں۔ یاد رکھیں! ان پر اللہ تعالیٰ کی لعنتیں برستی ہیں۔ اس میں بہت احتیاط کی ضرورت ہے۔ تو میت کے موقع پر رونا ثابت ہے۔ لیکن شور مچانا، چلانا، بین کرنا، نوحہ کرنا، اور ایسی عورتوں کو جمع کرنا، یہ سب چیزیں نبی ﷺ نے نہیں بتائیں۔

### حضرت پاک ﷺ کا رونا

امی عائشہؓ سے روایت ہے کہ حضرت عثمان بن مظعونؓ کی وفات پر نبی ﷺ نے ان کا بوسہ لیا اور آپ ﷺ رورہے تھے اور رونے کی وجہ سے آنسوؤں کے قطرات گر رہے تھے۔ اور حضرت امی عائشہؓ، حضرت ابن عباس اور حضرت جابرؓؓ کی روایت میں نبی ﷺ کے اس دنیا سے پردہ فرمانے کے بعد جناب صدیقؑ اکبرؓؓ نے آپ ﷺ کے جسدِ اطہر کا بوسہ لیا۔

(سنن ترمذی: باب ما جاء في تقبيل الميت، رقم 989)

حضرت انسؓ فرماتے ہیں کہ میں جب نبی ﷺ کی صاحبزادی کے جنازے میں جب شریک ہوا، آپ ﷺ قبر کے پاس تھے۔ اور میں نے دیکھا کہ آپ ﷺ کی دونوں آنکھوں سے آنسو بہرہ ہے ہیں۔ (صحیح بخاری: رقم 1225)

کسی عزیز یا گھروالوں کی میت پر رونا، اگر شریعت کے مطابق ہو تو بہت قیمتی بات ہے۔ اللہ تعالیٰ کی طرف سے دل ٹھنڈے ہو جاتے ہیں۔ اللہ تعالیٰ اپنی رحمت کا معاملہ فرمائے! کتابوں میں یوں تو بہت ساری باتیں لکھی ہوئی ہیں یہ ایک بڑی عجیب بات لکھی ہوئی ہے کہ میں حیران ہو گیا۔



## فُسق و فجور کی وجہ سے رکاوٹ

حافظ ابن حجر عسقلانی نے ایک حدیث ابن حبان کے حوالے سے لکھی ہے کہ جس گھر میں میت ہوا ہاں آخری وقت میں فاجر اور فاسق لوگوں کو نہیں ہونا چاہیے۔ بے نمازی لوگوں کو، بے پردہ لوگوں کو وہاں نہیں ہونا چاہیے کہ اس وقت ایمان والے پراللہ کی رحمت اترے گی اور ان لوگوں کی وجہ سے فرشتوں کو رکاوٹ پیدا ہوگی۔ اور یہ بھی لکھا ہے کہ آخری وقت میں صالحین اور اہل تقویٰ ہونے چاہیے۔ تھوڑے ہوں یا زیادہ، نیک لوگ ہوں۔ بے پردہ عورتیں نہ ہوں، بے نمازی لوگ نہ ہوں، فاسق اور فاجر قسم کے لوگ نہ ہوں۔ یہ بہتر ہے۔ اللہ تعالیٰ اپنی رحمت کا معاملہ فرمائے! اور جب ہماری موت کا وقت آئے تو نیک لوگ ہی ہمارے قریب ہوں، شریعت اور سنت کے مطابق تلقین بھی کر رہے ہوں۔

وَالْآخِرُ دَعَوَاتُ أَنَّ الْحَمْدَ لِلَّهِ رَبِّ الْعَالَمِينَ.





## کن حالات میں موت افضل ہے؟

الْحَمْدُ لِلّٰهِ وَكُفٰى وَسَلَامٌ عَلٰى عِبَادِهِ الَّذِينَ اصْطَفَى. أَمَّا بَعْدُ:  
فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
أَنْتَ وَلِيٌّ فِي الدُّنْيَا وَالْآخِرَةِ تَوَفَّنِي مُسْلِمًا وَالْحَقِيقَى بِالصَّالِحِينَ ۝

(سورۃ یوسف: 101)

سُبْحَانَ رَبِّكَ رَبِّ الْعِزَّةِ عَمَّا يَصْنَعُونَ ۝ وَسَلَامٌ عَلٰى الْمُرْسَلِينَ ۝

وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أَلٰلِ سَيِّدِنَا مُحَمَّدٍ وَبَارِكْ وَسَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أَلٰلِ سَيِّدِنَا مُحَمَّدٍ وَبَارِكْ وَسَلِّمْ

اللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى أَلٰلِ سَيِّدِنَا مُحَمَّدٍ وَبَارِكْ وَسَلِّمْ

حضرت یوسف علیہ السلام کی دعا

او پر خطبہ میں جو آیت پڑھی گئی یہ سورۃ یوسف میں حضرت یوسف علیہ السلام کی دعا ہے۔

یہ دعا بھی مانگتے رہنا چاہیے۔ حضرت یوسف علیہ السلام نے فرمایا تھا:

رَبِّ قَدْ أَتَيْتَنِي مِنَ الْمُلْكِ وَعَلِمْتَنِي مِنْ تَأْوِيلِ الْأَحَادِيثِ حَفَاطُ الرَّسُوبَتِ  
وَالْأَرْضِ حَانَتْ وَلِيَ فِي الدُّنْيَا وَالْآخِرَةِ تَوْقِينِ مُسْلِمًا وَالْحَقِيقِي بِالصَّابِرِينَ ۝

(سورۃ یوسف: 101)

ترجمہ: ”میرے پروردگار! تو نے مجھے حکومت سے بھی حصہ عطا فرمایا، اور مجھے تعبیر خواب کے علم سے بھی نوازا۔ آسمانوں اور زمین کے پیدا کرنے والے! تو ہی دنیا اور آخرت میں میرا رکھوالا ہے۔ مجھے اس حالت میں دنیا سے اٹھانا کہ میں تیرافرماں بروار ہوں، اور مجھے نیک لوگوں میں شامل کرنا۔“

آج کی مجلس کی بات یہ ہے کہ کس وقت اور کس حالت کی موت افضل ہے؟ کن اوقات کی موت افضل ہے؟ کن بیماریوں میں موت سے شہادت کا رتبہ مل جاتا ہے؟  
اس کے بارے میں چند باتیں سن لیجیے!

### حدیث ابن مسعود

حضرت عبد اللہ بن مسعود رضی اللہ عنہ سے روایت ہے کہ نبی پاک ﷺ نے ارشاد فرمایا: جس کی موت رمضان المبارک میں ہو وہ جنت میں داخل ہوگا، اور جس کی موت عرفہ کے دن ہو (یعنی حج کے دن وہ جنت میں داخل ہوگا، اور جس کی موت صدقہ کرنے کے بعد ہو وہ جنت میں داخل ہوگا۔ (حلیۃ الاولیاء لابی نعیم: رقم 668)

یہاں تین باتیں بتائیں: 1) رمضان المبارک 2) حج کا دن 3) صدقہ۔  
ان تینوں اعمال سے ہوتا کیا ہے؟ یہ کیوں جنت میں لے جاتے ہیں؟ دیکھیے!  
رمضان المبارک میں روزے رکھنے سے گناہ معاف ہوتے ہیں۔ حج کی ادائیگی سے



گناہ معاف ہوتے ہیں۔ صدقہ بری موت کو نالتا ہے اور صدقہ سے گناہ معاف ہوتے ہیں۔ اور جنت میں جانے سے جو چیز رکاوٹ بنتی ہے وہ کیا چیز ہے؟ وہ گناہ ہیں۔ اب جس کے گناہ نہ ہوں وہ کدھر جائے گا؟ جنت میں۔ جب گناہ ہی معاف ہو گئے تو جنت ہی جنت ہے، آسانی ہی آسانی ہے۔

لیکن یہاں پر ایک بات اور بھی ہے کہ جب دخولِ جنت کے لیے کسی پر حقوق العباد کی ادائیگی باقی نہ ہو۔ اگر کسی پر حقوق کی ادائیگی ہے تو وہ ایک الگ بات ہے۔ ایک عام بات یہ ہے کہ جو آدمی حقوق العباد ادا کر رہا ہے، اس سے بڑا گناہ ہو جائے تو وہ توبہ کرتا رہے۔ اب مغفرت اس کی رحمت ہی کے آمرے پر ہے کہ رمضان میں موت آجائے، یا حج کے دن عرفات کے میدان میں موت آجائے، یا صدقہ کرنے کے بعد موت آئی تو اس کی برکت سے اللہ تعالیٰ سے معافی کی امید رکھتے ہوئے مغفرت کا سامان ہو سکتا ہے۔

### حدیث عبد اللہ بن عمر و عباد

حضرت عبد اللہ بن عمر و عباد روایت فرماتے ہیں کہ نبی پاک ﷺ نے فرمایا: جو کوئی مسلمان بندہ جمعہ کے دن یا رات میں مر جائے، اللہ تعالیٰ اسے عذاب قبر سے محفوظ فرماتے ہیں۔ (سنن ترمذی: رقم 1074)

علماء نے ایسے شخص کی تین فضیلتیں لکھی ہیں:

- 1 فتنہ قبر سے محفوظ یعنی قبر کے عذاب سے محفوظ رہے گا۔
- 2 قبر میں حساب و کتاب کے معاملے سے نجی جائے گا۔
- 3 شہادتِ آخر دن کا بدلہ ملے گا۔

شہید و طرح کے ہوتے ہیں۔ ایک شہید آخرت اور ایک شہید حقیقی۔ کچھ بیماریاں

ایسی ہیں کہ انسان ان بیماریوں میں آجائے تو شہید آخرت کہلا یا جائے گا۔ اسے شہادت کا ثواب ملے گا۔ جیسا کہ باوضمومت آنے پر شہادت کا ثواب مل جاتا ہے۔

### وفات اور اٹھائے جانے کی حالت

حضرت خدیفہؓ فرماتے ہیں کہ نبی پاک ﷺ نے ارشاد فرمایا: جس نے اللہ تعالیٰ کی رضا کے لیے کسی دن روزہ رکھا اور پھر اس کا انتقال ہو گیا اسی حالت میں تو وہ جنت میں (ضور) جائے گا۔ (منhadhī: رقم 22235)

جب غلی روزہ رکھ کر مرنے والے کی اتنی فضیلت ہے تو فرض روزے کی کیا کچھ بات ہوگی۔ اپنی حالت کو سنوارنا اعمال کے اعتبار سے، اللہ کی رضا کے لیے بہت ضروری ہے۔ صحیح مسلم میں حضرت جابر بن عبد اللہ ؓ سے روایت منقول ہے کہ میں نے نبی کریم ﷺ کو یہ فرماتے ہوئے سنا:

**يُغْثِيْ كُلُّ عَبْدٍ عَلَى مَا مَاتَ عَلَيْهِ.** (صحیح مسلم: رقم 5126)

ترجمہ: ”ہر آدمی قیامت کے دن اسی حالت پر اٹھایا جائے گا جس پر اس کا انتقال ہوا ہے۔“  
علامہ ابن الجوزی رحمۃ اللہ علیہ فرماتے ہیں کہ جس حالت پر آدمی کو موت آتی ہے، اس پر اس کی مہر لگادی جاتی ہے، اب یہ قیامت کے دن اسی حالت میں اٹھایا جائے گا۔  
(کشف المشکل من حديث الصحیحین: 1/751)

اب اگر روزے کی حالت میں موت آگئی تو قیامت کے دن روزے کی حالت میں، نماز کی حالت میں موت آگئی تو نماز کی حالت میں، اللہ کو یاد کرتے ہوئے موت آگئی تو ذکر کی حالت میں اٹھایا جائے گا۔

کن حالات میں موت افضل ہے؟

## ﴿ کلمہ توحید کی قیمت ﴾

حضرت عتبان بن مالک رض روایت کرتے ہیں کہ جناب رسول اللہ صلی اللہ علیہ و آله و سلّم نے فرمایا:  
یقیناً اللہ تعالیٰ نے جہنم کی آگ کو ہر اس شخص پر حرام کر دیا ہے جس نے لَا إِلَهَ إِلَّا اللّٰہُ کہا ہو  
اور اس کے ذریعہ سے صرف اللہ تعالیٰ کی رضا مندی اور خوشنودی چاہتا ہو۔  
(صحیح بخاری: رقم 425، صحیح مسلم: رقم 33)

جس شخص نے کلمہ توحید کا اقرار کیا، اور پھر اس کلمہ کے مطابق زندگی گزاری کہ اس کی  
زندگی کا مقصد ہی اللہ کو راضی کرنا تھا تو اللہ تعالیٰ ایسے شخص کا اعزاز فرماتے ہیں اور اس  
کے لیے دوزخ کی آگ کو حرام کر دیتے ہیں۔ اب یہ شخص اسی حالت میں مر جاتا ہے تو  
سیدھا جنت میں جائے گا۔

## ﴿ باوضوموت ﴾

حضرت انس رض سے روایت ہے کہ نبی پاک صلی اللہ علیہ و آله و سلّم نے ارشاد فرمایا: اے میرے  
بیٹے! اگر تم ایسا کر سکتے ہو کہ تم باوضورات گزارو، تو تم ایسا کرو، اس لیے کہ جس کے پاس  
ملک الموت آئے اور اس وقت وہ وضو کی حالت میں ہو تو اسے شہادت کا ثواب دیا  
جائے گا۔ (بیہقی اوسط: رقم 5991)

اگر ہم باوضورات گزاریں گے تو ان شاء اللہ باوضوموت آئے گی۔ فرشتے پاک  
ہیں، صفائی کو پسند کرتے ہیں، طہارت کو پسند کرتے ہیں۔ جب کسی باوضو کے پاس آتے  
ہیں تو اس کے لیے اللہ رب العزت رحمتوں کا ثواب لکھ دیتے ہیں۔

## ﴿ بیماری کی حالت میں انتقال ہونا ﴾

بیماری اللہ ہی کی طرف سے آتی ہے۔ بہت ساری بیماریاں ایسی ہیں جس میں انسان

اگر بتلا ہو جائے اور اسی میں وفات ہو جائے تو وہ شہید آخرت ہے۔  
ابن ماجہ میں آپ ﷺ سے ارشاد مبارک مروی ہے کہ جو شخص بیماری کی حالت  
میں مرتا ہے، وہ شہید ہوتا ہے، قبر کے عذاب سے محفوظ رہتا ہے، اور صبح و شام اسے جنت  
کا رزق پہنچایا جاتا ہے۔ (سن ابن ماجہ: رقم 1615، برداشت حضرت ابو ہریرہ رض)

بخاری و مسلم میں حضرت ابو ہریرہ رض سے مروی ہے کہ جناب رسول اللہ ﷺ نے  
فرمایا: شہید پانچ ہیں: ① طاعون میں مرنے والا ② پیٹ کی کسی بیماری کی وجہ سے  
مرنے والا ③ ڈوب کر مرنے جانے والا ④ اوپر سے نیچے گر کر مرنے والا  
⑤ اللہ پاک کے راستے میں جان دینے والا۔ (صحیح بخاری: رقم 2674، صحیح مسلم: رقم 1914)  
پیٹ کی بیماری ایک Common Problem ہے۔ اس میں بہت ساری مہلک بیماریاں  
بھی آ جاتی ہیں۔ مثال کے طور پر ڈائریا ہے، ہیضہ ہے، بلکہ Diabetes بھی پیٹ کا  
مسئلہ ہے۔ Digestive System میں Problem ہو جاتی ہے۔ جو انسان  
کھاتا ہے وہ صحیح جگہ جانے کے بجائے کسی اور جگہ پہنچ جاتا ہے۔ اور گردوں کا  
Function اور باقی چیزوں کا Function ٹھیک طرح سے کام نہیں کرتا۔ انسان  
زیادہ کھانہ بیس پاتا۔ جتنا کھاتا ہے اس کو ف Hassan نے فرماتے ہیں کہ اس کی صورتیں ہیں۔  
شوقر زیادہ بن رہی ہوتی ہے۔ یہ سب پیٹ کی بیماری کی صورتیں ہیں۔

### امتِ محمدیہ کے شہداء

ایک صحابی رض فرماتے ہیں کہ نبی پاک ﷺ نے صحابہ کرام رض سے پوچھا: تم کے  
شہید شمار کرتے ہو؟ انہوں نے عرض کیا: اللہ کے راستے میں جہاد کرنے والا شہید ہوتا  
ہے۔ آپ ﷺ نے فرمایا: اللہ کے راستے میں جسے موت آجائے، اس کے علاوہ باقی

کن حالات میں موت افضل ہے؟

سات قسم کے شہید ہیں: طاعون کی بیماری میں مرنے والا، ڈوب جانے والا، زخموں کی تاب نہ لا کر مرنے والا، پیٹ کی بیماری کی سے مرنے والا، جل کر مرنے والا، یعنی گر کر مرنے والا، در دزہ سے مرنے والا عورت شہید ہے۔ (سنن ابی داؤد: رقم 3111)

اس سے معلوم ہوا کہ بے شک وہ بھی شہید ہے جو دین کا علم سیکھنے نکلا ہو اور اسے موت آگئی، دعوتِ تبلیغ کے لیے نکلا ہو، دین کی کسی بھی محنت کے لیے، پڑھنے پڑھانے کے لیے نکلا اور اس کا انتقال ہو گیا تو وہ بھی شہید ہے۔ اگرچہ وہ اپنے بستر پر مرا ہو، لیکن اس کی نیت ہر صورت اعلائے کلمۃ اللہ کی تھی تو اللہ تعالیٰ اسے شہداء کی صفت میں کھڑا کریں گے۔ جن کا اللہ تعالیٰ ہاں ایک خاص مرتبہ ہے۔

### مال اور عزت آبرو کی حفاظت

حضرت سعید بن زید رضی اللہ عنہ سے روایت ہے کہ رسول اللہ ﷺ نے فرمایا: جو اپنے مال کی حفاظت میں مارا گیا، وہ شہید ہے۔ جو اپنے اہل خانہ کی حفاظت میں مارا گیا، وہ شہید ہے۔ جو اپنے دین کی حفاظت میں مارا گیا، وہ شہید ہے۔ جو اپنی جان کی حفاظت میں مارا گیا، وہ شہید ہے۔ (سنن ترمذی: رقم 1421)

ایک حدیث میں بڑی پیاری بات آتی ہے۔ حضرت سہل بن حنفیہؓ فرماتے ہیں کہ رسول اللہ ﷺ نے ارشاد فرمایا: جو اللہ تعالیٰ سے صدقی دل سے شہادت مانگے، اللہ تعالیٰ اسے شہیدوں کے درجے پر پہنچا دیتے ہیں اگرچہ اس کی موت اس کے بستر پر ہوئی ہو۔ (صحیح مسلم: رقم 1909)

### طلب علم کے دوران موت

ایک بھی حدیث میں حضرت ابو ہریرہ اور حضرت ابو ذر غفاریؓ دونوں حضرات

فرماتے ہیں کہ ہم نے آپ ﷺ کو یہ ارشاد فرماتے ہوئے سنا کہ طالب علمی کی حالت

میں مرنے والا شہید ہے۔ (جامع بیان العلم وفضلہ ابن عبد البر: رقم 90)

سبحان اللہ! ہمارے جامعہ میں ایسی طالبات ہیں جن کی شادیاں نہیں ہو سکیں۔ ایسی بھی ہیں جو شادی شدہ ہیں۔ اور ایسی بھی ہیں جو 60 سال کی ہو بھی ہیں اور انہوں نے علم حاصل کرنے کے لیے داخلہ لیا ہے۔ یہ محض اللہ تعالیٰ کی طرف سے رحمت ہے کہ انسان اگر دوران تعلیم دنیا سے چلا جائے۔ نبی پاک ﷺ نے ارشاد فرمایا کہ طالب علمی کی حالت میں انتقال کرنے والا شہید ہے۔ سبحان اللہ! واضح رہے کہ اس سے مراد دین کی تعلیم ہے۔ جو وحی کی تعلیم ہو، قرآن کی تعلیم ہو، حدیث کی تعلیم ہو۔ اس تعلیم کے دوران اگر کوئی انتقال کر جائے تو وہ شہید ہے۔

طالب علمی کا زمانہ تو بڑی برکتوں والا زمانہ ہے۔ زندگی بھر انسان طالب بن کر رہے، اپنے آپ کو عالم نہ سمجھے۔ ہمارے علماء فرماتے ہیں کہ علم کی طلب میں رہو اور طالب علم کی حیثیت سے رہو، تو جب موت آئے گی تو ان شاء اللہ شہادت کی موت آئے گی۔ اپنے آپ کو طالب علم کے علاوہ کچھ نہ سمجھو۔ ساری زندگی طالب علم بن کر رہو۔ ہر وقت انسان سیکھتا ہے۔ ہر ایک سے انسان سیکھتا ہے۔ انسان طالب علم ہی رہے کہ طالب علمی کے زمانے میں انتقال کرنے والا شہید ہے۔

اسی طرح جو پیٹ کی بیماریاں ہیں، یا جسم میں کسی بھی حصہ کا کینسر ہے، یا پھوٹے وغیرہ کی بیماری ہے، یہ سب شہادت میں داخل ہیں۔

### مختلف شہدائے امت

حافظ ابن حجر عسقلانی رحمۃ اللہ علیہ نے بیان کیا ہے کہ نبی پاک ﷺ نے ارشاد فرمایا کہ جو



شخص اپنے ماں کی حفاظت میں مارا جائے وہ شہید ہے۔ اس پر علامہ شامی رض نے اور بھی باتیں لکھی ہیں۔ مختلف احادیث سے وہ لکھتے ہیں کہ جو جمعہ کے دن مر جائے وہ شہید ہے۔ جو علم کی طلب میں مر جائے وہ بھی شہید ہے۔ علم کو پھیلانے والا، اس کی ترویج کرنے والا، علم کی طلب میں مشغول رہنے والا، اگر زندگی بھر یہی کام کرتا رہا تو یہ بھی شہید ہوگا، تدریس اور تالیف میں مشغول رہنے والا بھی انتقال کر جائے تو وہ بھی آخرت کے اعتبار سے شہید شمار کیا جائے گا۔ اس کے علاوہ کہتے ہیں کہ مرگی سے مرنے والا، ظلمت اور قیدوں میں مر جانے والا، ثواب کی نیت سے آذان دینے والا بھی شہید اخروی ہے۔ ایسے ہی سچا تاجر جو اولاد یعنی گھر والوں کے نفقہ کے لیے حلال کمائی کرنے والا ہو، وہ بھی شہید ہوگا۔ سمندر کے سفر میں متلی آجائے اور اس سے انتقال کرنے والا بھی شہید ہے۔ ایک روایت میں ہے کہ روزانہ موت کو بیس مرتبہ یاد کرنے والا بھی شہید ہے۔ ایک روایت میں یہ الفاظ بھی آئے ہیں:

**اللَّهُمَّ بارِكْ لِي فِي الْمَوْتِ وَفِيمَا بَعْدَ الْمَوْتِ.** (فضالقدیر عن تذكرة القروطی: 84/2)

اور فرمایا کہ ترکِ سنت کے زمانے میں سنت پر عمل کرنے والا بھی شہید ہوگا۔ آج کل ترکِ سنت کا زمانہ ہے۔ سنت کے تارک کو عزّت دی جاتی ہے اور سنت پر عمل کرنے والے کو دیانتی اور جاہل کہا جاتا ہے۔ تو اس دور میں سنت پر عمل کرنے والا اگر زندگی بھر یہی کام کرتا رہا اور گھر میں مراتو ان شاء اللہ وہ بھی شہید ہوگا۔ علامہ شامی رض نے لکھا ہے کہ ترکِ سنت کے زمانے میں سنت پر عمل کرنے والا شہید ہے۔ اور لکھتے ہیں کہ مرض الموت میں چالیس مرتبہ آیت کریمہ پڑھنے والا بھی شہید ہے:

**لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ** ۝ (آل‌آلیاء: 87)

ایک مرتبہ ہی عمل کرنا ہے کہ چالیس مرتبہ آیت کریمہ پڑھنی ہے۔ اگر اسے شفا ہو گئی تو سارے گناہ معاف ہو جائیں گے، اور اگر اس مرض میں موت آگئی تو شہید آخرت ہو گا۔ دو تین منٹ کا عمل ہے اور شہادت کی نعمت مل جاتی ہے۔ اور لکھتے ہیں کہ ہر رات سورہ یسوس پابندی سے تلاوت کرنے والے کی موت بھی شہادت کا درجہ رکھتی ہے۔ اور فرمایا کہ باوضومرنے والا بھی شہید ہے۔ اور اس سے اگلی بات بہت ہی عجیب ہے۔ فرمایا کہ جائز عشق میں مرنے والا بھی شہید ہے۔ اب یہاں اس سے کیا مراد ہے؟

### ﴿نَا جَازَ مُحْبَتٌ سَे دَل صَافٍ رَكْنَهُ وَالا﴾

ایک حدیث حضرت جی دامت برکاتہم سے سنی غالباً اس کے الفاظ یہ تھے: کسی آدمی کی نامحرم پر اچانک نظر پڑگئی اور اس کی خوبصورتی دل میں گھر کر گئی۔ دل میں اس کی محبت اور اس کو پانے کی چاہت پیدا ہو گئی، لیکن اس نے اپنی نظروں کو جھکایا اور مرتے دم تک کوئی غیر شرعی عمل نہیں کیا، اللہ تعالیٰ اس کے دل میں عبادت کی وہ حلاوت پیدا فرمائیں گے جسے یہ قیامت تک محسوس کرے گا۔ جب اس نے اپنے دل کا خون کیا۔ یہ اپنے دل کے خون کی وجہ سے شہید آخرت کہلائے گا۔ اس نے اپنے دل کی کیفیت کو زندگی بھر چھپائے رکھا، نہ کسی سے اظہار کیا، نہ خلاف شریعت کام کیا، نہ کوئی غلط رابطہ کیا، بس اللہ ہی کی طرف متوجہ رہا تو ایسا شخص شہید کہلائے گا۔

### ﴿شہادتِ دنیاوی اور شہادتِ آخری﴾

علامے کرام نے پچاس تک مختلف لوگ لکھے ہیں جو شہید آخری کہلاتے ہیں۔ اصل میں احکامات کے لحاظ سے شہید دو طرح کے ہیں: ایک تو شہید حقیقی۔ یہ دنیا اور آخرت دونوں میں شہید ہیں۔ ان کا حکم یہ ہے کہ جو مسلمان کافروں کے ساتھ لڑائی میں شہید



ہو جاتے ہیں، ان کو غسل نہیں دیا جاتا، ان کو کوفن نہیں دیا جاتا۔ یہ اپنے خون میں نہا چکے ہوتے ہیں، لہذا انہیں پانی کے غسل کی ضرورت نہیں ہوتی۔ ان کے کپڑوں پر جو خون کے دھبے لگ جاتے ہیں وہ اللہ کو پیارے ہوتے ہیں۔ اللہ تعالیٰ کہتے ہیں کہ ان کو کوفن پہنانے کی بھی ضرورت نہیں، ان کو اسی حالت میں میرے پاس آنے دو۔ یہ وہ ہیں جنہوں نے اپنا سب کچھ میرے لیے قربان کر دیا۔ اس لیے انہیں نہ کفنا یا جاتا ہے، نہ نہلا یا جاتا ہے۔ یہ اللہ کی محبت میں نہا چکے ہوتے ہیں۔

باقی جو دوسرے درجے کے شہید ہیں ان کو اللہ تعالیٰ قیامت کے دن اپنی ادنیٰ رحمت سے شہداء کی صفت میں کھڑا فرمادیں گے۔ لیکن دنیا میں ان کو کوفن بھی دیا جائے گا اور غسل بھی دیا جائے گا۔ عام میت والا معاملہ ہو گا جس طرح دوسرے لوگوں کا ہوتا ہے۔ شہید حقیق والا معاملہ نہیں ہو گا، البتہ قیامت کے دن نبی ﷺ کی دعاوں کی برکت سے امت کے ان لوگوں کو اللہ تعالیٰ شہیدوں میں کھڑا کر دیں گے۔ اللہ تعالیٰ سے دعا ہے کہ ہمیں اچھی موت عطا فرمائے۔

### اللہ تعالیٰ سے ملاقات کا شوق

حضرت عبادہ بن صامت (رضی اللہ عنہ) سے روایت ہے کہ نبی ﷺ نے فرمایا:

**مَنْ أَحَبَّ لِقَاءَ اللَّهِ أَحَبَّ اللَّهَ لِقاءَهُ، وَمَنْ كَرِهَ لِقَاءَ اللَّهِ كَرِهَ اللَّهُ لِقاءَهُ.**

(صحیح البخاری: رقم 6026)

ترجمہ: ”جو اللہ سے ملاقات کو پسند کرتا ہے، اللہ بھی اس سے ملاقات کو پسند کرتا ہے۔ اور جو اللہ سے ملاقات کو پسند نہیں کرتا، تو اللہ بھی اس سے ملاقات کو پسند نہیں کرتا۔“

حضرت عبادہ (رضی اللہ عنہ) فرماتے ہیں کہ امی عائشہ (رضی اللہ عنہا) نے یا کسی اور زوجہ مطہرہ (رضی اللہ عنہما) نے عرض

کیا: اے اللہ کے نبی! ہم میں سے تو کوئی بھی موت کو پسند نہیں کرتا۔ نبی ﷺ نے فرمایا: ایسی بات نہیں ہے۔ جب مؤمن کی موت کا وقت آتا ہے اس کو جنت کی اور اس کی نعمتوں کی خوشخبری سنائی جاتی ہے، تو اسے وہ نعمتیں دنیا کے مقابلے میں بڑی اچھی لگتی ہیں اور وہ اللہ تعالیٰ کو پسند کرنے لگتا ہے تو اللہ بھی اس سے ملاقات کو پسند کرتے ہیں۔ اور جب کافر کو اللہ کے عذاب اور سزا کی خوشخبری دی جاتی ہے تو وہ اس سے گھبرا جاتا ہے اور مرنانہیں چاہتا اور اللہ سے ملنانہیں چاہتا ہے تو اللہ تعالیٰ بھی اس سے ملاقات کو ناپسند فرماتے ہیں۔

اللہ تعالیٰ سے دعا ہے کہ اللہ تعالیٰ ہمیں عافیت والی موت عطا فرمائے۔ عافیت والی زندگی عطا فرمائے۔ اور ایسی موت عطا فرمائے کہ جب قیامت والے دن اللہ سے ملاقات ہو تو اللہ ہمیں دیکھ کر مسکرا نہیں اور ہم اللہ کو دیکھ کر مسکرا نہیں۔

وَأَخِرُّ دَعْوَانَا أَنِ الْحَمْدُ لِلَّهِ رَبِّ الْعَالَمِينَ.



# موت کے بعد کفن اور غسل

الْحَمْدُ لِلّٰهِ وَكَفٰ وَسَلَّمٌ عَلٰی عِبٰدِهِ الَّذِينَ اصْطَفَی. أَمَّا بَعْدُ:  
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ يَسِّمُ اللّٰهُ الرَّحْمٰنُ الرَّحِيمُ ۝  
أَنْتَ وَلِيٌّ فِي الدُّنْيَا وَالْآخِرَةِ تَوَفَّنِي مُسْلِمًا وَالْحَقِيقَىٰ بِالصَّلِيْحِيْنَ ۝  
(سورہ یوسف: 101)

سُبْحَانَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَّمٌ عَلٰی الْمُرْسَلِيْنَ ۝

وَالْحَمْدُ لِلّٰهِ رَبِّ الْعَالَمِيْنَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أَلٰلِ سَيِّدِنَا مُحَمَّدٍ وَبَارِكْ وَسَلِّمْ

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أَلٰلِ سَيِّدِنَا مُحَمَّدٍ وَبَارِكْ وَسَلِّمْ

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أَلٰلِ سَيِّدِنَا مُحَمَّدٍ وَبَارِكْ وَسَلِّمْ

ہمیشہ کا ساتھی <sup>۱</sup>

ہر انسان کے تین بھائی ہیں: ۱ مال ۲ رشتہ دار ۳ نیک اعمال۔

ایک بھائی کو مال سے تعییر کیا گیا کہ جیسے ہی سانس نکل جاتی ہے، وہ مال والا بھائی انسان کو چھوڑ کر چلا جاتا ہے، جدا ہو جاتا ہے، پھر کسی اور کا ہو جاتا ہے۔ دوسرا بھائی وہ ہے جو قبر میں دفن کرنے تک ساتھ دیتا ہے، پھر واپس لوٹ آتا ہے۔ یہ رشتہ دار ہیں۔ تیسرا بھائی وہ ہے جو ہمیشہ ساتھ رہتا ہے۔ وہ نیک اعمال ہیں۔

### حضرت آدم علیہ السلام کا کفن اور تدفین

مسلمان کا غسل، کفن، دفن یہ سب چیزیں سنت ہیں۔ اور اس کی ابتداء حضرت آدم علیہ السلام سے ہوئی۔ حضرت ابی بن کعب رض بیان کرتے ہیں کہ جب حضرت آدم علیہ السلام مرض الموت میں مبتلا ہوئے تو اپنے بیٹوں سے کہا کہ بیٹو! مجھے جنت کا پھل چاہیے۔ چنان چہ ان کے بچے وہ پھل تلاش کرنے باہر نکلے اور فرشتوں سے ان کی ملاقات ہو گئی۔ فرشتوں کے پاس کفن، خوشبو، کلہاڑی اور ایک تھیلی تھی۔ فرشتوں نے کہا کہ اے آدم کے بیٹو! تمہیں کیا چاہیے اور تم کہاں جا رہے ہو؟ انہوں نے کہا: ہمارے والد بیمار ہیں اور انہوں نے جنت کے پھل کی فرمائش کی ہے۔ فرشتوں نے کہا: واپس چلے جاؤ، تمہارے والد کا وقت آپنہنچا ہے۔ چنان چہ حضرت آدم علیہ السلام کے بیٹے واپس آگئے۔ حضرت حواء رض نے جب انہیں خالی ہاتھ لوٹتے دیکھا تو سمجھ گئیں کہ یہ حضرت آدم کا آخری وقت ہے۔ چنان چہ وہ حضرت آدم کی طرف بڑھیں۔ حضرت آدم علیہ السلام نے ان سے فرمایا: مجھے چھوڑ دو، مجھے چھوڑ دو۔ میرے رب کے فرشتوں اور میرے درمیان اب کوئی نہ آئے۔ پھر فرشتوں نے ان کی روح قبض کر لی اور انہیں غسل دیا، کفن پہنایا، خوشبو لگائی، ان کے لیے قبر بنائی اور اس میں انتارا، اور نماز پڑھی، قبر کو بند کیا اور اس پر انیٹیں رکھیں۔ پھر قبر سے باہر نکل تو اپنے ہاتھوں کو جھاڑا اور بنی آدم سے کہا کہ اے آدم



کے بیٹو! تمہارے مرنے والوں کا طریقہ آج سے یہی ہے۔  
(مندادحمد: رقم 20734)

### بیری کے پتوں سے غسل

طبرانی شریف کی روایت میں ہے کہ ملائکہ نے حضرت آدم علیہ السلام کو بیری کے پانی سے غسل دیا، کفن پہنایا، اس کے بعد بغلی قبر کھودی، پھر اس میں دفن کیا۔ پھر کہا کہ تمہارے مددوں کے دفن کا یہی طریقہ ہے۔ اس سے پہلے انسان کو معلوم نہیں تھا۔ بہر حال غسل دینے کی فضیلت بھی ہے اور اس کا ثواب بھی ہے۔ اور اس میں احتیاط بھی ہے کہ غسل دینے والا امانت دار ہے۔

### میت کو غسل دینے کی فضیلت

میت کو غسل دینا ایک بلیغ نصیحت ہے۔ اگر کسی قربی رشتہ دار کا انتقال ہو جائے اور آپ غسل دینے چلے جائیں تو غسل دینے کا منظر ایسا ہوتا ہے کہ اس سے بڑی نصیحت بہت مشکل ہے۔ غسل دینے وقت کبھی کچھ بتیں بھی سامنے آتی ہیں۔ وہ بتیں اچھی ہیں یا بُری؟ ان کے بارے میں کیا حکم ہے؟

حضرت ابو رافع رضی اللہ عنہ سے روایت ہے کہ آنحضرت ﷺ نے ارشاد فرمایا: جس نے کسی مسلم میت کو غسل دیا اور اس کے عیب کو چھپا دیا، اللہ تعالیٰ اس کی چالیس مرتبہ مغفرت فرماتے ہیں۔ (ترغیب و تریب: 368/3)

اگر کسی نے غسل دینے وقت میت میں کوئی عیب دیکھا کہ رنگ کالا ہو گیا ہے، یا منہ سے جھاگ نکل رہا ہے، یا اس کی بغلوں کے یا زیرِ ناف بالوں کو دیکھا کہ بہت بڑے ہوئے ہیں۔ ایسی بتیں دوسروں سے کہنا مناسب نہیں ہے۔ غسل دینے والے کو چاہیے

کہ یہ بتیں کسی کو نہ بتائے۔ اس پر اس غسل دینے والے کے لیے کتنا زبردست اجر ہے کہ ایک دونوں، چالیس مرتبہ اسے مغفرت کا پروانہ ملے گا۔

حضرت ابو ہریرہ رض سے روایت ہے کہ نبی ﷺ نے ارشاد فرمایا: جو بندہ دوسرے مسلمان کی پرده پوشی دنیا میں کرتا ہے، اللہ تعالیٰ اس کی دنیا و آخرت میں پرده پوشی فرمائیں گے۔ (صحیح مسلم: رقم 2699)

حدیث میں ہے کہ جسے اپنے مسلمان بھائی کی کسی برائی کا پتا چلا اور اس نے اسے چھپایا، اللہ تعالیٰ قیامت کے دن اس (کے گناہوں) پر پرده ڈالیں گے۔ (مجموع الزوائد: 1/138)

ذراغور تو کیجیے کہ اللہ کو اپنے بندوں سے کتنا پیار ہے۔ اللہ چاہتے ہیں کہ زندوں کی بھی پرده پوشی کی جائے اور مُردوں کی بھی پرده پوشی کی جائے۔ ہاں! اگر غسل دینے والا کوئی اچھی بات دیکھے مثلاً خوبشبو کا مہکنا، یادانتوں اور آنکھوں کا چمکنا، یا چہرے پر بہت زیادہ نور کا ہالہ بنانا، یا کسی بھی قسم کی ایسی کیفیت جو میت کے لیے باعثِ فضیلت ہو، ایسی بات بتانا مستحب ہے، اس کو نہ چھپائے۔ البتہ کوئی عیب ہو تو ضرور چھپائے۔

### قرستان جانا

ایک مرتبہ نبی ﷺ نے اپنی امت کو نصیحت فرمائی۔ حضرت بُریدہ رض فرماتے ہیں کہ آپ صلی اللہ علیہ وسلم نے ارشاد فرمایا: میں نے تمہیں قبروں کی زیارت سے منع کیا تھا، اب مجھے اپنی والدہ کی قبر کی زیارت کی اجازت مل گئی ہے، تو تم قبروں کی زیارت کیا کرو، یہ قبریں آخرت یاد دلاتی ہیں۔

(سنن الترمذی: رقم 1054، باب ما جاءَ فِي الرِّخْصَةِ فِي زِيَارَةِ الْقَبُورِ)

## میت کو کفنا نے اور قبر کھونے کی فضیلت

میت کو غسل دینے کی فضیلت بھی اوپر حدیث ابو رافع رض میں بیان ہوتی۔ اسی حدیث میں میت کو کفن پہنانے اور قبر کھونے کی فضیلت بھی آتی ہے۔ ان تینوں کاموں کے بڑے بڑے ثواب نبی صلی اللہ علیہ وسلم نے بتائے ہیں۔ حضرت محمد صلی اللہ علیہ وسلم نے فرمایا: جو کسی مردے کو کفن دے گا، اللہ تعالیٰ اسے جنت کے دبیر رشیم کا جوڑے پہنانے گا۔ جو میت کے لیے قبر کھو دے گا اور اسے اس میں دفن کرے گا، اسے وہ اجر ملے گا جیسا کسی نے کسی کو قیامت تک گھر بنانا کر دیا ہو (اس کا ثواب قیامت تک جاری رہے گا)۔

(ترغیب و تہذیب: 368/3)

دنیا میں اگر کسی کو مکان دے دیں، اس میں 20 یا 50 سال رہے گا کہ آخر قبر میں جانا ہے۔ لیکن کسی کی قبر کا انتظام کر دیا تو قیامت تک مکان دینے کا ثواب ملے گا۔ ان سارے اعمال پر اللہ تعالیٰ بڑی نیکیاں عطا فرماتے ہیں اگر صحیح طور سے ان اعمال کو انجام دیا جائے۔ اور صحیح نیت سے یہ اعمال کیے جائیں۔ اسی طرح مختلف روایات میں ہے کہ جو کسی غم زدہ کو تسلی دے گا، اللہ تعالیٰ اسے تقویٰ کا لباس پہنانے گا۔ جو کسی کی موت پر اس کے گھر والوں سے تعزیت کرے گا، اللہ تعالیٰ اسے جنت کے دو جوڑے ایسے عطا کرے گا کہ جس کی قیمت ساری دنیا مل کر نہیں دے سکتی۔ اسی طرح جو کسی بیوی کی کفالت کرے گا، اللہ تعالیٰ اسے اپنے عرش کے سامنے میں رکھے گا اور جنت میں داخل کرے گا۔

## حضرت صدیق اکبر رض کا غسل

حضرت صدیق اکبر رض نے یہ وصیت فرمائی تھی کہ مجھے میری بیوی اسماء بنت عمیس اور بیٹا عبد الرحمن غسل دے گا۔ (أبو بکر الصدیق أول الخلفاء الراشدين: 91/1)

موطا امام مالک میں ہے کہ حضرت اسماء بنت عمیس رضی اللہ عنہا نے حضرت ابو بکر رضی اللہ عنہ کو غسل دیا۔ جب فارغ ہو کر باہر آئیں تو مہاجرین صحابہ میں سے کسی سے پوچھا کہ میں روزے سے ہوں اور آج بہت تھنڈا ہے، کیا (میت کو غسل دینے کے بعد) مجھ پر غسل واجب ہے؟ حضراتِ صحابہ کرام رضی اللہ عنہم نے فرمایا کہ نہیں۔

(موطا الإمام مالک: باب غسل الميت)

اس سے معلوم ہوا کہ خاندان کے وہ افراد جو سب سے زیادہ قریب ہیں، انہیں چاہیے کہ وہ اس میں آگے بڑھیں۔ اگر وہ نہیں جانتے تو کسی جاننے والے کی خدمات لے سکتے ہیں۔ رہایہ مسئلہ کہ شوہرا پنی بیوی کو غسل دے سکتا ہے یا نہیں، بیوی شوہر کو غسل دے سکتی ہے یا نہیں، اس کے بارے میں تفصیل علمائے کرام سے معلوم کی جائے۔

### ﴿ میت کا پہچاننا ﴾

جس کو غسل دیا جا رہا ہوتا ہے، کفنا یا جارہا ہوتا ہے اور دفن کیا جا رہا ہوتا ہے، اسے معلوم ہو جاتا ہے کہ کون اس کے ساتھ یہ بھائی کے کام کر رہا ہے۔ حضرت ابوسعید خدری رضی اللہ عنہ سے روایت ہے کہ میت اس کو پہچان لیتی ہے جو میت کو انھاتا ہے، غسل دیتا ہے، اور جو میت کو قبر میں ڈالتا ہے۔ (مندادحمد: رقم 10997)

اللہ تعالیٰ اپنی رحمت سے ہم سب کے گناہوں کو معاف فرمائے اور قیامت کے دن کی آسانیاں عطا فرمائے۔ جب ہم نیک اعمال کی فکر کریں گے تو اللہ رب العزت ہمارے لیے آسانیاں فرمادیں گے۔

### ﴿ اپنے کفن کا بندوبست کرنا ﴾

انسان کو چاہیے کہ اگر بہت ہو تو کوشش کرے کہ اپنا کفن اپنی زندگی میں ہی تیار



کر لے۔ کفن ملتا تو مقدر سے ہے، لیکن اپنی زندگی میں کفن کو تیار کر لینا چاہیے۔

حضرت سہل بن سعد رض سے روایت ہے کہ ایک عورت نے نبی ﷺ کی خدمت میں ایک چادر اپنے ہاتھوں سے بُن کر پیش کی۔ اس کے کناروں پر بارڈر بنا ہوا تھا۔ ایک طرح کی ڈیزائنگ تھی۔ اس عورت نے کہا کہ اے اللہ کے نبی! میں نے اپنے ہاتھ سے اس کو تیار کیا ہے کہ آپ اسے پہنیں۔ نبی ﷺ نے اس ہدیہ کو قبول فرمالیا۔ اور اسے پہن کر آپ ﷺ گھر سے باہر تشریف لائے۔ ایک شخص کو وہ چادر بہت عمدہ معلوم ہوئی تو اس نے کہا کہ چادر بہت اچھی ہے۔ اے اللہ کے نبی! مجھ دے دیجیے۔ لوگوں نے اسے منع کیا کہ بھی!

نبی ﷺ کی ضرورت کی چیز ہے۔ اور تمہیں معلوم ہے کہ آقا ﷺ کا کسی کو ”نہ“ نہیں ہے۔ اس نے کہا کہ میں نے تو مانگ لی ہے۔ خدا کی قسم! میں نے اس لیے مانگی ہے تاکہ جب میرا انتقال ہو جائے تو میں اسے اپنا کفن بناؤں۔ حضرت سہل رض فرماتے ہیں کہ وہ چادر ہی اس کا کفن بھی۔ (صحیح بخاری: رقم 1277)

نبی کریم ﷺ کی استعمال شدہ چادر سے ہی اس کا کفن بنا۔ یہاں سے اس بات کا ثبوت مل جاتا ہے۔ ہم نے اپنے کئی ساتھیوں کو دیکھا کہ حضرت جی دامت برکاتہم سے کبھی عمامہ لیا، کبھی استعمال شدہ احرام لیا۔ اپنے کفن کی تیاری کے لیے ساتھیوں نے حضرت جی کی استعمال شدہ چیزوں لے کر کھی ہوئی ہیں۔ اللہ تعالیٰ اپنی رحمت کا معاملہ فرمائے۔ تو اپنے لیے کفن اور باقی چیزوں کا انتظام کر لینا جائز ہے۔ اس سے یاد بھی رہتا ہے کہ ایک دن میرالباس یہ ہوگا۔ اگر انسان کفن کو اس الماری میں رکھے جس میں نئے نئے جوڑے رکھتا ہے تو کوئی جوڑا نکالتے وقت یاد آ جائے گا کہ ہاں! کفن بھی رکھا ہوا ہے۔

اللہ تعالیٰ سے دعا ہے کہ اللہ تعالیٰ ہمیں کفن کو یاد رکھنے کی توفیق عطا فرمائے۔ اللہ



تعالیٰ اپنی رحمت سے ہمارے گناہوں کو معاف فرمائے اور ہمیں خاتمہ بالخیر عطا فرمائے  
اور ہمیں آخرت کی تیاری کی توفیق عطا فرمائے۔

وَالْآخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ.





## قبر کے تین سوال

الْحَمْدُ لِلّٰهِ وَكَفٰی وَسَلَامٌ عَلٰی عِبٰدِهِ الَّذِینَ اصْطَفَی. أَمَّا بَعْدُ:

قال النبي ﷺ: إنما القبر روضة من رياض الجنة أو حفرة من حفر النار.  
أو كما قال ﷺ. (سنن الترمذى: رقم 2460)

سُبْحَانَ رَبِّكَ رَبِّ الْعِزَّةِ عَمَّا يَصْنَعُونَ۝ وَسَلَامٌ عَلَى الْمُرْسَلِينَ۝

وَالْحَمْدُ لِلّٰهِ رَبِّ الْعَالَمِينَ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ بَارِكْ وَسَلِّمْ

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ بَارِكْ وَسَلِّمْ

اللّٰهُمَّ صَلِّ عَلٰی سَيِّدِنَا مُحَمَّدٍ وَ عَلٰی أٰلِ سَيِّدِنَا مُحَمَّدٍ بَارِكْ وَسَلِّمْ

### ﴿ قبر کی رات قبر میں ہی ہوگی ﴾

انسان کی جورات قبر میں لکھی گئی ہے، وہ اس دنیا میں نہیں آ سکتی۔ جو قبر کی پہلی رات ہے وہ قبر میں ہی آئے گی۔ انسان کو چاہیے کہ اس کی تیاری کی فکر کرے۔

## ﴿تین بھائیوں کی مثال﴾

ایک حدیث میں قبر کی مثال تین بھائیوں سے سمجھائی گئی ہے۔ ایک تو وہ کہ جیسے ہی لوگ قبر سے ہٹے، یہ چھوڑ گیا۔ دوسرا وہ جو قبر میں ڈال کر چلا گیا۔ اور تیسرا وہ جو قبر میں ساتھ دینے کو تیار ہے۔ یہاں تیرے بھائی نے کام آنا ہے۔ تیرے بھائی کون ہے؟ نیک اعمال۔

### ﴿رَضِيَ اللَّهُ رَبُّا كَانُوا نَمْوَنَةً بَنَاهُ﴾

آج قبر کے تین سوالوں کے بارے میں بات ہو گی۔ حدیث شریف میں آتا ہے کہ نبی کریم ﷺ نے ارشاد فرمایا: جب مؤمن کی تدفین ہو جاتی ہے تو اسے قبر میں بٹھایا جاتا ہے۔ بھائی چلے جاتے ہیں، رشتہ دار چلے جاتے ہیں۔ پھر اس سے سوال کیا جاتا ہے کہ تمہارا رب کون ہے؟ وہ کہتا ہے: میرا رب اللہ ہے۔

سوال ہے کہ یہ کون کہے گا؟ جواب یاد رکھیے جس کی نیت رَضِيَ اللَّهُ رَبُّا کا نمونہ ہو گی۔ ہر ایک ایسا نہیں کہہ سکے گا، معاملہ اتنا آسان نہیں ہوگا۔ جس کی زندگی رَضِيَ اللَّهُ رَبُّا کا نمونہ ہو گی وہ کہے گا کہ میرا رب اللہ ہے۔ رَبِّي اللَّهُ (میرا رب اللہ ہے) جس نے اللہ کے حکم کے آگے اپنے سر کو جھکایا ہوگا، جس نے خلوت میں اور جلوت میں اللہ تعالیٰ سے دوستی کی ہوگی، لوگوں میں بھی اللہ کا دوست ہوگا اور تنہائیوں میں بھی اللہ کا دوست ہوگا، خلوت میں بھی اللہ کی مانی ہوگی اور جلوت میں بھی اللہ کی مانی ہوگی۔ ایسا شخص اپنے رب کا اقرار کر سکے گا۔

جب مکر نکیر دو فرشتے آئیں گے، جن کی دونیلی ڈراؤنی آنکھیں ہوگی، ہیبت ناک ان کے چہرے ہوں گے۔ بڑا عجیب منظر ہوگا۔ ان کو face کرنا بہت بڑی بات ہو گی۔ جب وہ پوچھیں گے کہ تمہارا رب کون ہے؟ من رَبُّکَ؟ تو رَبِّي اللَّهُ کون کہے گا؟



یاد رکھ لیجئے! صرف وہ کہہ سکے گا جس کی زندگی رضیت باللہ عزیزاً کے مطابق ہوگی۔ جس کا قول بھی ہوگا کہ یا اللہ! میں تیرے رب ہونے پر راضی ہوں۔ اور جس کا فعل بھی یہ ہوگا کہ یا اللہ! میں اپنے سرکوتیرے حکم کے سامنے جھکاتا ہوں۔

### صورت اور سیرت کو سنوارنا ہے

پھر دوسرا سوال ہوگا کہ تمہارا نبی کون ہے؟ من نبیک؟ تمہارا نبی کون ہے؟ تو ایمان والا آدمی جواب دے گا کہ میرے نبی محمد ﷺ ہیں۔ پھر تیسرا سوال ہوگا کہ ما دینیک؟ تمہارا دین کونا ہے؟ تو ایمان والا بندہ جواب دے گا کہ میرا دین اسلام ہے۔ جس کی زندگی و بالاسلام دینا و بِمَحْمَدٍ رَسُولًا نبیا کے تحت ہوگی۔ جس نے ہر کام اسلام کے مطابق کیا ہوگا، حضرت محمد ﷺ کے طریقے کے مطابق کیا ہوگا۔ یہود و نصاریٰ اور ہندوؤں اور غیروں کو بالکل چھوڑا ہوگا۔ شادی بیاہ، رہن سہن، لباس، بات چیت، ساری چیزیں اسلام کے مطابق ہوں گی۔ جس کا اٹھنا بیٹھنا، چلنا پھرنا، صح و شام کے اعمال نبی ﷺ کے مطابق ہوں گے، وہ وہاں جواب دے سکے گا۔ اور خدا نخواستہ جس کا لباس عیسائیوں جیسا، اور جس کی زندگی کافروں جیسی، اور جس کی معاشرت ہندوؤں جیسی، جس کی شادی بے حیا و حشمت جیسی ہوگی وہ وہاں کیسے جواب دے سکے گا؟ زندگی میں تو اس نے ہر وہ کام کیا جس سے رسول اللہ ﷺ کو تکلیف پہنچی، اب وہ وہاں کیسے جواب دے سکے گا۔

تو پہلا پرچہ قبر میں ہوگا جس کے تین سوالات بتائے گئے ہیں:

1 تمہارا رب کون ہے؟

2 تمہارا دین کیا ہے؟

**3** تمہارا رسول کون ہے؟ (مصنف عبدالرؤف: کتاب الجنائز، باب فتنۃ القبر)

اور دوسرا پرچہ قیامت کے دن ہو گا، اس کے سوالوں کی تفصیلات ان شاء اللہ آگے اپنے موقع پر آئیں گی۔ بہر حال پہلے پرچہ کی تیاری ہمیں کرنی ہے جب قبر میں اس کے سوالات ہوں گے۔ ہم ہمت کر کے دنیا کے اندر اس کی کوشش کریں تاکہ موقع پر جواب دے سکیں۔

### اہل ایمان کے ساتھ قبر میں معاملہ

جو مومن ہو گا، جس کی زندگی اللہ کے احکامات کے مطابق ہو گی، جس کی تہائیاں پاکیزہ ہوں گی، جو حیاد والے، پاک امن اور ایمان والے ہوں گے، اگر گناہ ہو چکے ہوں تو بھی سچی پکی توبہ کرنے والوں میں شامل ہو جائیں گے۔ پھر ان کے ساتھ کیا معاملہ ہو گا؟ حضرت ابو ہریرہ رض سے روایت ہے کہ نبی ﷺ نے ارشاد فرمایا: جب میت کو قبر میں داخل کیا جاتا ہے (یا یوں فرمایا: جب تم میں سے کسی کو قبر میں داخل کیا جاتا ہے۔ راوی کو الفاظ میں شک ہے، دونوں باتیں صحیک ہیں) تو بڑی ڈراونی شکل کے نیلی آنکھوں والے دو فرشتے آتے ہیں۔ ایک کو منکر اور دوسرا کے کو نکیر کہتے ہیں۔ وہ دونوں میت سے کہتے ہیں کہ اس آدمی کے بارے میں کیا کہتے ہو؟ (نبی ﷺ کی مبارک صورت دکھا کر پوچھتے ہیں) پس وہ کہتا ہے کہ جو کہنا چاہیے کہ یہ اللہ کے بندے اور اس کے رسول ہیں، اور میں گواہی دیتا ہوں کہ اللہ کے سوا کوئی معبود نہیں اور محمد ﷺ اس کے بندے اور رسول ہیں۔ پھر وہ دونوں فرشتے کہتے ہیں کہ ہمیں اندازہ تھا، ہمیں معلوم تھا کہ تم ایسا ہی کہو گے۔ پھر اس کی قبر کو ستر گز کشادہ کر دیا جاتا ہے، پھر اس کی قبر کو نور سے روشن کر دیا جاتا ہے، پھر اس سے کہا جاتا ہے کہ سوجا و تو وہ جواب میں کہتا ہے کہ مجھے



جانے دوتا کہ میں اپنے گھروالوں کو بتاؤں۔ دو دونوں فرشتے کہتے ہیں کہ دہن کی طرح سو جاؤ کہ جسے صرف اس کا محبوب شوہر ہی جگاتا ہے، یہاں تک کہ اس بندے کو مجھی اللہ تعالیٰ ہی قیامت کے دن اس کی آرامگاہ (قبر سے) اٹھائیں گے۔ (من ترمذی: رقم 1071)

سبحان اللہ! اس آدمی سے کہا جاتا ہے کہ آج تم آرام کرلو، سو جاؤ۔ تم دنیا کی تھکن کو اتار لوتا کہ قیامت کے دن fresh کھڑے ہو۔ چہرے تمہارے کھلتے ہوں گے، خوبصورت ہوں گے، چمکتے ہوں گے۔ یہ حق ہے کہ دنیا کام کی جگہ ہے، قبر آرام کی جگہ ہے، اور جنت انعام کی جگہ۔ ہم سے سمجھنے میں کتنی بڑی غلطی ہوئی کہ ہم اس کا اُلٹ سمجھ بیٹھے ہیں۔ یہ دنیا آرام کی جگہ نہیں ہے۔ قبر میں وہی میٹھی نیند سوئے گا جو دنیا میں اچھے کام کرے گا۔

بیدار دلوں کو ہے قبر میں آرام  
نیند بھر کر وہی سوئے گا جو کہ جاگا ہوگا  
جو دنیا میں اللہ کے لیے جاگ لے گا، قبر میں پھر میٹھی نیند سوئے گا۔ فرشتے اس سے  
کہیں گے کہ تم سو جاؤ، آرام کرلو، تھکے ہوئے آئے ہو۔ وہ کہے گا کہ میں ذرا اپنے گھر  
والوں کو خبر تو کر دوں۔ فرشتے کہیں گے کہ نہیں بھئی! سو جاؤ، دہن کی طرح تمہارا سونا  
ہوگا۔ کتنا عجیب جملہ ہے!

دہن کا سونا

چلو سارے papers اس نے پاس کر لیے، امتحان دے دیا، ماہیہ فی المائیہ سو میں  
سے سو نمبر آگئے، تینوں سوالوں کے جوابات اچھے دے دیے۔ اب اس کو کہا جاتا ہے کہ  
سو جاؤ۔ چلو! یہ بات بھی مٹھیک ہے، لیکن دہن کی طرح سو جاؤ، یہ کیا مسئلہ ہے بھئی؟ قبر

کے اندر دہن کا کیا تعلق آ گیا؟ اس میں علماء نے ایک بات لکھی ہے۔ فرمایا کہ دہن جب پہلی رات کو سوتی ہے تو صبح اسے اس کا محبوب ہی اٹھاتا ہے یعنی اس کا خاوند اسے اٹھاتا ہے۔ اور آج جب یہ نیک بخت شخص قبر کے اندر دہن کی طرح سورہ ہے تو قیامت کے دن اس کا محبوب اللہ تعالیٰ شانہ ہی اسے اٹھائیں گے۔ جب اٹھے گا تو اللہ تعالیٰ کا دیدار کرے گا۔ اللہ اکبر کبیرا!

یہ نیک مؤمن کا حال ہوگا۔ اور منافق کا کیا حال ہوگا؟ زندگی میں نبی ﷺ کے طریقے کے خلاف کرنے والے کا کیا حال ہوگا؟ دین کی بات کو برائی سمجھنے والے کا کیا حال ہوگا؟ پہلے ایک قابل غور بات سن لیجئے!

### دورِ حاضر کا الیہ

آج مجھے ایک میتھج آیا کہ چند لوگوں نے واٹس اپ پر ایک گروپ بنایا تو اس میں ان کو بھی شامل کر دیا جن کی بات میں سنا رہا ہوں۔ بتاتے ہیں کہ میں نے ایک دینی کلپ گروپ میں share کیا، تو گروپ والوں نے مجھے پیغام بھیجا کہ irrelevant چیزیں گروپ میں نہ بھیجا کرو۔ بے حیائی کی کوئی چیز ہو وہ بھیجو، بے غیرتی کی، بے دینی کی کوئی چیز ہو وہ بھیجو۔ دین کی چیزوں کے بارے میں جواب آ رہا ہے کہ چیزیں irrelevant میں مت بھیجو۔ معلوم یہ ہوتا ہے کہ ان گروپ والوں کا دین سے کوئی تعلق ہی نہیں ہے۔ یہی مطلب ہو سکتا ہے irrelevant کا۔ واللہ اعلم!

ان لوگوں کا معاملہ یہ ہے کہ اگر تو بہ نہ کی۔ اللہ کرے کہ سب تو بہ کر لیں۔ میں نہیں چاہتا، نہ میری یہ خواہش ہے، نہ کبھی سوچ ہوئی کہ کوئی بھی بندہ جہنم میں جائے۔ اللہ سب کی مغفرت فرمائے آمین۔ بعض دفعہ بات میں سختی ہو جاتی ہے۔ ہو سکتا ہے کہ اس میں

میری غلطی ہو، لیکن یہ تلخ تمنا نہیں ہے کہ کوئی بھی مسلمان جہنم میں جائے۔ الحمد لله! ثم الحمد لله! اللہ کرے کہ اس قسم کے سب ہی لوگ تو بہ کر لیں۔ لیکن اگر تو بہ نہ کی اور اسی نجح میں چلتے رہے تو پھر کیا ہو گا؟ اسے بھی دل کے کانوں سے سن لیجئے۔

### اہل فناق کے ساتھ قبر میں معاملہ

ابھی ایک حدیث بیان ہوئی حضرت ابو ہریرہ رضی اللہ عنہ کی۔ اسی میں ہے کہ جب منافق شخص کے پاس فرشتے آ کر سوال پوچھتے ہیں تو وہ کہتا ہے کہ میں لوگوں سے سنتا تھا کہ وہ ایسا کہتے تھے، میں نے بھی ویسا ہی کہہ دیا اور مجھ نہیں معلوم۔ وہ فرشتے کہیں گے کہ ہاں! ہمیں معلوم تھا کہ تم جواب نہیں دے سکو گے۔ پس زمین کو کہا جاتا ہے کہ اسے دباؤ، تو زمین اسے دبادیتی ہے حتیٰ کہ زمین کی دونوں دیواریں آپس میں مل جاتی ہیں اور اس کی پسلیاں ایک دوسرے کے اندر گھس جاتی ہیں (جیسے کہ ایک ہاتھ کی انگلیاں دوسرے ہاتھ کی انگلیوں میں چلی جاتی ہیں) اسی طرح وہ عذاب میں گرفتار ہوتا ہے حتیٰ کہ قیامت کا دن آجائے۔ (سنن ترمذی: رقم 1071)

### حدیث حضرت انس رضی اللہ عنہ

صحیح بخاری میں حضرت انس رضی اللہ عنہ سے روایت ہے کہ نبی ﷺ نے فرمایا: آدمی کو جب قبر میں رکھ دیا جاتا ہے اور اس کے ساتھی اس کے پاس سے چلتے جاتے ہیں، تو وہ قبر میں موجود شخص ان کے چلوں کی، جتوں کی آواز سنتا ہے۔ فرشتے اس کے پاس آتے ہیں اور اسے بھاتے ہیں اور کہتے ہیں کہ ان آدمی محمد ﷺ کے بارے میں کیا کہتے ہو؟ اب اگر یہ جواب دیتا ہے کہ میں گواہی دیتا ہوں کہ یہ اللہ کے بندے اور اس کے رسول ہیں۔ تو اس سے کہا جاتا ہے کہ دیکھو! یہ ٹھکانہ جہنم کا تھا اللہ تعالیٰ نے تمہارے ٹھکانے کو

جنت سے بدل دیا۔ رسول اللہ ﷺ فرماتے ہیں کہ وہ شخص دونوں ٹھکانوں کو دیکھ لے گا۔ (اسے خوشی ہو گی کہ میں جہنم سے فیچ گیا، اور جنت والے ٹھکانے کو دیکھ کر اس کا دل اتنا خوش ہو جائے گا کہ دنیا کو بھول جائے گا) اور اگر وہ کوئی غیر مسلم کافر ہوایا مخالف ہوا تو پوچھتے پر جواب دے گا کہ مجھے نہیں معلوم، میں تو وہ کہتا تھا جو لوگ کہتے تھے۔ اس سے کہا جائے گا کہ نہ تم جانتے ہو، نہ تم سوچتے ہو۔ پھر اسے لو ہے کہ ہتھورے سے دونوں کانوں کے درمیان (یعنی سر پر) مارا جائے گا جس سے وہ پھیج گا اور اس کی آواز کو اس کے پاس والے سنیں گے سوائے جنات اور انسان کے۔ (صحیح بخاری: رقم 1273)

### حدیث حضرت جابر بن عبد اللہ

مشکلاۃ شریف میں حضرت جابر بن عبد اللہ سے روایت ہے کہ نبی ﷺ نے ارشاد فرمایا: جب میت کو قبر میں داخل کر دیا جاتا ہے تو اسے ایسے لگتا ہے جیسے بس سورج ڈوبنے لگا ہو (اور عصر کی نماز کا وقت جیسے قضا ہو رہا ہو) چنان چہ وہ اٹھ بیٹھتا ہے اور اپنی آنکھوں کو ملتا ہے اور فرشتوں سے کہتا ہے کہ مجھے چھوڑو، مجھے نماز پڑھنے دو۔ (مشکلاۃ المصانع: رقم 138) وہ یہ سمجھ رہا ہوتا ہے کہ نماز کا وقت جارہا ہے، سورج غروب ہونے والا ہے، اسی لیے وہ کہتا ہے کہ مجھے نماز پڑھنے دو۔ یہ کون ہوگا؟ جو دنیا میں نماز کی فکر کرنے والا ہوگا۔ اللہ تعالیٰ اپنی رحمت سے ہمارے لیے آسانی والا معاملہ فرمائے۔

### ایک اعتراض کا جواب

اچھا! ایک سوال بعض لوگوں کے دلوں میں آتا ہے کہ عذاب قبر صرف روح کو ہو گا یا جسم کو بھی ہو گا؟ روح تو نکل کر چلی گئی، صرف جسم رہ گیا تو عذاب قبر کیا صرف جسم کو ہو گا؟ یا دونوں کو ہو گا؟ بعض لوگ اس طرح کے سوال پوچھتے ہیں، پھر پریشان بھی ہوتے

ہیں۔ اس کی وضاحت کی جارتی ہے کہ عذاب قبر روح مع الجسم دونوں کو ہوگا۔ روح کو بھی ہوگا اور جسم کو بھی ہوگا۔ ہاں! اب اس کی کیا کیفیات ہیں؟ اسے یہاں سو فصد سمجھنا ممکن بھی نہیں اور ضرورت بھی نہیں۔ ایک چیز بتادی گئی ہے تو معاملہ آسان ہو گیا، لیکن ایک مثال سے اس مسئلہ کو سمجھنا آسان ہو گا ان شاء اللہ۔

### روح اور جسم کا تعلق

دیکھیے! صرف روح اگر ہو تو ایکیلی روح نے تو کچھ نہیں کیا، صرف جسم اگر ہو تو خالی جسم نے بھی کچھ نہیں کیا۔ روح کے بغیر تو انسان مل بھی نہیں سکتا۔ اور جو گناہ ہوا تھا وہ روح مع الجسم ہوا تھا، اسکیلے نہیں ہوا تھا۔ جب دونوں نے کیا تھا تو سن ابھی دونوں کو مٹھی چاہیے۔

### لنگرے اور اندر ہے کی چوری

اس کی ایک مثال یوں بھی سمجھی جا سکتی ہے۔ ایک آدمی لنگڑا تھا، چنان مشکل تھا لیکن آنکھیں بھیک تھیں، دکھانی سچھ دیتا تھا۔ دوسرا آدمی اندر حاصل تھا لیکن چلتا بھیک تھا۔ دونوں نے کہا کہ ہم چوری کرتے ہیں۔ اندر ہے نے کہا کہ مجھے تو نظر کچھ نہیں آتا، میں کیا چوری کروں گا؟ لنگڑے نے کہا کہ میں بھی تو پہل نہیں سکتا۔ اب ایسا کرتے ہیں کہ ہم جل کر کچھ پلان کرتے ہیں۔ چنان چہ لنگڑے نے اندر ہے سے کہا کہ تم مجھے اپنے کندھوں پر بٹھا دو، میں تمہارے کندھوں پر بیٹھ جاؤں گا تو میں تمہیں بتا تار ہوں گا کہ سیدھے ہاتھ پر مرتا ہے، اٹھے ہاتھ پر مرتا ہے، کدھر جانا ہے۔ اور جو چیز چرانی ہوگی تو پھر میں پکڑوں گا۔ تمہاری ٹانگیں استعمال ہوں گی اور میری آنکھیں استعمال ہوں گی۔ انہوں نے یہ بات طے کر لی اور جا کر چوری کر لی۔

چوری کرنے کے بعد جب پکڑے گئے تواب آپ بتا گیں کہ لنگڑے کو سزا ملے گی یا

اند ہے کو؟ یا دونوں کو ملے گی؟ جی، دونوں کو ملے گی۔ بالکل معاملہ ایسا ہی ہے کہ بغیر روح کے جسم پکج نہیں کر سکتا، اور خالی روح بغیر جسم کے وہ بھی پکج نہیں کر سکتی۔ ان کا جب جوڑ ہو گا جب ہی خیر یا شر کا معاملہ وجود میں آئے گا۔ تسلی بھی دونوں مل کر کریں گے، اور گناہ بھی دونوں مل کر کریں گے۔ چاہے جزا ہو یا سزا، دونوں کو ملے گی۔

### اللہ اور اس کے رسول پر ایمان صادق

بعض لوگ ایسے بھی ہیں کہ گھوم پھر کر پھر وہی سوال کرتے ہیں۔ کچھ دن پہلے مجھ سے ایک آدمی بحث کرنے لگا۔ جب وہ بات کسی طرح سمجھنا ہی نہیں چاہتا تھا تو میں نے کہا کہ بھی! قبر میں چلے جائیں گے تو سب پتا چل جائے گا، فکر نہ کرو۔ یہاں کم از کم یہی کا ذخیرہ جمع کرو۔ اس کی حقیقت کو ہم نہیں سمجھا سکتے۔ پھر وہ کچھ پوچھنے لگا تو میں نے کہا کہ بھی! مجھے اب اتنی باتوں کا علم نہیں ہے کہ قبر میں کیا ہو گا؟ وہ عالم برزخ ہے، حدیث شریف میں اس کی وضاحت آگئی، بس حق اور حق ہے۔

بعض اللہ والوں کو اللہ تعالیٰ بھی دکھلا بھی دیتے ہیں اور بعض دفعہ عام آدمی کو بھی دکھلا دیتے ہیں، لیکن عام معاملہ بھی ہے کہ اللہ پاک نے اس کو لوگوں کی نظر وہ سے دور رکھا ہوا ہے۔ جیسے خون کا ثیٹ کر کے ڈاکٹر کہتے ہیں کہ شوگر بڑھ گئی اگرچہ ہمیں نظر نہیں آتی۔ کہتے ہیں کہ فلاں جلد میں نمک بڑھ گیا، فلاں کا یہ ہو گیا، فلاں کا یہ ہو گیا۔ ان چیزوں کو دیکھنے کے کچھ آلات ہوا کرتے ہیں۔ قبر کا معاملہ اللہ تعالیٰ نے چھپایا ہوا ہے ہم نہیں دیکھ سکتے، اللہ جانتا ہے۔ بہر حال ان کو سمجھانے کے لیے دل میں اللہ نے یہ بات ڈالی۔ پھر علائے کرام سے اس مسئلہ کو مزید پوچھا تو انہوں نے بھی یہی فرمایا کہ قبر میں روح مع الجسم پر جزا یا سزا ہے۔

### سیلیاٹ کی مثال

ایک اور صاحب ذرا بھی بحث کر رہے تھے۔ میں نے کہا کہ وہ کیوں بھئی! آج کل یہ باتیں سمجھنا نسبتاً آسان ہے۔ یہ جو سارے جارہے ہوتے ہیں، سیلیاٹ چل رہے ہوتے ہیں تو ان کے بھی دنیا میں کوئی نہ کوئی اسٹیشن ہوتے ہیں۔ اور ان کا کسی طرح دنیا سے کوئی رابطہ یا لینک رہتا ہے۔ وہ کس درجے کا ہے؟ قوی ہے یا کمزور ہے؟ جیسا بھی ہے، خیر! سیلیاٹ کا دنیا میں کوئی نہ کوئی connection رہتا ہے اگرچہ ہمیں ظرف نہیں آتا۔ قبر کا یہ معاملہ اللہ کا ہے کہ جب روح نکل کر اور چلی گئی، اب اس کا کسی نہ کسی درجے میں جسم کے ساتھ تعلق ہے۔ یہ بات حدیث شریف میں بھی ہے کہ دوبارہ روح لوٹ آتی ہے۔

(مسند احمد برداشت براء بن عازب (تاریخ: قم 17803)

معلوم ہوا کہ روح اور جسم دونوں کو ہی عذاب ہوتا ہے۔

### قوم نوح کے ساتھ معاملہ

موت کیسے بھی آئے، اچھی یا بُری، نیک ہو یا بُرا ہو۔ قبر میں جاتے ہی عذاب کا یا راحت کا سلسلہ فوراً شروع ہو جاتا ہے۔ قوم نوح کے لیے قرآن کریم میں ہے:

**أَغْرِقُوكُمْ فَإِذَا حَلَّوا نَارًا** (نوح: 25)

**ترجمہ:** "انہیں غرق کیا گیا، پھر آگ میں داخل کیا گیا۔"

جب قوم نوح غرق ہوئی تو جہنم میں داخل کر دی گئی، ان کی قبر کوئی نہیں بنی لیکن بُرزخ کا معاملہ شروع ہو گیا۔ کسی کو کسی جانور نے کھایا، کوئی مچھلی کا لقہ بن گیا، جل کر مر گیا اور اس کی راکھ بن گئی، یا ہو ایں پر زے اڑ گئے، کچھ بھی ہو۔ جیسے ہی دنیا سے جائے گا، بُرزخ کا معاملہ شروع ہو جائے گا۔ نیک ہے تو راحت والا معاملہ، اور بُرا ہے تو بد والا معاملہ ہو گا۔

### قبر کی ختنی

حضرت ابوسعید خدری روایت کرتے ہیں کہ نبی ﷺ کا ارشاد ہے: کافر کی قبر میں نانو سانپ مسلط کیے جاتے ہیں جو سے قیامت تک ڈستے رہیں گے۔ اگر ایک سانپ بھی زمین پر پھنس کارما رو دے تو زمین میں قیامت تک گھاس ن آگے۔  
 (مسند احمد بن حنبل: 38)

اسی طرح نماز کے بارے میں آتا ہے کہ جو شخص نماز قضا کرنے والا ہوتا ہے، حدیث شریف کا مفہوم ہے کہ قبر میں ایمان والے شخص کی نماز اس کے سرہانے کھڑی ہوتی ہے، روزہ اس کے دامن طرف اور وہی ہوتی زکوٰۃ اس کے باہمیں طرف کھڑے ہوتے ہیں، صدقات نافلہ اور صد رحمی اور لوگوں کے ساتھی کی گئی بھاجائیاں اس کے پاؤں کے پاس ہوتے ہیں۔ جبکہ کافر کو قبر میں سرہانے یا دامنیں یا پاؤں کے پاس کوئی نیکی نہیں ملتی ہے۔ (حجج ابن حبان: رقم 3190)

ہمیں چاہیے کہ ہم اپنی نمازوں کی فکر کرنے والے ہیں۔ اللہ تعالیٰ ہماری قبر کے عذاب سے حفاظت فرمائے۔ ہاں! کچھ نیک لوگ ایسے بھی ہوتے ہیں جنہوں نے زندگی رضیت باللہ رَبِّ الْإِسْلَامِ دِينًا وَمُحَمَّدَ رَسُولًا لَّهُ

کہ مطابق گزاری ہوتی ہے۔ پھر قبر میں ان کے لیے آسانیاں ہو جاتی ہیں۔

### اللہ والوں کے واقعات

بعض اللہ والوں کے قصے بھی آتے ہیں کہ ان کی وفات کے بعد انہیں کسی نے خواب میں دیکھا تو پوچھا کہ کیا بنا؟ کہنے لگے کہ جب میں قبر میں گیا تو فرشتوں نے مجھ سے پوچھا کہ اے بُٹھے! کیا لائے ہو؟ میں نے جواب دیا کہ بادشاہ کے دربار میں

آنے والے سے یہ کہیں پوچھتے کہ کیا لے کر آئے ہو؟ یہ پوچھتے ہیں کہ کیا لینے آئے ہو؟ ایسا جواب تو تیاری کرنے والے ہی دے سکتے ہیں، عام آدمی یہ جواب نہیں دے سکتا۔

**2** جنید بغدادی رض کا جب انتقال ہوا تو بعد میں کسی نے خواب میں دیکھا۔ پوچھا کہ کیا بنا؟ کہا کہ فرشتے آئے تھے، مجھ سے پوچھا: من زنگ؟ تمہارا رب کون ہے؟ میں نے کہا کہ میرا رب وہی ہے جس نے تمہیں حکم دیا کہ حضرت آدم صلی اللہ علیہ وسلم کو سجدہ کرو۔ فرشتے کہنے لگے کہ اتنی پرانی بات یاد دلا دو۔

**3** حضرت شیخ عبد القادر جیلانی رض کو کسی نے وفات کے بعد خواب میں دیکھا تو پوچھا کہ حضرت! کیا بنا؟ فرمایا کہ فرشتے آئے تھے اور پوچھا: من زنگ؟ تمہارا رب کون ہے؟ میں نے ان سے عرض کیا کہ تم عرش سے اتنا فاصلہ، اتنا سفر کر کے یچھے آئے ہو پھر بھی تم رب کو نہیں بھولے، میں زمین سے چند فٹ ہی یچھے آیا ہوں تو اس رب کو کیسے بھول جاؤں؟

**4** حضرت رابع بصری رض اللہ تعالیٰ کی نیک بندی تھیں۔ مرنے کے بعد کسی کو خواب میں نظر آئیں تو پوچھا کہ کیا بنا؟ کہا کہ فرشتے آئے تھے اور پوچھا تھا کہ اے بڑھیا! تمیرا رب کون ہے؟ میں نے بھی جواب دے دیا تھا کہ جا کر اللہ تعالیٰ سے کہہ دو کہ تمیری اتنی بے شمار مخلوق میں تو مجھ بڑھیا کو نہیں بھولا، اللہ! میرا تمیرے سو ہے ہی کون؟ میں تجھے کیسے بھول جاؤں؟ اللہ اکبر بکیرا!

### محنت ضروری ہے

یہ جواب وہی دے سکتا ہے جس کا یقین بنا ہوا ہوتا ہے۔ اللہ تعالیٰ سے تعلق دنیا میں ہڑ جائے گا تو یہ جواب دینا آسان ہو جائے گا، ورنہ انسان اس وقت پریشان ہو جائے

کا کہ آخر کیا جواب دوں؟ یہ paper A paper B تو قیامت میں ہوگا۔ تفصیلات تو وہاں پوچھی جائیں گی۔ اگر یہ اعمال سے دنیا میں ہم نے زندگی گزاری ہوگی تو قبر جنت کا باعث ہوگی، اور خدا نخواست اگر گناہوں میں زندگی گزار دی تو قبر ایک جہنم کے عذاب کا گڑھا ہوگی۔ اللہ تعالیٰ ہم سب کو قبر کے عذاب سے محفوظ فرمائے۔ سورۃ الملک کی روزانہ تلاوت عذاب قبر سے بچنے کے لیے بہت مفید ہے۔ اللہ تعالیٰ سورۃ الملک کو باقاعدگی کے ساتھ روزانہ تلاوت کرنے کی توفیق نصیب فرمائے۔

وَأَخْرُجْ دُعَوَاكُمْ أَنَّ الْحَمْدَ لِلَّهِ رَبِّ الْعَالَمِينَ.





## الیصالِ ثواب پارت 2

اَخْتَدِلُهُ وَكُنْتَ وَسَلِّمْ عَلَى عِبَادِهِ الَّذِينَ اصْطَفَيْتَ، اَمَا بَعْدُ:  
 فَاعُوْذُ بِاللَّهِ مِنَ الشَّيْطَنِ الرَّجِيمِ ۝ سُبْحَانَ اللَّهِ الرَّحْمَنِ الرَّحِيمِ ۝  
 إِنَّ الْحَسَنَاتِ يُدْرِكُنَّ النَّيَّابَاتِ (ہود: ۱۱۴)  
 سُبْحَانَ رَبِّكَ رَبِّ الْعِزَّةِ عَمَّا يَصِنُّونَ ۝ وَسَلَامٌ عَلَى الْمُرْسَلِينَ ۝  
 وَالْحَمْدُ لِلَّهِ رَبِّ الْعَالَمِينَ ۝

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ

### قانون خداوند عز و جل

جب انسان نیکیوں کی زندگی گزارتا ہے تو اس کے چھوٹے صفيرہ گناہ اس کی نیکیوں کی برکت سے معاف ہوتے رہے ہیں۔ ایک تو اس کے اپنے گناہ معاف ہوتے ہیں، اور

اگر کسی دوسرے کی خاطر نیکی کرے تو دوسرے کے گناہ بھی معاف ہو جاتے ہیں۔ یہ اللہ تعالیٰ کا ایک عجیب قانون ہے۔ موت آتی ہے تو فقط موت کے آنے کے ساتھ اللہ تعالیٰ جنت اور جہنم کا فیصلہ نہیں کر دیتے۔ اگر اللہ تعالیٰ چاہتے تو کر سکتے تھے۔ اگر کسی نے 70 سال زندگی گزاری اور 70 سال میں اللہ کو راضی نہ کر سکا تو ہونا کیا چاہیے تھا کہ ڈالو جہنم میں، ختم کرو۔ اللہ تعالیٰ چاہتے تو ایسا کر سکتے تھے۔ مگر اللہ تعالیٰ کی رحمت کو دیکھیے! اللہ تبارک و تعالیٰ نے جہنم کے فیضانوں سے پہلے بڑے مقامات رکھے ہیں۔ اس کو قبر میں ڈال دو، جہنم کا فیصلہ بھی مؤخر کرو۔ مجھے معلوم ہے کہ یہ گناہ گار ہے۔ اللہ تعالیٰ کی رحمت ہی رحمت ہے۔ اللہ تعالیٰ کی رحمت دیکھیں کہ تھی وسیع ہے۔

### نماز جنازہ سے مغفرت

کہا جاتا ہے کہ انتظار کرو چالیس آدمی اس کو ایسے مل جائیں جو اس کی نماز جنازہ پڑھنے آجائیں۔ میں ان چالیس کی دعا کو قبول کرلوں گا اور اس کو جنت دے دوں گا۔ اچھا! کوئی ایسا بندہ جس کا جنازہ پڑھنے چالیس آدمی بھی نہیں آئے، اب قبر میں ڈال دیا گیا تو کیا معاملہ رحمت ختم؟ نہیں۔ قبر میں ڈال دیا ممکن ہے کہ تدفین سے لے کر قیامت کی صبح تک کوئی ایسا چانس بن جائے، کوئی بہانہ بن جائے، کوئی ایسا موقع نکل آئے کہ اس کی مغفرت ہو جائے۔ (فتح الباری شرح صحیح البخاری: باب لقاء الناس على

المیت، شرح صحیح مسلم للنووی: باب من صلی علیه مائۃ شفعوافہ)

یہ اللہ تعالیٰ کی رحمت ہے۔ اللہ چاہتا تو ڈاٹریکٹ جہنم میں ڈال سکتا تھا مگر وہ ایسا نہیں کرتا۔ یہ اس کی شان رحمت کے خلاف ہے۔

## لیک لوگوں کے قبر کے معاملات

حضرت جابر بن عبد اللہؓ سے روایت ہے کہ نبی ﷺ نے ارشاد فرمایا: جب میت کو قبر میں داخل کر دیا جاتا ہے تو اسے ایسے لگتا ہے جیسے بس سورج ڈوبنے لگا ہو (اور عصر کی نماز کا وقت جیسے قضا ہو رہا ہو) چنانچہ وہ انہوں نے میت کو ملتا ہے اور فرشتوں سے کہتا ہے کہ مجھے چھوڑو، مجھے نماز پڑھنے دو۔ (مذکورة المصائب: رقم 138)

اور بعض اللہ والے ایسے گزرے ہیں کہ جنمبوں نے قبر میں نماز پڑھی ہے۔

حضرت انس بن مالکؓ کی حدیث میں آتا ہے کہ نبی ﷺ نے فرمایا: میں نے معراج کی رات گزرتے ہوئے حضرت موسیٰ علیہ السلام کو دیکھا کہ وہ کشیب اُمر کے پاس اپنی قبر میں نماز پڑھ رہے ہیں۔ (صحیح مسلم: رقم 2375)

حضرت انسؓ کی دوسری روایت میں نبی کریم ﷺ سے یہ الفاظ مردی ہیں:

**الأنبياء أحياء في قبورهم يصليون.** (مسدی برادر: رقم 256)

**ترجمہ:** انہیاء (اپنی قبروں میں) زندہ ہیں، وہ اپنی قبروں میں نماز پڑھتے ہیں۔

## واقعہ حزدہ اور آذان

ایک مرتبہ مدینہ طیبہ میں نبی پاک ﷺ کے پردہ فرماجانے کے بعد سن 63 ہجری میں ایک بڑی جنگ ہوئی۔ جنگ حزدہ اس کا نام ہے۔ اور شہدائے حزدہ کے نام سے جنت البقیع کے اندر کافی بڑی جگہ بے جاہ وہ شہداء دفن ہیں۔ اس لڑائی کے دوران مسجد نبوی میں تین دن تک اذان نہیں دی گئی۔ حملہ آور لشکر کی تعداد تقریباً سیاسیں ہزار گھوڑا سوار اور پندرہ ہزار پیدل فوج پر مشتمل تھی۔ اس لشکر نے کئی صحابہ کرام ﷺ کو شہید کر دیا تھا۔ ایک وحشت اور خوف کا عالم تھا۔ حضرت سعید بن مسیبؓ فرماتے ہیں کہ میں مسجد

نبوی میں آیا۔ وحشت اور خوف کو دور کرنے کے لیے میں روضہ اقدس ﷺ کے قریب بیٹھ گیا۔ جب ظہر کا وقت ہوا تو میں نے قبر مبارک سے اذان کی آواز سنی اور ظہر کی نماز ادا کی۔ میں برابر تین راتیں وہاں رہا اور ہر نماز کے موقع پر اذان کی آواز سنتا رہا۔ اذان کی یہ آواز نبی ﷺ کی قبر مبارک سے آتی تھی۔ (شرح موابہب لدور قانی: 365/7)

اذان کی آواز اللہ تعالیٰ کی رحمت ہے۔ بعض بزرگوں نے دعا کی: اے اللہ! اگر آپ نے کسی کو نماز کی توفیق قبر میں دی ہو تو مجھے بھی دے دیجیے گا۔ ان میں سے ایک ہیں ثابت بنائی ہے۔ لوگوں نے دیکھا کہ انہوں نے وفات ہونے کے بعد قبر میں نماز پڑھی۔ اللہ تعالیٰ نے انہیں قبر میں نماز پڑھنے کی اجازت دی۔ نبی ﷺ کے مبارک زمانے میں بھی ایک واقعہ ایسا ہوا ہے۔

حضرت عبد اللہ بن عباس رضی اللہ عنہ سے روایت ہے کہ سفر کے موقع پر ایک صحابی رضی اللہ عنہ نے ایک جگہ نیمہ لگایا، وہاں ایک قبر تھی۔ انہیں معلوم نہیں تھا اور اسی پر نیمہ لگایا۔ اچانک انہیں قبر سے ایک آدمی کی آواز آئی جو سورہ ملک پڑھ رہا تھا:

تَبَرَّأَ النَّبِيُّ مِّنْ يَدِهِ وَالْمُلْكُ وَهُوَ عَلَى كُلِّ شَيْءٍ قَدِيرٌ ○ (الملک: ۱)

اس صحابی نبی ﷺ سے آکر عرض کیا کہ اے اللہ کے نبی! میں نے تو یہ سن۔ نبی ﷺ نے فرمایا کہ یہ سورہ ملک روکنے والی، یہ نجات دینے والی ہے، عذاب قبر سے محفوظ رکھتی ہے۔ (سنن ترمذی: رقم 2890)

ایک حافظ صاحب تھے۔ بہت قرآن پاک پڑھتے تھے۔ قرآن پاک پڑھتے انتقال ہو گیا۔ کسی نے خواب میں دیکھا تو پوچھا کہ کیا بنا؟ کہا کہ مغفرت ہو گئی۔ کہنے لگے کہ جب سے میں قبر میں آیا ہوں اس دن سے لے کر آج 70 ہزار مرتبہ قرآن پاک مکمل

کر چکا ہوں۔ اس خواب دیکھنے والے نے کہا: سبحان اللہ! اس حافظ صاحب نے کہا کہ تمہارے اس ایک سبحان اللہ کا ثواب میری اس ساری تلاوت سے زیادہ ہے۔ اور بھی اس طرح کے کئی واقعات ہیں کہ قبر میں ہی کسی مسلمان کو تلاوت کی یا کوئی اور عبادت کی توفیق مل جائے۔ لیکن معاملہ کیا ہے کہ زندگی میں قبر میں جانے سے پہلے پہلے اگر آپ ایک دفعہ بھی سبحان اللہ کہیں گے، اس کا ثواب ملے گا۔ مرنے کے بعد گو اللہ تعالیٰ خاص طور پر کسی کو عبادت کی توفیق دے بھی دے اس کے شوق کی وجہ سے، اس کی تمنا و طلب کی وجہ سے، لیکن نامہ اعمال بند ہو چکا، اس کو ثواب کوئی نہیں ملتا۔ اس کی دعا پوری ہو گئی، خواہش پوری ہو گئی۔

### ﴿ جنتی آدمی کا افسوس کرنا ﴾

ایسا وقت آئے گا کہ ہم ترسیں گے ایک سبحان اللہ کہنے کو۔ ایک سبحان اللہ اور کہہ دیتے، موبائل پر لگدے رہے، Facebook پر لگدے رہے۔ ہائے کاش! اللہ کا نام لے لیتے، لا الہ الا اللہ اور کہہ دیتے، الحمد للہ کہہ دیتے۔ ایک حدیث کا مغبوم عرض کرتا ہوں کہ جنت میں بھی اہل جنت کو اسی وجہ سے حسرت ہو گی۔ پوچھا گیا: ان کو کیوں حسرت ہو گی؟ کہا: ذکر کی کمی کی وجہ سے۔

(مختصر کبیر: رقم 128، شعب اللہ بیان للحجه: 510، 509)

آج موقع ہے تو ہم فائدہ اٹھائیں۔ پھر یہ وقت نہیں ملے گا۔

### ﴿ قبر سے خوشبو آنا ﴾

ابو سعید خدری رض بیان کرتے ہیں کہ ہم حضرت سعد بن معاذ رض کی قبر جنت ابقی

کے اندر کھود رہے تھے۔ ہم لوگ ان کی قبر کو کھو دکر مٹی نکالتے تھے تو اس سے مشکل کی خوبی آتی تھی یہاں تک کہ ہم لوگ بغلی کھدا تک آگئے اور خوبی آتی رہی۔

غیر خبیث بن حنفیہ رض بیان کرتے ہیں کہ حضرت سعد رض کی قبر کی مٹی کی ایک مٹی میں نے لے لی اور گھر لے آیا۔ وہ مٹی بعد میں مشکل ہی بن گئی۔

محمد شاہ ابن ابی الدین ایک اللہ والے تھے۔ مغیرہ بن حبیب رض سے نقل کیا گیا ہے کہ ان کی قبر سے خوبی آتی تھی۔ خواب میں ان سے پوچھا کہ تمہاری قبر سے مشکل کی خوبی آتی ہے، اس کی کیا وجہ ہے؟ انہوں نے دو باتیں فرمائیں: ایک تو حلاوت قرآن، اور دوسرا یہ کہ گرمی میں روزے رکھنے کی وجہ سے۔

### ﴿دوران تعلیم قرآن مرنے والے کی فضیلت﴾

ایسے ہی قبر میں سیکھنا سکھانا بھی ہوتا ہے۔ یہ بات آپ نے پہلی دفعہ سنی ہو گی۔

حضرت ابو سعید خدری رض بیان کرتے ہیں کہ حضور پاک صلی اللہ علیہ وسلم نے ارشاد فرمایا: جس نے قرآن پاک پڑھنا شروع کیا (ناظرہ یا حفظ) اور پورا ہونے سے پہلے موت آگئی تو قبر کے اندر ایک فرشتہ آئے گا جو اسے قبر میں قرآن کی تعلیم دے گا، اور یہ شخص (قیامت کے دن) اپنے اللہ سے اسی حال میں ملے گا۔ (ترغیب لاہ بن شاہین: رقم ۱۹۶)

حضرت حسن بصری رض بہت بڑے تابی ہیں۔ فرماتے ہیں کہ مجھے یہ بات پہنچی ہے کہ ایک مومن قرآن پڑھ رہا تھا، حفظ کر رہا تھا مگر پورا نہ کر سکا اور موت آگئی تو قبر میں فرشتوں کو حکم ہو گا کہ اسے قرآن پاک حفظ کرائیں تاکہ قیامت کے دن اللہ سے حفاظت میں کھڑا کرے۔

کیا مطلب؟ شروع کرنا ہمارا کام، پورا کرنا اللہ کا کام۔ ہم دنیا میں اللہ سے مانگیں

کہ یا اللہ! ہمیں ایسے مدارس، ایسے مکاتب اور ایسی جگہیں بنانے کی توفیق عطا فرمائیے جہاں قرآن کا حفظ کرایا جائے۔ اس کے لیے ہم کوشش کر سکتے ہیں۔ جنہیں اللہ نے ہمت اور توفیق دی ہے وہ خود کریں، اور جو پورا کام نہیں کر سکتے وہ کرنے والوں کے لیے دعا بھیں کریں، ان کو سپورٹ کریں۔ ہر ہر لحاظ سے ان کی مدد کریں۔ جو جس طرح سے کر سکتا ہو، کرے۔ اللہ تعالیٰ کے لئکر بہت زیادہ ہیں:

وَلِلّٰهِ جُنُودُ السَّمَاوٰتِ وَالْأَرْضِ (الفتح: 4)

کوئی نہیں جانتا اس کے لئکروں کی تعداد کتنی ہے۔ یہ حافظ قرآن اللہ تعالیٰ کی فدائی فوج ہے۔ جو اللہ کے قرآن کو تحفے ہوئے ہے۔ ان کے لیے ہم دعا کرتے رہیں۔

### جمعہ کے دن قبرستان جانا

قبور کی زیارت، قبر والوں کے پاس جانا بھی سنت ہے۔ سن بیجی!

حضرت ابو ہریرہ رض کی روایت ہے کہ نبی پاک صلی اللہ علیہ و آله و سلم نے ارشاد فرمایا: جو شخص اپنے والدین کی قبر پر یادوں توں میں سے کسی ایک کی قبر پر ہر جمعہ کے دن جائے، اس کی مغفرت کروی جاتی ہے اور اسے نیک لکھا جاتا ہے۔ (فیض اللہ رب: 141/6)

ایک ضعیف روایت میں آتا ہے کہ جس شخص نے اپنے والدین یا ان میں سے کسی ایک کی قبر کی زیارت جمعہ کے دن کی، اور سورہ یسیم کی تلاوت کی تو اس کی مغفرت کر دی جاتی ہے۔ (نصریہ الشریعة المعرفة: رقم 2037)

اس لیے قبر کی زیارت کرنا چاہیے والدین کی ہو یا عام مومنین کی۔ البتہ والدین کی

قبر پر جانے کا ثواب زیادہ ہے۔

### ﴿زیارت قبور کی اجازت﴾

حضرت بریوہ ﷺ سے روایت ہے کہ نبی پاک ﷺ نے فرمایا: ابتدائیں میں نے تم لوگوں کو روکا تھا کہ قبروں کی زیارت کے لیے مت جایا کرو، اب محمد ﷺ کو اپنی والدہ کی قبر کی زیارت مل گئی ہے، سو تم قبروں کی زیارت کیا کرو، یہ آخرت کی یاد دلاتی ہے۔ (سنن ترمذی: رقم 1054)

زیارت قبر دل کو نرم کرتی ہے، آنکھ کو رلاتی ہے، اور آخرت کی یاد دلاتی ہے۔ ابتدائے اسلام میں جاہلیت کی رسومات موجود تھیں اس لیے نبی ﷺ نے منع کر دیا تھا کہ کہیں ایسا نہ ہو کہ قبرستان جا کر کوئی پرانی رسم بندہ کر لے۔ پھر جب ایمان راخ ہوتا چلا گیا اور اللہ کے احکامات پر استحکام آگیا اور مضبوطی سے عمل ہونا شروع ہو گیا تو اب زیارت قبور کی اجازت دے دی۔ زیارت قبر دل کو نرم کرتی ہے اور دل نرم ہوں گے تو رونا نصیب ہوگا، لیکن آج بھی اگر کوئی جا کر قبر پر جاہانہ رسائل کرتا ہے تو اس کے لیے جانا شریک نہیں۔ عبیرت حاصل کرنے کے لیے جانا شریک ہے۔ میلوں میں جانا اور عرس مننا بھی شریک نہیں ہے۔

### ﴿نبی ﷺ کا ایک عورت کی قبر پر جانا﴾

نبی ﷺ کی عادتِ مبارکتی کہ جنازے میں شریک ہوتے، لیکن اگر کسی کے جنازے میں نہ شریک ہو پاتے تو بعد میں اس کی قبر پر چلے جایا کرتے تھے۔ مدینہ شریف کی مسجد میں ایک جھاڑودیئے والی خادم تھی۔ بعض روایات میں اس کا

نام اُمّ مجین یا امراء سوداء آیا۔ اس کا انتقال ہو گیا۔ صحابہ کرام نے نبی ﷺ کو خبر نہ دی کہ عامہ عورت تھی۔ نبی ﷺ نے کسی سے پوچھا کہ کیا ہوا؟ کہا کہ انتقال ہو گیا۔ نبی ﷺ نے فرمایا کہ مجھے کیوں نہیں بتایا۔ پھر نبی ﷺ اس عورت کی قبر پر تشریف لے گئے اور اس کی قبر پر جائز کی نماز پڑھی۔ (صحیح بخاری: رقم 458، صحیح مسلم: رقم 956) اس سے کیا سبق ملا کہ اگر ہم کسی کے نماز جازد میں شریک نہ ہو سکیں تو بعد میں اس کی قبر پر چلے جائیں اور اس کے لیے دعا کریں۔

### ﴿نبی ﷺ کی والدہ کی قبر﴾

جب نبی ﷺ اپنی والدہ کی قبر پر تشریف لے گئے تو وہاں خوب روئے تھے۔

(معدن الحاکم: باب زیارت الائی ﷺ قبر آمہ، رقم 1429)

الحمد لله! اس سال عمرے کے سفر پر ایک ساتھی ایسے مل گئے جو کہ مکرمہ سے یمن لے کر گئے۔ راستے میں مقام پدر کی بھی زیارت ہوئی۔ اور ایک کنوں ہے اس کی بھی زیارت ہوئی۔ اور اس کے ساتھ ساتھ نبی ﷺ آمنہ نبی ﷺ کی والدہ ماجدہ کی قبر کی بھی زیارت کی۔ وہاں بھی الحمد لله! جانے کا موقع ملا۔ اللہ تعالیٰ قبول فرمائے۔

### ﴿زیارت قبور کے لیے دن خاص نہ کریں﴾

نبی ﷺ اکثر ویسیت قبرستان جایا کرتے تھے۔ ہم نے کیا بنالیا ہے کہ 15 شعبان کو ضرور قبرستان جانا ہے، اس کے علاوہ یا تو جانا نہیں، یا پھر کسی مجبوری کی وجہ سے جانا پڑے گیا۔ جہاں تک پہنچ ہویں شعبان میں جو جانے کی بات ہے تو حدیث شریف کے مطابق نبی پاک ﷺ اپنی پوری زندگی میں صرف ایک بار پہنچ رہ شعبان کو قبرستان لے گئے تھے۔ ہم صرف ایک دفعہ بھی زندگی میں پہنچ رہ شعبان کو قبرستان چلے گئے تو سنت پوری

ہو چکی۔ لیکن عام دلوں میں جو جانے کی ضرورت ہے، جس کی وجہ سے دلوں میں نرمی پیدا ہو، وہ جانا تو بہر حال باقی ہے۔ جمع کے دن بھی جو جانے کی فضیلت ہے، اسے بھی لازم نہ سمجھا جائے۔ یہ فضیلت کی حد تک تو بات صحیح ہے۔ لیکن اس سے بڑھ کر عقیدہ ہی بنالینا، یہ صحیح نہیں ہے۔

### ﴿ قبرستان میں داخل ہونے کی دعائیں ﴾

نبی ﷺ سے مختلف دعائیں قبرستان سے متعلق مروی ہیں:

۱- ﴿ السَّلَامُ عَلَى أَهْلِ الْدِيَارِ مِنَ الْمُؤْمِنِينَ وَالْمُسْلِمِينَ، وَبَرَّكَمُ اللَّهُ بِكُمْ لِلأَحْقَوْنَ .﴾  
الشَّفِيدِيَّنَ مَنَا وَالْمُتَّخِذِيَّنَ، وَإِنَّ شَاءَ اللَّهُ بِكُمْ لِلأَحْقَوْنَ .

(مصنف عبدالرازاق: رقم 6551)

۲- ﴿ السَّلَامُ عَلَيْكُمْ ذَارُ قَوْمٍ مُّؤْمِنِينَ، وَإِنَّ شَاءَ اللَّهُ بِكُمْ لَا حَقُونَ .﴾  
(سن أبي داود: رقم 3237)

۳- ﴿ السَّلَامُ عَلَيْكُمْ أَهْلَ الْدِيَارِ مِنَ الْمُؤْمِنِينَ وَالْمُسْلِمِينَ، وَإِنَّ شَاءَ اللَّهُ لَا حِجْزُنَ، أَسْأَلُ اللَّهَ لَنَا وَلَكُمُ الْغَافِيَةَ .﴾  
(صحیح مسلم: رقم 975)

۴- ﴿ السَّلَامُ عَلَيْكُمْ يَا أَهْلَ الْقَبْوَرِ، يَغْفِرُ اللَّهُ لَنَا وَلَكُمْ، أَتَمْ سَلَّمْنَا وَغَنَّمْنَا  
بِالْأَثْرِ .﴾  
(سن ترمذی: رقم 971)

### ﴿ بو سیدہ قبر کی پکار ﴾

جب کسی کا انتقال ہوتا ہے تو کفن دینے کے بعد اسے قبر میں دفن کرتے ہیں۔ یہ اللہ تعالیٰ کے پیارے نبی ﷺ کی سنت ہے۔ چاہے نیک ہو یا بد، قبر میں پہلے جانا ہوگا۔ اس

پر یہ سوال ہے کہ بدآدمی کو جہنم کے اندر کیوں نہیں ڈال دیا جاتا، قبر میں کیوں ڈالا جاتا ہے؟ شاید اس کی ایک وجہ یہ ہے کہ جب اس کی قبر خستہ حال ہو جائے گی، بوسیدہ ہو جائے گی، کوئی آنے والا نہیں ہو گا، اس کا کافن ختم ہو جائے گا، اس کا جسم گل سڑ جائے گا تو یہ بوسیدہ گی اللہ کی رحمت کو پکارے گی۔

### عذاب قبر سے حفاظت

کثیر بن صالح رحمۃ اللہ علیہ نے وصیت کی تھی کہ جب میری قبر بوسیدہ اور خستہ ہو جائے تو میرے دامنے دعا کرنا، قبر کی حالت ٹھیک نہ کرنا۔ ٹھنٹ سے منع کیا کہ اللہ تعالیٰ جب بوسیدہ اور خستہ قبر کو دیکھتے ہیں تو ان پر رحم فرماتے ہیں، شاید اس وجہ سے میری بھی مغفرت ہو جائے۔ ایک اور واقعہ ہے اینے!

اللہ تعالیٰ کے ایک پیغمبر ایسی قبر کے پاس سے گزرے جس پر عذاب ہو رہا تھا۔ کافی عرصے بعد دوبارہ وہاں سے گزر ہوا تو دیکھا کہ اب عذاب نہیں ہو رہا۔ اللہ تعالیٰ سے پوچھا: یا اللہ! اساری پاکی آپ کے لیے ہے، پہلے آیا تو عذاب ہو رہا تھا، اب آیا ہوں تو عذاب نہیں؟ جواب آیا کہ اس قبر کے رہنے والے کافن بوسیدہ ہو گیا، بال ختم ہو گے، ہدیاں مٹی میں مل گئیں۔ قبر خستہ ہو کر زمین میں دھنس گئی۔ کافن سڑا کیا، تو میں نے اس کے حال پر رحم کیا۔ جب میں قبر کے دھنس جانے کو، خستہ ہو جانے کو دیکھتا ہوں تو مردوں پر رحم کرتا ہوں۔

اب بتائیں! کپی قبر بنوانا، اوپر سے کتبے لگانا، ماربل کی سلیمیں لگانا کوئی اچھی بات ہے؟

### ایک سفر کی کارگزاری

شرقد جانا ہوا تو قبروں کے حوالے سے کچھ اور دیکھنے کو ملا۔ ہمارے ہاں قبر پکی

کرنے کے حوالے سے ابھی اتنی ترقی نہیں ہوئی۔ یہ مناسب بھی نہیں ہے، گناہ ہے۔ وہاں کیا تھا؟ وہاں کے لوگ اس بدعت میں ہم سے کافی آگے ہیں۔ قبر بھی کمی اور ہر قبر پر بڑے زبردست قسم کے کتبے Stylish ہوئے ہوئے تھے۔ اور قبروں پر بڑی قیمتی Tiles گلی ہوئی تھیں۔ اور تو اور بے شمار قبروں پر مرنے والوں کی تصویریں بنی ہوئی تھیں۔ ان Tiles کے اوپر تصویریں بنی ہوئی تھیں۔ ہمارے یہاں تصویروں کا رواج Tiles پر تو نہیں آیا، لیکن قبر کو پکا کرنا یہ بہت غلط بات ہے جو ہمارے ہاں رواج پاچکا ہے۔ قبر کچھی ہو، خستہ ہو۔ بتائیے! آج کل کون سی اولاد ہے جو قبر پر جاتی ہو؟ الاما شاء اللہ۔ کوئی خوش نصیب ہوگا جس کی اولاد اس کی قبر پر جاتی ہو۔ دو سے پانچ فیصد لوگ بہت ہیں، اس سے زیادہ نہیں جاتے۔ پوچھ لیجئے گورکن اور قبرستان والوں سے۔ ان دو سے پانچ فیصد والوں میں بھی کتنے ہیں جو روزانہ جاتے ہیں؟ پھر ایسا بھی وقت آتا ہے کہ یہ بھی رہ جاتے ہیں۔ اگر کسی خوش نصیب کی قبر پر اولاد جانے والی ہوگی تو اولاد ایک وقت تک جائے گی، اس کے بعد پھر کوئی نہیں ہوگا۔ یعنی زندگی میں ایسا موقع آئے گا کہ قبر پر آنے والا کوئی نہیں ہوگا۔ کوئی نام لینے والا نہیں ہوگا۔

### بڑے لوگ آج کہاں ہیں؟

جیسے ہمارے دادا پردا ادا اس کے اوپر جو لوگ ہیں، بتائیں ان کے نام کیا ہیں؟ کیا کرتے تھے؟ چوہدری صاحب، ملک صاحب، حافظ صاحب اور بڑے بڑے مقامات اور لقبات والے لوگ ہوں گے اور سمجھتے ہوں گے کہ ہمارے بغیر دنیا کا گزارا نہیں ہوتا۔ ہم نہ ہوں تو سارے کام ہی رُک جائیں۔ آج ایسے حال میں پڑے ہوئے ہیں کہ کوئی پوچھنے والا نہیں۔ کوئی پاس آنے والا نہیں۔ اگر قبریں کچھی ہوں اور کوئی پوچھنے

والا نہیں ہوتا، تو قبریں ختم ہو جاتی ہیں، دب جاتی ہیں، دھنس جاتی ہیں۔ پھر اللہ تعالیٰ کی رحمت متوجہ ہوتی ہے۔ قبروں کو پکا کر کے آپ اپنے بڑوں کے ساتھ خلیم کرتے ہیں۔

### ازندہ شخص اور میت کے لیے ایصال ثواب

اسی طرح مغفرت کے لیے اللہ تعالیٰ نے ایک راستہ ایصال ثواب کا رکھا ہے۔ حضرت ابو ہریرہ رض سے روایت ہے کہ ایک شخص نے نبی ﷺ سے پوچھا کہ میرے والد کا انتقال ہو گیا ہے اور انہوں نے اپنے پیچھے مال چھوڑا ہے، لیکن کوئی وصیت نہیں کی۔ اگر میں ان کی جانب سے صدقہ نحرات کر دوں، کیا ان کے گناہوں کے لیے معافی کا ذریعہ ہو جائے گا؟ فرمایا: ہاں! تمہارے صدقات سے ان کے گناہوں کا کفارہ ہو جائے گا۔ (صحیح مسلم: رقم 1630)

معلوم ہوا کہ ایصال ثواب کا میت کو فائدہ ہوتا ہے۔

بخاری شریف کی روایت میں ہے کہ ایک عورت جنہے الوداع کے موقع پر رسول اللہ ﷺ کے پاس مسئلہ پوچھنے کے لیے آئیں۔ اس نے پوچھا کہ اے اللہ کے رسول! میرے والد اتنے ضعیف اور کمزور ہو چکے ہیں کہ سواری پر بیٹھنے کی بھی ہمت و طاقت نہیں رکھتے، جبکہ حج اُن پر فرض ہے۔ کیا میں اپنے والد کی طرف سے حج کر سکتی ہوں؟ رسول اللہ ﷺ نے فرمایا: بھی ہاں! آپ کر سکتی ہیں۔ (صحیح بخاری: رقم 1756)

اس روایت سے معلوم ہوا کہ زندوں کی جانب سے بھی نیک اعمال کیے جاسکتے ہیں۔ اب نے قسم بہت فرماتے ہیں کہ میت کے لیے دعاے مغفرت کی جائے تو میت کو فائدہ ہوتا ہے، یا میت کی جانب سے حج کیا جائے تو میت کو فائدہ ہوتا ہے، یا تلاوت قرآن کی جائے تو میت کو

فائدہ ہو جاتا ہے۔ بعض دفعہ تو ان اعمال کی وجہ سے میت کے سارے گناہ معاف کر دیے جاتے ہیں۔ اور اگر قبر جہنم کا گز حاصل ہجی تو جنت کا باعث بن جاتی ہے۔ اور بعض مرتبہ عذاب میں کبی کردی جاتی ہے، بہر حال ہر دو صورت فائدہ انسان ہی کا ہے۔

### قبر کی آگ کا بھجننا

قبر کی تکلیفیں گناہوں کا کفارہ بن جاتی ہیں۔ ایمان والوں کی دعا ہیں، ان کا صدقہ، ان کا ایصال ثواب میت کے لیے ذریعہ نجات بن جاتا ہے۔

حضرت عقبہ بن عامر رض سے روایت ہے کہ نبی ﷺ نے فرمایا: صدقہ اور خیرات قبر کی آگ کو بخاد دیتا ہے۔ (نحوی شرح یامن صفحہ رقم 2043)

### میت کو ثواب پہنچنے کے واقعات

ابن رجب رحمۃ اللہ علیہ نے بیان کیا کہ ایک بزرگ تھے۔ ایک روز انہوں نے اپنے والد کو خواب میں دیکھا۔ والد نے کہا کہ کیا بات ہے تمہارا بدیہی آتا تھا، کیوں بند ہو گیا؟ تم میرے لیے جو ایصال ثواب کرتے تھے، قرآن کی تلاوت کرتے تھے، وہ بدیہی بند ہو گیا ہے۔ کہتے ہیں کہ میں نے پوچھا: ابا جان! کیا آپ لوگوں کو ہمارے ان بدایا کا ایصال ثواب پہنچتا ہے اور دعا کا علم ہو جاتا ہے؟ کہا کہ اگر زندوں کے بدایا نہ پہنچیں تو مردے تباہ ہو جائیں۔

ابن الہی الدین رحمۃ اللہ علیہ نے ذکر کیا ہے کہ اہل مدینہ میں سے ایک شخص کا انتقال ہوا۔ ایک شخص نے خواب میں دیکھا کہ وہ دوزخ میں ہے۔ یہ بڑے رنجیدہ ہوئے۔ پھر کچھ عرصے بعد دیکھا کہ وہ جنت میں داخل ہو گئے ہیں۔ چنانچہ ان سے پوچھا کہ تم تو جہنم میں تھے، تم جنت میں کیسے آگئے؟ کہنے لگے: ہمارے بالکل قریب بغل میں ایک نیک

آدمی دفن ہوا، اس کی سفارش سے قریب کے چالیس آدمیوں کو نجات مل گئی، میں بھی ان چالیس میں سے ہوں۔ نیک لوگوں کا ساتھ دنیا میں بھی اچھا اور قبر میں بھی اچھا۔

### ﴿ ایصال ثواب کی تعریف ﴾

ایصال ثواب کے کہتے ہیں؟ اے بھی آج ہم سمجھ کر جائیں۔ ایصال ثواب کہتے ہیں کہ ہم نے کوئی نیکی کی، اس پر ہمیں کوئی ثواب ملا وہ ہم آگے بھیج دیں۔ یہاں سے کیا ظاہر ہوا کہ ثواب مانا پہلے ضروری ہے۔ اگر ہم نے کوئی ایسا عمل کیا جس پر ہمیں کچھ نہیں ملا تو آگے کیا بھیجن گے؟ یہ دو باتیں ایصال ثواب کے لیے ہیں:

- 1 - عمل کا شریعت کے مطابق ہونا۔
- 2 - خالصنا اللہ کے لیے ہونا۔

یہ دو باتیں جب عمل میں ہوں گی، تب ہمیں ثواب ملے گا۔ پھر ہم کسی کو بھیج سکیں گے۔ اگر ان دونوں میں سے کوئی ایک بات نہ ہو، یا اگر دونوں ہی نہ ہوں تو ہمیں ہی ثواب نہیں ملا تو پھر آگے کیا بھیجنے۔

### ﴿ ایصال ثواب کیا کریں؟ ﴾

امام احمد بن حنبل سے مختلف روایات سے منقول ہے۔ فرمایا کرتے تھے کہ جب تم قبرستان میں داخل ہونے لگو تو سورہ فاتحہ، آیہ الکری، سورہ ناس، سورہ فلق (ایک ایک مرتبہ) اور سورہ اخلاص تین مرتبہ پڑھو۔ پھر یوں دعا کرو:

**اللَّهُمَّ إِنَّ فَضْلَةً لَا هُلْكَلٌ لِأَهْلِ الْمَقَابِ.** (فتاویٰ الأزہر)

”اے اللہ! اس کا ثواب قبرستان والوں کو عطا کرو یحیی۔“

حضرت انس رض سے مردی ہے کہ نبی ﷺ نے فرمایا: جو شخص قبرستان میں آئے اور سورۃ آل عمران پر سچھتہ تو اللہ پاک اس دن ان قبرستان والوں سے عذاب قبر میں تخفیف فرمادیتے ہیں۔ یعنی اس دن عذاب قبر بالا کر دیتے ہیں۔ (تفسیر قلبی: 3/2/161)

حضرت ابو ہریرہ رض روایت کرتے ہیں کہ جناب رسول اللہ ﷺ نے فرمایا: آدمی کے جنت کے درجات میں ترقی ہوتی ہے تو وہ حیران ہو کر پوچھتا ہے کہ یہ مجھے کس وجہ سے ملے؟ اسے کہا جاتا ہے کہ تیرے میٹے نے تیرے واسطے استغفار کیا تھا۔

(سن ابن ماجہ: رقم 3660)

قبروں والے زندہ ا لوگوں کے ثواب کے اس طرح متظر ہتے ہیں جیسے ڈوبتا ہوا کسی لکڑی کے سہارے کا محتاج ہو۔

### مرودہ قرآن خوانی

اب ہمارے ہاں قرآن خوانی ہوتی ہے۔ قرآن خوانی کامسنوں طریقہ کیا ہے؟ کون سادوں فتحب کیا جائے میت کے لیے؟ یاد رکھیے کہ شریعت کے اندر قرآن خوانی کے لیے کوئی دن نہیں۔ صحابہ کرام رض سوا لاکھ کے قریب تھے، کوئی دن ان سے اس طرح قرآن خوانی کرنا ثابت نہیں۔ پھر صحابہ کے بعد تابعین، ان کے بعد پھر تبع تابعین تھے، کسی سے بھی یہ ثابت نہیں۔ یہ خیر القرون کا زمانہ تھا۔ اور یہ بھی سارے دنیا سے گئے ہیں، اور یقیناً ان کو بھی اپنے جانے والوں سے محبت تھی۔ حساب و کتاب ان کے زمانے میں بھی تھا، مگر انہیوں نے کوئی دن تھیں و مقرر نہیں کیا۔ اور ہمارے ہاں جو دن مقرر ہیں کہ اتنے دن ہو گئے، اب اتنے دن ہو گئے۔ گنتی ہوا کرتی ہے تو یہ سب خلاف سنت ہے۔ اس کا شریعت سے کوئی ثبوت نہیں۔



## قرآن پاک کا ثواب پہنچانا

ویکھیں! قرآن پاک کے ایصال ثواب کا طریقہ یہ ہے کہ ہم جب چاہیں اپنے گھروں میں بیٹھے ہوئے قرآن پاک پڑھیں، اور اپنے مر جو میں کو اور پوری امت کے مر جو میں کو ثواب پہنچایں، بلکہ پوری امت ہی کیا حضرت آدم علیہ السلام سے لے کر آج تک جتنے ایمان والے دنیا سے چلے گئے ان کو بھی بیٹھ ج دیں۔ جب موقع ملے، جب یاد آئے۔ اولاد کو چاہیے اگر والدین کے لیے کرنا ہے، اگر بڑوں کے لیے کرنا ہے تو ایک مستقل ترتیب بنائیں۔ ایک سارہ، آدھا سارہ، دو سارے کچھ بھی ترتیب بنالیں۔ اگر ناظرہ بھی نہیں پڑھ سکتے تو سورہ فاتحہ ہی پڑھ لجئے۔ سورہ اخلاص ہی بارہ دفعہ پڑھ لجئے۔ کوئی جو کچھ بھی کر سکتا ہے، وہ کرتا رہے اور زندگی بھر کرتا رہے۔ یہ مخصوص دنوں کی بات نہیں ہے، مخصوص اوقات کی بات ہے۔ جب یاد آتا جائے کرتے چلے جائیں اور بس۔ پڑھنے والے اللہ کی رضا کے لیے پڑھیں تو اس کا ثواب ان شاء اللہ ہو گا۔

وآخر دعوانا أَنْ الحَمْدُ لِلّٰهِ رَبِّ الْعَالَمِينَ.



## گلریزیت سنت جلد ۱

- ۱ کھانا کم کھانے کے فائدے
- ۲ پینے میں نبی ﷺ کی سنتیں
- ۳ سنت برتن اور مسنون دعائیں
- ۴ نبی کریم ﷺ کے پسندیدہ چھل اور میوے
- ۵ کھانے میں میانہ روی کا بیان
- ۶ مریض کی دیکھ بھال
- ۷ میزبانی اور مہمانی کے آداب
- ۸ لباس
- ۹ سنت اور سائنس
- ۱۰ کھانے میں نبی ﷺ کی پسند

## گلریزینت جلد ۲

نبی کریم ﷺ کی پسند گوشت

۱

خواب

۲

پکڑی عمامہ

۳

لباس کی سنتیں

۴

لباس لباس کے شرعی احکامات

۵

شریعت میں پسندیدہ

۶

اللہ کے مقبول بندوں کا لباس

۷

غیر ضروری بالوں کا صاف کرنا

۸

عصا

۹

## گلریزینٹ جلد ۳

- محبوب خدا اور محبوب رسول ﷺ ۱
- حسن اخلاق پر جنت ۲
- روز مرہ کی چار سنیتیں ۳
- اسلام میں نکاح کی اہمیت ۴
- نکاح کے مقاصد ۵
- نکاح میں جلدی کریں ۶
- مسنون بال ۷
- سفر کی سنیتیں ۸
- سونے کی سنیتیں ۹
- ظاہر و باطن داڑھی ۱۰
- بیت اور توبہ ۱۱

4

## گذرستہست جلد

تجدد کی سنیتیں

1

قرض کا لین دین

2

بیوی کے اخراجات شوہر کی ذمہ داری

3

رزق حلال 2

4

رزق حلال 3

5

لباس 3

6

آخری زمانے میں رزق کی اہمیت

7

ہدیہ کے لین دین میں احتیاط

8

قبولیت دعا

9

# لُصُّحِیتْ وَ لُصِیتْ



الله تعالى في القرآن مجید میں ارشاد فرماتے ہیں:

”وَ جِئْنَ كَوْ چاہتا ہے حکمت عطا کرو چاہے ہے حکمت عطا ہو گئی اور اسے وافر مقدار میں بدلائی مل گئی۔“

امت محمد یہ میں بھی حکمت کی باعثیں کرنے والے کچھ حضرات گزرے ہیں، جن میں سے ایک ساتویں صدی ہجری کے بزرگ ابن عطاء اللہ اسکندری تھے۔ مصر کی مشہور یونیورسٹی ”جامعة الازهر“ میں پڑھاتے تھے۔ ان کی ایک حکمت بھری بات دل میں ایسی آئی کہ چوست ہو گئی۔ لہذا فتحیر نے ابن عطاء اللہ اسکندری کی کتاب **اللَّهُمَّ اغْنِنِي** پر کام کرنا شروع کر دیا۔ دعا ہے کہ اللہ تعالیٰ اس کاوش کو اپنی بارگاہ میں شرف قبولیت عطا فرمائے تاریخ میں کے لیے نافع بنادے۔



# اپنے کریم پروردگار سے کیسے مانگیں؟

دنیا اور آخرت کی ہر تکلیف و پریشانی کے رفع ہونے اور ہر نعمت و رحمت کے حاصل ہونے کے لیے ہم خالق و مالک حقیقی کی عطا کے مقام پر رہتے ہیں۔ رہنمائی ہو یا روحانی، دونوں جوانوں کے خراؤں پر اللہ رب الضرات ہی کی قدرت ہے۔ تو چب مالک بھی وہ ہے اور دینا بھی اسی لئے ہے اور وہ دینا چاہتا بھی ہے، بلکہ حکم فرم رہا ہے کہ مجھ سے ماگو تو ہمیں چاہے کہ تم اسی سے مانگیں اور دل کھول کے مانگیں، دینا بھی مانگیں اور آخرت بھی۔



مُجْوَبُ الْعَدْلُ الْحَلَّاجُ - ذِرْفَالْفَقَارِ الْحَلَّاجُ مُجْوَبُ الْعَدْلُ  
ضَرِّيْمُو لِلناصِيْرِ

کی وہت ای اللہ کے ایک بزرگ سترے حشم دید حالات

مُجْوَبُ الْعَدْلُ الْحَلَّاجُ مُجْوَبُ الْعَدْلُ  
ذِرْفَالْفَقَارِ الْحَلَّاجُ مُجْوَبُ الْعَدْلُ

# اسیرِ برما

کلمہ سے

جب ایک اللہ والے نے ارض برما میں پیغام محبت پہنچایا

- تو انفر کے تعصب نے کیا گل کھایا
- زندان میں رکھ کر انہیں آزمایا
- استھان میں شیخ نے پھر اڑ دکھایا
- فخرت غیبی سے پلٹ گئی کایا
- قائد حق نے تحریرے دلپس آیا



سبق آموزحالات واقعات پرستی یہ داستان سفرہ پرہیز ہے

مختبہ نصیبہ 223، نٹ پورڈیل آباد، پاکستان  
PH. 092-41-2913003  
Mobile: 092-3000822992



# مكتبة الفقيه شرکی شائع و کتب



مكتبة الفقيه  
223 شارع فاطمة  
0322-8669680

Cell: 0100-9652292 Email: AlFaqihi@yahoo.com





# الکھف پبلیکیشنز کی کتب ملنے کے پتے

AL-KAHAF PUBLICATIONS

**مکتبہ الفقیر** 223 سنت پورہ، ڈھنڈل آباد



**الامداد:** ملحق اقبال قطب مسجد، شاہ عالم، لاہور فون نمبر 042-35404425

**جامعہ ترقی للہمات:** انجال ہاؤس، 1-A، 31 بیکر روڈ، ناؤں شپ لاہور 0301-4496600

**مکتبہ سید الحشیر لاہور:** اردو بازار لاہور 042-37228272

**ارادہ اسلامیات:** 190 اڑاگی لاہور 042-37353255

**مکتبہ حماۃ:** اردو بازار 042-37224228

**محفل الایرانی علی مطہر:** A-16 میں روڈ شاہ عالم، مارکیٹ لاہور 0423-7632902

**یادگاریات و ادوات یا اشیاء:** ہلائیں چاہی، ٹینی، اول ٹھام، لامبے، 0300-0321-0334-0313-9489624

**ادارہ اعلیٰ ثقافت اشراقی:** خوارج پکستان 0322-6180738, 061-4540513

**مکتبہ احادیث:** ایلی ہسپتال روڈ ملتان 061-544965

**مکتبہ ادرا ریاض:** قصہ خوائی بار اپٹھور 091-2567539

**مکتبہ عربی داروق:** قصہ خوائی بار اپٹھور 0301-88457115

**مکتبہ سید الحشیر:** جیئی روڈ، گورنمنٹ 0923-630946

**مامل پور:** دارالعلماء 0622442059, 0300-7853059

**کراچی:** مادل ٹکلیں، بہادر آباد، کراچی 0300-2001060-181

**دارالشامعت:** اردو بازار کراچی 021-2213768

**علمی کتاب گر:** او جارہ روڈ بارڈ ارکار پانی 021-32634097

**حسن گور:** امام خطیب جامع مسجد بیڑا 123: جامعہ دارالعلوم کراچی مکان نمبر 125، ایریا کوئٹی کراچی

فون نمبر: 0321-2660180

**بیوی:** حضرت مولانا گل رحیم صاحب: حضرت قریبی طیمان صاحب (غلام) دارالهدی جوں

**راو پتندی:** جامعہ الصلحاء: محبوب سریت ایونک مستقیم روڈ، جیو دھانی، موز پٹھور روڈ، راولپنڈی 051-5462347

# گلہ سیفیت

عشق قدم نبی ﷺ کے ہدایت کے راستے  
اہل سے ملتے ہدایت کے راستے



- رزق میں حلال کی اہمیت ■ توہنگ اور رفتار
- تجارت کے اصول ■ لوگوں کے ساتھ میل جوں
- کم بولنا، اچھا بولنا
- نکاح میں برکات کیسے حاصل کریں؟
- ماہِ محرم پارٹ 2 ■ پردوپیشی
- امانت و اربی ■ موت کا وقت مقرر ہے
- کن حالات میں موت افضل ہے؟
- موت کے بعد کافر اور فضل
- قبر کے تین سوال
- ایصالِ ثواب پارٹ 2

الله عَلِيْشِوْهِي

سوشل میڈیا پلیٹ فارمز

حَلَظَتُ مُحَمَّدًا تَرَاهِيْهِنْ

حَلَظَتُ يَقِيْدَرَفَالْفَقَادَرَاحَمَلْ

کے بیانات کے لئے اور اصلاحی پیش  
واں ایپ (whats app) کے ذریعے  
حاصل کرنے کے لیے مندرجہ ذیل نمبرز پر  
واں ایپ (whats app) کریں

0092 321 5552493

0092 321 4427144

0092 300 9406489

**Follow  
Ishq-e-ilahi  
on Social Media  
for Live Bayanat  
and clips**



**/ishqeilahi1**

[ishqeilahi.com](http://ishqeilahi.com)

ہماری دیگر مطبوعات

حَلَظَتُ مُحَمَّدًا تَرَاهِيْهِنْ

حَلَظَتُ يَقِيْدَرَفَالْفَقَادَرَاحَمَلْ

کی روزمرہ سنتوں کے  
بیانات کی کتابی شکل گذستہ سنت



**جلد 1 [جلد 2] [جلد 3] [جلد 4]**

روزمرہ چیزوں آندھے ضروریات و مشکلات میں  
آسانی کے لیے دعاوں اور وظائف کا جو مو  
”گذستہ وظائف“



آسیب، بحر اور دوسرے نظرات  
سے حفاظت کیلئے ایک نہایت مجبوب عمل

